

**НИЗАМИ ЧЭФЭРОВ**

**ТҮРК ДҮНҲАСЫ:  
ХАОС ВӘ КОСМОС**

1998

678

Ш5(5=Т4)

Ч 77

НИЗАМИ ЧӘФӘРОВ

М. Ф. Ахундов adına

АДР на

Б. Ә. Әбдуллаевдан

Кит. 9810.07 Бакин.

66602

ТҮРК ДҮНҲАСЫ:  
ХАОС ВӘ КОСМОС

Мөһтәрәм Бүдәк

мураллар

әһтирамға

М. Ф. Ахундов  
Азербайжан Республикасы  
КМД Рухани Мәдәниyyət

Низамидин

Бақы

Бақы Университети Нәшријјаты

1998

АРХИВ

9804.15

1428

66672

+ Ш15(2=Аз) + Ш163.11

УДК 482.494.3

Ч77

Елми редактору:

филолокија елмлэри доктору,  
профессор, Түрк Дил Гурумунун фэхри үзвү

**Тофиг ЫАЧЫЈЕВ**

Рэ'јчилэр:

фэлсэфэ елмлэри доктору,  
профессор **Ѓәмид ИМАНОВ**

филолокија елмлэри доктору,  
профессор, Түрк Дил Гурумунун  
мүхбир үзвү **Камил ВӘЛИЈЕВ**

филолокија елмлэри нэмизэди,  
досент **Исмајыл МӘММӘДОВ**

Ч 77. **ЧӘФӘРОВ Н.** Түрк дүнјасы: хаос вә космос. Мәгалэләр  
мәчмуәси. -Бакы: Бакы Университети нәшријјаты, 1998.  
- 216 сәһ.

Филолокија елмлэри доктору, профессор Низами Чәфәровун бу  
китабына түрк дүнјасы, үмуми түрколокија вә Азәрбајҗанын түрк дүнјасы  
илә әлагәләринә даир мүхтәлиф ишләрдә јаздығы мәгаләләр дахилдир.  
Китаб түркологлар вә түрколокија илә марағлананлар үчүн нәзәрдә  
тутулушдур.

Ч  $\frac{4702620204 - 07}{M - 658(07) - 98} - 07 - 98$

УДК 482.494.3

© Бакы Университети нәшријјаты, 1998.

## ТҮРК ДҮНЈАСЫНЫН ФӘХРИ, ЈАХУД БӨЈҮК ТҮРКЛӘРДӘН БИРИ

**Д**үнјаја халглар, милләгләр, инсанлар арасында

низам, гармонија (космос!) јарагмаг үчүн кәлдикләринә  
һәмишә үрәкдән инанан түркләр дүнјаны өз ирадәләри-  
нә табе етмәјә чалышмагдан даһа чох, заманын социал-  
сијаси характерини мүәјјәнләшдирмәјә, глобал просес-  
ләрин архасынча дејил, өнүндә кетмәјә чәһд етмишләр.  
Түркләри ганичән, һәрбчу, деспот кими танытмаг ис-  
тәјән тарихчиләр индијә гәдәр бир дәнә дә олса  
әһәмијјәтли факт, сүбут кәстәрә билмәмиш, әвәзиндә  
исә анчаг бөһтанчы адыны әзвәлчәдән өзләри үчүн  
тә'мин етмишләр... Түркләр әсрләр, һәтта мин илләр  
боју дүнјанын мүхтәлиф халглағы илә сүлһ шәраитиндә  
јашамыш, гурдуглары нәһәнк империјаларда бүтүн мил-  
ләтләрә јер вермиш, дүнјанын вахташыры позулан һар-  
монијасыны бәрпа етмәк үчүн бөјүк идеолокијалар  
јаратмышлар. Түркләр һеч бир халғын тарихи илә мү-  
гајисәјә кәлмәјән мөһтәшәм тарихләриндә дүнја мөдә-  
нијјәтинә һеч бир халгда мүшаһидә олунмајан бир сәвиј-  
јәдә марағ кәстәрмишләр. Јалныз бир факты хатырламаг  
кифәјәтдир ки, дүнјанын әсас динләринин, демәк олар  
ки, һамысы — буддизм, иуадизм, христианлыг, ислам вә  
с. мүәјјән тарихи дөврләрдә түркләр тәрәфиндән гәбул  
едилмишдир.

Вә түркләрин тарихләри боју дүнјаја бу чүр ачыг  
олмаларынын, дүнја илә бу чүр фәал (вә тәмәннасыз!)  
мүнасибәтләринин нәтичәсидир ки, заман-заман дүнја

мигјаслы мүтәфәккирләр, сәнәткарлар, ичтимаи-сијаси хадимләр, дәвләт адамлары јетирә билмишләр.

Түрк дүнјасынын фәхри олан Һејдәр Әлијев зәманәмизин јетирдији бөјүк түркләрдән бири, бәлкә дә биринчисидир...

Һејдәр Әлијев һәр дөврү, һәр мәрһәләси мәктәб олан һәгигәтән гејри-ади бир өмүр јашамыш, јалныз мәнсуб олдуғу Азәрбајчан халгынын, түрк халгларынын дејил, үмумән дүнја халгларынын тәсәввүрүндә өзүнүн мүкәммәл образыны, ајдын чизкиләри илә сечилән мөһтәшәм портретини јаратмышдыр.

Һәмин образ үзәриндә дүшүнчәләримизи әкс етдирән бу јазы гејри-ади шәхсијјәтин сурәтини һәртәрәфли тәсвир етмәк иддиасынын нәтичәси олмагдан даһа чох, зәманәмизин бөјүк түркүнүн портретинин әсас һесабы еләдијимиз чизкиләри үзәриндә дајанмаг мәгсәдини дашыјыр.

... Бири диқәринин шәхсијјәтинә чох еһтирамла јанашан гәдим түркләрдән фәргли олараг, орта әсрләрин түрк һөкмдарлары, түрк бөјүкләри арасында мөвчуд ән'әнәләри гәддарчасына позан бир "адәт" мејдана кәлди: кечмиши бүтүнлүклә инкар етмәк бир сыра һалларда дөб һалыны алды, аталарын көрдүјү ишләр оғуллара хош кәлмәди... Нәсилләр арасында әлагәләр гырылмаға, һәр бир түрк һөкмдары, һәр бир түрк бөјүјү өзүндән башлајан (вә өзү илә битән!) бир тарих јазылмасына рәвач верди... Бири диқәринин ганына сусады, көзләринә мил чәкдирди, бири диқәринин гурдуғу абидәләри дағытды, торпағыны торба илә дашытдырды... Әфсанәләрлә, мүбаһисәләрлә, мүбһәмликләрлә долу орта әсрләрин думанындан чыхыб даһа јахын дөврүн — XX әсрин тарихинә мүрачиәт едәк. Азәрбајчанын мүасир тарихиндә Һејдәр Әлијевә гәдәр үч көркәмли ичтимаи-сијаси хадимин (түркүн!) ады чәкилир: М.Ә.Рәсулзадә, Н.Нәриманов вә М.Ч.Бағыров. Азәрбајчана рәһбәрликдә мүәјјән фасиләләрлә бири диқәрини әвәз етмиш бу көркәмли шәхсијјәтләрин бир-биринә мүнасибәтини көрә-

сән һансы халгын мүасир тарихиндә мүшаһидә етмәк мүмкүндүр?..

Һејдәр Әлијев илә дәвләт идарәчилији мөһарәтинә көрә саләфләри илә мүгајисә еләмәк чәтиндир, чүнки онларын һеч бири бу сәһәдә бөјүк исте'дада малик олмамыш, бир сыра һалларда исә иләраитин бирбаша әсиринә чеврилмишләр. Вә бу исә о демәкдир ки, һәмин көркәмли шәхсијјәтләрин рәһбәрлик тәчрүбәси тамамилә башга типли бир рәһбәр олан Һејдәр Әлијевә чох аз шеј вермишдир...

Суал олунур: Һејдәр Әлијевин бөјүк дәвләтчилик дүшүнчәси, гејри-ади ичтимаи-сијаси идарәчилик мөһарәти (вә үмумән зәманәмизин бөјүк түркүнүн өзәмәтли шәхсијјәти!) һансы әсаclar үзәриндә формалашыб инкишаф етмишдир?..

Һејдәр Әлијев гәдим түрк торпағы олан Нахчыванда дүнја кәлмишдир... Нахчыванын мин илләрлә өлчүлән мүрәккәб, көркин бир тарихи вар - бу торпагда онларла бөјүк түрк һөкмдарынын марағы, сијасәти, еһтираслары тоггушмуш, ганлы еурушмалар, гыргылар олмушдур. Букүнкү нахчыванлыларын дүнјакөрүшүндә, мө'нәвијјатында, әхлагында чох-чох гәдим дөврләрин бир-биринин үстүнә галанмыш, сүхурлашмыш дүшүнчә мэдәнијјәтинә раст кәлдијимиз ки ми, дилләриндә, данышыларында һәмин гәдимликдә олан түрк лексиконуну, интонасијјасыны көрәрсиниз.

... Нахчыван касыб јердир -- гышы сојуг, јайы истидир. Вә нахчыванлыларын чөрәји, өзләри демишкән, дашдан чыхыр... Көрүнүр, сөрт һәјат тәрзи бу јерләрин әһалисинин, инсанларынын характеринин формалашмасында аз рол ојнамамышдыр. Лагин нахчыванлылар бу касыб торпағы әсрләр, һәтта мин илләр боју чанлары баһасына горумушлар, гурбанлар, шәһидләр вермишләр. Она көрә дә нахчыванлыларын нәзәриндә, јә'гин ки, Нахчывандан көзәл бир дијар дүнјада јохдур...

Һејдәр Әлијевин гыса бир заманда газандығы мүгајисә кәлмәз ичтимаи-сијаси уғуларын ән мүһүм шәр-

ти, һеч шүбһәсиз, онун горхмазлығы, чәсарәти, гранит кими мөһкәм ирадәјә малик олмасыдыр.

... Азәрбајҗанда, үмумән кечмиш Советләр Иттифагында һејдәр Әлијевин һәммин хүсусијјәтләри барәдә әфсанәләр долашыр. Әлбәттә, мәсәлә бу әфсанәләрин реаллығы нә дәрәчәдә јахын олуб-олмамасында дејил, мәсәлә ондадыр ки, чәмијјәт, ичтимаи шуур һејдәр Әлијевин әфсанәви шәхсијјәт кими таныјыр. О, истәр дәвләт тәһлүкәсизлији органларында, истәрсә дә Азәрбајҗан республикасынын билаваситә рәһбәрлијиндә чалышдығы илләрдә чәсарәтли гәрарлар гәбул етмиш, һәммин гәрарлары дәнмәдән, һеч бир манеәјә күзәштә кетмәдән һејата кечирмиш, демәк олар ки, бир дөфә дә сөзүндән дәнмәмишдир... Өзүндән әввәлки республика рәһбәрлијинин либераллығы, мәркәздән (Москвадан!) асылылығы, шәхси раһатлығы мејлли олмаларына гаршы һејдәр Әлијев әсл милли рәһбәр образыны гојмуш, бүтүн кәскинлији илә тәсдиг етмишдир. Алп Арслан кими, Әмир Тејмур кими, Шаһ Исмајыл Хәтаи кими...

... 20-30-чу илләрдә һәлә Азәрбајҗанда (үмумән түрк совет республикаларында) “түрк” сөзү гадаған олунмамышды: “түрк дили”, “Азәрбајҗан түркләринин әдәбијјаты”, “түрк мәдәнијјәти”, “түрк театры”, “түрк ишчиси” вә с. ифадәләр бөјүк тарихи олан бир милли һадисәни һәлә өз ады илә адландырырды. Һејдәр Әлијевин кәнчлији мәһз бу илләрдә кечмишди... 30-чу илләрдә (хүсусилә һәммин ониллијин биринчи жарысында) Азәрбајҗан орта мәктәбләриндә ана дили, әдәбијјат, тарих фәнләри түркчүлүкдән һеч дә тамамилә “хилас олмамышды” — Түркијә илә мугавилә әсасында Азәрбајҗана кәлмиш Түркијәли мугависәләрин 20-чи илләрдә тәртиб етдикләри програмлар, дәрсликләр һәлә бу вә ја дикәр дәрәчәдә гүввәдә иди. Вәтәнини севән мугавимләр дә варды... Вә 30-чу илләрин ингилаби чошғунлуғу, сијаси-идеоложи төлатүмләри мәктәбдә истәр-истәмәз милли һиссләрлә компромисә кирмәли олурду. Һејдәр Әлијев тәһсилени белә бир мәктәбдә

алмыш, 30-чу илләрин тәбәддулатлы идејалар мугавитиндә бөјүмүшдү. Һәммин мугавит инсаны кәләјә дә чевирә биләрдә, милли идејалар уғрунда мугавитә дә — сијаси бошбоғазлығы да кәтириб чыхара биләрдә, мүдрик сијасәтчијә дә...

... Һејдәр Әлијевдә түркчүлүк дугулары кәнч јашларында — орта мәктәб шакирди икән ојанмышды. О заман түркчүлүгү әсасән Түркијәјә - јеканә мүстәгил түрк дәвләтинә мараг мугавјән едирди.

Бөјүк түркчү сонралар хатырлајырды ки, “чочуг икән, кәнч јашларымда Түркијәјә бөјүк һөрмәтим, мәһәббәтим вар иди. Инди ола биләр ки, елә бөјүк сирр дејил ачым, о вахтлар мән түрк дили лугәтини, түрк дили дәрслијини кәтүрмүшдүм — түрк дилини өјрәнирдим. Буну да ачыг дејә биләрәм ки, мугавлимим дә вар иди, бир мүддәт — ики-үч ил мәнә түрк дили өјрәтди. Түркијәнин тарихини өјрәнирдим, шаирләрини өјрәнирдим. Кәнч икән — инди мәним јашымда олан адамлар ола биләр ки, буну хатырласын — мәсәлә, Рәшад Нури Күнтәкинин “Чалыгушу” романы бизим һамымызы һејран едән бир әсәр иди... Анчаг мән “Чалыгушу”ну 13-14 јашымда охумушдүм. О мәнни һејран етмишди”. Һејдәр Әлијев даһа сонра хатырлајыр: “Бир “Чалыгушу” дејил, биз о вахтлар Түркијәнин бөјүк шаирләрини, јазычыларыны өјрәнирдик. Әбдүлһәг Һамид, Тофиг Фикрәт вә бир нечә башгалары бизим о вахт, орта мәктәбдә охудугумуз илләрдә әдәбијјат дәрсликләримизә дахил иди. Әдәбијјат дәрсликләриндә Түркијәнин бу бөјүк јазычыларынын, шаирләринин рәсмләри инди дә көзүмүн габағындадыр. Јә’ни мән кәнч јашларымда — бу да тәбиидир, бурада һеч бир гејри-тәби шәј јохдур — ичәримдән, көкүмдән, гәлбимдән, мәнәвијјатымдан кәлән бир һиссијатлардыр ки, Түркијәјә бөјүк марагла, һејранлығыла бахырдым”...

Кәләчәјин бөјүк Азәрбајҗан вә үмумән түрк дәвләт хадимини Түркијәјә (һәм јахын, һәм дә әл чатмајан, узаг мәмләкәтә!) һәлә илк кәнчлијиндән бағлајан һисс-

ләр ону һәјатынын һеч бир дөврүндә, мәрһәләсиндә тәрк етмәмишди: "... Биз Түркијә илә Азәрбајҗан арасында һәјат көрпүсүнү, үмид көрпүсүнү јараданда да мән бу һиссијатларла јашадым. О вахт мән Нахчыванда јашајырдым. Һәјатым белә кәтирди ки, мән Нахчыванда доғулдум, бөјүк бир јоп кечдим, Москваја кетдим. Ондан сонра кәлиб доғулдуғум јердә јашамаға мәчбур олдым. Мәним үчүн бу да чох көзәл бир дөврдүр. Она көрә көзәл бир дөврдүр ки, Түркијә илә Азәрбајҗан арасында әсрләр боју һәсрәтиндә олунан көрпүнүн тикилмәсиндә иштирак етдим, о көрпүнүн иншасыны апардым вә Түркијәнин бөјүк оғлу Сүлејман Дәмирәллә, Түркијәнин милләт вәкилләри илә, назирләри илә бирликдә һәсрәт, үмид көрпүсүнү бир јердә ачдыг"...

1994-чү ил нојабрын илк күнләриндә Түркијәнин Бөјүк Милләт Мәчлисиндә јада салдығы бу хатирәләрә Һејдәр Әлијев ону да әлавә едир ки, "... Азәрбајҗанда белә һәсрәтләрлә јашамыш адамлар чох олуб. Онларын бир чоһу бу күнләри көрмәдән һәјатыны дәјишиб. Анчаг биз хошбәхтләрдәник ки, бу күнләри кәлиб көрмүшүк. Түркијә илә Азәрбајҗанын бәрабәрлијини, достлуғуну көрүрүк, онун шаһидијик вә бу достлуғу даһа да инкишаф етдирмәк үчүн фәалијјәт кәстәририк..."

30-чу илләрин сонларына доғру ССРИ-дә (хүсусилә Азәрбајҗанда) түркчүлүјә гаршы апарылан гәддарчасына мүбаризә милли ичтимаи тәфәккүрдә дәһшәтли сарсынтылар төрәтди — дүшүнмәјә габил инсанлар совет идеолокијасынын амансыз тәзјиги алтында мәнв едилдиләр, бүтөв халлар јериндән -јурдундан дидәркин олундулар: Крым татарлары, Месхети түркләри, Шимали Гафгаз түркләри... Җәнуби Азәрбајҗанлылар Ирана сүркүн олундулар...

Әлбәттә, һәмин илләрдә Һејдәр Әлијев һәлә кәнч иди — дәјишән, позулан, јенидән дүзүлмәјә чәһд едән, гәддар идеолокијалар, амансыз мөвгеләр, чошғун еһтираслар әлиндә ојунчаға чеврилмиш дүнјаны анчаг кәнчлик марағы илә сејр едир, һәјатда анчаг она мөхсус

олан, тәлејин мәһз онун үчүн ајырдығы јери ахтарырды... Илк тапынтылар дөвләт тәһлүкәсизлији органларындан башланды — әтрафдакы һадисәләри изләмәјә, арашдырмаға, феноменал јаддашына јығыб тәһлил етмәјә мејлли олан кәнч чох гыса бир мүддәтдә өз ишинин устасына чеврилди: онун чалышдығы саһә дүнјанын тәрс үзүнү көрмәјә, һадисәләрин, просесләрин маһијјәтинә вармаға, артыг һөкм - фәрман олмуш совет идеолокијасынын фәалијјәт метод вә үсулларыны мүшәһидә етмәјә имкан верирди... Дөвләт тәһлүкәсизлији органларындакы иши кәләчәјин бөјүк ичтимаи-сијаси вә дөвләт хадиминин мөһкәм характерини, сәрт мәнтигини даһа да чилаләјырды ..

Һејдәр Әлијевин дөвләт идарә мөһарәтинин формалашмасында 50-60-чы илләр һәлледиҗи рол ојнамышдыр — мәһз бу илләрдә республика рәһбәрлијиндәки јүксәлиши ејни заманда она имкан верирди ки, совет дөвләтчилијинин һәм мәзмуну, һәм дә практикасына дәриндән бәләд олсун. Бу чүр дәриндән бәләдлик ашағы-јухары ғырх јашларында олаң, артыг јеткин дөвләт адамына биринчи нөвбәдә кифајәт гәдәр мүрәккәб социал-сијаси мүһитдә фәалијјәтинин стратегијасы илә тактикасыны дүзкүн әлағәләндирмәк мөһарәти газандырды.

Кениш јајылмыш белә бир фикир мөвчуддүр ки, 80-чи илләрдә совет дөвләти рәһбәрлијиндә ишләмәјә апарылан Һејдәр Әлијев Москвада о сәвијјәдә јеканә түрк иди; әлиндә һәмин сөзләри бу вә ја дикәр шәкилдә 50-60-чы илләрин Бакысы барәдә дә демәк мүмкүндүр... Бакыда Азәрбајҗан рәһбәрлијиндә М.Җ.Бағыровун мүһакимәсиндән сонра милли кадрлар артыг һеч нәји һәлл етмирдиләр — дөвләт тәһлүкәсизлији органларында исә вәзијјәт, садәчә олараг, милли мөнафеләр бахымындан фачиәли иди. Һејдәр Әлијев сонралар Москвада көрмәк истәдији ишләри Бакыдан башлады.

Рус-совет дөвләтчилијинин тарихи әсасында гәдим түрк дөвләтчилијинин әсрләр боју газандығы тәчрүбә

дажанмышды... IX-XII әсрләрде ғыпчаглар, XIII-XVI әсрләрде монгол-татарлар, көркәмлі түрколог Л.Н.Гумилевун сүбут етдији кими, Аврасија дәвләтчилијини јаратдылар. XVII-XVIII әсрләрде Гәрби Европанын мүасир техникаја әсасланан дүнја һакимијјәти иддиалары Русијаны да өз агушуна алды — европалы олмаға чәһд едән Русија сарајы европалы кими јемәји, кејмәји, данышмағы һәлә әмәлли-башлы мәнимсәмәмишди ки, XIX әср кәлди. Европа Русијада даһа чох силаһы, һәрби техникасы, ингилаб — чеврилиш идејалары, үсјанлары илә көрүнмәјә башлады... Вә көрмәмиш Русија бир-биринин ардынча чеврилишләрә мә'руз галыб, нәһәјәт ки, гејри-ади, аналогу олмајан бир дәвләтә-совет дәвләтинә чеврилди.

... Һансы гијафәдә тәзаһүр едирсә етсин, маһијјәти е'тибарилә бир түрк дәвләти олан Русија — ССРИ дәвләтчилик тәфәккүрү зәиф рус-славјан һадимләри тәрәфиндән һеч заман нормал идарә едилә билмәмишдир. Түркләр исә XVII әсрдән е'тибарән јүксәк идарәчилијә, демәк олар ки, бурахылмамышлар... Она көрә дә рус-славјанларла азсајлы (аз горхулу!) гејри-түркләр арасында һәмишә нә исә бир јахынлашма, дәвләт идарәчилијиндә гаршылыгы мүнәсибәт, гејри-рәсми сәзиш өзүнү көстәрмишдир.

Һејдәр Әлијев өз бөјүк түрк ағлы илә бунлары көрүрдү. Вә әслиндә, чох шејләри көрүрдү... Совет түрклүјү коммунизм бајрағы алтында тактики һәрәкәт габиліјјәтини бүтүнлүклә итирмишди, рус-славјан дүшүнчәси бир кәнддә гурдуғу коммунизми - колхозу бүтөв бир өлкәдә гурмаға чалышырды, азсајлы (лакин чевик) халғлар космополит мүһитдә сәрбәст һәрәкәт едир, арабир донгулданан рус ајысыны сығаллајырдылар ки, онлары гапмасын...

... Һејдәр Әлијевин Азәрбајҗан КП МК-нын биринчи катиби сечилмәсиндән бир нечә ил сонра Азәрбајҗанын игтисади, ичтимаи-сијаси, мәдәни тарихиндә һәгигәтән јени бир дөвр башланды. Бақы һәлә Москва

дејилди, лакин совет һакимијјәти Бақыја, дејәк ки, Тбилисидән, јахуд Јеревандан даһа чох әһәмијјәт верирди. 1926-чы илдә Бақыда I Түрколожи гурултај кеңирилмишди, бурада Шәрг халғларынын мәчлисләри, јығынчағлары олмушду, бурадан Шәрг дүнјасына тарихи јоллар узанырды... Бақы — Шәргин гапысы иди.

Һејдәр Әлијевин Бақыда көзләнилмәјән бир сәрбәстликлә республиканы идарә етмәјә башламасы нәинки Москвада, һеч Бақынын өзүндә дә раһат гаршыланмады. Нијә? Она көрә ки, јени дәвләт башчысы көзләнилмәјән бир һалда нечә илләрин сүкүнәтини һәрәкәтә кәтирди, симасызлашмаға кедән милләти ојатды, түрк дүшүнчәсини силкәләди, позулмагда олан ичтимаи әхлағы диндирди... Бу исә өзүнә мөһкәм јер еләмиш, кедәни сөјүб, кәләни өјмәклә нејтраллашдыран, мүхтәлиф милләтләрдән ибарәт мә'мурлары тә'мин етмирди; шантажа, бөһтана әл атдылар, лакин бу түрк о бири түркләрдән дејилди.

Москваја кәлдикдә исә... Бөјүк бир ишә башладығыны јахшы билән Һејдәр Әлијев, әввәла, Л.И.Брежневин шәхсиндә өзүнә мөһкәм дајаг тапмышды, икинчи тәрәфдән, игтисадијјаты дирчәлдән, “коммунизмин мадди базасы”ны һазырлајан бир республика рәһбәринә ачыг шәкилдә гаршы чыхмағ үчүн һеч бир чидди әсас јох иди...

Леонид Иличин Һејдәр Әлијевә хүсуси һөрмәти барәдә 70-80-чи илләрдә һәтта мифләр јаранырды — онлардан бири белә иди ки, Гәрби Европа өлкәләринин һансына исә рәсми сәфәрә кедән Совет дәвләти башчысыны кәнч чекист ону көзләјән өлүм тәһлүкәси барәдә хәбәрдарлығ етмиш, мәсәлә дәриндән арашдырыланда чекистин һағлы олдуғу мејдана чыхмышды. Вә ондан сонра Л.И.Брежнев өзүнү Һејдәр Әлијевә һәмишә борчлу сајмышды...

Миф исә ујдурма дејил, һәјәт һәгигәтинин өзүнә-мәхсус (шүүралты!) шәрһидир.

Түрк һөкмдарларының бөјүк ән'әнәләрини давам етдирән Азәрбајчан рәһбәри республиканы нәһәнк тикинти мејданына чевирди: Бақы шәһәри көрүнмәмиш бир сүр'әтлә абадлаңдырылды, Нахчыванда, Кәнчәдә, Сумгајытда, республиканың рајон мәркәзләриндә мәдәнијјәт евләри, мәктәпләр, инзибати биналар, јашајыш евләри тикилди, каналлар чөкилди, су аңбарлары јаралды вә с. вә и.а. Һејдәр Әлијев бу вахта гәдәр иттифаг миғјасында, демәк олар ки, ады чөкилмәјән республиканы ССРИ-ниң ән габагчыл мүсәлман-түрк республикасына чевирди; он илдән артыг мүддәтдә Һејдәр Әлијевин Азәрбајчаның иғтисади, мәдәни, мә'нәви јүксәлиши үчүн көрдүјү ишләри о заман ССРИ республикаларындан һеч биринин рәһбәри көрмәмишди... Һеч дикәр көркәмли түркләр - Д.Ә.Кунајевлә Ш.Р.Рәшидов да көрә билмәмишдиләр... Һалбуки онлара нисбәтән чаван Һејдәр Әлијев артыг мүәјјән тактики мәгсәдләрлә Москваның көзләрини гамашдырмагла кифәјәтләнмир, мәнсуб олдуғу милләт үчүн чох бөјүк ишләр көрмәјә — стратеги планларыны һәјата кечирмәјә чалышырды.

Һәмин планлардан бири, бәлкә дә биринчиси халғын өзүнү өзүнә танытдырмағ, онун нормал этнокултуроложи һәјатыны бәрпа етмәк иди...

Һејдәр Әлијев Азәрбајчан тарихиниң ән мүхтәлиф проблемләринин өјрәнилмәсинә, милли тарихи тәфәккүрүн ојадылмасына хүсуси әһәмијјәт берди — ихтисасча тарихчи олан (о, Азәрбајчан Дөвләт Университетинин тарих факултәсини битирмишдир) Һејдәр Әлијев үчүн тарих јалныз “үзү кечмишә сijasәт” дејилди, һәм дә вә бәлкә дә даһа чох милләтин өз һәгиғи кечмишини дәриндән өјрәниб кәләчәјә һазырлығлы кетмәси үчүн бир мәктәб, илһам мәнбәји иди. Азәрбајчан халғының мәншәји, формалашмасы, Азәрбајчан милләтинин тәшәккүлү кими мүһүм тарихшүнәслиғ проблемләри мәнз 70-чи илләрдә бүтүн елми-идеоложи кәскинлији илә гојулду, мүшавирәләр, мүзакирәләр кечирилди. Вә

бу көркин ахтарышлар һеч бир елми ады, алимлик дәрәчәси олмајан Һејдәр Әлијевин билаваситә, јахуд долајысы илә рәһбәрлији алтында кедир, вахташыры она мә'луматлар верилирди.

... Оун үчүн тарих социал-сijasи тарихлә мәһдудлашмырды, Һејдәр Әлијев милли дил, әдәбијјат, мәдәнијјәт вә с. тарихинин проблемләри илә дә марағланыр, мүтәхәссисләри сәфәрбәр едирди.

Азәрбајчан әдәбијјатының, мәдәнијјәтинин јалныз тарихи илә дејил, букүнү илә дә сонсуз енержи илә мәшғул олан, Азәрбајчан јазычылары, мәдәнијјәт, инчәсәнәт хадимләри илә ардычыл көрүшән, онларын гурултајларында фәал иштирак едән республика рәһбәри милләтин јарадычы гүввәләрини әввәлки илләрин әталәтиндән чыхарды — онларла көркәмли јазычы, инчәсәнәт, мәдәнијјәт, елм хадиминин сәдасы мәнз республика рәһбәринин нүфузу сажәсиндә ғыса бир заманда ССРИ-нин мәркәзиндән кәлмәјә башлады... Јә'ни Азәрбајчан Һејдәр Әлијевин республикаја рәһбәрлик етдији илләрдә тәкчә нефти, памбығы, үзүмү илә дејил, мә'нәви-интеллектуал сәрвәтләри илә дә иттифаг миғјасында мәшһурлашды...

Республиканың мүхтәлиф рајонларында дүнја мәдәнијјәтиндән, демәк олар ки, тәчрид едилмиш шәкилдә јашајан, лакин зәһмәткеш, исте'дадлы халғын Азәрбајчаның мәркәзи илә әлағәләринин кенишләнмәсиндә дә Һејдәр Әлијевин букүнә гәдәр дәриндән арашдырылмамыш (лакин арашдырылмаја ештијачы олан!) мүһүм хидмәтләри олмушдур — мәнз бу көркәмли шәхсијјәтин, бөјүк дөвләт хадиминин узағкөрән сijasәти нәтичәсиндә Бақы “бејналмиләл” шәһәрдән милли шәһәрә чеврилди... Јеканә үмүмиттифаг түрколокија журналы да 1970-чи илдән мәнз Бақыда чыхмаға башлады.

Азәрбајчана рәһбәрлик етдији илләрдә јалныз Азәрбајчан ичтимаијјәти дејил, үмүмән совет ичтимаијјәти көрдү ки, Һејдәр Әлијев тәкчә горхмаз, чәсарәтли, мөһкәм ирадәли бир рәһбәр јох, һәм дә мүдрик,



енсклопедик мә'лумата күчлү мәнтигә малик, чәмијјәти дәриндән билән, ону бу вә ја дикәр мәгсәд уғрунда һәрәкәтә сәфәрбәр етмәји бачаран тәшкилатчы — дәвләт хадими, сијасәтчи, жүкәк сәвијјәли идеологдур... Белә шәхсијјәтләр Л.И.Брежнев дәврүндә истәр Москвада, истәрсә дә республикаларын рәһбәрлијиндә чох дејилди, өлкә "рахат" јашамаға мејлли иди, тарихи проблемләр, нечә дејәрләр, дондурулмуш, "јени фикрин", "јени мөвге"јин, сијаси-идеоложи ахтарышларын гапысы бағланмышды... Јашы өтмүш лакин тәбиәтән хәјирхәһ олан, Азәрбајчана (Һејдәр Әлијевә!) хүсуси мүнәсибәт бәсләјән Л.И.Брежнев ајллары долаша-долаша дүнјанын мүхтәлиф өлкәләрини кәзир, сәмими-гәлбдән сүлһ истәјирди... Лакин Москва Әфғаныстана гошун јеритди вә уғурсуз мұһарибәјә башлады...

Л.И.Брежнев ерасы баша чатыр, сон дәврүнү јашајан совет дәвләтинин рәһбәрлијиндә тәнәззүлдән чыхыш јоллары ахтарышырды. Вәзијјәтин мүрәккәблији чохлу суаллар доғуруп, ахтарышлара сөвг едир, мүхтәлиф идејалар, мұлаһизәләр мејдана чыхыр. Вә тәбии ки, мүхтәлиф характерли гүввәләри һәм дахилдә, һәм дә харичдә фәалијјәтә, актив һәрәкәтә сөвг едирди.

70-чи илләрин еснү 80-чи илләрин әввәлләриндә Сов.ИКП МК-нын Сијаси Бүросунда (фактики олараг өлкә рәһбәрлијиндә) үч түрк варды: Динмүһәммәд Кунајев (газах), Шәрәф Рәшидов (өзбәк) вә әлли јашларыннда олан Һејдәр Әлијев... Заман бу түркләрдән үчүнчүсүнү тәдричән өн мөвгејә — русларла тәкбашына мұбаризә мөвгејинә чыгарырды.

... 80-чи илләрдә совет дәвләтинин рәһбәрлијиндә ардычыл дәјишикликләр кетди. Баш каибләр бири дикәрини әвәз едир, сијаси бүронун тәркиби дәјиширди. Һејдәр Әлијев белә бир мүрәккәб дәврдә Москваја чағырылды — Сијаси Бүронун үзвү, Назирләр Совети сәдринин биринчи мұзанин олды. Бу, совет дәвләти јаранандан бәри түрк-мүсәлман дәвләт хадиминин кәлиб чыхдығы ән бөјүк вәзисә иди... Тарихи бир гәдәр дә ке-

ниш мијјаслы кәтүрсәк, ән кәчи XVII әсрдән бәри түрк-славјан — совет дәвләтинин рәһбәрлијиндә ән жүкәк вәзифә әлдә етмиш түрк — мүсәлман иди...

80-чи илләрин орталарыннда артыг Һејдәр Әлијев совет дәвләти рәһбәрлијиндә јалпыз Азәрбајчан халгынын јох, үмүмән түрк-мүсәлман халqlарынын лидери иди — түрк дүнјасынын һәм стратежи, һәм дә тактики проблемләрини һәлл етмәк јалпыз онун үзәринә дүшүрдү. Вә Һејдәр Әлијев дәјүшүрдү.

... Дејәсән, аллаһ совет түркләринә о гәдәр дә кичик олмајан бир шанс вермишди. Гәтијјәтли, мүдрик, енержили түркүн әтрафында бирләшмәк, түркләрин данылмыш һүгуqlарыны, сәләһијјәтләрини бәрпа етмәк, бәлкә дә мүмкүн иди. Лакин түрк республикаларынын рәһбәрләриндә бу дәфә дә лазыми чәсарәт олмады. Рус шовинизми исә ајагда иди — М.Горбачов мәнфур "перестройка" фырылдағына башламышды... Һејдәр Әлијевин гаршысында ики јол галырды: ја ахырачан (тәбии ки, мәлғуб едиләнәчән!) дәјүшмәк, ја да өз карјерасыны кәзләјиб кичбәсәр М.Горбачовун авантюрист сајыгламаларыны мұдафиә етмәк...

О биринчи јолу сечди... Вә Һејдәр Әлијевлә М.Горбачов ик дәфә Газахыстаг мәсәләси үзәриндә үзүзә кәлдиләр. М.Горбачов вахтигә Сијаси Бүрода бөјүк нүфузу олмуш Динмүһәммәд Кунајеви Газахыстан рәһбәрлијиндән кәнарлашдырмаг, јеринә рус К.Колбини гојмаг гәрарына кәлдијини сөјләди. Һејдәр Әлијев гәти шәкилдә онун әлејһинә чыхды: әввәла, Динмүһәммәд Кунајев 20 илдәл чохдур ки республикаја уғурла рәһбәрлик едир, нә олсун ки, јашлыдыр?.. Әкәр Динмүһәммәд Кунајев чыхарылмалыдырса, јеринә газах гојулмалыдыр (мәсәлән, назирләр советинин сәдри Нурсултан Назарбајев), рус јох!..

М.Горбачов вә ону мұдафиә едән, бир сөзүнә дә јох демәјән Сијаси Бүро "мәгсәдинә чатды". Лакин Газахстанда М.Горбачовун бу гәрарына гаршы күтләви

чыхышлар олду — һәммин чыхышлар мәркәз тәрәфиндән “милләтчилик” е’лан едилди...

... М.Горбачовун Азәрбајҗанла бағлы надан сијасәти, өзбашыналығы о һәддә чатды ки, 1987-чи илин сонларында Сијаси Бүронун ичласында Һејдәр Әлијев ону иттиһам етмәли олду. Баш катибин һәјасызчасына дедији “Сән Азәрбајҗанын ишләринә гарышма!” сөзләриндән һиддәтләнән кечмиш Азәрбајҗан рәһбәри түркүн сон үмиди олан физики күчүндән истифадә етмәли олду — әкәр Сијаси Бүронун үзләри араја кириб сон дәрәчәдә гәзәбләнмиш түркү ичлас салонундан чыхарма-сајдылар, М.Горбачов лајиг олдуғу чәзасыны, һеч шүбһәсиз, алачагды.

... Рус шовинизми онунла үз-үзә дајанан сонунчу түркү дә тәрк-силаһ етди — Һејдәр Әлијев Москвада тәчрид едилди, онунла көрүшмәк гадаған олунду, һәрәкәтләри изләнилди. Бу азымыш кими, доғма Азәрбајҗанда онун өлејһинә амансыз тәблиғата рөвач верилди. Вә һәммин тәблиғат кедә-кедә Азәрбајҗан торпағлары да гоншу Ермәнистан тәрәфиндән ишғал едилди. Москва бунунла да кифајәтләнмәјиб Бақыја гошун јеритди, итаәтсиз халгы гәддарчасына чәзаландырды...

80-чи илләрин сону, 90-чы илләрин әввәлләриндә Азәрбајҗанда Һејдәр Әлијевин Вәтәнә дөнмәсинә мүнасибәт бирмә’налы дејилди: Москванын “кадрлар”ы, һакимийјәтә чан атан (лакин дөвләт идарәчилији саһәсиндә сәриштәсиз) гүввәләр, онлара гошулмуш “марағлылар”... “гүввәтли әл”дән (әслиндә “гүввәтли баш”дан!) чәкинирдиләр; кениш халг күтләләри, хусусилә орта вә јүксәк ихтисаслы зијалылар, јазычылар, мәдәнијјәт, елм хадимләри, әмин-аманлыг тәрәфдарлары... исә тәчрүбәли дөвләт хадимини көзләјирдиләр.

... Һејдәр Әлијев Азәрбајҗана өлкәнин үмүмән мөһв олмағ тәһлүкәси алтында олдуғу заман кәлди. Вә Азәрбајҗаны нәинки хилас етди, ону түрк дүнјасынын габагчыл мәмләкәтләриндән биринә чевирди. Бу күн Азәрбајҗан һаггында данышмағ түрк дүнјасы барәсиндә,

Һејдәр Әлијев һаггында данышмағ исә түрк бөјүкләриндән бири барәсиндә бәһс етмәк демәкдир. Мүстәғиллик әлдә етмиш һеч бир (дикәр) түрк дөвләтинин башчысы бу сәвијјә — үмүмән түрк дүнјасынын лидери олмағ сәвијјәсинә кәлиб чатмамышдыр...

Зәнкин дөвләт идарәчилији тәчрүбәси (вә потенциалы) олан Азәрбајҗан президенти түрк дүнјасынын бирлији үчүн нә гәдәр бөјүк ишләр көрмүшдүрсә, ондан да бөјүк ишләр көрмәк күчүнә, имканларына маликдир. Бурада сөһбәт көзәл нәзәри фикирләр сөјләмәкдән, “Чинә түрк бајрағы санчмағ”дан кетмир, конкрет, перспективли ишләрдән кедир. Азәрбајҗан рәһбәрлијинә јенидән кәлдикдән, сијаси һакимийјәт әлдә етдикдән сонра Һејдәр Әлијевин фәалијјәтиндә бир сыра саһәләр ајдын чизкиләри илә сечилир:

— Азәрбајҗанын игтисади, сијаси, ичтимаи проблемләринин һәлиндә түрк дүнјасынын имканларындан истифадә етмәк;

— түрк дүнјасынын гүввәләрини бирләшдирмәк, һәр һансы түрк дөвләтинин (хусусилә бејнәлхалг) проблемләринин һәлиндә түрк дүнјасынын биркә һәрәкәтини тә’мин етмәк;

— түрк дүнјасынын бејнәлхалг нүфузунун даһа да күчләндирилмәсинә чалышмағ вә бунун үчүн һәр бир мүстәғил түрк дөвләтинин имканларындан јарарланмағ вә с.

... Һејдәр Әлијевин түрк дүнјасынын проблемләри илә даһа ардычыл мөшғул олдуғу мәрһәлә 1993-чү илдән — мүстәғил Азәрбајҗан республикасынын президенти сечиләндән сонра башлајыр. Исәнбулда Игтисади Әмәкдашлыг Тәшкитатынын 2-чи көрүшүнүн иштиракчыларына 5 и’ул 1993-чү ил тарихли мүрачәтиндә Һејдәр Әлијев демишди: “Игтисади Әмәкдашлыг Тәшкитаты өлкәләринин — Түркијәнин, Иранын, Пакистанын, Әфганыстанын, Газахыстанын, Өзбәкистанын, Түркмәнистанын, Гырғызистанын, Тачикистанын, Азәрбајҗанын истифадә едилмәмиш зәнкин төбин сәрвәтләри,

66602

материал еhtiјатлары вардыр. Онлардан биркә истифаде олунмасы әсл мүсәлман интибаһына чевриләчәк, бүтүн бәшәријјәтин инкишафына төһфә верәчәкдир"... Бу мүрачиәтдә түрклүк дүшүнчәсинин ән азы үч тарихи әламәти әкс олунур:

1) ајры-ајры түрк дәвләтләринин мүстәгилијинин мүдафиә олунмасы;

2) түрк (вә үмүмән мүсәлман) дүнјасынын бирлијинә чалышылмасы;

3) һәмин бирлијин дүнјада һармонија јарадылма-сына хидмәт етмәси идејасынын мүдафиәси.

... Һәјдәр Әлијев түрк бирлијинин мөһкәмләниб инкишаф етмәсиндә Түрkiјәнин ролуну һәмишә јүксәк гијмәтләндирмиш, Түрkiјә Чүмһуријјәтинин јарадычысы Мустафа Камал Ататүркүн тарихи фәалијјәтини дөнә-дөнә дәјәрләндирмиш, ону "ијирминчи әсрин бәшәријјәтә вердији бөјүк дүһалардан" сажышдыр. Түрkiјә һаггында мүхтәлиф вахтларда дејилмиш ашағыдакы сөзләрин һамысы Һәјдәр Әлијевә мөхсусдур: "Түрkiјә һазырда дүнјанын сијаси дурумунда нүфузлу тә'сир гүвәсинә малик, үмүмбәшәри дәјәрләри горумаг әзминдә олан, игтисади вә мәдәни сәвијјәси е'тибарилә инкишаф етмиш гүдрәтли дәвләтләрдән биринә чеврилмишдир..." "Азәрбајчанлыларын гәлбиндә Түрkiјәнин хүсуси јери вар..." "Түрkiјә Азәрбајчан үчүн гардаш, дост өлкәдир". "Түрkiјә илә Азәрбајчан арасындакы әлагәләрин гәдим вә зәнкин тарихи вар". "Инди Азәрбајчан Республикасы бир мүстәгил дәвләт кими Түрkiјә Чүмһуријјәти илә бүтүн саһәләрдә әлагәләрин инкишаф етдирилмәсинә чалышыр..." "Мән бу күн бир даһа Түрkiјә торпагына ајаг басмағыма, Түрkiјә торпагында олмағыма көрә өзүмү чох хошбәхт һесап едирәм..." "Јени доғулмуш мүстәгил Азәрбајчан дәвләти Түрkiјәнин көмәјини, јардымыны, гајысыны даим һисс едир". "Һәлә кәнч јашларымда китаблардан, гәзетләрдән Түрkiјә һаггында, түрк халгы һаггында охујаркән Түрkiјә һәмишә һес-

рәтлә бахыр, она бөјүк мараг көстәрир, Бөјүк Милләт Мәчлисинин иши барәдә, онун гәбул етдији гәрарлар барәдә мә'луматлары һәвәслә, диггәтлә охујурдум". "... Бизим тарихимиз бир, дилимиз бир, динимиз бирдир". "... Түрkiјә илә Азәрбајчан арасында индијәдәк јаранмыш әлагәләр јени мәрһәләјә кечир". "... халгларымыз бир көкдәндир... Һәтта сон дәврдә ајры дүшмәјимиз дә бу бирлијимизи әлимиздән алмамышдыр. Инди биз бу бирлији давам етдирмәк үчүн бүтүн имканлара маликик..." "Биз бир милләт, ики дәвләтик"... "Бурада, бу салонда кимин түрkiјәли, кимин азәрбајчанлы олдуғуну ајырмаг мүмкүн дејилдир..." "...Азәрбајчанла Түрkiјә арасындакы сәдләр, сәрһәдләр, гадағалар, јасағлар көтүрүлмүшдүр"... вә с.

Һәјдәр Әлијев 1994-чү илин февралында Түрkiјә Чүмһуријјәтинин президенти Сүлејман Дәмирәлин дө'вәти илә Түрkiјәдә рәсми сәфәрдә оларкән мүхтәлиф көрүшләр кечирмиш, бу өлкә барәсиндә он илләрлә үрәјиндә, бејниндә дашыдығы фикирләринин әксәријјәтини илк дәфә сөјләмишдир...

90-чы илләрин әввәлләриндә — һәлә Нахчыванда оларкән Һәјдәр Әлијев Түрkiјә президенти Сүлејман Дәмирәллә, Түрkiјәнин бөјүк ичтимай-сијаси вә дәвләт хадимләри илә тез-тез көрүшмүш, сых әлагәләр сахламышдыр... Мүшаһидәләр көстәрир ки, Сүлејман Дәмирәл Азәрбајчан президентинин ән чох гијмәтләндирдији, һәтта өзүнә гардаш һесап етдији түрк дәвләт башчыларындан, дүнја ичтимай-сијаси хадимләриндән бири (вә бәлкә дә биринчиси) дир. Һәјдәр Әлијевин Сүлејман Дәмирәлә мүрачиәтән дедији ашағыдакы сөзләр буну бир даһа сүбут едир: "Түрkiјә Чүмһуријјәтинин бејнәлхалг аләмдә харичи сијасәтини апармагда, ону бејнәлхалг тәшкилатларда тәмсил етмәкдә, Түрkiјә Чүмһуријјәтинин илбәил Дүнја бирлијиндә лајигли јер тутмасында сизин бөјүк хидмәтләриниз вар вә буна көрә дә сиз тәкчә Түрkiјәдә јох, јалныз түрк дүнјасында јох,

бүтүн дүнјада мәшһур бир сijasи-ичтимаи хадимсиниз, дәвләт хадимсиниз“.

Һејдәр Әлијев даһа сонра демишдир: “Азәрбајчан халгынын сизә хүсуи һөрмәт вә мөһәббәти вардыр. Чүнки халгымыз сизи чох јахшы таныыр, сijasи фәалијјәтинизи, дәвләт фәалијјәтинизи һәмишә изләјир. Тәсадүфи дејил ки, һәлә “сојуг мүһарибә“ вахты, Советләр Иттифагы илә Түрkiјә Республикасы арасында мүнәсибәтләрин кәркин олдуғу бир дәврдә Азәрбајчан Республикасы, халгымыз Советләр Иттифагынын тәркибиндә олдуғу бир вахта — 25 ил бундан өнчә сиз Түрkiјәнин баш назири кими Совет Иттифагына илк сәфәр етмисиниз. Москвада, Советләр Иттифагынын башга шәһәрләриндә олмусунуз. Биз о заман һисс егдик ки, гәлбиниз, үрәјиниз Азәрбајчана да кәлмәји сизә әмр етмиш, Бакыја кәлмәји сизә төвсијә етмишдир. Сиз Бакыја, Азәрбајчана кәлдiniz.

Хатириниздәдир ки, 1968-чи илдә Азәрбајчан халгы о вахт сoсиалист режими шәраитиндә, Совет Иттифагынын тәркибиндә икән сизи нә гәдәр бөјүк һөрмәт вә еһтирамла гаршылады вә сизә өз мөһәббәтини билдирди, беләликлә, бүтүн Түрkiјәдә олан гардаш вә бачыларына, Түрkiјә Чүмһуријјәтинә, Түрkiјә халгына өз һөрмәт вә еһтирамыны билдирди. Мән чох хошбәхтәм ки, о күнләрдә сизинлә шәхсән таныш олдум. Бизим бу танышылығымыз, достлуғумуз 25 илдир ки, давам едир“.

Һејдәр Әлијев Түрkiјә президентини “бөјүк өндәр Мустафа Камал Ататүркүн ишинин е’тибарлы давамчысы кими, онун бөјүк шакирди кими“ гиймәтләндирмиш, “түрк дүнјасынын, түрк дәшләтләринин бир-биринә даһа јахын олмасы“ јолунда һәлә чох ишләр көрәчәјинә әминлијини ифадә етмишдир...

... Түрkiјә хүсусилә 20-чи илләрдән башлајараг јалныз түрkiјәлиләрин дејил, үмумән дүнја түркләринин мө’нәви вәтәни олмушдур — Сибир, Түркүстан, Волгабоју, Шәрги Авропа, Шимали Гафгаз, Азәрбајчан түркләри һәмин илләрдән е’тибарән үмидләрини Түрkiјәјә

бағламышлар. Бунун бир сәбәби дә о иди ки, совет чәза органларынын тә’гибиндән гачан јухарыда ады чәкилмиш мәмләкәтләрин јүзләрлә түрк мүчәһиди 20, 30, 40-чы илләрдә мөһз Түрkiјәдә мәскунлашмышдылар: онларын ичәрисиндә Әли бәј Һүсејнзәдә, Мәммәд Әмин Рәсулзәдә, Әһмәд бәј Ағаоғлу, Зәки Вәлиди Тоған, Јусиф Акчура оғлу, Иса Јусиф Алптәкин, Әһмәд Чәфәр-оғлу... кими бөјүк сималар варды ки, елми, ичтимаи-сijasи, мөдәни-әдәби фәалијјәтләринин сонуна гәдәр түркчүлүјү Түрkiјәчилик сәвијјәсинә енмәјә гојмамыш, бөјүк идеаллар уғрунда кәркин мүчәдиләләр вермишләр. Вә беләликлә, Түрkiјә фактики олараг бир нечә он ил (әлли илдән артыг!) үмумән түрклүјүн вәтәни олмушдур...

... Һејдәр Әлијев, көрүнүр, Түрkiјәни бир дә она көрә севмишдир ки, бүтүн Түрк дүнјасындан Түрkiјәјә јоллар узандығы кими, Түрkiјәдән дә бүтүн Түрк дүнјасы көрүнүрдү (вә бу күн дә көрүнмәкдәдир). Јалныз уғурлары илә дејил, һәм дә гүсурлары, проблемләри илә... Түрkiјә тәкчә һәмин уғурлара севинмир, проблемләрин һәллинә, мүбәһисәләрә, деди-годулара да сәбрлә мүнсифлик едир.

... Һејдәр Әлијевин тарихи Түркүстан — Газахыстан, Әзбәкистан, Түркмәнистан, Гырғызыстан... илә, һәмин түрк рекионунун дәвләт хадимләри, сijasи-ичтимаи лидерләри илә әлагәләри совет дөврүндә дә сых олмуш, совет дәвләтинин сүгутундан сонра исә јени милли-идеоложи мәзмун кәсб етмишдир.

Јухарыда Газахыстан, 80-чи илләрдә онун рәһбәрлијиндә кедән просесләрә, рус шовинизминин бу просесләрә мүдахиләсинә Һејдәр Әлијевин мүнәсибәти барәдә өтәри бәһс етмишдик. Чох кечмәди ки, һәмин мүнәсибәтин јеканә дүзкүн мүнәсибәт олдуғуну тарих тәсдиг еләди: Нурсултан Назарбајев республика рәһбәрлијинә кәлди.

... 1994-чү илин мартында Чинә рәсми сәфәрдән Бакыја гајыдан Һејдәр Әлијев Алматыда дајаныр вә Нур-

султан Назарбајевлө көрүшүр. Азәрбајчан президентинин һәмин көрүшдөки чыхышы олдугча мараглы, түрк дәвләтләри башчыларынын мүнәсибәтләри бахымындан олдугча тә'сирлидир: "Әввәлчә гејд етмәк истәјирәм ки, мән өзүм Алматыда дајанмағы хусуси олараг планлашдырдым ки, мәһз Нурсултан Абишевичлө көрүшә билим. Башга сөзлә, сөһбәт тәкчә техники еһтијачдан дејил, һәм дә мәним Нурсултан Абишевичлө көрүшмәк, даһышмаг арзумдан кедир". Азәрбајчан президентини эләвә едир: "Биз онунла чоһдан достуг. Инди, үзәримизә бөјүк мәс'улијјәт көтүрдүјүмүз бир вахтда, әсрләрлө достуг етмиш халqlарымызын тәлеји үчүн **бөјүк мәс'улијјәт дашыдыгымыз бир вахтда** (курсив мәнимдир - **Н.Ч.**), шүһәсиз ки, көрүшләримиз, фикир мүбадиләси апармағымыз тәләб олунар. Буна көрә дә мән бу күн Нурсултан Абишевичлө мәмнуијјәтлө көрүшүм. Биз дәвләтләрарасы мүнәсибәтләримизин бир чоһ мәсәләләринә даир фикир мүбадиләси етдик..."

Түркүстан республикалары, һәмин республикаларла Азәрбајчанын чоһтәрәfli әләгәләри, әмәкдашлығы вә с. барәдә һејдәр Әлијевин, көрүнүр, илк програм әһәмијјәтли фикирләри, мүлаһизәләри 1994-чү илин октябрында — Түрк дәвләтләри башчыларынын Истанбулда кечирилән 2-чи зирвә топлантысында сөјләнмишдир. ... Азәрбајчан президентинин Истанбула јола дүшәркән Бақыда, һава лиманында журналистләрә дедији ашағыдакы сөзләр дигәти чәлб едир: "Шүһәсиз ки, зирвә топлантысы бизим халqlарымызын (түрк халqlарынын - **Н.Ч.**), мүстәгил өлкәләримизин (түрк дәвләтләринин - **Н.Ч.**) бу күнү вә кәләчәји үчүн әһәмијјәтли јолдур. Јә'ни бизим түрк мәншәли, түркдилли халqlарымызын, тарихи, милли, мә'нәви ән'әнәләри ејни вә јахуд бәнзәр олан халqlарымызын һәр биринин мүстәгил дәвләт кими мөвчуд әлмасы, онларын һәм дәвләтләрарасы әләгәләринин и кишаф етдирилмәси, мөһкәмләндирилмәси, һәм дә бу әләгәләрдән истифадә едәрәк тарихи ирсимизи, кечмишимизи чанландырмаг вә онун

әсасында халqlарымызы даһа дә јахынлашдырмаг дүнјанын инди мүрәккәб просесләр кедән бир дәврүндә чоһ мүһүмдүр. Ола көрә дә мән бу көрүшә бөјүк әһәмијјәт верирәм. Орада һансы сәнәдин имзаланыб-имзаланмама-сындан асылы олмајараг, елә бу көрүшләрин өзү, фикир мүбадиләси, һәмин өлкәләрин президентләринин үн-сијјәти — бунлар һамысы республикамызын һәм иғти-сади, һәм мәдәни, елми, һәм дә бүтүн башга саһәләрдә бундан сонра да бир-бири илә сых әләгәләр јаратмасы үчүн имканлар ачачагдыр"... Вә 2-чи зирвә топлантысынын ачылышында Азәрбајчан президентини бу фикри даһа дә инкишаф етдириб демиши: "... Бизим топланты халqlарымызын, өлкәләримизин тарихи көкләри, әсрләр боју топланмыш адәт-ән'әнәләринин бирлији, дил бирлији вә фәалијјәт бирлији әсасында гурулуб. Бу чоһ бөјүк әсасдыр. Она көрә дә бу әсасда бизим өлкәләр арасында бүтүн саһәләрдә әмәкдашлығы инкишаф етдирмәјә, кенишләндирилмәјә, бүтүн истигамәтләрдә бу әмәкдашлығы тә'мин етмәјә бизим бөјүк имканларымыз вар. Азәрбајчан Республикасы белә гәрәра кәлиб ки, бундан сонра да бу имканлардан истифадә етсин вә әмәкдашлығы кенишләндирилсин (курсив бизимдир - **Н.Ч.**)..."

... Һәмин иғтигәндә һејдәр Әлијев мүстәгил Азәрбајчан дәвләгинин түрк дәвләтләри илә әләгәләриндә үмүмән харичи сijasәтиндә артыг нечә илләр көлкәдә галмыш бир мәсәләјә ишыг салды. О анчаг даһи дипломатлара (вә түрк дүнјасынын бирлији уғрунда һәр чүр мүчадиләјә һазыр бөјүк түркчүләрә!) әсас олан бир ачыглыгла деци: "... Анчаг бир һәгигәти дә гејд етмәк истәјирәм ки, өлкәләримиз (сөһбәт түркдилли өлкәләрдән кедир - **Н.Ч.**) мүстәгиллик әлдә едәндән сонра, ики ил бундан өнчә Анкарада бизим өлкәләримизин рәһбәрләри топлашыб, көрүшүб биркә бәјанат гәбул едәндән сонра ола биләр ки, Азәрбајчан тәрәфинин бурахдығы сәһләр нәтичәсиндә Азәрбајчан Республикасынын Газахыстанла, Әзбәкистанла, Түркмәнистанла,

Гырғызыстанла әлагәләри чох зәиф олуб. Тәхминән бир ил бундан өнчә, мән Азәрбајчан Республикасына башчылыг етмәјә башладығым күндән бу гардаш республикаларла әлагәләрин бәрпа олунмасы үчүн чох чалышмышам вә билдирмәк истәјирәм ки, *бу әлагәләрин зәифләмәси вә бә'зән дә гырылмасы* (курсив бизимдир - Н.Ч.) сәбәбләри анчаг Азәрбајчандадыр. Азәрбајчан президенти даһа сонра деди ки, “она көрә дә Азәрбајчан тәрәфиндән бу әлагәләрин узун мүддәт зәифләдилмәсинә көрә вә хүсусән 1992-чи илдә Анкара бәјаннамәсиндән сонра Азәрбајчан тәрәфиндән бу дәвләтләрлә әлагәләри инкишаф етдирмәк үчүн тәшәббүс көстәрилмәдијинә көрә мән достларымдан, гардашларымдан үзр истәјирәм вә буну е'тираф едирәм. Ејни заманда билдирмәк истәјирәм ки, Азәрбајчан бу әлагәләрин күчләндирилмәсинә чалышыр вә бундан сонра да чалышачагдыр...

Умумијәтлә, бир көкдән, бир мәншәдән олан вә адәт-ән'әнәләри бир олан халгларын, өлкәләрин, дәвләтләрин әмәкдашлығынын бөјүк кәләчәји вар вә мән һесаб едирәм ки, биз бу имканлардан сәмәрәли истифадә етмәлијик“.

... Е'тираф едәк ки, һејдәр Әлијев Түркүстанын дәвләт башчылары — Нурсултан Назарбајев, Ислам Кәримов, Сапармурад Нијазов (Түркмәнбашы), Әскәр Акајев илә көрүшләриндә, мүнәсибәтләриндә өз ағсагаллыг миссијасыны, түрк дүнјасынын лидери вәзифәсини мәнһарәтлә јеринә јетирир. Тәчрүбәли дәвләт адамынын, мүдрик ичтимаи-сијаси хадимин гејри-ади нүфузу гыса бир мүддәтдә Түркүстана јайылмыш вә һәмин өлкәләр, онларын мүнәсибәтләри, бејнәлхалг мөвгеләри үчүн нә гәдәр бөјүк әһәмијәтә малик олдуғуну артыг көстәрмәкдәдир. һејдәр Әлијев узагкөрәндир, гәтијәтлидир, лакин ејни заманда сәбрлидир, һадисәни маһијәтдән, тәсадүфү зәрурәтдән усталыгла ајырыр. Бу исә она Түркүстан республикалары илә мүнәсибәтдә чох кениш сәләһијәтләр верир... Дикәр тәрәфдән, Мәркәзи Асија

түрклүјүнүн Түркијәјә, орадан да Гәрби Авропаја јолунун ән кәсәси Азәрбајчандан кечир. Шимал-Гәрбдән вә Чәнуб-Гәрбдән кечән јоллар, әслиндә, тарихи-ән'әнәви јолдан (ипәк јолундан!) чыхмаг демәкдир. Буну Азәрбајчанын көһнә рәһбәрлији билмирди, һејдәр Әлијев исә билир.

... Сон илләрин мүшаһидәләри қәстәрир ки, түрк дүнјасынын игтисади, сијаси, мөдәни әлагәләри түрк дәвләтләринин бу саһәләрдәки әмәкдашлығы барәдә һәрдән бир “харич“ дүшүнән, арабир дә “мүхалиф“ һәррәкәт едән түрк дәвләт башчысы Сапармурад Нијазов (Түркмәнбашы) олмушдур. Түрк дәвләт башчыларынын 2-чи зирвә топлантысында мәтбуат конфрансында сөјләдији ашағыдакы мұлаһизәләр Түркмәнбашынын мүрәккәб тарихи просесләрә дәриндән (вә үмумтүрк мәнәфеләри мөвгејиндән!) јанашмаға чәтинлик чөкдијини көстәрир: “... Принцип е'тибарилә биз Азәрбајчанын Гәрб консорсиуму илә имзаладығы мұғавиләнин әлејһинә дејилик. Јекәнә мөгсәд бу олмалыдыр ки, һеч ким бир-бириндән шүбһәләnmәсин, һеч ким фикирләшмәсин ки, бири дикәринин һесабына фәјда көтүрмәјә чалышыр вә Хәзәр дәнизи һансыса чәкишмә, мұбаһисә, гејри-сабитлик объектинә чеврилмәсин... Хәзәрлә бағлы мөсәләләрдә мұвафиг дәвләтләрин еһтијат етмәсини баша дүшмәк мүмкүндүр. Бу күн бизләрдән кимсә бир иш көрәркән гоншулар буна һәмишә шүбһә илә јанашырлар. Бизим дә Һолландија вә Аркентина фирмалары илә сазишләримиз вар, онлар Хәзәр дәнизинин саһилиндә ишләјирләр. Лакин биз мөвчуд нефт мө'дәнләриндә һасилатын артырылмасы барәдә сазиш бағламышыг вә кәлири јары бөләчәјик. Хәзәрин Түркмәнистан саһилләриндәки шелфиндә иш көрмәк барәдә дә данышыглар апарачағыг“... Вә Сапармурад Нијазов түрк дәвләтләри башчыларынын мөчлисиндә јухарыдакы сөзләрин ардынча өз стратеји мөвгејини белә бәјан етмишдир: “... Әкәр Русија илә сазиш бағламаг сәрфәли оларса —

онунла, Ирачла сәрфәли оларса — онунла сазиш бағла-  
жачағыг“.

“Хәзәр дәнизи һансыса чәкишмә, мүһәһисә, гејри-  
сабитлик объектинә чеврилмәсин“ дејән Түркмәнбашы  
елә бил ки, Хәзәри тарихи ән’әнәләрә бахмадан ики да-  
шын арасында бөлүшдүрүб, өз пажыны даһа жүксәк  
ғијмәтә (ким чох верди!) сатмаг истәјир. Һалбуки Хәзәр  
дәнизи түрк дәвләтләрини бөлүмәзлији илә бирләш-  
дирмәлидир...

Вә јери кәлмишкән, Хәзәр һөвзәси түрк (еләчә дә  
гејри-түрк!) дәвләтләриндән анчаг биринин - Азәрбај-  
чанын пайтахты Хәзәр дәнизинин билаваситә саһилиндә  
јерләшир. Јалһыз Азәрбајчан президентинин иш каби-  
нетиндән баханда гәдим түрк тајфаларындан биринин  
адыны дашыјан Хәзәр дәнизи көрүнүр... “Чошғун Хәзәр  
ојнар ајагларында...”

... 1994-чү ил октјабр ајынын сонларында Һејдәр  
Әлијев Түркмәнистанын мүстәгиллик газанмасынын 3-чү  
илдөнүмү шәнликләриндә иштирак етмәк үчүн Ашга-  
бада кедир. Азәрбајчан президентинин мәгсәди, һеч  
шүбһәсиз, садәчә шәнликләрдә иштирак етмәк дејилди,  
Ашгабадда журналисләрә вердији мүсаһибәдә даһа бө-  
јүк (әслиндә, тарихи!) бир мәгсәд изләдијини е’тираф  
етмишди: “... Түркмәнистан бизә гоншу, дилимизә вә  
кечмишимизә көрә јахын бир өлкәдир. Она көрә дә мән  
истәјирәм ки, өлкәләримиз арасындакы әлагәләри мөһ-  
кәмләндирәк. Вахтилә бөјүк сәһвләр бурахылыб, Азәр-  
бајчаны Орта Асија, үмумијјәтлә, Мәркәзи Асија өлкә-  
ләриндән узаглашдырыблар. Мән истәјирәм ки, бу, ара-  
дан көтүрүлсүн. Күман едирәм ки, белә тәдбирләр кәлә-  
чәкдә кечмиш “Ипәк јолу”нун чанландырылмасына кө-  
мәк едәчәкдир“...

Һејдәр Әлијевин мүстәгил Түркмәнистан дәвлә-  
тинин 3-чү илдөнүмү мүнасибәтилә дејији ашағыдакы  
сөзләр, бир тәрәфдән, бөјүк түрк дәвләт хадиминин бир  
түрк дәвләтинин угурларына үрәкдән кәлән севинчини  
ифадә едирсә, диқәр тәрәфдән, һәмнин дәвләтин рәһбәр-

лијини түрк бирлији мөвгејиндә мөһкәм дајанмаға ча-  
ғырыр: “Мән Түркмәнистанын бу үч иллик мүстәгиллик  
дөврүндә әлдә етдији наилијјәтләри, президент, достум  
вә гардашым Сапармурад Түркмәнбашынын хидмәтлә-  
рини хүсуси гејд етмәк истәјирәм. Һөрмәтли президент  
Сапармурад Түркмәнбашы илә биз чох илләрдир ки,  
достуг, таһшыг. Вахтилә бир јердә дә ишләмишик.  
Инди дә гоншу өлкәләрә рәһбәрлик едирик. Она көрә  
дүнән дә, бу күн дә Түркмәнистанын сон дөврдә (мән  
әввәлләр дә Түркмәнистанда олмушам), хүсусилә мүстә-  
гиллик газанандан сонра һөрмәтли президент Түркмән-  
башынын рәһбәрлији алтында әлдә етдији наилијјәтләр  
мәни гәлбән чох севиндири... Мүсәлман дәвләтләринин  
— Пакистан, Түркіјә, Түркмәнистан, Иран вә Азәр-  
бајчанын рәһбәрләринин бурада, Түркмәнистан торпа-  
ғында, гәдим түрк торпағында топлашмасы чох бөјүк  
һадисәдир“.

... Һејдәр Әлијевин Түркмәнистана сәфәри Азәр-  
бајчан президентинин мүстәгиллик јоллары илә аддым-  
лајан тарихи Түркүстана — Орта Асијаја илк сәфәри  
иди вә бу сәфәрин нәтичәләри илә әлагәдар Һејдәр  
Әлијев демишди: “Күман едирәм ки, кәләчәкдә әмәк-  
дашлығымыз үчүн чох бөјүк имканлар вар вә Сапар-  
мурад Нијазовла данышдыг ки, бу имканлардан һәр ики  
тәрәф истифадә етмәјә чалышачагдыр“.

... Тәбии ки, түрк дунјасы Түркүстандан — Мәр-  
кәзи Асијадан чох кенишди: Јакутија, Сибир түркләри  
вар; Волгабоју түркләри — татарлар, башгырдлар, чу-  
вашлар вар; Шимали Гафгаз түркләри вар... Онларын  
һамысы совет дөврүндән (вә дәвләтиндән!) кечмишләр,  
инди исә Русијанын вәтәндашларыдырлар. Һејдәр Әлијев  
онларын кәләчәјини нечә көрүр? Буну дејә билмәрик,  
анчаг бир мәсәлә ајдындыр ки, һәмнин халгларын ич-  
тимаи-сијаси проблемләрини ән дәгиг шәкилдә, вахтилә  
Совет дәвләтинин рәһбәрләриндән бири олмуш Һејдәр  
Әлијев билир...

Түрк дүнјасынын фәхри, јахуд бөјүк түрклөрдөн бири Ыейдәр Әлијевин портретини бөјүк шәхсијјетин тәхминән беш ил бундан әввәл түрк халгларынын достлуг, гардашлыг вә әмәкдашлыг гурултајынын ишти-ракчыларына тәбрикиндән алынмыш ашағыдакы сөzlәри илә тамамлајырыг: “Өзүнүн јени јүксәлиш дөврүнү јаша-јан чағдаш түрк дүнјасы бәшәр сивилизасијјасына јени мисилсиз нүмунәләр вермәк игтидарындадыр. Бу күн өз суверенлијјини әлдә етмиш бир чох түрк чүмһуријјәт-ләринин бу сыраја гошулмасы түрк дүнјасынын кәләчә-јинә ишыглы үмидләр ојадыр. Игтисади, сијаси вә мә-дәни һәјатын сых телләри илә бирләшмәјә башламыш түрк халглары јени дүнјанын мүһүм амилләриндән би-ринә чеврилмәкдәдир”.

АМИН!

1998

## ҮМУМТҮРК ӘДӘБИЈАТЫ ТАРИХИ: ПРОБЛЕМЛӘР, МУЛАҢИЗӘЛӘР

**М**үасир түрк әдәбијјаты үмумтүрк әдәбијја-ты тарихинин билаваситә варисидир — һәмин варислијин диалектикасы кениш тәдгигат тәләб едир, һалбуки гәдим вә еләчә дә орта әсрләр үмумтүрк мәнбәләринин, демәк олар ки, арашдырылмамасы, јахуд чох аз арашдырылмасы тәдгигаты гејд олуна кенишликдә апармаға имкан вермир.

Ејни заманда мүасир түрк әдәбијјатынын кенетик-функ-сионал вәһдәтинин методолоји олага инкар едилмәси һәр бир мүстәгил түрк әдәбијјаты үчүн “мүстәгил кенезис“ уј-дурмаға кәтириб чыхармышдыр. Вә она көрә дә үмумтүрк әдәбијјаты тарихинин бүтөв бир һадисә кими тәсәввүрдә чанландырылмасы бир сыра проблемләр доғурур.

Көрүнүр, үмумтүрк әдәбијјаты (вә үмумән мә-дәнијјәти) тарихинин ән мүһүм проблеми онун бир сыра мәсәләләрини ирәличәдән дүзкүн һәлл етмәјә имкан верән дөврләшдирмә проблемидир. Үмумтүрк мәдәниј-јәти тарихинин дөврләшдирилмәси саһәсиндә о гәдәр дә чох чәһдләр олмамышдыр... Әсримизин әввәлләриндә Зија Көк Алп кәстәрирди ки, “түрк мәдәнијјәтинин тарихи үч дөврә ајрылыр:

1) Әски дөвр — түрк гөвминин зүһурундан е’тиба-рән түркләрин ислам дининә кирмәсинә гәдәр;

2) Орта дөвр — ислам дининә кирмәсиндән гәрб мәдәнијјәтинин гәбул заманына гәдәр;

3) Јени дөвр — гәрб мәдәнијјәтинин гәбулундан буюкүнә гәдәр”.<sup>1</sup>

<sup>1</sup> Зија Көк Алп. Түрк мәдәнијјәти тарихи, Истанбул, биринчи гисм, 1926, сәһ.6-7.



Гөйд етмөк лазымдыр ки, үмүттүрк мөдөнијјәти тарихинин көркөмли тәдигатчысы вә бөјүк түрк идеологундан сонра, демөк олар ки, түркологлар, һагтында бәһс олунан бөлкүнү бу вә ја дикәр шәкилдә тәкрар етмишләр.<sup>1</sup> Вә һәр шејдән әввәл, бу, ондан ирәли кәлмишдир ки, түрк мөдөнијјәти (о чүмлөдән әдәбијјаты) тарихинә дүзкүн методолокија илә (“дахилдән“!) јана-шылмамышдыр — мөвчуд јазылы мәнбәләр фетишләшдирилмиш, онларын зәнкин эпос тәфәккүрүнә мүнәсибәти исә, бир гајда олараг, унудулмушдур вә нәзәрә алынмамышдыр ки, түрк эпос тәфәккүрү мүасир дөврә гәдәр түрк мөдөнијјәтинин әсасында дурмуш, һәммин мөдөнијјәтин һәр һансы дөврәди ки вә һәр һансы миғасдакы “тәзаһүр“ү үмүттүрк эпосундан башланмышдыр. Мәнбәнин өз етник-културоложи контекстиндән тәһрид едилмәси чоһ заман онун башга чүр ашлашылмасына кәтириб чыхармышдыр ки, бу да түрк әдәбијјатлары тарихинә даир тәдигатларын кејфијјәтинә тә’сир көстәрмишдир.

Үмүттүрк әдәбијјаты тарихинин биринчи дөврүнү *гәдим түрк әдәбијјаты* тәшкил едир вә әслиндә, гәдим түрк әдәбијјаты даһа чоһ “үмүттүрк әдәбијјаты“дыр. Гәдим (үмүм-) түрк әдәбијјаты е.ә. I миниллијин орталарындан е’тибарән Мәркәзи Асијада гәдим (үмүм-) түрк эпосу әсасында тәшәккүл тапмышдыр.

Гәдим (үмүм-) түрк эпос тәфәккүрүнүн формалашмасы е.ә. I миниллијин орталарына аиддир — һәммин дөврдән I миниллијин орталарына гәдәр түрк эпос тәфәккүрү инкишаф етмиш, һәтта демөк олар ки, јенидән формалашмышдыр. Киҫајәт гәдәр мүрәккәб олан бу просеси бүтүн кенишлији илә тәсәввүр етмөк нә гәдәр чәтин олса да, һәр һалда мүмкүндүр: хүсусилә она көрә мүмкүндүр ки, гәдим (үмүм-) түрк эпос тәфәккүрүнүн тәкамүлүнү әкс етдирән мүхтәлиф мәнбәләр мөвчуддур.

<sup>1</sup> Бах: А.Бомбачи. Тюркские литературы. Введение в историю и стиль — Зарубежная тюркология, вып.1, -М.: 1986; А.Габен. Древнетюркская литература. -Там же.

Лакин һәммин мәнбәләрин системли өјрәнилмәси тәчрүбәси, демөк олар ки, мүәјјәнләшмәмишдир.

Гәдим (үмүм-) түрк эпосунун мәншәји барәдә данышаркән, һеч шүбһәсиз, биринчи нөвбәдә гәдим (үмүм-) түрк мифолокијасына, түркләрин ибтидаи инамларына дигтәт јетирмөк лазымдыр: бу, бүтөв бир системдир вә һәммин системин нәдән ибарәт олдуғуну мүәјјәнләшдирмәдән онун әсасында тәшәккүл тапан түрк эпос тәфәккүрү барәдә аналитик мүлаһизәләр сөјләмөк мүмкүн дејил. Гәдим (үмүм-) түрк мифолокијасынын системи бир сыра әсаслы тәдигатларда мүәјјән гәдәр арашдырылмамышдыр<sup>1</sup>. Бунунла белә чоһлу мүбаһисәли мәсәләләр вардыр ки, гәдим түрк эпос тәфәккүрүнүн мәншәји илә әлағәдар проблемләрә бахыш һәммин мәсәләләрин нечә һәллингән асылыдыр... Үмүмијјәтлә, гәдим түрк мифолокијасы конкретликдән (натурализмдән) мүчәррәдлјә (аналитизмә) доғру инкишаф етмиш вә бу просес Танрычылыға гәдәр кәлиб чыхмышдыр: “Танры“ идејасы формалашанадәк мифик тәфәккүрүн һансы инкишаф мәрһәләләринә малик олмасы јухарыда бәһс етдијимиз мүбаһисәли мәсәләләрдән биридир — бунунла белә “Танры“ идејасынын мәнз гәдим түрк мифолокијасынын тәкамүлү әсасында формалашдығы һеч бир мүбаһисә доғурмур вә бурасы да мә’лумдур ки, һәммин идеја эпос тәфәккүрүнүн мәнсулу олуб, ејни заманда онун тәкамүл сәвијјәсини мүәјјән едир.

Гәдим түрк эпос тәфәккүрү е.ә. I миниллијин орталарындан XI-XII әсрләрә гәдәр (вә бир сыра һалларда һәтта сонралар да) мүхтәлиф типли абидәләрдә тәзаһүр етмишдир: онлардан ән мүкәммәли “Оғуз қаған“ эпосудур ки, мүәјјән һиссәләри индијә гәдәр кәлиб чыхмышдыр.

... Оғуз қаған танры мәншәлидир, мәркәзләшмиш түрк дөвләтинин мифик һөкмдарыдыр вә һәммин дөв-

<sup>1</sup> Мәсәлән, бах: Зија Көк Алп. Түрк мөдөнијјәти тарихи, Истанбул, биринчи гисм, 1926; Баһаеддин Өкел. Түрк мифологиси, Истанбул, 1971.

ләтин әбәди һамисидир — мәнбәләр Оғуз кағанын оғланларына вәсијјәтини бу чүр муһафизә етмишдир: “Ај оғулар, көп мен ашдум, урушгулар көп мен көрдүм; чыда биле ок көп атдум, ајгыр бирле көп жүрдүм; дүшмәнларымы ыглаурдум, достларумны мен күлтүрдүм, Көк Тенриге мен өтедим; сенлерге бире мен жүрдүм!..”

В.В.Радловун Алтај түркләриндән жазыја алдығы “Јарадылыш дастаны”нда, мүхтәлиф дилли мәнбәләрдә муһафизә олунмуш “Алп Әр Тонга”, “Көк түрк”, “Көч” дастанларында гәдим түрк эпос тәфәккүрүнүн мәзмуну, тәзаһүр формалары, функционал имканлары өз әксини тапыр. Вә һәммин абидәләр о заман формалашмышды ки, мифоложи систем артыг эпос “мәнтиг”и илә мөвчуд иди. Эпос тәфәккүрүнүн формалашмасы илә она гәдәрки бүтүн етник идрак формалары тәдричән эпоса табе олур, онун принципләрини гәбул едир.

Гәдим түрк эпос тәфәккүрүнүн тәдгигатдан кәнарда галмасы она кәтириб чыхармышдыр ки:

- а) гәдим түрк мэдәнијјәтинин типолокијасы;
- б) гәдим түрк мэдәнијјәти илә орта әсрләр вә нәһәјәт, милли түрк мэдәнијјәтләри арасындакы кенетик әлагәләрин характери;
- в) үмумдүнија мэдәнијјәти контекстиндә үмумтүрк мэдәнијјәтинин тарихи мөвгеји, демәк олар ки, тәсәввүр едилмир.

Гәдим түрк эпосунун “миллиләшмәси”, јахуд “рекионаллашмасы” үмумтүрк әдәбијјәти тарихинин мүһүм проблемләрләриндән биридир ки, бу барәдә әсаслы бир тәдгигата тәсадүф олунмур, лакин бир сыра әһәмијјәтли мүлаһизәләр мөвчуддур... Мә’лумдур ки, XI-XII әсрләрдән е’тибарән түрк етник-културоложи рекионлары бир-бириндән тәчрид олунур вә һәммин просесин нәтичәсиндә гәдим (үмум-) түрк эпосу да рекионал хүсусиј-

<sup>1</sup> Мәсәлә, бах: Мирәли Сејидов, Азәрбајҗан мифик тәфәккүрүнүн гәјнағлары, Бақы, 1989. Вә үмумијјәтлә М.Сејидовун бүтүн тәдгигатларында гәдим түрк мифолокијасы вә эпосунун “миллиләшмәси”, јахуд “рекионаллашмасы” проблеми ја билаваситә, ја да билваситә гојулур.

јәтләр кәсб едир: бу мә’нада “Алтај эпосу”, “тырғыз эпосу”, “түркмән эпосу” вә с. анчаг вә анчаг шәрти анлајышлардыр... Түрк етник-културоложи рекионларынын, тамамилә тәбии олага, тәшәккүлү, јахуд етник-културоложи рекионалшма, диференсиасија түрколокијанын олдугча муһафизәли мәсәләләриндәндир ки, түрк халғларыны үмумтүрклүкдән “тәчрид етмәк” сијасәти һәммин мәсәләни даһа да мүрәккәбләшдирмиш вә белә бир филоложи тенденсија јаратмышдыр ки, куја, мәсәлән, Азәрбајҗан әдәбијјәтинын мәнбәләри нәинки Гафгаз — Кичик Асија, һәтта Азәрбајҗан рекионундан кәнарда мөвчуд дејил. Вә она көрә дә Азәрбајҗан әдәбијјәти тарихинин илк мәнбәләриндәки јүксәк профессионализмн һарадан кәлдији, демәк олар ки, изаһсыз галмышдыр. Ә.Хагани, Н.Кәнчәви, И.Нәсими јарадычылығынын гәдим түрк мәнбәләринин унутулмасы исә, әслиндә, Азәрбајҗан әдәбијјәтинын гејри-мүәјјән кенезис үзәриндә “тәдгиги”нә кәтириб чыхартмышдыр — ејни “методолокија” бу вә ја дикәр формада, демәк олар ки, үмумән түрколокијада көк салмышдыр.

“Гәдим түрк әдәбијјәтинын әсасында гәдим (үмум-) түрк эпосу дурур” - дедикдә тәкчә гәдим түрк эпос тәфәккүрүнүн билаваситә гәдим түрк әдәбијјәтинын мәншәјини тәшкил етмәси нәзәрдә тутулмур, һәм дә о, нәзәрдә тутулур ки, гәдим түрк әдәбијјәтинын тәкамүлү билаваситә гәдим (үмум-) түрк эпосуна әсасланыр вә һәтта гәдим (үмум-) түрк эпосунун тәнәззүлү илә үмумтүрк әдәбијјәти тарихинин гәдим дөврү баша чатыр.

Илк орта әсрләр түрк (руник) абидәләринин мәһз гәдим түрк эпос тәфәккүрүнүн мәһсулу олмасыны тәдгигатчылар гејд етмишләр<sup>1</sup> — “эпосдан кәлмәк” һәм илк орта әсрләр дөврүнә гәдәрки, һәм дә ондан сонракы дөврләрин әдәбијјәтины да характеризә едир. Бунунла

<sup>1</sup> Х.Короғлы. Древнетюрская литература. — Советская тюркология, 1988, №5, стр.16-17.

белә, илк орта әсрләр дәврү абидәләриндә гәдим (үмүм-) түрк эпос тәфәккүрү контекст кими чыхыш едир:

“Үзе көк тенгри, асра јағыз јир кылындыкда икин ара киси оғлу кылынмыш, киси оғлынта үзе ечүм-апам Бумын каған, Истеми каған олурмыс. Олурупан Түрк будунунг илин, төрүсин тута бирмис, ити бирмис...”

Нә гәдәр конкрет тарихи шәхсијјәтләр, һадисәләр барәсиндә данышылырса данышылсын, мүтләг һәмин шәхсијјәт вә ја һадисәләрин гејри-конкрет, епик мәншә-јиндән чыхыш едилир, “тарихә гәдәрки” тәсәввүрә истинад олунур.

Мүшаһидәләр көстәрир ки, гәдим түрк әдәбијјаты ашағыдакы инкишаф дәврләриндән кечмишдир: һун дәврү (е.ә. I миниллијин орталарындан V әсрә гәдәр), илк орта әсрләр дәврү (V әсрдән X әсрә гәдәр) вә сон дәвр (XI-XII әсрләр).

Гәдим түрк әдәбијјаты тарихинин бу чүр дәврләш-дирилмәси һәм етник-културоложи, һәм дә ичтимаи-сијјаси просесләрин нәзәрә алынмасындан ирәли кәлир. Мә’лум олдуғу кими, е.ә. I миниллијин орталарындан е’тибарән һунларын апардығы мүбаризә нәтичәсиндә Бөјүк Түрк хағанлығы мејдана чыхыр вә Бөјүк океандан (Сакит океандан) Шәрги Европаја гәдәрки кениш әра-зидә мәскун олан түркләри (әлбәттә, онларын арасында гејри-түрк мәншәли этнослар да мөвчуд идиләр) бир-ләшдирир. I миниллијин орталарында Бөјүк Түрк хаған-лығы Көј түркләр тәрәфиндән јенидән тәшкил олунур, һәмин миниллијин сонларында исә хағанлыг тамамилә дағылыр вә етник-културоложи рекионлара мүвафиг олан рекионал түрк дәвләтләри формалашыр.<sup>1</sup> Бунунла белә е.ә. I миниллијин орталарындан II миниллијин әв-вәлләринә гәдәрки етник-културоложи вә ичтимаи-си-јјаси просесләр ејни типолокијаја маликдир.

Һун дәврү түрк әдәбијјатынын олдуғча аз нүмунә-ләри мүһафизә олунмушдур, лакин һәмин нүмунәләрин

<sup>1</sup> Бу барәдә бах: Л.Н.Гумилев. Древние тюрки, М., 1967.

тәһлили көстәрир ки, бу дәврдә кифәјәт гәдәр зәнкин әдәбијјат јаранмышдыр... Е.ә. илк әсрләрдә мејдана чых-мыш бир һун түркүсү мә’лумдур — Чин дилинә тәрчүмә олунараг мүһафизә едилмишдир, мүасир дәврдә гәдим түрк дилинә тәрчүмә-реконструксија олунмушдур.

Һун түркүсүндә өз торпағларыны итирмиш, дүшмән тәрәфиндән гарәт олунмуш түркләрин бөјүк кәдәри өз әксини тапыр. Вә үмүмијјәтлә, һун дәврү түрк әдә-бијјаты үчүн епик натураллығын характерик олмасы диггәти чәлб едир.

Мәнбәләрин (сөһбәт јазылы мәнбәләрдән кедир) азлығы, ја Чин дилиндә, ја Чин һероглифләри илә јазылыб галмасы, тәдгигатчыларын гаршысына тәбии чә-тинликләр чыхарыр<sup>1</sup>, бунунла белә гејд етмәк лазымдыр ки, һун дәврүндә мөвчуд олан озан поезијјасы шифаһи шәкилдә јараныб јәјылдығындан онун бир сыра нүмунә-ләри зәманәмизә әввәлки вә сонракы дәврләрин поези-јасына гарышараг (мәсәлән, М.Кашгаринин “Диван”ында) кәлиб чатмышдыр ки, бурадан Һун дәврү материал-ларынын сечилмәси проблеми ортаја чыхыр.

Илк орта әсрләр дәврү түрк әдәбијјаты Һун дәв-рүнүн билаваситә давамдыр, бунунла белә илк орта әсрләрдән даһа чох әсәр галмышдыр — бураја, биринчи нөвбәдә, гәдим түрк (руник) абидәләри аиддир. Һәмин абидәләрин поетикасы илә бағлы мүһафизәләр абидәлә-рин бәдии структурунун нә гәдәр мүрәккәб, ејни заман-да нә гәдәр “тарихи” олдуғуну көстәрир. Артыг гејд ет-дик ки, гәдим түрк (руник) абидәләриндә гәдим түрк епик тәфәккүрү ифадә олунур, конкрет һадисәләр, әһва-латлар исә мәһз бу епик “кенишлик”дә сһтива едилир. Илк орта әсрләр дәврүнүн икинчи әсас мәнбәји Маһмуд Кашгаринин “Дивани-лүғәт-ит-түрк”үдүр ки, бураја һаг-

<sup>1</sup> Мәсәлән, һун (түрк) дилиндә Чин һероглифләри илә јазылмыш ики мисранын охунмасы илә әлағәдар кедән мүһафизәләр барәдә бах: И.Бенсинг. Языки гуннов, дунайских и волжских болгар. — Зарубежная тюркология, 1 выпуск, -М.: 1986; Е.Дж.Пуллибленк. Язык сюнну. — Там же; Г.Дерфер. О языке гуннов. — Там же.

гында бәһс олунан дөврүн лирикасындан нүмунәләр топ-ланмышдыр... Үмумијјәтлә, гәдим түрк (руник) абидәләри илк орта әсрләр дөврүнүн эпик әдәбијјатыны өјрәнмәк үчүн нә гәдәр материал верирсә, М.Кашгаринин “Диван”ы да лирик әдәбијјаты өјрәнмәк үчүн, демәк олар ки, о гәдәр материал верир. Лакин бурада да мәнз дөврүн әдәбијјатыны сечиб ортаја чыхармаг проблеми өзүнү көстәрир, чүнки артыг гејд олундуғу кими, М.Кашгаринин “Диван”ында ән мүхтәлиф дөврләрин, заманларын әдәбијјаты фактлашыр.

Илк орта әсрләр дөврүнүн сонларына аид, ујғур түркләринә мәхсус әдәбијјатын тәдгиги дә методоложи вә текстоложи характерли мүөјјән чәтинликләрлә бағлыдыр. Ујғур түркләри мүхтәлиф динләри — манихейлик, буддизм, христианлыг вә с., әлбәттә, Танрчылыг әса-сында гәбул етдикдән сонра бир нечә әср әрзиндә (XIII-XIV әсрләрә гәдәр) һәм дини әдәбијјаты түрк дилинә тәрчүмә етмиш, һәм дә бу вә ја дикәр мөвзуда орижинал нүмунәләр јаратмышлар (мәсәлән, Апрын Чур Тигинин ше’рләри)... Әлбәттә, ујғур түрк әдәбијјаты өз тиположи әса-сларына көрә әлаһиддә бир һадисә дејилдир вә мүгајисәләр көстәрир ки, һәтта тәрчүмә әсәрләриндә дә түрк етник тәфәккүр мәдәнијјәти “контекст” кими әкс олунур. Мәсәлән, Сынту Сели “Суварнапрабһаса”ны түрк дилинә “Алтун јарук” ады илә тәрчүмә едәркән буддизм анлајыш вә образларыны ја билаваситә Танрычылыгдан (үмүмән түрк эпосундан) кәлән анлајыш вә образлар илә верир, ја да һәр һалда онларла мүгајисә едир. Ејни хүсусијјәт дикәр тәрчүмәләрә (мәсәлән, манихей мәнбәји “Хуастуанифт”ә) дә аиддир.

Ујғур түрк әдәбијјатына хүсуси дигтәт јетирилмәси бир дә она көрә лазымдыр ки, олдуғча зәнкин јазылы мәнбәләрә маликдир вә һәмин мәнбәләр орта әсрләр түрк әдәбијјатларынын инкишафында мүөјјән рол ојнамыш, һәтта Мәркәзи Асијанын гејри-түрк мәншәли мәдәнијјәтләринә дә бу вә ја дикәр дәрәчәдә тә’сир көстәрмишдир.

XI-XII әсрләр түрк әдәбијјаты түрк, фарс вә әрәб-дилли әдәбијјатдыр, лакин демәк лазымдыр ки, мүх-тәлиф дилләрдә јаранмасы һәмин әдәбијјатын тарихи типолокијасыны позмур. Гәдим түрк әдәбијјатынын сон дөврү, үмумијјәтлә, бир сыра классик әсәрләрлә тәмсил олунур: Јусиф Хас Һачиб Баласағунлунун “Кутаду билиг” (XI әср), Әһмәд Јасәвинин “Дивани-һикмәт” (XII әср), Әһмәд Јүгнәкинин “Атибәт үл-һәгаиғ” (XII-XIII әсрләр) әсәрләри бу бахымдан дигтәти хүсусилә чәлб едир... “Кутаду билиг” вә бундан бир гәдәр сонра меј-дана чыхан “Атибәт үл-һәгаиғ” дидактик, “Дивани-һик-мәт” исә суфи мәзмунлу әсәрләрдир вә бунларын һәр үчү Ислам бахымындан “јенидән тәшкил олунмуш” түрк тәфәккүрүнүн мәнсулудур.

Танрычылыгдан Ислама кечид түрк тәфәккүрү (еләчә дә әдәбијјаты) тарихинин ән глобал проблемлә-риндән бири, бәлкә биринчиси олса да, лазыми сәвиј-јәдә арашдырылмамышдыр; бу да она кәтириб чыхар-мышдыр ки, XI-XII әсрләрдә јаранмыш түрк әдәбијјат-ларынын кенезисиндә даһа чоһ мүсәлман (гејри-түрк) мәнбәләринин дајандығы ја билаваситә, ја да долајысы илә гәбул едилмишдир. Танрычылыға аид мүгәддәс мәтн-ләрин (көрүнүр, бунларын чоһ һиссәси шифаһи шәкил-дә мөвчуд олмушдур) әлдә олунмамасы да Танрычылыгда Ислама кечидин мүхтәлиф бахымлардан һәртәрәфли тәдгигинә имкан вермәмиш (вә вермир), бунунла белә бир сыра истинад нөгтәләри һәр һалда вар — гәдим түрк (руник) абидәләриндән тутмуш Әһмәд Јүгнәкинин “Атибәт үл-һәгаиғ”инә гәдәр кәлән Танры — Аллах образынын тәкамүлү вә кениш мә’нада деформасијасы һәмин просесин нечә кетдијини, һарадан башлајыб — һарада гуртардығыны әкс етдирир.

Гәдим түрк әдәбијјаты, әсас е’тибарилә, ејни бир әдәби дилдә јаранмышдыр — мөвчуд мәтнләрин тәһли-ли бу дилин бөјүк ифадә потенциальна малик олдуғу гәнаәтинә кәлмәјә имкан верир. Вә гејд етмәк лазымдыр ки, гәдим түрк әдәби дили бир сыра дилләрлә контакта

олса да, кифајет гәдәр “тәмиз” дилдир — XI-XII әсрләрдән е’тибарән мејдана чыхан түрки вә онун рекионал формалары гәдим түрк әдәби дилинин билаваситә вари-сидир.<sup>1</sup>

Гәдим түрк әдәби дили чох күман ки, хун дөврүнүн илк әсрләриндә формалашмышдыр, I миниллијин сону II миниллијин әввәлләринә гәдәр бүтүн түрк етник-културоложи рекионларына јайылмыш вә һәтта бир сыра рекионал хүсусијјәтләр дә кәсб етмишдир. Лакин һеч заман әдәби нормативликдән мәрһрум олмамышдыр.

Мүхтәлиф (рекионал) түрк әдәбијјатларынын диференсиасијјасындан милли түрк әдәбијјатларынын тәшәккүлүнә гәдәрки дөвр (XII-XIII әсрләрдән XVI-XVII әсрләрәдәк) үмүмтүрк әдәбијјаты тарихинин икинчи дөврүнү тәшкил едир — *орта әсрләр түрк әдәбијјатлары* түрк епосунун орта әсрләр трансформларына әсасланыр ки, һәммин трансформлар гәдим түрк епос тәфәккүрүнүн Ислама мүнәсибәтини ифадә едир. Исламы гәбул етмәјән түрк рекионлары (хүсусилә Сибир) исә “гәдим дөвр”дә галыр, орта әсрләрә дахил ола билмир. Бу ондан ирәли кәлир ки, Исламын гәбулу механики шәкилдә дејил, мүрәккәб етник — културоложи идрак просесләри илә кедир вә нәтичә е’тибарилә, түрк тәфәккүрү Исламы олдуғу кими јох, Танрычылығын тәләб етдији тарихи кејфијјәтдә гәбул едир.

Түрк етник-културоложи рекионларынын XI-XIII әсрләрә гәдәр мүхтәлиф инкишаф сәвијјәсинә малик олмасы, нәтичә е’тибарилә, она кәтириб чыхарыр ки, Ислама мүнәсибәт, һәтта онун гәбул едилдији рекионларда белә мүхтәлиф олур.

Орта әсрләр түрк әдәбијјатларынын диференсиасијјасы, принцип е’тибарилә, XI-XII әсрләрин мәнсулдар, лакин бу дөврүн әдәбијјатында һәлә үмуми чәһәтләр чохдур вә һеч шүбһәсиз, түрк чәмијјәтинин даһа дәрин-

дәки етник-рекионал үмумилијиндән ирәли кәлир: бу вә ја дијәр түрк этносунун бу вә ја дијәр түрк халгына аид олмасы һәлә шәртидир, илк түрк мүсәлман дөвләтләри (Гараханлылар, Гәзнәвиләр, Сәлчуғлар...) мүхтәлиф түрк тајфаларына әсасланыр ки, онларын мәдәнијјәти үмүмтүрк мәдәнијјәтини тәшкил едир.<sup>1</sup>

Ејни заманда һәммин үмумилик Ислама мүнәсибәтин (нә гәдәр мүхтәлиф олса да) тиположи ејнилији илә мөһкәмләнир вә нечә дејәрләр, норматив үмумилијин је-ни сферасы мејдана чыхыр ки, буну түрк ислам әдәбијјаты (үмумән мәдәнијјәти) адландырмағ мүмкүндүр... Одур ки, XII-XIII әсрләрдән түрк әдәбијјатларынын рекионаллашмасы, һаггында бәһс олуан просеслә бәрәбәр кедир вә һәммин просесин рекионал мәзмуна малик олмасына тә’сир кәстәрир.

Орта әсрләр үмүмтүрк әдәбијјатынын диференсиаллыг сәвијјәси барәдә мүбаһисә етмәк мүмкүндүр ки, бу, ејни етник-културоложи рекиона мүнәсибәтдә хүсусилә гачылмаздыр; анчағ һаггында данышылан диференсиасија, үмумијјәтлә, мөвчуддур вә орта әсрләр үмумтүрк әдәбијјатынын кејфијјәтини дә мәнз һәммин диференсиасија тәшкил едир.

... XI-XII әсрләрдән е’тибарән түрк етник-културоложи рекионларындан Мәркәзи (Орта) Асија, Урал-Волгабоју вә Гафғаз-Кичик Асијанын автономијјасы кетдикчә даһа ајдын шәкилдә өзүнү һисс етдирир. Вә бу рекионларда јаранан әдәбијјатын типолокијјасы, демәк олар ки, ејнидир... Мәркәзи (Орта) Асијада мејдана чыхан түркдилли әдәбијјатла ејни заманда Гафғаз — Кичик Асијада (Азәрбајҗанда) зәнкин фарсдилли әдәбијјат јараныр: Ә.Хагани, М.Кәнчәви, Ә.Әл-Устад, хүсусилә Н.Кәнчәвинин јарадычылығы тәсдиг едир ки, Гафғаз — Кичик Асијада даһа әввәлки әсрләрдән бу чүр бөјүк әдәбијјат үчүн тарихи шәраит олмушдур. XIII-XIV әср-

<sup>1</sup> Бу барәдә кениш мә’лумат үчүн бах: Prof. Dr.Ahmet Caferoğlu. Türk dili tarihi, I-II, Istanbul, 1984.

<sup>1</sup> Х.Короглы. Древнетюрская литература. — Советская тюркология, 1988, №5, стр.19-20.

ләрде, һеч шүбһәсиз, һәр шејдән әввәл Мәркәзи (Орта) Асијанын тә'сири илә Урал-Волгабоју вә Гафгаз - Кичик Асија етник-културоложи рекионларында түркдилли әдәбијјат (биринчи нөвбәдә диван әдәбијјаты) сүр'әтлә јайлыр.

Орта әсрләр үмүмтүрк әдәбијјатынын әсас дили "түрки"дән (даһа сонралар, XVI-XVII әсрләрә јахынлашдыгча онун рекионал тәзаһүр формаларындан) ибарәтдир.

Үмүмтүрк әдәбијјаты тарихинин икинчи дөврүнүн сонларына доғру Сибир вә Шәрги Авропа түрк етник — културоложи рекионлары тәдричән "өзүнүифадә" имканларыны итирир, әксинә, Мәркәзи (Орта) Асија, Урал-Волгабоју вә Гафгаз-Кичик Асијада әдәбијјатын дахили рекионаллашмасы күчләнир. Вә әдәбијјатын "дахили" әлагәси, "харичи" диференсиасијасындан чох күчлүдүр — бәдии тәфәккүрүн "профессионал" тәзаһүрләри күлли мигдарда "гејри-профессионал" тәзаһүрләрлә (рекионал эпос тәзаһүрләри илә) тамамланыр. Әслиндә исә, милли түрк әдәбијјатларынын әсас енержиси һәммин "гејри-профессионал" тәзаһүрдән чыхыр...

**Милли түрк әдәбијјатларынын тәшәккүлу** илә үмүми түрк әдәбијјаты тарихинин үчүнчү дөврү башлајыр...

Мәркәзи (орта) Асијада, Урал-Волгабојунда вә Гафгаз — Кичик Асијада түрк милли әдәбијјатлары тәшәккүл тапыр. Мүстәгил түрк әдәбијјатларынын тәшәккүлү тәдричән кедир, XVI-XVII әсрләрдә рекионал ичтимаи-сијаси просесләрин интенсивләшмәси илә автономлуг күчләнир, бунунла белә һәммин мүстәгилләшмә һәрәкаты да эпос тәфәккүрүнүн чевикләшмәси илә мүшәјиәт олунур вә нәтичә е'тибарилә, милли түрк әдәбијјатлары гәдим түрк эпосундан төрәјән вә она истинад едән "рекионал" эпос тәфәккүрүнә әсасланыр. Һәтта "профессионал" әдәбијјата малик олмајән түрк халларында да мәнз XVI-XVII әсрләрдә гәдим түрк эпос тәфәккүрүнүн диференсиал мәзмунда чевикләшмәси өзүнү

көстәрир... Вә үмүмән, һәммин дөвр үмүмтүрк мәдәнијјәти тарихиндә интибах дөврү кими мејдана чыхыр.

XVI, хүсусилә XVII-XVIII әсрләр түрк әдәбијјатлары ашағыдакы кејфијјәтләрә маликдир:

а) гәдим түрк эпос тәфәккүрү "ојаныр" вә әдәби просесин етник-естетик әсасыны тәшкил едир;

б) реализмин — реалист тәфәккүрүн мүхтәлиф формалары дөврүн ичтимаи-естетик идрак "методолокијасы" кими мүәјјәнләшир;

в) әдәби просес, принцип е'тибарилә, милли дилдә кедир.

**Мүасир үмүми түрк әдәбијјаты** барәдә данышмаг нә гәдәр шәрти олса да, о гәдәр әсаслыдыр — һәр шејдән әввәл она көрә ки, мүасир түрк әдәбијјатлары әкәр һәгигәтән чох дәрин гатлардан кәлән үмүми тарихи потенциала маликдирләрсә (биз буна шүбһә етмирик!..), демәли, тәбии олагаг һәммин потенциал мүасир әдәби просесин әсасында дајаныр вә һәтта онун перспективини мүәјјәнләшдирир... Бу анчаг нәзәри бир мүлаһизә дејил — мүасир түрк әдәбијјатларынын бир сыра көркәмли нүмунәләри тәсдиг едир ки, гәдим түрк эпосундан кәлмәдән, гәдим түрк әдәбијјатыны, орта әсрләр түрк әдәбијјатларыны мәнимсәмәдән вә милли түрк әдәбијјатларынын тарихи тәчрүбәсинә истинад етмәдән мүасир түрк әдәбијјатынын (вә демәли, дүнја әдәбијјатынын!..) һадисәсини јаратмаг мүмкүн дејил.

Мүасир түрк әдәбијјатларынын әсасында XVI-XVII әсрләрдә формалашан милли түрк әдәбијјатлары дајаныр, бунунла белә XIX әсрин сону XX әсрин әввәлләриндән е'тибарән түрк әдәбијјатларынын мәнз һәммин дөврдә "мүәјјәнләшән" үмүмдүнја әдәби просесинә дахил олмасы бир сыра кејфијјәтләрин мејдана чыхмасыны шәртләндирир. Вә хүсусилә XX әсрин орталарындан сонра түрк әдәбијјатларыны артыг мүасир ичтимаи-естетик просесләр контекстиндә тәдгиг етмәјә еһтијач дујулур.

Мүасир түрк әдәбијјатлары зәнкин ән'әнәнин вәрисини кими, бизим дәрин инамымыза көрә, күчлү инкишаф потенциалына маликдир, лакин үмүмтүрк әдәбијјатынын тәкамүл тарихи дүзкүн методолокија әсасында, демәк олар ки, тәдгиг едилмәдијинә көрә мүасир түрк әдәбијјатларында кедән просесләрин мәзмунуну дәрк етмәк, һәммин просесләрә бу вә ја дикәр дәрәчәдә истигамәт вермәк мүмкүн дејил. Бу исә әдәбијјатда вол-јунтаризмин һәр васитә илә кенишләнмәсинә сәбәб олмушдур.

Чинкиз Ајтматовун, Олјас Сүлејмановун... јарадычылығы, көрүнүр, үмүмтүрк әдәбијјатынын тәкчә мүасир сәвијјәсини дејил, һәм дә имканларыны, перспективләрини мүйјән едир.

Үмүмтүрк әдәбијјаты тарихинин системли тәдгиги мүасир түрк халглары әдәбијјатшүнасларынын гаршысында дуран мүһүм мәсәләдир — бу, о дәрәчәдә мүһүм мәсәләдир ки, һәлл олунмадан нормал түрк филологи тәфәккүрүнүн формалашмасы мүмкүн дејил.

1992

## ГӘДИМ ТҮРК ЕПОСУ

**Г**әдим түрк тәфәккүрүнүн инкишаф сәвијјәсини, характерини вә типолокијасыны әкс етдирән гәдим (үмүм-) түрк эпосуну мөвчуд мәнбәләр әсасында бу вә ја дикәр дәрәчәдә өјрәнмәдән Азәрбајҗан әдәбијјатынын вә мәдәнијјәтинин нә тәшәккүл, нә дә формалашма тарихини дүзкүн методолокија илә арашдырмаг мүмкүн дејил.

“Епос“ сөзү әдәбијјатшүнаслыгда һәм — “дастан“ мә’насында, һәм дә кениш мә’нада ишләнир ки, сонучусу дүнја халгларынын гәдим әдәбијјатындан данышанда өзүнү даһа чох доғрулдур. Һәр шејдән әввәл она көрә ки, гәдим дөвләрдән галмыш, мүхтәлиф јазылы мәнбәләрдә мүһафизә едилмиш “әсәрләр“ нә гәдәр мүстәгил олсалар да, ваһид бир әсәрин — эпосун һиссәләри тәсәввүрүнү јарадыр. Гәдим (үмүм-) түрк эпосу да бәләдир... Вә бу мә’нада “епос“ садәчә дастан дејил, мүхтәлиф дастанлар, сүжетләр, мотивләр верә билән, мән-суб олдуғу халгын ичтимаи-естетик тәфәккүрүнү бүтөвлүкдә ифадә едән мөһтәшәм әсәр-потенсијадыр. Ону там һалында бәрпа вә еһтива етмәк мүмкүн дејил, мөвчуд мәнбәләр әсасында тәхминән тәсәввүр, консервасија, ја-худ реконструксија еләмәк мүмкүндүр: һәммин тәсәввүр идеја-естетик, поетехнологи, лингвопоетик вә с. компонентләрин јаратдығы үзви системдән ибарәтдир.

Гәдим түрк эпосу, үмумијјәтлә түрк етник-естетик тәфәккүрү тәхминән с.ә. I миниллијин орталарында формалашмышдыр. Һәммин дөврә гәдәр түрк эпосунун һансы тарихи, ичтимаи-културоложи мәрһәләләрдән кечиб-кәлдији барәдә мә’луматлар ја чох аздыр, ја да јохдур. I миниллијин түрк мәдәнијјәти (эпосу) исә с.ә. V минил-

ликдән башлајараг кәлән Туран-Алтај мәдәнијјәтинин вариси иди - түрк, монгол вә тунгус-манчур эпослары кими, тарихи бир дифференсиациянын нәтичәси иди.

Одур ки, түрк эпосунун мәншәји барәдә данышаркән түрк мифолокијасына гәдәрки Алтај, һәмчинин, даһа әввәлки Туран мифолокијасына дигтәт јетирмәк зәруридир. Бу барәдә мүкәммәл арашдырмалар мөвчуддур.\* Һәммин арашдырмалар белә бир нәтичә чыхармаға имкан верир ки, протүрк-түрк мифолокијасы конкретликдән (натурализмдән) мүчәррәдлијә (анализизмә) доғру инкишаф етмиш вә бу просес түрк тәфәккүрүнү танрычылығы кәтириб чыхармышдыр. “Танры” идејасы (дүнјакөрүшү) формалашана гәдәр мифик тәфәккүрүн һансы инкишаф дөврләриндән кечмәси протүрк мифолокијасынын кифајәт гәдәр мүбаһисәли мәсәләләриндән биридир.

Бунуһла белә, “Танры” идејасынын мәнз мүүјјән тәкамүл просесинин мәһсулу олмасы һеч бир мүбаһисә доғурмур. Һәммин идеја эпос тәфәккүрүнүн формалашмасы илә стабилләшәрәк түрк эпос тәфәккүрүнүн тәкамүл сәвијјәсини мүүјјән етмишдир.

**Танрычылыг** дүнјакөрүшүнүн мүүјјәнләшмәси илә она гәдәрки бүтүн етник-идеоложи идрәк формалары танрычылығыға табе олур, мифолокија бундан сонра мәнз бу мүкәммәл дүнјакөрүшүнүн (танрычылығын) “мәнтиги” илә јашајыр, ону тамамлајыр вә гәдим түрк чәмијјәтиндә күтләви дүшүнчәдән фәргли олараг, “профессионал” дүшүнчә (јухары силкин, чәмијјәтин јүксәк тәбәгәләринин дүшүнчәси) даһа чоһ танрычылығыға әсәсләнир.\*\*

\* Зия Көк Алп. Түрк мәдәнијјәти тарихи. Истанбул, биринчи гисм, 1926. Bahaeddin Ögel. Türk mitolojisi, Ankara, 1971 vә s.

\*\* Мифлә эпос арасында, јахуд мифоложи тәфәккүрлә эпос тәфәккүр арасындакы мүнәсибәт мүхтәлиф чүр изаһ едилир: эпосун мифдән тәкамүл јолу ил јарандығыны сөйләјәнләрлә јанашы, онлар арасындакы һөми мүнәсибәти инкар едәшәр дә мөвчуддур. Мүг. үчүн баһ: В.Н.Пропп. Русский героический эпос, Л., 1955, стр.33. В.М.Жирмунский. Происхождение героического эпоса, М., 1963, стр.76. Ф.Х.Кессиди. О мифа к логосу, М., “Мысль”, 1972, стр.15-17 вә с.

Гәдим түрк эпосу илә тәхминән ејни дөврдә тәшәккүл тапан вә түркчүлүк тәфәккүрүнүн идеја-естетик әсасыны тәшкил едән танрычылығы елә бир мүкәммәл идеоложи-мә’нәви системдир ки, гәдим түрк мәдәнијјәтини (о чүмләдән әдәбијјәтины) һәммин системдән кәнарда изаһ етмәк мүмкүн дејил. Чүнки гәдим түрк идракынын ән бөјүк әсәри һәммин идракын кәлиб чыхдығы “Танры” идеја-образыдыр ки, ону түрк варлығы өзүнүн бүтүн потенциал имканы илә јаратмыш, ән азы миниллик (е.ә.І миниллијин орталарындан ерамызын І миниллијинин орталарына гәдәр) ичтимаи вә мә’нәви һәјәт тәчрүбәсинин етник (универсал) идрақ методолокијасына чеврилмишдир.

Танры — көјләр аләми илә бағлыдыр: лакин түркүн јашадығы торпағын да, чәмијјәтин дә, гәбиләнин дә тәлејини Танры мүүјјәнләшдирир. Әкәр Танры истәмәсә, кимсә түрк чәмијјәтинин һөкмдары (кағаны) ола билмәз. Она көрә дә түркләрдә һәм дә һөкмдар култу мөвчуд олмуш, һәтта танрычылығын тәнәззүлүндән сонра да јашамышлар.

Ола билсин ки, танрычылығы өзүнәгәдрки мифоложи дүнјакөрүшүнү тамамилә инкар етмәк күчүндә олмышдыр. Лакин о, маһијјәт е’тибарилә, түрк дүшүнчәсиндә, ән азы, тәкаллаһлылығын әрәфәси иди. Түркүстанда кениш јайылмыш әфсанәјә көрә, Аллаһын рәсулу Мөһәммәд ме’рача чыхдығы кечә пејғәмбәрләр арасында танымадығы бир шәхси көрмүш вә Чәбрајылдан онун һансы пејғәмбәр олдуғуну сорушмушду. Чәбрајыл чаваб вермишдир ки, о, пејғәмбәр дејил, 333 ил сонра Түркүстаны динимизә дөндәрәчәк Сатуг Буғра ханын руһудур... Пејғәмбәр јерә ендикдән сонра Буғра хана дуа етмиш, әсәбәнин хаһиши илә јердә дә онун гырх мәсләкдашынын руһу илә көрүшмүшдүр.

Түркләрин исламы гәбул етдикләри дөврүн тарихчиләри јазырдылар ки, түркләр һәмишә тәк бир Танрыја

\* Büyük türk klasikleri, Ötügen-Sögüt, I c., s.12.



инаныр, әрәбләрдин дә ејни Аллаһа инанмалары онлары ислама јахынлашдырырды.

Зәнкин түрк мифолокијасы вә шаманизм түрк эпосунда танрычылыг гәдәр бөјүк рол ојнамамышдыр вә ојнаја да билмәзди. Мүкәммәл эпос тәфәккүрү үчүн тәк бир Аллаһ (тәк бир һөкмдар, тәк бир гәһрәман!...) ла-зым иди. Она көрә дә гәдим түрк эпосунун (мүхтәлиф мәнбәләрдә бу вә ја дикәр шәкилдә мұһафизә олунмуш дастанларын) әсас гәһрәманлары “Танры” образынын трансформлары олан һөкмдар-гәһрәманлардыр ки, онларын ирадәси һәмдин дастаны јарадан эпос тәфәккүрүнүн (халгын, этносун, етник-мәдәни системин вә с.) билаваситә ирадәсидир. Танры түрк инсаныны, түрк чөмијјәтини, түрк дөвләтини (вә түрк һөкмдарыны) һифз едир.

І миниллијин орталарында Һун-түрк дөвләти дағылыр. Шәргдә оғузларын Көј түрк (танры түрк), Гәрбдә исә гыпчагларын мүхтәлиф дөвләтләри јараныр. Мәһз бу дөврдән башлајараг түркләрин диференсасијасы мүнбит чоғрафи-сосиал мүнхитә дүшүб күчләнир. І миниллијин икинчи јарысында бир-бириндән һәм игтисади-еколожи һәјат тәрзинә, һәм дә мүәјјән гәдәр дүнјакөрүшүнә көрә фәргләнән оғуз, гыпчаг вә карлуг-ујғур бирликләри формалашыр. Гыпчаглар, әсасән, Гәрб, оғузларла карлуг-ујғурлар исә, әсасән Шәрг дүнјасы илә бағлы идиләр, лакин һаггында сөһбәт кедән диференсасија түрклүјүн дахили контактларынын активлијини һеч дә тамамилә сарсытмыр.

Гәрбдә әввәл христианлығын, сонра исламын, Шәргдә исламын (оғузлар арасында), буддизмин вә манихејизмин (карлуг-ујғурлар арасында) јајылмасы гәдим (үмум-) түрк эпосуна һәмдин динләр-дүнјакөрүшләри илә әлағәдар мүәјјән мотивләр, идејалар кәтирир.

IX-XI әсрләрдә ашағыдакы түрк етник-културоложи рекионлары формалашыр ки, бу да гәдим (үмум-)

\* Әсасән, V-X әсрләрдә баш верән һәмдин мә’нәви-идеоложи контактларын нәтичәсиндә түрк эпосу Шәргдә Чин-Тибет, Һинд-Иран, әрәб, Гәрбдә исә Керман, Скандинав, славјан эпослары илә гаршылашыр.

түрк эпосунун диференсасијасы үчүн етник-ичтимаи шәрт олур: Сибир, Түркүстан (јахуд Мәркәзи Асија), Урал-Волгабоју, Шәрги Авропа, Гағгаз-Кичик Асија.

Беләликлә, гәдим түрк эпосунун зәнкинлији, идеја-эстетик мүкәммәллији танрычылығын фәлсәфи идрак имканларынын кенишлији илә, түркләрин тарихинин игтисади, ичтимаи вә сијаси һәјатларынын зәнкинлији, чохтәрәфлилији, фәаллығы илә, нәһәјәт, түркләрин Алтајдан Авропанын ичәриләринә гәдәр кениш бир чоғрафијада, мүхтәлиф халглар, этносларла фәал әлағәдә олуб, үмумдүнја просесләриндә ардычыл иштирак етмәләри илә билаваситә бағлыдыр.

Мәһз бүтүн бунларын вәһдәтдә тә’сиринин нәтичәсидир ки, гәдим түрк эпик ән’әнәси һәм Шәрг, һәм дә Гәрб халгларынын эпос тәфәккүрүнә, әдәбијјатына, мәдәнијјәтинә тә’сир кәстәрмәклә јанашы, хусусилә І минилликдә, Шәрг эпик-мәдәни ән’әнәләринин Гәрбә дашынмасында чох мұһүм рол ојнамыш, тәхминән мин ил әрзиндә Шәрглә Гәрб арасында әсас мә’нәви-културоложи өтүрүчү олмушдур.

Гәдим түрк эпос тәфәккүрүнүн мүхтәлиф мәнбәләрдә зәманәмизә гәдәр кәлиб чыхмыш әсас әсәрләри ашағыдакылардыр: “Јарадылыш“, “Алп Әр Тонга“, “Оғуз Каған“, “Көј түрк“, “Әркәнәкон“, “Шу“, “Сијен-пи“, “Көч“ дастанлары, гәдим түрк (руник) вә мүәјјән дәрәчәдә ујғур јазылы абидәләри.

Һәмдин әсәрләр мәтншүнаслыг сәчијјәсинә, мұһафизә олунма үсулуна көрә бир-бирләриндән фәргләнирләр — онларын чох аз бир һиссәси узун заман шифаһи шәкилдә халг арасында долашмыш, јалныз сон дөврләрдә јазыја алынмышдыр; әксәр һиссәси исә орта әсрләрдә түрк вә ја гејри-түрк дилли мәнбәләрә сәпәләнмишләр, һәмдин мәнбәләрдә ја билаваситә әкс олунмуш, ја да мәтндә “кизләдилмиш“ (мәсәлән Ә.Фирдовсинин “Шаһ-

\* Бу барәдә бах: Г.Потанин. Восточные мотивы в западно-европейском эпосе, СПб., 1899.

намә“синдә олдуғу кими) түрк эпос тәфәккүрүнү (онун мәтнләрини) бәрпа етмәк иши елми вәзифә кими бу күн дә гаршыда дајанмагдадыр.

Мүшаһидәләр кәстәрир ки, гәдим түрк эпосунун билаваситә ифадәси олан әсәрләр (“гәдим түрк дастанлары”) һәммин эпосу бу вә ја дикәр дәрәчәдә әкс етдирән әсәрләрдән (гәдим түрк јазылы абидәләриндән) даһа әввәл формалашмыш вә даһа аз стилизасијаја - “фәрди үслуб“ун тәзјигинә мә’руз галмышлар.

Гәдим түрк дастанлары, әсасән, е.ә.І миниллијин орталарына гәдәрки дөврдә мејдана чыхмышдыр. Лакин эпос ән’әнәсинә ујғун олараг, даһа гәдим дөврләрин һадисәләри, ичтимаи, етник-естетик әһвали-руһијјәси дә онларда өз әксини тапмышдыр. Апарычы овгат, дүнја-көрүшү, етник-ичтимаи емосија исә мәһз дастанларын формалашдығы дөврә аиддир.

“Гәдим түрк дастанлары“ бир анлајыш кими бир дә она кәрә шәртидир ки, онларын һәчми, мәнзум, јахуд мәнсур формада олмасы, дил-үслуб хүсусијјәтләри бәрәдә конкрет мә’лумат јохдур — мәнбәләрдә һәммин әсәрләрин әсасән, “тыса мәзмуну“ вә ја “сүжет“и мұһафизә олунмушдур. Белә мәзмун вә сүжетләрин өзү дә бир сыра һалларда ја там дејил, ја да “мүасирләшдирилмиш“, мүәјјән мәгамлары тәһрифә мә’руз галмышдыр. Чин вә ја Иран мәнбәләриндә мұһафизә олунмуш гәдим түрк дастанларында (әслиндә, дастан сүжетләриндә) нәинки бир сыра мотивләр, һәтта адлар белә дәјишиклијә мә’руз галмыш, түрк адлары Чин вә ја Иран адлары илә әвәз едилмишдир... Бүтүн бунларла бәрабәр, гәдим түрк дастанлары гәдим (үмум-) түрк эпосуну реконструксија етмәк үчүн һәләлик јеканә мұһүм мәнбәләрдир вә онларын һәр бири үзәриндә ајрыча дајанмаг лазымдыр.

Гәдим түрк эпос тәфәккүрүнүн дәјәрли мәһсулларындан бири “Јарадылыш“ дастаныдыр. Јарандығы дөврдән мин илләр сонра јазыја алынмасына бахмајараг (ону В.Радлов Алтајдан јазыја алмышдыр), дастан гәдим мәзмунуну мұһафизә етмишдир. Бу исә Алтај түркләринин

XIX әсрдә дә һәлә гәдим дөврләрин “әһвали-руһијә“си илә јашамалары нәтичәсиндә мүмкүн олмушдур.

Дастанда дејилир ки, бир вахтлар јалныз Танры Гара хан вә су варды. Гара хандан башга кәрән, судан башга кәрүнән јох иди. “Ағ Ана“ кәрүндү. О, Гара хана “јарат“ дејиб јенидән суја далды. Буну ешидән Гара хан бир киши јаратды. Гара ханла киши интәһасыз сујун үстү илә ики гара газ кими учурдулар. Лакин һалындан мәннун олмајан киши, Гара хандан даһа јүксәкдә учмаг истәјирди. Онун истәдијини билән Гара хан кишидән учмаг габилијјәтини алды. Киши дибсиз суја јуварланды. Боғулурду. Еләдијинә пешман олуб Танры Гара хандан бағышланмасыны хаһиш етди.

Танры Гара ханын кәстәриши илә судан бир улдуз чыхды. Киши һәммин улдузун үстүнә чыхыб хилас олдуса да, Гара хан онун бир даһа учмајачағыны нәзәрә алыб дүнјаны јаратмаг гәрарына кәлди. Кишијә бујурду ки, сујун дибинә далараг торпаг чыхарсын. Шәр дүшүнчәдән әл чәкмәмиш киши торпаг кәтирәркән фикирләшди ки, өзү үчүн кизли бир дүнја да јаратсын, она кәрә дә торпағын бир һиссәсини ағзында сахлады.

Елә ки овчундакы торпағы су үзәринә сәпди, Танры Гара хан торпаға “бөјү!“ дејә бујурду. Торпаг бөјүјүб дүнја олду. Лакин кишинин ағзында сахладығы торпаг да бөјүјүб ону боғмаға башлады. Гара хан она “түпүр!“ демәсәјди, боғулуб өләчәкди.

Танры Гара хан дүмдүз бир дүнја јаратмышды, лакин киши түпүрәндә ағзындан чыхан торпаг батаглылар, тәпәләр әмәлә кәтирди. Ыирсләнән Гара хан итәтсиз кишијә “Ерлик“ (шејтан) адыны вериб өзүнүн ишыглы дүнјасындан говду.

Сонра јердә доғтуз будаглы бир ағач битирди, һәр будағын алтында бир адам јаратды ки, бунлар доғтуз инсан иргинин аталары олдулар. Ерлик инсанларын көзәллијини, хош һәјатыны кәрүб Танры Гара хандан хаһиш етди ки, һәммин инсанлары онун ихтијарына версин. Гара хан вермәди. Лакин Ерлик истәјиндән дәнмәди,

инсанлары өз тәрәфинә чәкмәжә башлады. Гара хан инсанларын ағылсызлыгыны, Ерлижә алданмаларыны көрүб ачылганды вә онлары өз башларына бурахды. Ерлижи исә јер алтындакы гаранлыг дүнјанын үчүнчү гатына говду. Өзү исә көјүн он једдинчи гатыны јарадыб ораја чәкилди. Мәләкләриндән бирини инсанлары горумаг үчүн јер үзүнә көндәрди.

Ерлик Танры Гара ханын гәрар тутдуғу көзәл көјү көрүб ондан ичазә истәди ки, өзү үчүн бир көј јаратсын. Ичазә алыб јаратды вә алдатдығы шәр руһлары өз көјүндә јерләшдирди. Лакин Гара хан көрәндә ки, Ерлижин тәбәәси онункундан даһа јахшы јашајыр, мәләкләриндән бирини көндәриб һәмин көјү дағытдырды. Көј јыхылыб дүнјаја дүшдү, дағлар, дәрәләр, орманлар мејдана кәлди. Вә ачыгланмыш Танры Гара хан Ерлижи јерин ән ашағы гатына сүрдү. Бујурду ки, бу күнәшсиз, ајсыз, улдузсуз јердә дүнјанын сонуна гәдәр галсын.

Танры Гара хан көјүн он једдинчи гатында отуруб каинаты идарә етмәкдәдир. Ондан бир гат ашағыда Бај Өлкүн Алтун дағда гызыл бир тахт үстүндә отуруб. Көјүн једдинчи гатында Күн Ана, алтынчы гатында Ај ата отурмушдур.

Көрүндүјү кими, “Јарадылыш” дастанында дүнјанын јаранмасы барәдә гәдим түркләрин эпик тәсәввүрү әкс олунмушдур — “хаосдан космоса” мәнтигинә әсәсләнән һәмин тәсәввүрә бу вә ја диқәр шәкилдә дүнја халгларынын чохунун епосларында тәсадүф олунур. Гәдим түрк епосуна көрә дүнјанын мәншәјиндә һәр ики башланғыч-идеја илә материја вәһдәтдә дајаныр. Идеја-Танры Гара хан материјадан-судан (әслиндә, Аф Ана образы көстәрир ки, материја да һарадаса идеја кими дәрк олунур!) асылы олмајараг мөвчуддур вә һәјатын тәшәккүлүндә дә Танры Гара ханын ролу апарычыдыр. Анчаг, көрүнүр о, дүнјаны анчаг хејирхаһ һиссләр,

\* Atsız. Türk edebiyatı tarihi. İstanbul, 1943; Büyük türk klasikleri. Ötügen-Söğüt. I c., s.43.

дүшүнчәләр вә әмәлләр дүнјасы кими јаратмаг игтидарында дејил — гәдим түркләр јалныз хејирхаһлыгы Танры илә бағламыш, бәдхаһлыгын исә Танры ирадәсиндән кәнар олдуғуна инанмышлар. Лакин “Јарадылыш” дастаны ону да гејд етмәжә әсәс верир ки, түрк Танрысы јалныз хејирхаһлыгын дејил, бәдхаһлыгын да мөвчудлуғуна мүәјјән гәдәр рәвач верир, анчаг о һалда ишә гарышыр ки, бәдхаһлыг хејирхаһлыгдан јүксәжә галхмаг, дүнјаны идарә еләмәк, “космос”а һөкм етмәк иддиасына дүшүр.

Гәдим түрк инаныр ки, дүнја бүтүнлүкдә Танрынын ирадәсинә табедир, елә бир гүввә јохдур ки, онунла мүгәјисәжә кәлсин.

“Алп Әр Тонга” дастаны ән кечи е.ә.І минилијин орталарында формалашмыш олса да, һәмин дастандан түркчә чох аз шеј-јалныз М.Кашғари “Диван”ында гејдә алынмыш ағы гәлимышдыр. Анчаг күман едилир ки, Туран һөкмдары Алп Әр Тонга (Асурија мәнбәләриндә Мадува, һеродотун “Тарих”индә Мадјес, Иран мәнбәләриндә Әфрасијаб) һаггында һәм туранлылар (әслиндә, түркләр), һәм дә иранлылар арасында хүсуси дастан тәшкил едәчәк гәдәр әфсанәләр, рәвәјәтләр долашмыш, Ә.Фирдовси “Шаһнамә”ни јазаркән Иран мәнбәләри илә јанашы, түрк мәнбәләриндән дә истифадә етмишдир. Ә.Фирдовсијә һаггында сөһбәт кедән мөвзуда әсәр јазмағы сифариш верән түрк һөкмдары Султан Маһмуд Гәзнәви һәмин мөвзунун түркләр үчүн шәрәф кәтирән һадисәләрдән бәһс етдијини билирди, “Шаһнамә” мүәллифинин Иранпәрәст мөвге тутдуғуну көрдүкдә исә, гәзәбләнмиш, шаири мүкафатландырмагдан имтина етмишди.

Ә.Фирдовсијә, гисмән дә М.Кашғаријә дајанараг “Алп Әр Тонга” дастанынын гыса мәзмунуну ашағыдакы шәкилдә реконструксија етмәк мүмкүндүр (реконструксија заманы Атсыздан истифадә олунмушдур):

\* Бах: Atsız. Türk edebiyatı tarihi. İstanbul, 1949.

Туран һөкмдары Бешәнк бир күн түрк улуларыны башына јығыб сөјләди: “Иранлылар бизә чох зүлмләр вермишләр, түркүн өч олмаг заманы кәлди“. Һөкмдарын оғлу, көксү аслан кими мөһкәмләнмиш Алп Әр Тонга ирәли јеријиб: “Баба, өч алмаға изн вер, мән кедим“ - деди. Бешәнк изн верди.

Алп Әр Тонганын башчылығы алтында түрк -Туран ордусу јазда Ирана кирди. Дүшмәнин ордусуну позуб, Деһистан галасыны алдылар. Һөкмдар әсир дүшдү. Алп Әр Тонганын гардашы Алп Аруз сатғынлыг етди. Алп Әр Тонга ону өлдүрдү.

Ирана табе олан Кабул өлкәсинин падшаһы Зал иранлыларга көмәјә кәләрәк түрк-Туран ордусуна бөјүк зијан вурду. Алп Әр Тонга бундан ачығланыб дустан сахладығы Иран һөкмдарыны өлдүрдү...

Иран тахтына Зев кечди. Иранла Туран арасында саваш јенидән башлады. Гытлыг олду. Инсанлар гырылыб гуртармасын дејә сүлһ бағладылар. Иран торпағларынын Шимал һиссәси Турана гатылды.

Зев өлдүкдән сонра түрк - Туран ордусу јенидән Ирана кирди. Лакин бу дөфә Залын оғлу Рүстәм онларын гаршысына чыхды. Алп Әр Тонганын ордусуну дағытды. Аз гала Алп Әр Тонганы да јенәчәкди, лакин түрк баһадырлары ону гуртарды. Рүстәм Кејгубады тахта чыхарды. Сүлһ бағланды вә Алп Әр Тонга вәтәнә дөндү.

Иран тахтына Кејкавус чыханда түрк-Туран ордусу јенидән Ирана кирди, анчаг бу дөфә дә јардыма кәлән Зал онлары мәғлуб едиб Ирандан чыхарды.

Кејкавусун әјләнчөләрлә мәшғул олдуғуну билән Алп Әр Тонга јенидән Иран үзәринә јериди. Кејкавус оғлу Сијавуш илә Рүстәми онун гаршысына көндәрди. Гара гајғылы јуху көрән Алп Әр Тонга сүлһ бағлады. Бухара, Сәмәргәнд вә Чачы дүшмәнә вериб Ганг шәһәринә чәкилди. Һәммин сүлһдән разы галмајан Кејкавус Сијавушла Рүстәмә гәзәбләнди. Рүстәм ачығланыб өз өлкәсинә кетди. Сијавуш исә Алп Әр Тонгаја сығыныб әввәл түрк гәһрәманларындан биринин гызы илә, сонра

исә Алр Әр Тонганын көзәл гызы Фирәнкизлә евләнди. Биринчи гадынындан бир оғлу олду — адыны Кејхосров гојдулар.

Сијавушу севмәјәнләр ону Алп Әр Тонгаја чуғуладылар. Сијавуш өлдүрүлдү. Рүстәм һүчүм едиб Алп Әр Тонганын оғлуну өлдүрдү. Алп Әр Тонга ордусујла өч олмаг үчүн јеридисә дә, мәғлуб олуб Чин дәнизинә гәдәр гачды. Туран јыхылыб јахылды.

Алп Әр Тонга Туранын јыхылыб јахылдығына, ордусунун дағылдығына чох ағлады, өч алмаға анд ичди. Нәһәјәт, орду топлајыб Ирана јериди, өлкәни дармадағын етди.

Кејкавус тахты нәвәси Кејхосрова верди. Кејхосров түрк — Туран ордусуну да дағыдыб дүнјанын јарыдан чохуну тутду. Лакин онун әсас мәгсәди Алп Әр Тонганы мәһв етмәк иди. Она көрә дә Туранын пајтахты Гангда — галада јашајан ихтијар Алп Әр Тонганын үзәринә јериди. Иран ордусу Туран ордусуну јениб галаја кирсә дә, Алп Әр Тонга ики јүз бәји илә гачыб Чин падшаһынын јанына кетди. Кејхосров Туран һөкмдарынын ардынча дүшдү. Оунла үз-үзә дајандылар. Алп Әр Тонга Кејхосрова мәктуб јазыб тәклиф етди ки, онун сечдији кәнар бир јердә тәкбәтәк дејүшсүнләр. Кејхосров тәклифи гәбул етмәди. Ордулар вурушасы олдулар. Дүшмән һијлә ишләдиб түрк — Туран ордусуну јендисә дә, Алп Әр Тонга имкан тапыб јенә дүшмәндән гуртарды. Ордусунун дағылмасы, Чин һөкмдарынын ондан үз дөндәрмәси Алп Әр Тонгаја ағыр тә’сир етди, ону сарсытды.

Өз өлкәсинә гајыдыб дағда-дашда ач-јалавач долашан Алп Әр Тонга бир мағарада ачы күнләр јашајыр, тәлејинә јана-јана өзү-өзүнә, тапдаланмыш вәтәнинә ағы дејирди. Түркчә данышдығыны көрүб онун ким олдуғуну аңладылар вә тутмаг истәдиләр. Анчаг гачыб суја атылды. Кејхосров мәсәләдән акаһ олду. Алп Әр Тонганы һијлә илә судан чыхарыб өлдүрдүләр.

Туран һөкмдарынын өлүмү түрклөр — туранлылар арасында бөжүк һәјәчана сәбәб олду, онун өлүмүнә ағы дежиб ағладылар, ган-јаш төкдүлөр:

Алп Әр Тонга өлдүмү,  
Иссиз ажун галдымы,  
Өдлөк өчүн алдымы,  
Имди жүрөк жыртылур.

Өдлөк јараг көзәтти,  
Оғру тузаг узатды,  
Бәкләр бәкин азатды,  
Гачса, калы гуртулур?

Улышыб әрән бөрлөјү,  
Јыртыб јака урлају,  
Сыкрыб үнү јурлају,  
Сығтаб көзү әртүлүр...

“Алп Әр Тонга“ дастаны “Шаһнамә“ мүәллифи тәрәфиндән “тәһриф едилсә“ дә\*, бурада түрк һөкмдары Алп Әр Тонганын чаһанкирлик еһтираслары, вәтәһпәр-вәрлији, һагг-әдаләт (дүнја низамы) уғрунда мүбаризәси вә с. һеч дә тамамилә итирилмәмишдир. Танрынын ирадәси илә һәрәкәт едән һөкмдар мөгсәдинә наил олмаса да, һәммин образы јарадан епик тәфәккүр өз мөгсәдинә тамамилә наил олмушдур: һөкмдар таледән гача билмир, бәдхаһлыгла өлдүрүлүр вә “дүнја јијәсиз, саһибсиз галыр“.

Дастанда гәдим түркләрин кениш чоғрафи тәфәккүрү, дүнјада кедән миғјаслы ичтимаи-сијаси просес-

\* Проф. М.Казым бәј “Фирдовсијә көрә фарсларын мифолокијасы“ мәғаләсиндә үмумијәтлә “Шаһнамә“ни дејил. “Шаһнамә“дә фарс мифолокијасыны арашдырдығындан һәммин мәсәләдән сәрф-һөзәр етмишдир. Бах: М.Казембек. Мифология персов по Фирдовси. - Избранные произведения, Баку, “ЭЛМ”, 1985.

ләрә һөзәрәт едә билмәк бачарығы, дәвләтчилик тәсәв-вүрләри вә с. әкс олунур.

М.Кашғари “Диван“ындакы парчалар көстәрир ки, “Алп Әр Тонга“ дастаны ири һәчмли мәнзум бир әсәр имиш, I миниллијин сону II миниллијин әввәлләринә гәдәр түркләр арасында онун мүәјјән һиссәләрини, јахуд һамысыны әзбәр билән озанлар олмушдур.

“Оғуз қаған“ дастаны гәдим түрк епосунун ән мүкәммәл тәзаһүрләриндән бири, бәлкә дә, биринчисидир. Дастанын е.ә. I миниллијин сонларында формалашдығыны күман етмәк олар. Ерамызын биринчи миниллијиндә түркләр арасында кениш јажылмыш, тәхминән һәммин миниллијин сону II миниллијин әввәлләриндән е’тибарән даһа чоһ оғуз түркләринин епик тарихи функцијасында чыхыш етсә дә, мәншәји, типолокијасы бахымындан үмумтүрк миғјаслы һадисәдир.

“Оғуз қаған“ дастанынын идеја-мәзмуну, поетик хүсусијәтләри барәдә кифәјәт гәдәр тәсәввүр јарадан ашағыдакы әсас јазылы мәнбәләр мөвчуддур: тәхминән XIII әсрдә ујғур әлифбасы илә Түркүстанда јазылмыш кичик бир мәтн (әввәлдән дә, сондан да нагисдир), Ф.Рәшидәддинин XIV әсрә аид фарсча “Чаме әт-тәварих“ китабында бөжүк бир һиссә, бизә кәлиб чыхан нүсхәси XVI әсрә аид (XI әср мәнбәсиндән үзү мүәјјән редактә илә көчүрүлән) “Китаби-Дәдә Горғуд“, XVII әсрдә Әбүлгази хан Хивәлинин јаздығы “Шәчәрәји-тәракимә“ вә с.

Ујғур әлифбасы илә јазылмыш мәтнин\* гыса мәзмуну:

... Ај қаған күһләрин бир күнү һамилә олуб бир оғлан ушағы доғур. Көзләри ала, сачлары, гашлары гара бу көзәл оғлан анасынын илк сүдүнү әмиб даһа әммир,

\* “Оғуз қаған“ дастанынын гыса мәзмуну һәммин мәтнин ашағыдакы һәшрләри әсасында верилир: W.Bang, G.R.Rahmeti. Oğuz Kagan Destani. Istanbul, 1936; M. Ergin. Oğuz Kagan destani. Istanbul, 1970;

Dastanin yeganә ölyazması Parisdә — Milli kitabxanada (Supplement turc., N:1001) saxlanılır.

дил ачыб чиж эт, бишмиш жемәк, шәраб истәјир. Гырх күнә бөјүр, ајағы өкүз ајагына, бели гурд белинә, көксү ајы көксүнә охшајыр. Бәдәни башдан-баша түклә өртүлүр.

Илхыја бахыр, ат минир, халга әзијјәт верән вәһши һејванлары овлајырды. Јенилмәз бир икид иди.

Оғуз бир күн Танрыја јалвараркән көјдән бир ишыг дүшдү. Јүјүрүб көрдү ки, ишыгын ортасында көзәл бир гыз отуруб. Гызы севиб алды. Күнләр, кечәләр кечәндән сонра гызын Оғуздан үч оғлу олду: биринә Күн, икинчисинә Ај, үчүнчүсүнә Улдуз ады гојдулар.

Јенә күнләрин бириндә Оғуз ова кетди. Көл ортасында бир ағач көрдү. Ағачын коғушунда көзәл бир гыз отурмушду. Оғуз ону көрәндә ағлы башындан кетди. Гызы алды. Күнләр, кечәләр кечәндән сонра о да үч оғлан доғу: биринин ады Көј, икинчисининкини Дағ, үчүнчүсүнүнкүнү Дәниз гојдулар.

Оғуз халгы башына јығыб, жемәк-ичмәк верди. Мәчлисин сонунда деди:

“Мән синләргә болдум каған,  
Алалынг ја, такы калкан.  
Тамга бизгә болсун буран,  
Көк бөрү болсун гыл уран.  
Тәмүр чидалар бол орман,  
Ав јирдә јирисин кулан.  
Такы талуј, такы мүрен,  
Күн туг болгыл, көк курыкан“.

Сонра һәр тәрәфә елчиләр көндәриб хәбәр чатдырды ки, мән һәр јерин, һамынын һөкмдары — кағаны олдум. (“Јә’ни Танры өзү мәни каған сечди. Ким мәнә баш әјсә, һәдијјәләрини гәбул едиб ону өзүмә дост сајарам, ким итаәт етмәсә, дүшмәндир, үстүнә гошун чәкәрәм).

Сағ тәрәфдә һөкмдарлыг едән Алтун каған Оғуз кағана баш әјди, итаәт еләди, сол тәрәфдә һөкмдарлыг

едән Урум каған бојун гачырды. Оғуз каған һирсләниб онун үзәринә јериди.

Гошун Буз дағынын әтәјиндә дајанды. Сәһәр ачыланда Оғуз кағанын чадырына бир ишыг топасы дүшдү. Ичиндән бөјүк бир еркәк көј гурд чыхыб “еј Оғуз, мәнним архамча кәл“ деди. Оғуз каған гошуну илә гурдун архасынча кетди, Итил дәрјасына чатды. Урум каған илә вурушуб гошунуну јенди, каған гачды. Оғуз каған онун өлкәсини әлә кечирди.

Оғуз каған јолуна давам етди. Көј гурд јенә дә өндә кедиб јол көстәрирди. Каған Ынд, Тангут, Сурија вә с. өлкәләри дөјүшлә алды, бир сыра јерләрә, икидләрә ад верди. Улуғ Түрүк адлы бир ағыллы гочаны өзүнә баш вәзир еләди.

Улуғ Түрүк бир күн јухуда бир гызыл јај, үч күмүш ох көрдү. Јај күндөгәндән күнбатана гәдәр узанмышды, үч күмүш охса шимала доғру учурду.

Улуғ Түрүк јухусуну Оғуз кағана данышыб “Танры бүтүн дүнјаны сәнин төрәмәләринә бағышласын“ дејир. Оғуз каған баш вәзирин сөзүнү бәјәнир. Үч оғлуну күндөгәна, үчүнү дә күнбатана ова көндәрир. Бөјүк оғулар бир гызыл јај, кичик оғулар үч күмүш ох тапыб кәтирирләр... Оғуз каған јајы бөјүк оғланларына, охлары да кичик оғланларына верир.

Гурултај чағырыб халгла јејиб-ичиб мәсләһәтләшдикдән сонра өлкәсини оғулары арасында бөлүшдүрдү. Вә онлара:

Ај оғулар, көп мән ашдум,  
Урушгулар көп мән көрдүм.  
Чыда билә ог көп мән атдум,  
Ајгыр бирлә көп јүрүдүм,  
Дүшманларымны ыглагурдум,  
Достларымны мән күлтүрдүм,  
Көк тенгригә мән өтәдим...  
Сәнләргә бире мен јурдум — деди.

Оғуз қаған Танры мәншәлидир, мәркәзләшмиш түрк чәмијјәтинин (дөвләтинин) эпик јарадычысы, һөкмдары вә һамисидир. Онун Танры мәншәји илә јанашы Танры типолокијасы да вардыр ки, бу да өзүнү, һәр шејдән әввәл, көј гызлары илә евләнмәсиндә көстәрир. Оғуза (вә онун халгына) јол көстәрән, ону дүшмән үзәриндә гәләбәјә апаран, түркләрин чаһан дөвләти јаратмасына көмәк едән Көј Гурд да Оғузун билаваситә Танры һимајәсиндә олдуғунун ифадәсидир.

“Оғуз қаған“ дастанынын түрк эпик ән’әнәсиндә һәм идеја-естетик, һәм дә форма-поетик бахымдан мөһкәм јер тутмасы дастандан бәһс едән, демәк олар ки, бүтүн арашдырмаларда гејд олунмушдур. Түрк эпос тәфәккүрүнү, көрүнүр, “Оғуз қаған“ дастаны (јаһуд дастанлары) гәдәр системли әкс етдирән, бу дәрәчәдә мүкәммәл бир әсәрә тәсадүф етмәк чәтиндир.

“Шу“ дастаны Македонијалы Искәндәрин Түркүстанга јүрүш етдији дөврүн һадисәләриндән бәһс едән, көрүнүр, I миниллијин әввәлләриндә үмүттүрк эпосу әсасында фоормалашмыш бир әсәрдир ки, ондан рәвајәтләр шәклиндә мүәјјән әһвалатлар М.Кашғарлы “Диван“ында өз әксини тапмышдыр.

Дастанда дејилер ки, Искәндәр Сәмәргәнди кечиб түрк торпағларына кирәндә түркләрин һөкмдары Шу адлы бир кәнч иди. Баласағунда Шу галасында бөјүк бир орду илә отурмушду. Кимсәдән хәбәрсиз бир дәстә көндәрмишди ки, Искәндәр ордусунун һәрәкәтләринә нәзарәт етсин.

Шунун бир күмүш һовузу варды. Ичәрисиндә газлар, өрдәкләр үзүрдүләр. Кәнч һөкмдар исә онлары сејр едиб динчәлирди. Орду башчылары ондан сорушанда ки, “Искәндәр кәлир, нә едәк? Дејүшәкми, ја?“, чавабында деди: “Бу газлара, өрдәкләрә бахын, көрүн нечә үзүрләр”.

Халг көрдү ки, дүнја һөкмдарын вечинә дејил, нә дејүшә һазырлашыр, нә дә бир јана гачмағ фикри вар.

Шунун көндәрдији өнчүлләр кәлиб хәбәр кәтирдиләр ки, Искәндәрин гошунлары јахынлашыр. Һөкмдар кечә илә јүрүш әмрини верди. Һазырлыгсыз халг әлинә нә кечдисә миниб Шунун архасынча кетди. Миник тапа билмәјән 22 киши аиләси илә јурдда галды. Онлар нә едәк дејә дүшүнәркән даһа ики киши аиләләри илә ораја јахынлашдылар. Дедиләр ки, бу һәриф (Искәндәр) кәлди кедәрди, нечә олса чыхыб кедәчәк, јурдумузу тәрк етмәјәк. Һәмин ики кишијә “гал ач” дедиләр, онларын өвладлары инди “галач” (калач/ халач) адланыр.

Искәндәр гошуну илә кәлиб һаггында сөһбәт кедән 22 кишини көрдү. Онларын үзләриндәки әламәтләрә бахыб кимсәдән сорушмадан “түрк манәнд” деди (јә’ни “түркә бәнзәјирләр”). Искәндәрин һәмин сөзу илә бу кишиләрин ады “түркмән” олараг галды. Түркмәнләр 24 бојдур. 2 бој халачлардыр ки, онлар 22 бој әсил түркмәнләрдән фәргләнирләр.

Түркләрин һөкмдары Шуја кәлинчә, о, Чин тәрәфинә кечди. Искәндәр дә онун ардынча дүшдү. Ујғурда Шу Искәндәрин өнүнә кәнчләрдән ибарәт бир гошун көндәрди. Онлар Искәндәрин өнчүлләринә кечә басгыны едиб онлары мәғлуб етдиләр.

Сонра Искәндәр Ујғурда шәһәрләр салды. Бир мүддәт ораларда галдыгдан сонра чәкилди кетди. Искәндәр кедәндән сонра Шу керижә дөндү. Баласағуна кәлиб Шу шәһәрини салды. Ораја тилсим гојдурду. Индијә гәдәр лејләкләр о шәһәрин өнүнә кәлир, анчаг о јана кечә билмирләр. Тилсим өз гүввәсини бу күнә гәдәр сахлајыр.

Гәдим түрк дастанларында, әфсанәләриндә Македонијалы Искәндәрлә бағлы әһвалатлара тәсадүф олунмасы дүнјанын бөјүк чаһанкиринин јүрүшләринә, јә’ни конкрет тарихи һадисәләрә түрк эпос тәфәккүрүнүн реаксијасыны көстәрир; һәмин реаксијанын мәзмунуну бу

\* Гыса мәзмун Атсызын вердији мөти әсасында һазырланмышдыр. Бах: Atsız. Türk edebiyatı tarihi. İstanbul, 1943.

чүр үмүмиләшдирмәк олар ки, Македонијагы Искәндәр нә гәдәр мәҗлүбедилмәз сәркәрдә, нә гәдәр мүдрик һөкмдар олса да, түрк дүнҗасы үчүн "кәлди кедәрди", она көрә дә "Шу дастаны"нын гәһрәманы Искәндәрин кәлишини лагејд гаршылајыр, хусуси бир тәдбир көрмәји мө"насыз сајыр.

"Әркәнәкон" дастаны тәхминән I миниллијин орталарында мүхтәлиф гәдим рәвәјәтләр әсасында формалашмышдыр. Дастанын мәзмуну барәдә XIV әсрдә Ф.Рәшидәддин, XVII әсрдә исә Әбүл Гази Хан мө"лумат верир.

Дастанын гыса мәзмуну бундан ибарәтди:\*

Моғол елинә Оғуз хан сојундан олан Ил хан һөкмдарлыг едирди. О, татарларын да башында дуран Севинч ханла вурушур, һәмишә галиб кәлирди. Севинч хан һәдијјәләр көндәрәрәк Гырғыз ханыны өз тәрәфинә чәкди. Моғоллар бүгүн дөјүшләрдә үстүн олдуларына көрә дикәр түрк бојларынын онларда гисасы варды. Она көрә дә Севинч ханын әтрафында топлашыб моғолларын үзәринә јеридиләр.

Моғоллар мөһкәм дајанмышдылар. Севинч хан гошунун мәҗлүб олачагыны көрүб һижләјә әл атды. Хан вә бәјләри топлајыб кери чәкилмәк, кедәркән лазымсыз маллары бурахмаг бујруғуну верди. Моғоллар елә билдиләр ки, дүшмән јенилиб гачыр. Онлар мөһкәмләндирилмиш ордукаһларындан чыхыб онларын ардынча дүшдүләр. Татарлар кери дөнүб вурушмаға башладылар, моғолларын бөјүкләрини гырдылар, кичикләрини исә душтаг еләдиләр. Душтаг оланлар јижәләринин сој адыны алдылар. Вә моғоллардан дүнјада әсәр-әләмәт галмады.

\* Гәдим түрк эпос тәфәкүрүндә формалашмыш һәмин идеја-естетик нәтичә XII әсрдә Н.Кәнчәви јарадычлығынын мәзмунуна әсаслы тә"сир кәстәрмишди. Бу барәдә бах: Н.Чәфәров. Гәдим түрк әдәбијаты вә Н.Кәнчәви. - Низами Кәнчәви, Бакы, 1991.

\*\* Гыса мәзмун "Büyük türk klasikleri"ндә Әбүл Гази Хандан алынмыш мәти әсасында һазырланмышдыр - бах: Büyük Türk klasikleri. I c., s.53-54.

Моғол һөкмдары Ил ханын оғлу Гыјанла гардашы оғлу Нүкүз дә душтаг олмушдулар. Һәр икиси тәзәчә евләнмишди. Имкан олан кими гадынлары илә бирликдә гачыб јурдларына кәлдиләр. Дөјүшдән он күн кечмишди. Көрдүләр ки, бә"зи һејванлар да дүшмәндән гачыб јурда дөнүб. Онлары да көтүрүб дар дағ чығыры илә әлчатмаз, үнјетмәз бир јерә кәлдиләр. Бу јер чох көзәл иди: ахар чајлар, булаглар, чајыр-чәмәнләр, мејвәли ағачлар, чүрбәчүр ов һејванлары... Танрыја шүкүр еләдиләр. Гышда малларынын әтини јејир, дәриләрини кејир, јазда сүдүнү ичирдиләр. Бу јерин адыны Әркәнәкон гојдулар, јә"ни ("һүндүр дағ јамачы").

Гыјанла Нүкүзүн өвладлары олду, мал-һејванлары артыб чохалды. Бөјүк бир халг әмәлә кәлди. О гәдәр артдылар ки, Әркәнәкон онлара дарлыг еләди. Бураја кәлишләриндән дөрд јүз ил кечмишди.

Бир күн топлашыб сөһбәт еләдиләр. Бабаларымыз дејәрди ки, Әркәнәкондан кәнарда көзәл, кениш бир өлкә вар, халгымызы татар гырмыш, өлкәмизи јағмаламыш - дејә сөјләдиләр. - Инди көрәк дәдә-баба јурдумуза гајыдаг.

Анчаг дәдә-бабаларын бураја гачыб кәлдикләри дар чығыры һеч ким хатырламырды. Она көрә дә Әркәнәкондан чыхыш үчүн јол арадылар. Лакин тапмадылар. Бир дәмирчи кәлиб деди ки, бурада бир дәмир мө"дәни вар, ону әритсәк, јол ачылар.

Чамаат — кими көмүр, кими одун кәтирди. Бир сыра одун, бир сыра көмүр дүздүләр. Дәридән јетмиш көрүк дүзәлтдиләр. Од вуруб көрүкләрин һамысыны бирдән көрүкләдиләр. Танрынын көмәји илә дәмир әријиб јүклү бир дәвә кечәчәк гәдәр јол ачылды. Әркәнәкондан чыхдылары һәмин күнү моғоллар һәмишә бајрам едәрләр. Бир дәмири гызарана гәдәр одда сахлар, сонра ону чәкичлә дөјәрләр. Бу күн "зиндандан чыхыб баба јурдумуза кәлдијимиз күн" дејәрләр.

Әркәнәкондан чыхыб өз өлкәләринә дөнәндә моғолларын һөкмдары Гыјан сојундан олан Бөртә Чинә



иди. Бүтүн бојлара хәбәр көндәрди ки, биз Әркәнәкондан чыхыб керижә — өлкәмизә гәјытдыг. Бә'зиләри севиндиләр, бә'зиләри кәдәрләндиләр. Татарлар онларын үзәринә кәлди. Бөјүк бир дөјүш олду. Моғоллар дүшмәни јендиләр, бөјүкләрини гылынчдан кечирдиләр, кичикләрини душтаг етдиләр. Малларыны јағмаладылар. Беләчә дөрд јүз илдән сонра татарлардан ганларыны алдылар.

Әтрафда моғоллардан күчлү бир халг јох иди. Һәтта әслиндә моғол олмајанлар да "моғолуг" дејирдиләр.

... "Әркәнәкон" дастанында әсас гәһрәман бу вә ја дикәр конкрет шәхс — инсан јох, ејни сојдан олан мүхтәлиф бојлары өз әтрафына топлајыб күчлү иттифаг јаратмаға чалышан тајфа — халгдыр.

Бу халгын ирадәси гырылса да, Танры ону хилас едиб јенидән әввәлки тарихи ештишамына гәјтарыр.

Түркләрин чәмијјәт тарихиндә диггәти чәлб едән ән мүһүм мәсәләләрдән бири мүхтәлиф бојларын ич-тимаи-сијаси мүнәсибәтләри олдуғундан түрк эпос тәфәккүрү һәммин мәсәләјә биканә галмамыш, һаггында сөһбәт кедән мүнәсибәтләр халгын епик јаддашында өзүнәмәхсус бир шәкилдә фактлашараг мүнәфизә олунмушдур. "Әркәнәкон" дастанында түрк тајфаларындан олан моғолларын Танры тәрәфиндән мүәјјәнләшдирилмиш һакимијјәт сәләһијјәтләри уғрунда мүбаризәләри, чәкдикләри бөјүк етник-мә'нәви әзијјәтләр, позулмуш тарихи һармонијанын бәрпа олунмасы конкрет һадисәләр әсасында, кифәјәт гәдәр образлы шәкилдә көстәрилдијиндән эпос бурада һәм тарихи интерпретасија етмәк, һәм дә мәнсуб олдуғу чәмијјәтә мә'нәви-естетик зөвг вермәк, онун руһуну охшамаг, сәфәрбәр етмәк функцијасыны уғура јеринә јетирир.

Көрүнүр, өлән вә дирилән тәбиәт, еләчә дә бунун трансформлары олан өлән вә дирилән инсан, чәмијјәт барәдәки гәдим тәсәввүрләр дә дастанын идејасына тә'сир көстәрмишдир (үмумијјәтлә, гәдим түрк эпосунда халгын, демәк олар ки, тамамилә мәһв олуб, јенидән

јаранмасы, әввәлки вәзијјәтинә гәјытмасы идејасы мүһүм јер тутур); танрычылыг һәммин тәсәввүрләри мүәјјән гәдәр мәһдудлашдырыб онлары јени мә'на-мәзмунла зән-кинләшдирсә дә, "Әркәнәкон" дастанындан көрүндүјү кими, бүтөвлүкдә арадан галдырмыр. Етносун (чәмијјәтин) јенидән ("рүшејм"дән) чанланмасынын мағаратәбиәтлә (еколожи мүнәтлә) бағланмасы да гәдим түрк эпос тәфәккүрүндә натуртәсәввүрүн әһәмијјәтли јер тутмасындан ирәли кәлир. "Әркәнәкон" ("Әркәнәкона кирмәк", "Әркәнәконда јашајыб артмаг", нәһәјәт, "Әркәнәкондан чыхмаг" вә с.) образы елә бир мүгәддәс рәмзи образдыр ки, бурада ән зәиф бир һәјәт ишар-тысынын күчләнмәси, артмасы үчүн мүнбит еколожи шәраит мөвчуддур.

"Әркәнәкон" дастанынын әсас идејасы "Көј түрк" дастанында өзүнәмәхсус шәкилдә давам етдирилир.

"Көј түрк" дастанынын мәзмуну барәдә мә'лумата Чин мәнбәләриндә тәсадүф едилир.

*Мәнбәләрин бириндә көстәрилир* ки, һунларын сојундан кәлән Көј түркләр А-ши-на аиләсиндән тәрәмиш, мүхтәлиф ојмаглар һалында јашамаға башламышлар. Лакин онларын өлкәси Линләр тәрәфиндән ишғал олунмуш, он јашлы бир ушагдан башга һамысы гылынчдан кечирилмишдир. Дүшмән әскәрләри ушаға, кичик олдуғу үчүн, о гәдәр дә фикир вермәјиб, сәдәчә, ајагларыны кәсәрәк ону батаглыға атырлар. Бир диши гурд пејда олуб ушағы бәсләјир. Бөјүдүкдән сонра онунла әр-арвад кими јашајырлар. Гурд ондан һамилә олур.

Ушағын бөјүјүб јашадығыны билән дүшмән һәкмдары әскәрләрини көндәрир ки, гурду өлдүрсүнләр. Гурд гачыр. Као-чанг (Турфан) өлкәсинин Шималындакы даға кедир. Һәммин даға бир мағара варды. Ичәрисиндә әтрафы сәрт гәјаларла әһәтә олунмуш бир оба јерләширди. Гурд һәммин мағараја кирир вә орада он оғлан

\* Bahaeddin Ogel. Türk mitolojisi. Ankara, 1971.

доғур. Оғланлар бөјүдүкчә кәнардан кәтирдикләри гызларла евләнирләр. Һәр бириндән бир сој төрәјир.

Чохалдыпдан сонра мағарадан чыхыб Алтај дағлары өтәкләриндә мәскән тутуб апарларла табе олдулар. Әсас мәшғулијјәтләри онлара дәмирчилик етмәк иди.\*

**Икинчи мәнбәдә кәстәрилир** ки, Көј түркләр Һун өлкәсинин Шималындакы Соу өлкәсиндәндирләр. Онларын башында А Панг-пу дурурду. Онун да једди гардашы варды. Бөјүк гардашларындан биринин ады Ичи Ни-су-ту иди ки, гурддан доғулмушду. Јағыша, күләжә һөкм едәрди.

Гардашларыны дүшмән өлдүрдү, анчаг Ни-су-ту галды. Бири јаз, дикәри гыш танрысынын гызы олан ики арвады варды. Онлардан дөрд ушағы олмушду. Ушағлардан бири бөјүжүб ағ лејләк олду. Икинчисинин ады Чи-гу (Гырғыз) иди. А-фу илә Кем чајлары арасында јерләшмишди. Үчүнчүсү Чучин сујунда мәскунлашды. Ән бөјүкләри олан дөрдүнчүсүнүн ады На Ту-лиу иди. О да Чиен-су, Шин дағларында гәрар тутмушду.

Һәмин дағларда улу бабасы А Панг-пунун бир нәсли јашајыр, сојугдан чох сыхынты чәкирди. На-Ту-лиу од әлдә едиб онлары иситди, бәсләди. Она кәрә дә гардашлары ону башчы сечиб адыны Түрк гојдулар. Түркүн он арвады варды. Бунлардан олан оғланлары сој адларыны аналарындан алырдылар.

Түрк өлөндә оғланлары бөјүк бир ағачын алтына јығышдылар. Дедиләр ки, ән һүндүрә һоппананы өзүмүзә башчы сечәчәјик. Һамысы бир-бир һүндүрә һоппанды. Түркүн ән чаван арвады А-ши-нанын оғлу, гардашлардан ән кәнчи галиб кәлди. А-ши-на нәсли ондан төрәмишдир.\*\*

Көј түркләрин төрәјиб артмасындан бәһс едән бу дастана (дастанлара) ејни заманда "Боз гурд" дастаны, јахуд дастанлары да дејилир ки, бу да шүбһәсиз, түрк-

\* Būyūk Türk klasikleri. Ötüken-Söğüt. I c., s.52.

\*\* Būyūk Türk klasikleri. Ötüken-Söğüt. I c., s.52-53.

ләрин өз көкләрини Боз Гурдла бағламаларындан ирәли кәлир. "Көј түрк" дастанынын мәзмунуну мұһафизә едән икинчи мәнбәдән фәргли олага, биринчи мәнбәдә көј түркләрин Боз Гурддан төрәмәси барәдәки тәсәввүр тәфсилаты илә верилир.

Тамамилә мәһв олуб јенидән төрәјиб артан чәмиј-јәт-етнос идејасы, һаггында сөһбәт кедән дастан-әһвалатда өз әксини тапмышдыр. Дүшмән төрәфиндән мәһв едилән түрк боју јалныз бир түрк ушағынын галмасы нәтичәсиндә јенидән дирчәлир (бу дәфә, сөзүн ән кениш мә'насында, мұһафизәчи ишини диши Боз Гурд көрүр). Гәдим түрк эпос тәфәккүрүндә халгын өз мәншәјини чанлы, јахуд чансыз тәбиәтлә бу гәдәр сых бағламасы, көрүнүр, һәмин халгын билаваситә тәбиәтин - еколожи мұһитин өвлады олмасы илә әлағәдардыр. Вә тәсадүфи дејил ки, гәдим түрк тарихинин мұгајисәјәкәлмәз мұтәхәссиси Л.Н.Гумилјовун этнос нәзәријјәсиндә тәбиәтин — чоғрафијанын бу вә ја дичәр халгын, тајфанын, гәбиләнин тарихиндә, давраныш стереотипләринин формалашмасында ролуна хусуси дигтәт верилир:

"Артыг сүбут едилмишдир ки, этносларын бир-бириндән фәрги нә ирг, нә дил, нә дин, нә дә савадлылығына кәрә дејил, анчаг давраныш стереотипинә кәрә мұәјјәнләшир ки, бу да инсанын ландшафта фәал үј-ғуңлашмасынын јүксәк формасындан ибарәтдир."

Тәбиәтдән-Танрыдан доғулмаг, сонра мәдәни гәһрәмәна, һөкмдара чеврилмәк идејасы түрк эпосунун тәзаһүрү олан даһа бир сыра дастанларда ифадә едилмишдир ки, онлардан бири дә нагис "Сијенпи" дастаныдыр.

\* Бу барәдә бах: Л.Н.Гумилев. Этногенез и биосфера Земли, Л., 1989. Л.Н.Гумилјовун "Степная трилогия"сы да бу бахымдан хусуси мараг доғурур - бураја ашағыдакы китаблар дахилдир: Хунны, М., 1960; Хунны в Китае, М., 1974; "Древние тюрки", М., 1967; Поиски вымышленного царства, М., 1970.

\*\* Л.Н.Гумилев. Тысячелетие вокруг Каспия, Б., 1991, стр.7.

"Сијенпи" дастанынын гыса мазмунуну Чин мәнбәси данышыр — һәммин мәнбәдә кәстәрилик ки, Мо-ло-һеу адында бир Сијенпи Чәнуб һунларынын ордусунда үч ил әскәрлик едир. Бу мүддәт әрзиндә арвады бир ушаг доғараг адыны Тан-ше һоау гојур. Мо-ло-һеу јурдуна дәнүб ушағы көрүнчә бәрк гәзәбләнир, арвады да, ушағы да өлдүрмәк истәјир. Арвады исә дејир ки, бир күн көј бәрк курулдајанда горхуб көјә бахдым, ағзыма бир долу дәнәси дүшдү, ондан һамилә олуб он ајдан сонра бу ушағы доғдум.

Мо-ло-һеу һәммин гејри-ади ишә инаныр кими олду, анчаг ушағын үзүнү белә көрмәк истәмәди. Анасы ону кизличә бөјүтдү. Ушаг он беш јашына чатанда бир күн сүрүләрини јағмаламаға кәлән һојдуларла елә гәһрәманчасына чарпышды ки, бөјүк ад газанды. Әтрафына бир чох икидләр јығылмаға башлады...

"Сијенпи" дастанынын гејри-ади шәраитдә (көјдән дүшүмүш долу дәнәсиндән) доғулмуш гәһрәманы барәдә мүфәссәл сөһбәт кетмир — онун анчаг јағмачыларла чарпышыб бөјүк ад газанмасы вә әтрафына бир чох икидләри топламасы барәдә дејилир, бунунла нәјә гадир олмасыны, епик потенсиясыны тәсәввүр етмәјә имкан верир.

"Төрәјиш" дастаны да, әслиндә, "Боз гурд" дастанлары силсиләсинә дахилдир. Чин мәнбәсиндә тәсбит олунмуш һәммин дастанын гыса мазмуну беләдир:

Гәдим Ёун јабгуларындан биринин олдугча көзәл ики гызы варды. О инана билмирди ки, бунлары Танры инсанларла евләнмәк үчүн јаратмышдыр. Дүшүнүрдү ки, бунларын әри анчаг бир Танры ола биләр. Она көрә дә гызларыны Танрыја вермәк үчүн өлкәсинин Шималында бир гала тикдирди, гызлары да һәммин галада сахлады.

Јабгу Танрыја јалварды ки, кәлиб гызлары алсын.

... Гоча бир гурд галанын әтрафында кечә-күндүз долашыр, горхунч-горхунч улајараг галаны горујурду. Сонра гурд онун дивары јанында өзүнә бир јува дүзәлтди. Кичик гыз баша дүшдү ки, узун замандан бәри онлары горујан бу гурд аталарынын гызлары вердији Танрыдан башга бир кәс дејил. Бөјүк бачысыны да хәбәрдар етди. Гызлар ашағы ендиләр.

Гурдла һәммин гызларын евләнмәсиндән доғулан Доғуз Оғузларын сәси гурд сәсинә охшајыр. Маһны охујанда гурд һајгыртысыны јамсылајырлар.\*

"Төрәјиш" дастаны даһа гәдим дөврләрин төрәјиш барәдәки тәсәввүрләри әсасында формалашмышдыр - көрүндүјү кими, дастанда сөһбәт үмумијјәтлә түркләрин, јахуд оғузларын дејил, доғуз оғузларын (ујгур түркләринин) кенезисиндән кедир ки, бу да һәммин дастанын сонралар - тәхминән V-VII әсләрдә мејдана чыхдығы гәнаәтинә кәлмәјә имкан верир.

Гәдим түрк епосунда Гурд образы илә Танры образы арасында кифајәт гәдәр мүрәккәб олан әлагә өзүнү "Төрәјиш" дастанында бүтүн ајдынлығы илә һисс еләтдирир; белә мәлум олур ки, дастандакы гоча Гурд "аталарынын гызлары вердији Танрыдан башга бир кәс дејил". Лакин бу, деформасија олунмуш тәсәввүрдүр вә ујгур түркләринин јашадыглары дини-идеоложи мүһит һәммин деформасија ишиндә, һеч шүбһәсиз, әсас рол ојнамышдыр. Әслиндә исә, Гурд (Боз гурд, Көк Бөрү) гәдим түрк епик тәфәкүрүндә Танрынын көмәкчиси, онун ирадәсинин билаваситә ифадәчисидир, онун (Гурдун) Танры әламәтләрини дашымасы функцијаларынын чох-тәрәфлији, кенишлији илә јанашы, мәғлубедилмәзлијиндә, күчүнүн јенилмәзлијиндә, ән мүхтәлиф манәләри арадан галдырмасында да мејдана чыхыр.

Гәдим түрк епос тәфәкүрүнүн бирбаша тәзаһүрү олан дастанлар, јахуд дастанлашмыш (епос тәфәкүрү

\* Дастанын бир вариантыны В.Радлов Алтај түркләриндән јазыја алмышдыр.

\* Atsız, Türk edebiyat tarihi. Istanbul, 1943; Büyük Türk klasikleri. Ötügen-Söğüt. c.I, s.54.

бахымындан интерпретасија олунмуш) мифләр үзәриндәки мүшаһидәләр көстәрир ки, Гурд һәм ата, һәм дә ана башланғычы функцијасыны дашыјыр.

"Төрәјиш" дастаны кими "Көч" дастаны да ујғур түркләринин дастаныдыр; дастан һәм Чин, һәм дә Иран мәнбәләриндә әкс олунмушдур.

Чин мәнбәсиндәки вариант:

Ујғур өлкәсиндә Һу-лин адында бир дағ варды. Туғла вә Селенке чајлары өз башланғычыны бу дағдан көтүрүрдү. Бир кечә дағдакы бир ағачын үзәринә көјдән Танры ишығы енди. Ики чај арасында јашајан халг буну көрдү.

Ағачын көвдәси һамилә гадын кими шишмәјә башлады. Ишыг доғгуз ај он күн һәмин ағачын үзәриндә дајанды. Вахт тамам оланда ағач јарылды, ичәрисиндән беш ушаг чыхды. Халг бунлары көтүрүб бөјүтдү.

Ушагларын ән кичији Буғу хан чох кечмәдән бөјүјүб һамыны өз һөкмү алтына алды. Бир мүддәт кечдикдән сонра Јулуғ тикин һөкмдар олду. Чинлә мүһарибәләр еләди. Нәһәјәт, бу ишә сон вермәкдән өтрү оғлу Галы тикини Чин һөкмдары аиләсиндән Киү-лиеп адлы бир гызла евләндирмәк истәди.

Ханым Киү-лиеп өз сарајыны Хатун дағында гурдурмаг гәрарына кәлди. Һәмин әтрафда Танры дағы адында бир дағ, онун чәнубунда исә Кутлу дағ адында бир гаја варды. Ханым Киү-лиепин елчиләри бахычыларла бирликдә бураја кәлдиләр. Онлар бахыб өз араларында сөјләдиләр ки, бу дәвләти зәифләтмәк үчүн һәмин гајаны јох етмәк лазымдыр, чүнки өлкәнин сәадәти гаја илә бағлыдыр.

Чин елчиләри тикинә дедиләр ки, Кутлу дағы башлыг олага чинлиләрә версин. Тикин разылашды. Гаја чох бөјүк олдуғундан јериндән гымылдатмаг мүмкүн дејилди. Она көрә дә әтрафына одун јығыб јандырдылар. Гаја гыздыгдан сонра үзәринә кәскин сиркә төкүб парчаладылар. Сонра гаја парчаларыны арабалара јүкләјиб Чинә апардылар.

Бу, өлкәјә ағыр отурду. Гушлар, һејванлар гајанын апарылымына һәрә өз дилиндә ағлашдылар. Једди күн сонра тикин өлдү. Ондан сонра өлкә фәлакәтдән гуртармады. Халг раһатлыг көрмәди. Јулуғ тикиндән сонракы һөкмдарлар да тез өлдүләр. Она көрә дә мәркәзи һочуја көчүрмәјә мәчбур олдулар. Һакимјәтләрини орадан Бешбалыға гәдәр кенишләндирдиләр.

Иран мәнбәјиндәки вариант:

Мәнбәјини Гарагорумдан көтүрән Туғла вә Селенке чајларынын бирләшдији Гумланчуда бир фындыг, бир дәнә дә гајын ағачы варды. Бунларын арасында бир дағ пејда олду. Бир кечә о дағын үзәринә көјдән бир ишыг дүшдү. Дағ күндән-күнә бөјүмәјә башлады. Ујғурлар бу һала мәәттәл галдылар. Әдәблә даға төрәф кетдиләр. Орадан көзәл мусиги сәсләри кәлир, кечәләр отуз аддым чеврәсиндә бир ишыг көрүнүрдү.

Нәһәјәт, доғум вахты чатанда дағдан бир гапы ачылды. Ичәридә бир-бириндән аралы беш даирә, һәрәсиндә дә бир ушаг варды. Көјдән асылмыш әмзикләрдән сүд әмирдиләр. Халг вә бәјләр онлары әзизләдиләр. Ушагларын адлары бөјүкдән кичијә доғру Сунгур тикин, Кутур тикин, Түкәк тикин, Үр тикин, Буку тикин иди. Бунларын Танры төрәфиндән кәлдијини дујан ујғурлар ичләриндән бирини каган еләмәји гәрара алдылар.

Буку ағыл, еһтијат вә көзәллијинә көрә о бириләрдән үстүн олдуғуна көрә дигәти онун үзәринә чәмләдиләр. Бөјүк бир шөлән еләјиб ону ханлыг тахтында отуртдулар. Танры она үч гарға вермишди ки, өлкәдә олуб кечәнләр барәдә хәбәр кәтирирдиләр.

Бир кечә Буку хан јатаркән пәнчәрәсиндән бир гыз кирди. Буку хан горхду, анчаг сәсләнмәди. Гыз икинчи кечә јенә кәлди. Буку јенә горхду, анчаг сәсини чыхармады. Үчүнчү кечә, әһвалаты данышдығы вәзиринин сөзү илә, гызла көрүшдү. Һәр кечә бирликдә Ағ даға кедәрәк орада сәһбәт едирдиләр. Бир кечә ағ сағаллы бир гоча Буку ханын јухусуна кирәрәк она бир

даш вериб "нечә ки бу дашы сахлајырсыз, дунјанын дөрд төрәфинә һаким олачагсыз" - деди.

Илләр кечдикдән сонра Буку ханын өвладтарындан бири хилаф чыхды. Ёјванлар, ушаглар "көч! көч!..." дејә бағырышмаға башладылар. Һај-күјә дүшүб јурдларыны бурахараг кетдиләр. Һарада дурмаг истәдиләрсә, һәмин сәсләри ешитдиләр. Сонда Беш Балығын јерләшдији јерә кәлиб чыхдыгда сәсләр кәсилди. Орада беш мәһәллә јарадыб адыны да Беш Балыг гојдулар.

Дастанын һәр ики вариантында әсас мәсәлә ујғур түркләринин өз гәдим вәтәнләриндән Беш Балыға көчмәләринин мифик-эпик сәбәбини изаһ етмәкдир - биринчи вариантда "сәбәб" дүшмәнин һилә ишләдәрәк өлкәнин мүгәддәс горујучусу олан гајаны парчалајыб өзләри илә апармалары, икинчи вариантда исә мүгәддәс даш парчасынын итирилмәсидир. Гәдим түрк эпик төфәккүрүндә дашын, гајанын, дағын илаһи күчә малик олдуғуну көстәрән күллү мигдарда нүмунәләр вардыр ки, һәмин тәсәввүр сонракы дөврүн түрк халглары эпосларында да јашамагда давм едир.

Лакин һаггында сөһбәт кедән "Көч" дастанында гәдим түрк эпосунун диггәти чәлб едән даһа бир сыра образлары, идејалары вә мотивләри дә әсас мәсәлә илә о гәдәр әлагәдар олмадан мөвчуддур: Дағ, өз мәнбәјини Дағдан көтүрән ики Чај, Дағдакы (әсасән, тәнһа) Ағач, Танры ишығы (үмумијјәтлә, Ишыг), ики Ағач арасындан Дағын пејда олмасы, Дағын, јахуд Ағачын көјдән дүшән Ишыгдан (Танры ишығындан) һамилә олмасы вә с.

Гәдим түрк дастанларында тәсадүф едилән образлар, идејалар вә мотивләр, әслиндә, өз мәншәјинә көрә, эпоса гәдәрки дөврә-мифолокија дөврүнә мәхсус олсалар да (ејнилә Боз Гурд образы кими), артыг танрычылыг дөврүнүн принципләри, идрак мәнтиги илә мөвчуддурлар, башга сөзлә, танрычылыгы мифоложи базасыны тәшкил едирләр. Үмумијјәтлә, дунја динләринин һамысынын (иудаизмдән тутмуш ислама гәдәр) өн инкишаф етмиш, тәкмилләшмиш мәрһәләләриндә белә әввәлки

дөврләрин "мүстәгил" мифоложи көрүшләри еһтива олунур ки, танрычылыг да мүәјјән сәбәбләрдән дунја дининә чеврилә билмәмәсинә бахмајараг, бу бахымдан истисна тәшкил етмир. Гәдим түрк дастанларында мүшәһидә олунан бир сыра космогоник, јахуд космологи (мәсәлә, "Јарадылыш" дастанында), этногоник, јахуд кенеологи (мәсәлә, "Төрәјиш" дастанында), тәғвим (мәсәлә, "Әркәнәкон" дастанында) вә с. мәзмунлу мифләр танрычылыгы бир дин кими формалашмасындан даһа әввәлки дөврләрин мәһсулу олуб сонралар һәмин динин семантик декорасијасына чеврилмишдир. Ејни сөзләри һаггында сөһбәт кедән дастанлардакы мөкан, заман, һәрәкәт (динамика) вә с. мәфһумларын барәсиндә дә демәк мүмкүндүр. Мифоложи мөканын илаһи мөкана, јахуд мифоложи һәрәкәтин (динамиканын) илаһи һәрәкәтә (динамикаја) чеврилмәсини, бир нөв, "кечид мәрһәләси"ндә олан дастанларын поетик семантикасы ачыг-ајдын нүмајиш етдирир: "Јарадылыш" дастанында Танры Гара ханын су үзәриндән көјә галхмасы, "танрылашмасы" вә Танрыја мәхсус олан мөвгеји (көјләр сәлтәнәтиндә) тутмасы, "сәбәб-нәтичә" әлагәләри әсасында - бәдхәһ һәрәкәтә гаршы реаксија - идеал заманда кедән просесләр вә нәһајәт, космик һармонијанын бәрпа олунмасы вә с.

Гәдим түрк дастанлары јазылы мәнбәләрдә әкс олунмагдан әсрләрлә габаг шифаһи шәкилдә мөвчуд олмуш, өзүнүн нормал-тәбии функцијасыны јеринә јетирмишдир.

Буна мувафиг олараг, танрычылыг дини дә јазылы мәтнләрдә дејил, шифаһи мәтнләрдә фиксасија олунмуш, әсас канонлары мәһз һәмин мәтнләрдә ифадә едилмишдир.

Гәдим түрк дастанларынын дили Аврасијанын мәркәзиндә Шәргдән Гәрбә доғру кениш әразидә нәннки

\* Бах: Ю.П.Францев. У истоков религии и свободомыслия. М-Л., 1959; А.С.Токарев. Ранние формы религии и их развитие, М., 1964 во с.

түркләр, һәтта гејри-түркләр тәрәфиндән дә анлашылан *гәдим түрк дили* олмушду<sup>\*</sup> ки, дастанлар һәм ин дилин жүксәк инкишаф етмиш, зәнкин образлылыға, дәрин фәлсәфи мүндәричәјә малик мүкәммәл бир дил олдуғуну сөјләмәјә имкан верир.

I миниллијин орталарындан башлајараг әввәл гәдим түрк (руник), сонра ујғур, даһа сонра әрәб әлифбасы илә јазылмыш үмүмтүрк абидәләри гәдим түрк эпос тәфәккүрүнүн билаваситә "тәзјиги" алтында јаранмышдыр.<sup>\*\*</sup>

Һәм ин абидәләрдә (хүсусилә руник абидәләрдә) нә гәдәр конкрет тарихи шәхсијјәтләр, һадисәләр барәсиндә данышылырса данышылсын, мүтләг һәм ин шәхсијјәт вә ја һадисәләрин гејри-конкрет епик мәншәјиндән чыхыш едилир, "тарихә гәдәрки" тәсәввүрә истинад олунур.

Бу бахымдан Күл тигинин шәрәфинә јазылмыш абидә дигәти хүсусилә чәлб едир<sup>\*\*\*</sup> - VIII әсрин биринчи јарысына (732-чи ил) аид һәм ин абидәдә Көј түрк дәвләтинин јаранмасы вә формалашмасы тарихи барәдә сөһбәт кетсә дә, бу сөһбәт гәдим түрк дастанларынын епик тәһкијәсини, интонасијясыны мұһафизә едир:

"Үзе көк-тенри, асра јағыз јир кылынтыкда екин ара киси оғлы кылынмыш. Киси оғлынта үзе ечүм-апам Бумын қаған, Истеми қаған олурмыш. Олурыпан түрк будунун илин, төрүсин тута бирмис, ити бирмис.

Төрт булун коп јағы ермис. Сү сүләпән төрт булундакы будуныг коп алмыш, коп баз кылмыш.

\* "Гәдим түрк дили" барәдә кениш мәлүмат үчүн бах: Prof.Dr. Ahmed Saferoglu. Türk dili tarihi. Istanbul, 1984, s.75-76.

\*\* Илк орта әсрләр түрк (руник) јазылы абидәләринин мөһз гәдим түрк эпос тәфәккүрүнүн мөһсулу олмасыны тәдгигатчылар гејд етмишләр. Бах: Х.Короғлы. Древнетюркская литература. — Советская тюркология, 1988, №5, стр.16-17.

\*\*\* Һәм ин абидә барәдә кениш мәлүмат үчүн бах: П.М.Мелиоранский. Памятник в честь Кюл-Тегина. -ЗВО, XII, вып.II-III, СПб., 1899, стр.1-144.

Башлығыг жүкүнтирмис, тизлигиг сөкүрмис, илгөрү Кадыркан јышка, кирү Темиркапығка теги коктурмыш.

Екин ара иди оксыз көк түрк анча олурур ермис. ...Билгә қаған ермис, алп қаған ермис. Бујурыкы јеме билгә ермис еринч, алп ермис еринч; бегләри јеме, будуны јеме түз ермис. Аны үчүн илиг анча тутмыш еринч, илиг тутып төриг итмис.

Өзи анча кергәк болмыш. Јуғчы, сығытчы әнрә күн тоғсыкда Бөкли чөлиг ил, табғач, түпүт, апар, пурум, кыргыз, үч курыкан, отуз татар, кытан, татабы-бунча будун кәлипән сынтамыш, јуғламыш. Антаг күлиг қаған ермис\* ...

Азәрбајчан түркчәсиндә:

"Јухарыда көј-Танры, ашағыда боз јер јарандыгда икисинин арасында инсан оғлу јаранды. Инсан оғлу үзәриндә әчдадларым Бумын қағанла Истеми қаған (һөкмдар) олдулар. (Һөмдар) олуб түрк халгынын дәвләтини, ганун-гајдаларыны гуруб горудулар.

Дөрд тәрәфиндә дүшмән чох иди. Гошун чәкиб дөрд тәрәфиндәки халғлары тамамилә (өзләринә) табе етдиләр, әмин-аманлыг јаратдылар. Башы олана баш әјдирдиләр, дизи олана диз чөкдүрдүләр. Ирәлидә (күндөғанда) Кадыркан јайласына, керидә (күнбатанда) Дәмиргәпыја гәдәр кетдиләр.

(Бир вахтлар һәм ин) ики арада дәвләтсиз Көј түрк (халгы) мәскун иди... Мүдриг қаған олмушлар, икид қаған олмушлар. Бујругчулары (вәзирләри) дә мүдриг олмушдулар, икид олмушдулар, бөјләри дә, халгы да һәгигәтпәрәст идиләр. Она көрә дә о заман дәвләт гура билмишләр, дәвләт гуруб ганун-гајдалар гоја билмишләр.

Сонра дунјадан кетмишләр. Ирәлидән - күндөғандан Бөклү чөлүнүн халгы јуғчулуға, ағы демәјә (кәлмишләр), (еләчә дә) табғач, тибет, авар, рум, гыргыз, үч курыкан, отуз татар, кытај, татабы-бу гәдәр халг (һама-

\* С.Е.Малов. Памятники древнетюркской письменности. М-Л., 1951, стр.21...

сы) кәлиб көз јашы төкмүш, ағламышлар. Бу гәдәр шөһрәтли каған олмушлар..."

Көј түрк дәвләти, тарихи тәдгигатларын көстәр-дији кими, VI әсрин орталарында формалашмышдыр, лакин јухарыдакы мәтндә һәмин дәвләтин тарихи аз гала дүңјанын јаранмасындан башлајыр ки, бу да эпос тәфәккүрүнүн "тәзјиги"нин нәтичәсидир. Һәтта Көј түрк дәвләтини јаратмыш кағанлардан, онларын көрдүјү бөјүк ишләрдән, мүхтәлиф халгларын, тајфаларын онларын (кағанларын) өлүмүнә кәдәрләнмәсиндән - принцип е'тибарилә, олмуш тарихи һадисәләрдән данышылса да, мәтнин үмуми мәзмунунда, бәдии интонасијасында гәдим түрк дастанларында көрдүјүмүз поетик хүсусијәтләр мөвчәддур.

Гәдим түрк (руник) јазылы абидәләриндә (истәр Кул тигин, истәр Билгә каған, истәрсә дә Тонјукук абидәләриндә) гәдим түрк дастанлары үчүн характерик олан мифоложи анлајышлара, биринчи нөвбәдә исә Танры образына тәсадүф едирик. Һәмин анлајышлар, образлар, еләчә дә эпик интонасија түрк чәмијјәтинин конкрет тарихи дөврдәки ичтимаи-сијаси идејаларынын ифадәсинә билаваситә көмәк көстәрмәклә, бир нөв мүасирләшир:

"... Иниси ечисин тег кылынмадук еринч, оглы канын тег кылынмадык еринч. Билигсиз каған олурмыс еринч, јаблак каған олурмыс еринч, бујуруку јеме билигсиз еринч, јаблаг ермис еринч... Кағанладук кағанын јитүрү ыдымыс, табғач будунка беглик уры оглын кул болты силик оғлын күн болты. Түрк бегләр түрк атын ыты, табғачгы бегләр табғач атын тугыпан табғач кағанка көрмис, елиг јыл исиг-күчиг бирмис..."

Түрк кара камуг будун анча тимис: "Иллиг будун ертим, илим амты каны?" "Кемкә илиг казғанурмән?" - тип ермис. - "Кағанлыг будун ертим, кағаным каны? Нә кағанка исиг-күчиг бирүрмән? - тир ермис. Анча тип табғач кағанка јағы болмыс.

Јағы болып итинү јаратуну умадук јана ичикмис. Бунча исиг-күчиг биртүкгәрү сакынматы, "түрк будун өлүрәјин уругсыратајын" — тир ермис, јокаду барыр ермис.

Үзе түрк тенгриси, түрк ыдук јири, субы анча тимис... Түрк будун јок болмазун тијин, будун болчун тијин каным Илтерис кағаныг, өгим Илбилгә катуныг Тенри тәпәсинтә тугып көтүрмис еринч. Каным каған јити јегирми әрин ташыкмыс, ташра јорыјур тијин кү есидип балыкдакы тағыкмыс, тағдакы инмис-тирилип јетмис әр болмыс. Тенри күч биртүк үчүн каным каған сүси бәри тег ермис, јағысы кон тег ермис..."

Азәрбајҗан түркчәсиндә:

"Кичикләр бөјәкләр кими олмадылар, оғулар аталары кими олмадылар. Ағылсыз каған олдулар, горхаг каған олдулар — бујуругчулары (вәзирләри) дә ағылсыз имишләр, горхаг имишләр... Кағанлыг едән кағанларыны итирдин, (еј түрк халгы), бөј олмалы мөһкәм оғуларын табғач халгына гул олду, тәмиз гызларын кәниз олду. Түрк бөјләри түрк адыны атыб табғач бөјләри кими табғач ады дашыдылар, табғач кағанына табе олдулар. Әлли ил она хидмәт еләдиләр..."

Түрк гара чамааты өз-өзүнә демишди: " Дәвләти олан халг идим, дәвләтим инди ханы? Кимә дәвләт јарадырам? Демишди ки: "Кағаны олан халг идим, кағаным ханы? Һансы кағана хидмәт едирәм?" (Вә) белә дејиб табғач кағана гаршы чыхмышды.

(Табғач кағана) гаршы чыхыб әлиндән бир шеј кәлмәдијинә көрә она јенә дә табе олмушду.(Вә) дүшүнүшдү ки, "табе олмагданса, јахшысы будур, түрк халгы өзү-өзүнү мөһв етсин". Буну дејиб өлүмә кетмишди.

(Анчаг) јухарыда түрк танрысы, түрк јери, сују. "Түрк халгы гој јох олмасын", - демишләр, - "халг гој олсун",-демишләр. (Она көрә дә) атам Илтерис кағаны, анам Илбилгә хатуну јухарыда тутуб јүксәлтмишләр. Атам каған он једди адамла (ирәли) чыхмыш, онун

јүрүшүнү ешиден шәһәрдекиләр даға чыхмыш, дағдакылар енмиш - жығылыб јетмиш адам олмушлар. Танры күч вердији үчүн атам кағанын гошуну чанавар кими имиш, дүшмән исә гојун кими имиш..."

Гәдим түрк (руник) јазылы абидәләриндә мифоложи сүжетләр, мотивләр, образлара тәсадүф олунса да, танрычылыг дүшүнчәси, һеч шүбһәсиз, апарычыдыр-түрк аристократиясынын дәвләтчилик идеолокијасы биринчи нөвбәдә мәнз һәмин дүшүнчәјә әсасланыр. Вә јухарыдакы мәтндән дә көрүнүр ки, мүстәгил јашамаға, башга халглары, тајфалары өз әтрафында бирләшдириб мүүјјән ичтимаи-сијаси һармонија јаратмаға адәт етмиш халг мәһкумлуға дөзмәјиб өлүм арзулајанда "түрк танрысы, мүгәддәс түрк јери, сују" бунун "әлејһинә чыхыр", түрк халгына (конкрет олараг, көј түркләрә) арха дурур, онлары һәинки өлүмдән, мәһкумлуғдан да хилас едир.

Әминликлә демәк олар ки, гәдим түрк (руник) јазылы абидәләринин әсас гәһрәманы Танры (вә мүгәддәс јер, су) тәрәфиндән мүһафизә олунан, мәнсуб олдуғу халгын ичтимаи-сијаси идеалларыны мүдафиә едән түрк кағаны — һөкмдарыдыр (јахуд шаһзадәдир). Онун мөвчудлуғу халгын хошбәхтлији кими, өлүмү исә бөјүк кәдәри кими тәгдим олунур. Мәсәлән, Күл тигинин өлүмү онун шәрәфинә јазылмыш абидәдә бөјүк гардашы - Билкә кағанын дилиндән олдуғча емоционал-һәјәчанлы бир шәкилдә тәсвир едилир:

"Иним Күл тигин кергәк болты - өзим сакынтым: көрир көзим көрмәз тег, билир билигим билмәз тег болты-өзүм сакынтым. Әд тенри јасар, киси оглы коп өлгәли төрүмис. Анча сакынтым... Көздә јаш кәлсәр, ети дә көнүлтә сығыт кәлсәр, јантуру, -сакынтым, катынды сакынтым... Еки шад улају инијигүним, оғланым, бегләрим, будуным көзи јашы болтачы тип сакынтым..."<sup>\*\*\*</sup>

\* С.Е.Малов. Памятники древнетюркской письменности. М.-Л., 1951, стр.21-22.

\*\* С.Е.Малов. Памятники древнетюркской письменности, М.-Л., стр.26-27.

Азәрбајчан түркчәсиндә:

"...Кичик гардашым Күл тигин (шаһзадә Күл) дунјадан көчдү, - мән кәдәрләндим: көрүр көзүм көрмәз, дүшүнән башым дүшүнмәз олду - мән кәдәрләндим. Тәлеји танры мүүјјән едир, инсан оғлу өләри доғулумушдур. Кәдәрлә дүшүндүм... Көздән јаш кәләндә көнүлдән ағры кәләр, јандыраг, - кәдәрлә, ағыр кәдәрлә дүшүндүм. Архамча кәлән ики шад (титуллу) кичик гоһумларымын, өвладларымын, бәјләримин, халгымын көзү јашлы олду, -дејиб, кәдәрлә дүшүндүм..."

Бумын каған (VI әср), Истеми каған (VI әср), Илтерис каған (VII әсрин икинчи јарысы), Билкә каған (683-734), Күл тигин (685-732)... тарихи шәхсијјәтләр олса да, гәдим түрк (руник) јазылы абидәләри онлары аз гала эпос гәһрәманылары кими тәгдим едир (буна мүвафиг олараг, "Оғуз каған" дастанынын гәһрәманыны да мүхтәлиф тарихи шәхсијјәтләрин образы һесаб етмәк ән'әнәси вардыр). Хүсусилә она көрә ки, һәмин тарихи шәхсијјәт — гәһрәманылар бүтүнлүклә халгын идеалларыны дашыјыр, Танрынын көмәји илә, мәнсуб олдуғлары етник чәмијјәти бу вә ја дикәр тәһлүкәдән хилас етмәјә чалышыр (вә хилас едирләр).

Гәдим түрк (руник) јазылы абидәләриндә бир сыра ифадә-формуллара тәкрат-тәкрат раст кәлинир ки, һәмин тәкратлар мәтнин епик-бәди күчүнү, поетик гүдрәтини артырыр; мәсәлән, *едгүти есид, катыады тынла* (јахшыча ешит, мөһкәмчә динлә), сабы сүчиг, ағысы јымшак (нитти ширин, һәдијјәси гүјмәтли), *чыган будуныг бај кылтым, аз будуныг үкүш кылтым* (касыб халгы варландырдым, аз халгы чоһалтдым), *тизлигиг сөкүртимиз, башлыгыг јүкүнтүртимиз* (дизи олана диз чөкдүрдүк, башы олана баш ендиртдик), *үзе тенри басмасар, асра јир тәлинмәсәр* (јухарыдан танры-көј басмаса, ашағыдан јер ајрылмаса), *канын субча јүгүрти, сүнүкун тагча јатды* (ганын су кими ахды, сүмүјүн дағ кими јығылды), *ичрә ашсыз, ташира тонсыз* (гарны ач, әјни јалын), *тун улымадым,*



*кунтуз олурмадым* (кечә јатмадым, күндүз дајанмадым), *Умај тег өгим катун* (Һумај тәк анам хатын), *сусин санчдымыз, илин алтымыз* (гошуну гырдыг, дөвләтини алдыг), *Алтун јышыг аса кәлтимиз, Ертис үгузүг кечә кәлтимиз* (Алтун јайласыны ашыб кәлдик, Иртыш чайыны кечиб кәлдик), *кызыл каным төкти, кара тәрим југурти* (гызыл ганым төкүлдү, гара тәрим ахды) вә с.

Гәдим түрк эпос тәфәккүрү өзүнү бу вә ја дикәр шәкилдә ујғур јазылы абидәләриндә дә һисс етдирир, лакин гәдим түрк (руник) јазылы абидәләриндән фәргли олараг, ујғур јазылы абидәләри, әсасән, Шәрг дилләриндән тәрчүмәләрдән ибарәт олдуғуна көрә бурада түрк эпос тәфәккүрү билаваситә јох, билваситә, јә'ни идеоложи-естетик контекст кими чыхыш едир. Ујғур түркләри арасыда даһа чох мәшһур олан "Хуас-туанифт" (манихәјләрин төвбә дуасы),\* "Алтун јарук" \*\* вә с. әсәрләрдә гәдим түрк дилинин эпик тәһкијәси диггәти чәлб едир.

Манихәјизм, буддизм, христианлыг кими инкишаф етмиш, мүкәммәл динләри гәбул етмәклә галмајыб һәм динләрин мөһтәшәм әсәрләрини өз дилләринә чевирән ујғур (Шәрги Түркүстан) түркләри, һәр шејдән әввәл, мөвчуд эпос јарадычылығы тәчрүбәсинә әсасланмышлар, мәһз она көрә дә кифајәт гәдәр дәрин мәзмунлу, бир сыра һалларда һәтта мүрәккәб сүжет, әһвалат вә мулаһизәләр гәдим түрк дилинә олдуғча уғурла чеврилмишдир.

Гәдим түрк (руник) абидәләри илк орта әсрләр дөврүнүн эпик әдәбијјатыны өјрәнмәк үчүн нә гәдәр материал верирсә, М.Кашгаринин "Диван"ы да лирик-

\* V-VII әсрләрдә Түркүстанда Иран дилләринин бириндән чеврилмиш бу әсәр манихәј динини гәбул етмиш ујғурлара мөхсусдур. Бах:Radlov W. Chuastuanift, Das Bussgabet der manichea. St.Peterburg, 1909.

\*\* Әсәр X әсрдә, гәдим түрк дастанларында ады хатырланан Бешбалык шәһәринин (Шәрги Түркүстандадыр) сакини Сынгку Сели Тудуш тәрәфиндән Чин дилинән чеврилмиш, буддист ујғурлара мөхсусдур.

эпик әдәбијјатыны өјрәнмәк үчүн, демәк олар ки, о гәдәр материал верир. "Диван"да тәхминән I минилликдә, хәсусилә һәмин миниллијин икинчи јарысында формалашмыш түрк поезијасы нүмунәләри топланмышдыр ки, онларын, демәк олар ки, һамысы түрк эпосунун мәнзум "парчалар"ы, јахуд "гәлпәләр" иди.

"Дивани-лүгәт-ит-түрк"ү әрәбчәдән түркчәјә чевирмиш Б.Аталајын һәмин тәрчүмәјә јаздығы өн сөздә гејд етдији кими, М.Кашгари о дөврүн јалныз дил хусусијјәтләри барәдә мә'лумат вермәклә галмыр, "түркүн әски тарихини, әдәбијјатыны, јашајышыны, дүшүнүшүнү" тәгдим едир\*. "Диван" мүәллифинин өзү исә јазыр: "Мән бу китабы һикмәт сәч'и, аталар сөзү, ше'р, рәчәз, нәср кими шејләрлә сүсләјәрәк һеча һәрфләри сырасыјла тәртиб етдим".\*\*

М.Кашгари түрк торпағларыны илләр боју пијада долашмыш, фолклор өрнәкләрини топламыш, II миниллијин әввәлләриндә үмүмән гәдим түрк әдәбијјаты барәдә мүкәммәл тәсәввур јаратмышдыр: "Китабда (сөһбәт "Диван"дан кедир - *Н.Ч.*) түркләрин көркүләрини, билкеләрини көстәрмәк үчүн сөјләдикләри ше'р нүмунәләрини сәпәләдим. Гајғылы вә ја шад күнләрдә јүксәк дүшүнчәләрлә сөјләнмиш олан савлары да алдым.\*\*\* Онлары илк сөјләјәнләр сонрақылара, бунлар да даһа сонрақылара билдирмишләр".\*\*\*\*

М.Кашгари "Диван"ында топланмыш түрк поезијасы гәдим түркләрдә эпик-лирик дүшүнчәнин миғјасы, кејфијјәти, форма поетикасы барәдә там тәсәввур јарадыр:

Гурвы чувач гурулды,  
Туғум тикип урулды,

\* Divani Lügat-it-Turk tercumesi. Ankara, 1992, c.I, s.8.

\*\* Јенә орада, сәһ.5.

\*\*\* Сав-аталар сөзү, јахуд зәрби-мәсәл.

\*\*\*\* Divani-Luget-it-turk tercumesi. c.I, s.8. Ankara, 1992.

Сүсин отун урулды,  
Ганчуг гачар, ол тутар.

Әрән арыг өпрәшүр,  
Өчин, кикин иртәшүр,  
Сакал тутуп тартышүр,  
Көкси ара от түтәр.

Өпкәм кәлип оградым,  
Арсланлају күкрәдим.  
Алшлар башын тоғрадым,  
Емди мәни ким тутар?

Гәдим түрк поэзијасы ејни тәфәккүр потенцијасы, ејни дил-үслуб стихијасы әсасында јаранмыш вә нә гәдәр мүхтәлиф идеоложи мејлләрә, дини дунјакөрүш вә истигамәтләрә шахәләнсә дә, һәмин мејл вә истигамәтләр ејни бир көклә гәдим түркләрин үмуми поетик идрак мөдәнијјәти илә әлагәдардыр.

Гәдим түрк поэзијасынын көркәмли тәдигатчыларындан И.В.Стеблева һәтта гәдим түрк (руник) јазылы абидәләрини дә ше'р нүмунәләри сајыр.\*\* Гәдим түркләр дунја һадисәләриндә билаваситә иштирак етмәклә јанашы, һәмин һадисәләрин мәнтигинә дә вармыш, онлары инсанын, бојун-тајфанын, халгын ("түрк будун"ун) вә үмумән халгларын тарихи тәлеји, мөвчудлуғунун шәртләри бахымындаң тәһлил вә тәфсир етмишләр - бу бахымдан, гәдим түркләрин лирик, јахуд епик поэзијасы һәм дә зәнкин фәлсәфи мүндрәчәјә малик олан, түрк идракынын тарихи чевиклијини, мәнтиглијини, систем-

\* "Гәдим түрк поэзијасы" дедикдә М.Кашгари "Диван"ында топланмыш ше'рләрә јанашы, гәдим уғурларын һәм оригинал, һәм дә тәрчүмә ше'рләри дә нәзәрдә тутулур. \* Вах: R.R.Arat. Eski türk Şiiri. Ankara, 1965; В.И.Аслаинов. Проблемы тюркоязычного стихосложения в отечественной литературе последних лет.-СТ, 1968, №1, стр.118-125, Л.Ю.Тугушева. Древние уйгурские стихи -СТ, 1970, №2, стр.102-106.

\*\* Вах: И.В.Стеблева. Поэзия тюрков VI-VIII веков, М., 1965.

лилијини әкс етдирән поэзијадыр; нараһат, дәјүшкән, өз тәлејинә биканә олмајан, әбәди ганунауғунлуғлар (космос) ахтаран, мүхтәлиф дунја динләрини, тәригәтләрини етник идракын тәчрүбәсиндән кечирән вә үмумән јер үзүндә баш верән һадисәләрин тарихи мәс'улијјәтини дашымаға һазыр олуб, буну өз фәалијјәтиндә дөнә-дөнә сүбут едән бир этносун-халгын поэзијасыдыр.

Гәдим түрк эпосу олмаса иди, һеч шүбһәсиз, гәдим түркләрин јухарыда һагтынла бәһс олунаң мүкәммәллик-дә поэзијасы да олмазды.

М.Кашгари "Диван"ы илә јанашы XI-XIII әсрләрдә түрк јазылы әдәбијјатынын "Кутадгу билиг", "Дивани-Һикмәт", "Атибәт үл-һәгаиг" кими әсәрләри јараныр ки, онлар ислам бахымындан "јенидән тәшкил олуңмуш" түрк тәфәккүрүнүн мөһсулларыдыр. Исламын гәбулу түркләр үчүн көјдәндүшмә, тәсадүфи вә башлығасы, мөчбури характер дашымадығына көрәдир ки, түрк эпос тәфәккүрүнүн јени фәалијјәт, функционаллыг сфераларыны мүәјјән етмиш олур.

Мүәјјәнләшмиш ән'әнәјә көрә, түрколокијада XI-XIII әсрләр әдәбијјаты "гәдим түрк әдәбијјаты" адланыр, һәтта бир сыра тәдигатчылар даһа сонрақы әсрләрин јазылы әдәбијјатыны да бураја (үмумтүрк әдәбијјаты тарихинин гәдим дөврүнә) аид едирләр. Бу саһәдә фикир-мөвгә мүхтәлифлији үзәриндә дајанмадан, демәк олар ки, һәр нечә олурса-олсун, II миниллијин илк әсрләриндә јаранмыш түрк, јахуд гејри-түрк (әсасән фарс) дилли әдәбијјатын әсасында гәдим түрк эпосу дурур, мөһз эпос тәфәккүрүнүн һазырладығы идејалар, сүжетләр, мстивләр, образлар вә с-дән истифадә олуңур.

Гәдим түрк әдәбијјатынын тәкамүлү гәдим (үмум-) түрк эпосунун тәкамүл потенцијасына әсасланыр вә гәдим (үмум-) түрк эпосунун тәнәззүлү илә үмумтүрк әдәбијјаты тарихинин "гәдим дөврү" баша чатыр.

\* A.von Gabain. Die altturkische Litteratur. PHTF, t.II, 1965; A.Bombaci. Histoire de la litterature turque. Paris, 1968

Гәдим түрк эпосу нәинки XI-XIII әсрләр үмум-түрк жазылы әдәбијатынын јаранмасында, ејни заманда орта әсрләр түрк ичтимаи-тарихи тәфәккүрүнүн, фәлсәфи дүнјакөрүшүнүн формалашмасында мүһүм рол ојнамышдыр. М.Кашгаринин энциклопедик мезмунлу "Диван"ындан тутмуш Ф.Рәшидәддинин "Чаме-әт-тәварих" әсәринә гәдәр бир сыра мүкәммәл түрк (түркдилли, ја-худ гејри-түркдилли) жазылы абидәләринин идеја мәнбәјини (вә әсасыны) гәдим (үмум-) түрк эпосу тәшкил едир. Һәтта даһа сонралар (XVI-XVII әсрләрдә) јаранан бир сыра шәчәрәләр дә мәнз гәдим түрк эпосундан кәлир (мәсәлән, Әбүл-Гази ханын "Шәчәрәји-тәракимә"си вә с.).

Мүшаһидәләр кәстәрир ки, IX-XI әсрләр гәдим түрк эпос тәфәккүрүнүн тәнәззүлү, рекионал (кәлә-кәлә милли) түрк эпосларынын тәшәккүлү дөврүдүр. IX-XI әсрләрдән түрк этнокултуроложи рекионлары бир-бириндән тәчрид олунур вә һәмин просесин нәтичәсиндә гәдим (үмум-) түрк эпосу да рекионал хүсусијјәтләр кәсб едир. I миниллијин сону II миниллијин әввәлләриндә түрк эпосунун "диференсиасијасы" этнокултуроложи рекионлар үзрә кедир: Сибир, Түркүстан, Урал-Волгабоју, Шәрги Авропа, Гафгаз-Кичик Асија.

I миниллијин сону II миниллијин әввәлләриндә Сибир "мәдәни дүнја"дан кәнарда галдығы үчүн бурада гәдим түрк эпос тәфәккүрү, бир нөв, консервативләшәрәк мүһафизә едилир. Бунун әксинә олараг Түркүстан мүрәккәб этник, ичтимаи-сијаси, дини мәнәви бир мәнзәрә јарадыр: Шәргдә, әсасән, карлуг-ујғур, Шимал-Гәрбдә ғыпчаг, Чәнуб-Гәрбдә исә оғуз түркләринин эпос тәфәккүрү бир-бириндән аз вә ја чох дәрәчәдә фәргли кејфијјәтләр нүмајиш етдирир.

Шәрги Авропада ғыпчаглар христиан дүнјасы илә ән кечи I миниллијин орталарындан башлајан интенсив этнокултуроложи әлагәләрин нәтичәси олараг синкретик бир тәфәккүрә јијәләнирләр ки, бу да тәдричән һәммин этнокултуроложи рекионун үмумијјәтлә мәнһвинә

(славјанлашмасына) кәтириб чыхарыр (бу һадисә тәхминән II миниллијин орталарында баш верир). Әксинә, Урал-Волгабоју рекиону (хүсусилә рекионун гәрб, мүәјјән дәрәчәдә чәнуб-гәрб һиссәси) исә һәм Гәрбдән (христианлыдан), һәм дә Шәргдән кәлән мәдәни-идеоложи тә'сирләрә бахмајараг өзүнәмәхсуслуғуну мүһафизә едир.

Гафгаз-Кичик Асија рекионунда кедән этнокултуроложи просесләрә кәлдикдә гејд етмәк лазымдыр ки, ону зәнкинлијинә кәрә анчаг Түркүстанда кедән этнокултуроложи просесләрә мүгајисә етмәк мүмкүндүр. Биринчи нөвбәдә она кәрә ки, Түркүстанда башлајан оғуз-сәлчуг јүрүш — һәрәкаты Гафгаз-Кичик Асија рекионунун Гәрб гуртарачағында баша чатыр - бу да бир сыра эпик сүжетләрин Шәргдән Гәрбә дашынмасы, мәнәви иделожи рабитәнин чанланмасы демәк иди. Икинчи тәрәфдән, башга түрк рекионларындан фәргли олараг, Түркүстан вә Гафгаз-Кичик Асија түркләри XI-XII әсрләрдән өзләрини мүсәлман дүнјасынын јалныз һәрби-сијаси саһәдә дејил, мәдәни-мәнәви саһәдә дә апарычы гүввәси сајырлар - одур ки, мәнз бу рекионларда түркдилли әдәбијатла јанашы, фарсдилли вә әрәбдилли әдәбијат да сүр'әтлә инкишаф едир. Нәһәјәт бир чәһәт дә гејд едилмәлидир ки, һаггында сөһбәт кедән рекионларда (хүсусилә оғуз этник мүһитиндә) түрк эпосу бир тәрәфдән исламын, диқәр тәрәфдән ислама гәдәрки Шәрг эпосларынын, демәк олар ки, әһәмијјәтли тә'сиринә мәр'уз галыр.

Танрычылыгдан ислама кечид илкин орта әсрләр түрк тәфәккүрү (еләчә дә әдәбијаты) тарихинин ән глобал проблемләриндән бири, бәлкә дә биринчисидир. Лакин XI-XIII әсрләр түрк әдәбијатларынын кенезиндә даһа чох мүсәлман (гејри-түрк) мәнбәләри арашдырылдығы үчүн, һәмчинин танрычылыға аид мүгәддәс мәтнләр (бунларын әксәријјәти шифаһи шәкилдә мөвчуд олунмушдур) жазылмадығына кәрә танрычылыгдан ислама кечид, һәртәрәфли тәдгиг едилмәмишдир. Бунунла

белә "Танры-аллаһ" ("Китаби-Дәдә Горгуд") идејасы исламын түркләр арасында мәһз танрычылыгы әсасында гәбул олунамасыны, идеоложи-естетик, мә'нәви-әхлаги "методолокија"ја чеврилмәсини тәсдиг едир. Түркләрин гәбул етдији (хүсусилә мә'нәви -мәдәни саһәдә) ислам өз идраки мәзмунуна көрә әрәбләрин, јахуд фарсларын гәбул етдији исламдан, кәскин шәкилдә олмаса да, һәр һалда фәргләнир, бу халгларын һәр бири дөврүн вә ја дөврләрин мүтәрәгги дүнјакөрүшү олан исламы өз гәдим мифолокијалары, эпослары әсасында гәбул етмишләр (вә нәзәрә алмаг лазымдыр ки, түркләр исламы үмумтүрк эпосунун этнокултуроложи рекионлар үзрә диференсиасијасы дөврүндә гәбул етмишләр ки, бу да һәммин диференсиасија просесинә, јә'ни әслиндә, гәдим (үмум-) түрк эпосунун тәнәззүлүнә мүәјјән дәрәчәдә тә'сир кәстәрмишдир.) Түрк исламында нәинки түрк танрычылығынын (эпосун), һәтта түрк мифолокијасынын белә изләрини мүшаһидә етмәк мүмкүндүр. Јалныз ону демәк кифајәтдир ки, XII-XIII әсрләрдә Орта Асијада "Туран"ын тәфсирләри үзәриндәки мүшаһидәләр исламын бу әсас китабына түркләрин кифајәт гәдәр орижинал тәфәккүрлә јанашдыгларыны кәстәрир. Ејни хүсусијәт — мүхтәлиф дини дүнјакөрүшләрә мүнасибәтдә түрк тәфәккүрүнүн орижиналлығы түрк христианлығында да мүшаһидә олунар. Бу исә о демәкдир ки, түркләр ислама, христианлыга, јахуд иудаизмә кифајәт гәдәр мүкәммәл мә'нәви-идеоложи тәфәккүр, зәнкин идрак мәдәнијјәти илә кәлирләр...

Әввәл (ән кечи III-V әсрләрдә) гыпчаг түркләринин, бунун ардынча (IX-XI әсрләрдә) оғуз түркләринин Азәрбајчанда фактик олараг мәсқунлашмасы илә II минилијин әввәлләриндән е'тибарән бу әразидә Үмумтүрк системи контекстиндә (вә һәммин системлә кенетик әлагәсини һеч заман итирмәјән, вахташыры һәммин үмуми системдән "гидаланан") јерли фактлара (чоғрафијаја, ләндшафта, еколокијаја) әсасланан өзүнәмәхсус етник-мәдәни јарымсистем формалашмышдыр. "Јерли" гыпчаг-

ларын "кәлмә" оғузларла сөзүн кениш мә'насында алашмасынын нәтичәси олан һәммин јарымсистемин илк эпик мәһсулу, һеч шүбһәсиз, "Китаби-Дәдә Горгуд" дас-таньдыр. Лакин "кәлмә" оғузлар "јерли" гыпчагларла мүгајисәдә һәм чохсајлы, һәм дә пассионарлыгы (термин Л.Н.Гумилјова мәхсусдур) бахымындан фәал олдугларына көрә истәр Азәрбајчан халгынын, истәр дә Азәрбајчан етник-мәдәни системинин, истәрсә дә Азәрбајчан эпос тәфәккүрүнүн тәшәккүлүндә даһа бөјүк рол ојнамышлар ки, буну сонрақы дөврләрин ән мүхтәлиф (дил, мәдәнијјәт, ичтимаи тәфәккүр вә с.) факт әламәтләри тәсдиг едир.

Азәрбајчанда түркләрлә јанашы гејри-түрк мәншәли мүхтәлиф этносларын, фәал етник-мәдәни контактарынын, гаршылыгылы тә'сирләрин мөвчудлуғу, VII-IX әсрләрдән башлајараг, Азәрбајчанда јајылан ислам дининин бүтүн јерли мәдәнијјәтләр, о чүмләдән эпос мәдәнијјәтинә мәнфи вә ја мүсбәтлийиндән асылы олмајараг тәхминән ејни шәкилдә мүнасибәти, бу вә ја диқәр мәдәнијјәтә хүсуси үстүнлүк вермәмәси, түрк мәншәли Азәрбајчан эпосунун бир сыра гејри-түрк (әсасән, Иран) үнсүрләри илә зәнкинләшмәсинә кәтириб чыхармышдыр. Азәрбајчан түрк халгынын мәдәни-мә'нәви үстүнлүјү илә јерли этнослар өз мифоложи бахышларыны, эпик тәфәккүр мәдәнијјәтләрини, менталитетләрини ја гисмән, ја да әсасән ислама ујғунлашдырмаға чалышмагла онлары бу вә ја диқәр шәкилдә јашатмаға чәһд етмиш, бир сыра һалларда исә кизли, ја ачыг оппозисијаја кирмишләр. Һаггында сөһбәт кедән дөврдә түрк мәншәли Азәрбајчан эпосуна, көрүкүр, ән чох зәрдуштлүк — "Авеста" идејалары тә'сир кәстәрмиш, ишыға, ода түркләрин тарихи инамы атәшпәрәстлийин Азәрбајчанда мүәјјән идраки-естетик мөвге газанмасына имкан вермишдир.

Ислам мифолокијасы, ислам дини IX-XI әсрләрдә мүәјјән ичтимаи гносеоложи чәтинликләрлә, XI-XIII әсрләрдә исә даһа инамла (вә јерли етник-мәдәни сис-

темин реаксиясындан ирәли кәлән “күзәштләр“лә, бә’зән “дипломатик“ деформасияларла (Азәрбајчан эпос тәфәккүрүнә әсаслы тә’сир кәстәрмишдир. Ислам дини тарихи мә’на вә тәчрүбә е’тибарилә зәнкин олдуғуна, иудаизмин, христианлығын эпик мәдәнијјетини өзүндә еһтива етдијинә көрә Азәрбајчан эпосуна бир сыра идејалар, сүжетләр, образлар кәтирмишдир. Хүсусилә Ислам суфизми XIII-XVI әсрләрдә билаваситә һәм јазылы, һәм дә шифаһи әдәбијјата, ејни заманда јазылы әдәбијјат васитәсилә шифаһи әдәбијјата, шифаһи әдәбијјат васитәсилә јазылы әдәбијјата нүфуз етмишдир. Азәрбајчан түрк эпосу илә ислам суфизминин әлагәси XVI әсрдә мүкәммәл бир сәнәт саһәсинин — ашыг әдәбијјатынын формалашмасына кәтириб чыхармыш ки, сон орта әсрләр Азәрбајчан эпосу өзүнүн инкишафы үчүн, биринчи нөвбәдә, мәһз ашыг сәнәтинин тәшәккүлүнә әсасланмышдыр. “Короғлу“, “Әсли вә Кәрәм“, “Ашыг Гәриб“ кими онларла дастанлар озан ән’әнәсини јени тарихи-културоложи шәраитдә өзүнәмәхсус шәкилдә давам етдирән ашыг институтуну јаратмышдыр.

Гәдим түрк эпосунун диференсиал-рекионал давамы олан Азәрбајчан эпосу, онун истәр шифаһи, истәр јазылы әдәбијјатдакы тәзаһүрләри Азәрбајчан етник мәдәни јарымсистеминин (II миниллијин орталарындан сонра мухтаријјәти кенишләнән системинин) мүәјјәнләшмәси үчүн идеја-естетик потенсия тәшкил етмиш, халғын етнокултуроложи пассионарлыг дөврләриндә (мәсәлән, XIII-XIV, XVII-XVIII әсрләрдә) һәмин потенсия өзүнүн бүтүн күчү илә тәзаһүр едәрәк мәнsub олдуғу халга хидмәт кәстәрмишдир. Вә эпик потенсиянын һәмин тәзаһүр дөврләриндә түрк халғлары эпослары илә “кизли“ дахили әлагәләр дә габармыш (мәсәлән, “Короғлу“ дастаны XVI-XVII әсрләрдә оғуз түркләринин, демәк олар ки, һамысында ејни заманда формалашмышдыр), эпик кенотипә фәал мүнәсибәт ифадә олунмушдур.

Түрк әдәбијјатларынын кенетик-функционал вәһдәтинин (үмумдүнја әдәбијјаты контекстиндә) методоложи олараг инкар едилмәси һәр бир мүстәгил түрк әдәбијјаты үчүн “мүстәгил кенезис“ ујдурмаға кәтириб чыхармышдыр. Вә она көрә дә үмуми түрк әдәбијјаты тарихинин бүтөв бир һадисә кими тәсәввүрдә чанландырылмасы бир сыра проблемләр доғурур — һәр шејдән әввәл, бу , ондан ирәли кәлмишдир ки, мөвчуд јазылы мәнбәләр фетишләшдирилмиш, онларын зәнкин эпос тәфәккүрүнә мүнәсибәти, бир гајда олараг, унудулмуш вә нәзәрә алынмаммышдыр ки, түрк эпос тәфәккүрү мүасир дөврә гәдәр түрк халғлары әдәбијјатларынын идеја-естетик әсасында дурмуш, һәмин әдәбијјатларын һәр һансы дөврдәки, һәр һансы миғјасдакы “тәзаһүрү“ үмумтүрк эпосундан башланмышдыр.

1997

## ТҮРК-ИРАН ЕТНИК-МӘДӘНИ ӘЛАГӘЛӘРИ ТАРИХИНДӘН

**Т**үрк халглары илә дүнјанын мәдәни халглары арасында ән гәдим дөврләрдән е'тибарән мүхтәлиф тәрәfli сых әлагәләр мөвчуд олмушдур. Бунун биринчи сәбәби түркләрин, үмумијјәтлә, зәнкин мәдәнијјәтә малик "етник аилә"дән — Алтај аиләсиндән чыхмасы, икинчи сәбәби этнокултуроложи диференсиасијадан сонра кениш бир чоғрафијада (Асијадан Европанын ичәриләринә гәдәр) мәсқунлашмалары, үчүнчү сәбәби исә менталитетләри — етник характерләри, психолокијалары е'тибарилә "дүнјаја ачыг" олмалары, јә'ни дүнја илә мүхтәлиф тәрәfli контактлара мејл етмәләридир.

Мүшаһидәләр көстәрир ки, түрк халглары илә дүнјанын мәдәни халглары арасындакы ардычыл этнокултуроложи әлагәләрин тарихи ашағыдакы дөврләрдән ибарәтдир:

I. Е.ә. I минилијин орталарындан ерамызын илк әсрләринә гәдәр: Алтај мүһитиндәки әлагәләр, түрк — Чин әлагәләри.

II. Ерамызын илк әсрләриндән V әсрә гәдәр: түрк-монгол әлагәләри, түрк — тунгус — манчур әлагәләри, түрк — Чин әлагәләри, түрк — Иран әлагәләри.

III. V әсрдән X әсрә гәдәр: түрк — Чин әлагәләри, түрк — Иран әлагәләри, түрк — керман әлагәләри, түрк — славјан әлагәләри, түрк — әрәб әлагәләри.

IV. X әсрдән XV әсрә гәдәр: түрк — Иран әлагәләри, түрк — әрәб әлагәләри, түрк — славјан әлагәләри, түрк-керман әлагәләри.

V. XV әсрдән сонра: түрк — Иран әлагәләри, түрк — славјан әлагәләри, түрк — Гәрби Европа әлагәләри.

Көрүндүјү кими, түрк — Иран әлагәләри биридикәриндән кејфијјәтчә фәргләнән ашағыдакы дөврләрдән, мәрһәләдән кечир:

I. Ерамызын илк әсрләриндән V әсрә гәдәр... һәмин дөврдә түрк этнослары илә Иран этносларынын илк мәдәни әлагәләри башлајыр ки, бу әлагәләрин әсасыны дини-идеоложи контактлар (хүсусилә түркләрин зәрдуштлүк, мүәјјән дәрәчәдә исә манихејлик идејалары илә илк танышлығы) тәшқил едир. Ејни заманда Иран этносларынын түрк мифолокијасы вә гәдим түрк эпосу илә марагланмасы да, көрүнүр, мәһз һәмин дөврдән кәлир...

II. V әсрдән X әсрә гәдәр... Бу дөвр әввәлки дөврүн билаваситә давамдыр. Түркүстанда (Орта Асијада) түркләрлә иранлыларын, демәк олар ки, ејни чоғрафијада, социал-игтисади мүһитдә јашамалары әсасы чохдан гојулмуш етник-мәдәни контактлары даһа да интенсивләшдирир. Түркчәдә Иран (фарс) дили, Иран дилләриндә (фарсчада) түрк дили үнсүрләри мејдана чыхыр.

Ә.Фирдовсинин "Шаһнамә"си мүкәммәл бир тарих кечмиш түрк-Иран эпос әлагәләринин һансы сәвијјәдә кәлиб чыхдығыны ајдын шәқилдә нүмајиш етдирир. Гәдим түрк эпос тәфәккүрүнүн мәһсулу олан "Алп Әр Тонга" дастаныны доғма дилиндә (фарсча) нәзмә чөкән Фирдовси иранчылыг идеолокијасы (мүәјјән мә'нада шовинизм!) мөвгејиндә дурса да, гәдим түрк эпосунун поетикасы, структуру, естетикасы, идрак фәлсәфәси үзәриндә јүксәлир. Әлбәттә, бөјүк шаирин еһтирасла бәһс ачдығы Иран-Туран әһвалатлары әввәлки минилләкләрин һадисәсидир — һәтта күман етмәк олар ки, һәмин әһвалатлар баш верәндә һагында сөһбәт кәдән халгларын (түркләрин вә иранлыларын) этнокултуроложи

дифференциациясы просеси тамамланмамышды. Лакин “Шаһнамә” кими бөјүк бир әсәрин мејдана чыхмасы көстәрир ки, IX-XI әсрләрдә (јә’ни түрк-Иран етник-мәдәни әлагәләри тарихинин икинчи дөврү илә үчүнчү дөврүнүн говушағында) этнокултуроложи шәраит Иран-Туран мүнәсибәтләри барәдәки мифолокијаны хатырламағы зәрури едирди.

III. X әсрдән XV әсрә гәдәр... Елә бир дөврдүр ки, бир тәрәфдән түрк халqlарынын етник-мәдәни комплекләшмәси (мүхтәлиф түрк этнокултуроложи рекионларынын формалашмасы) просеси кедир вә тәбии ки, һәр бир етник-мәдәни комплексијанын (јахуд этнокултуроложи рекионун) бир сыра сәбәбләрә (хүсусилә чоғрафи јахынлығына вә ја узагылығына) көрә Иран етник-мәдәни мүһитинә өзүнәмәхсус мүнәсибәти мүәјјәнләшир, диқәр тәрәфдән, түрк-Иран әлагәләри бөјүк вүс’әт алып.

Мүхтәлиф түрк этнокултуроложи рекионларынын Иран етник-мәдәни мүһитинә мүнәсибәтини ашағыдакы кими тәсәввүр етмәк мүмкүндүр:

1. Шәрг (Түркүстан) этнокултуроложи рекиону Иран мәдәнијјәтинә мүрәккәб мүнәсибәт көстәрир. XI-XIII әсрләрдә һәмин мүһити бу вә ја диқәр дәрәчәдә фәргләнән үч түрк этносу — оғузлар, ғыпчаглар вә карлуг — ујғурлар тәшкил етдикләринә көрә Иран мәдәнијјәтинә мүнәсибәтдә дә фәргли тенденсијалар мүшаһидә едилер. XIII әсрдән е’тибарән карлуг-ујғурларын (чығатајларын) Түркүстанда даһа чох мөһкәмләнмәси, оғузларын Чәнуб-Гәрбә, ғыпчагларын исә Шимал-Гәрбә “сыхышдырылмасы” илә һәмин мүнәсибәт јекчинсләшир: белә ки, Шәрг (Түркүстан) рекиону Иран мәдәнијјәти илә о гәдәр дә сых олмајан, “күзәштсиз”, бир сыра һалларда исә “дипломатик” әлагә нүмајиш етдирир.

2. Шимал-Гәрб (ғыпчаг) этнокултуроложи рекиону түрк этнокултуроложи рекионлары арасында Иран мәдәнијјәти илә ән аз контакта кирән рекиондур ки, бунун

да бир сәбәби чоғрафи узагыгдырса, диқәр сәбәби ғыпчаг түркләринин ислам дининә, јазы мәдәнијјәтинә диқәр түркләр (оғузлар вә карлуг-ујғурлар) гәдәр мејлли олмамаларыдыр.

3. Чәнуб -Гәрб (оғуз) этнокултуроложи рекионунда түрк-Иран етник-мәдәни әлагәләри X-XV әсрләрдә ән азы ики мәрһәләдән кечир: XIII әсрә гәдәр вә XIII әсрдән сонра.

а) XIII әсрә гәдәр рекионун ән көркәмли сәнәт-карлары (Ә.Хагани, М.Кәнчәви, Н.Кәнчәви, Ч.Руми...) әсәрләрини фарсча јазырлар, һөкмдарлар өз сарајларында Иран мәдәни мүһити јаратмаға мејл едиләр. Оғуз түркләринин пассионарлыг дөврү олмасына бахмајараг, мәдәни-әдәби тәфәккүрдә Иран тә’сири күчләнир. Чәнуб-Гәрб (оғуз) түркчәсинә чохлу фарс сөзләри кечир вә с.

б) XIII әсрдән (монгол-татар јүрүшләри дөврүндән) е’тибарән рекионда түрклүјүн мәдәни мөвгеји јүксәлир вә беләликлә, түрк-Иран етник-мәдәни әлагәләриндә мүәјјән таразлашма өзүнү көстәрир. Һәтта оғуз түрк мәдәнијјәтинин Ирана нүфузу күчләнир...

IV. XV әсрдән сонра... Түркүстанда, хүсусилә Азәрбајҗан — Кичик Асијада түрк-Иран етник-мәдәни әлагәләри тәдричән милли (мүстәгил) түрк мәдәнијјәтләринин тарихи марағына ујғун олараг шахәләнир. Иранла даһа сых (вә чохтәрәфли) әлагәдә олан Азәрбајҗанда XVII-XVIII әсрләрдән башлајараг милли интибах һәрәкаты өзүнү көстәрир, һалбуки һәмин әсрләрдә Иран мәдәнијјәти тәнәззүл дөврү кечирир...

## "КИТАБИ- ДӘДӘ ГОРГУД"УН

### ДИЛИ

**Т**үрк әдәби (язылы) дилләринин тарихини, мөвчуд язылы абидәләрә әсасланмагла ашағыдакы шәкилдә дөврләшдирмәк мүмкүндүр:

1. Гәдим (үмум-) түрк әдәби (язылы) дили (ерамызын илк әсрләриндән I миниллијин сонун II миниллијин әввәләринә гәдәр).

2. Орта әсрләр үмумтүрк әдәби (язылы) дили, јахуд "түрки" (I миниллијин сонун II миниллијин әввәләриндән II миниллијин орталарына гәдәр).

3. Мүасир (мили) түрк әдәби (язылы) дилләринин формалашыб инкишаф етмә дөврү (II миниллијин орталарындан сонра).

Гәдим (үмум-) түрк әдәби дили әсасән Сибир, Түркүстан (хүсусилә Шәрги Түркүстан), мүәјјән дәрәчәдә Шәрги Европаны әһатә едән даш китабәләрин дилидир ки, онун ән мүкәммәл нүмунәләри VII-VIII әсрләрә аиддир (сөһбәт биринчи нөвбәдә ири һәчмли Көј түрк языларындан кедир). Һәмин дөврә аид язылы абидәләрин (гәдим түрк язылы абидәләринин) дили үзәриндәки мүшаһидәләр кәстәрир ки, гәдим түркчә кифајәт гәдәр жүксәк нормативлијә малик олуб, һансыса сijasи һекемонлуға чатмыш бир тајфанын дили, јахуд мүхтәлиф түрк тајфа дилләринин механики (нечә кәлди) жығымы дејил, мүкәммәл, мәркәзләшмиш бир эпос дилидир. Бунунла белә гәдим (үмум-) түрк әдәби (язылы) дили илә орта әсрләр үмумтүрк әдәби (язылы) дили, јахуд "түрки" арасында әсаслы фәргләр вардыр:

а) биринчиси (гәдим түркчә) әсасән гәдим түрк эпос тәфәккүрүнүн ифадәси олан, халг дили илә әлагәси "үзүлмәмиш", диалектфөвгү (демәк олар ки, әдәби) дил тәзаһүрүдүр, икинчиси (түрки) исә бундан сонракы дөврдә (!) мөвчуд олмуш, даһа кениш вә даһа сых чоғрафијаны әһатә едән, даһа норматив (әдәби), даһа чох стилизасија, функционал үслуб имканларына малик дил тәзаһүрүдүр;

б) биринчиси, әсасән, өз түркчәдир, икинчиси исә даһа кениш, интенсив вә ардычыл бејнәлхалг әдәби-мәдәни дил мүнәсибәтләри мејданында олуб, һәмин мүнәсибәтләри (башга дилләрин тә'сирини) биләваситә әкс етдирир;

в) биринчиси, гәдим түрк (рун), икинчиси исә әрәб әлифбасы илә язылмышдыр вә с.

Бунунла белә түрки гәдим түркчәнин варисидир - һәмин варисликдә ујғур язылы абидәләринин (IX-XI әсрләр) дили кифајәт гәдәр әһәмијјәтли мөвгејә маликдир: гәдим түркчәнин түркијә, јә'ни кејфијјәтчә јени һадисәјә "чеврилмәсиндә" ујғур язылы абидәләринин дили өзүнәмәхсус кечид мәрһәләси тәшкил едир. Гәдим түркчәни етник (мили) зәминдә сахлајан, јад үнсүрләрин мүдахиләсинә, демәк олар ки, имкан вермәјән "гәдим түркләр"дән фәргли олараг, ујғур түркләри һәмин түркчәни мүхтәлиф дилләрин (Һинд, Чин Тибет, Иран вә с.) тә'сири үчүн ачдыглары кими, мүсәлман түркләр дә јалныз әрәбчә, фарсча јазмагла кифајәтләнмәдиләр, түркчәни әрәб, фарс дилләри гаршысында мүдафиәсиз гојдулар (Ә.Чәфәроғлу).

Орта әсрләр үмумтүрк әдәби (язылы) дили (түрки) үч инкишаф мәрһәләсиндән кечмишдир:

1) тәшәккүл мәрһәләси (IX-XII әсрләр);

2) тәкамүл (рекионаллашма) мәрһәләси (XIII-XVI әсрләр);

3) тәнәззүл (сүгут) мәрһәләси (XVII-XVIII әсрләр).

КДГ-ун дили әслиндә түркинин тәшәккүл мәрһәләсинә дүшсә дә, тәкамүл мәрһәләсинин бир сыра хүсу-



сийәтләрини дә әкс етдирик. Бу, онунла әлагәдардыр ки, "Китаб" II миниллијин биринчи јарысында, јәни тәхминән беш јүз иллик бир дөврдә дәфәләрлә көчүрүлмүш, әсас мәтн үзәриндә һәм идеоложи мәгсәдләрлә, һәм дә мәтни мүасирләшдирмәк, "анлашыгылы етмәк" мәгсәди илә редактә ишләри апарылмышдыр. Беләликлә, "Китаб"ын дилиндә кифәјәт гәдәр әһәмијјәтли јер тутан әрәб, фарс сөзләри, тәркибләри, бир сыра "јад" синтактик конструијалар түркинин, еләчә дә онун Гафгаз-Кичик Асија рекионал тәзәһүрүнүн билаваситә тә'сиринин нәтичәсидир.

Умумијјәтлә, мүшаһидәләр, мүхтәлиф тәдгигатчыларын тәһлилләри "Китаб"ын дилиндә ашағыдакы тарихи гатларын мөвчудлуғуну сөјләмәјә әсас верир:

I. Гәдим түрк эпосунун (биринчи нөвбәдә "Оғуз-намә"ләрин) дили (е.ә.I миниллијин орталарындан ерамызын I миниллијинин орталарына гәдәр).

II. Оғуз, мүәјјән гәдәр дә ғыпчаг түркләринин шифаһи әдәби дили (I миниллијин икинчи јарысы).

III. Тәшәккүл мәрһәләсиндәки түрки (II миниллијин әввәлләри - тәхминән IX-XI әсрләр).

IV. Түркинин Гафгаз-Кичик Асија рекионал тәзәһүрү (II миниллијин биринчи јарысы).

Шүбһәсиз ки, "Китаб"ын мүкәммәл бир мәтн олараг мејдана чыхмасында III гат, јәни IX-XI әсрләри әһатә едән тәшәккүл мәрһәләсиндәки түрки һәлләдичи рол ојнамышдыр... XI-XII әсрләр Түркүстан јазылы абидәләринин (J.Баласағунлунын "Кутадгу билиг", Ә.Јасәвинин "Дивани-һикмәт", Ә.Јүгнәкинин "Атибәт-үл-һәгаиг" әсәрләринин...) дили дә түркидир, лакин һәмин диллә (әслиндә, түркинин тәшәккүл дөврүндәки нүмунәви формасы илә) "Китаб"ын дили арасында мүәјјән фәргләр мүшаһидә едилир:

а) "Китаб"да эпос дили апарычыдыр, түрки бу дили тамамилә сындыра, өз типолокијасындан мәрһум едә билмәмишдир, јәни јазы эпос, јахуд фолклор дили (шифаһи әдәби дил) формулларыны һазыр алмыш, ја-

зылы тәфәккүрүн (интонасијанын) донуну ача билмәмиш, бир сыра һалларда она ујғунлашмышдыр (мүгајисә ет: гарғу-чида көтүрәндә галмыш јикит архасы олсун// гарғу чида көтүрәндә мүсәлманлар архасы олсун);

б) Түркүстан јазылы абидәләриндә карлуг түркләринин, "Китаб"да исә оғуз, мүәјјән дәрәчәдә исә ғыпчаг түркләринин дил хүсусијјәтләри әкс олунур;

в) "Китаб"да рекионун (Гафгаз-Кичик Асијанын) етник-мәдәни мүһити илә әлагәдар олараг јазы нормативлији лазыми сәвијјәдә дејил — фонетик, лексик вариантлылыг мөвчуддур (мән-бән, ајтмаг-демәк, оғумаг-чағырмаг, вармаг-кетмәк, танры-таала, учмаг-беһишт, таму-чәһәннәм, гарғу-чида вә с.).

Азәрбајчан әдәби (јазылы) дилинин тәшәккүлү просеси "Китаб"да, демәк олар ки, бүтүн параметрләри, проблемләри илә өз әксини тапмышдыр.

1997

## АЗƏРБАЈЧАН ЕТНИК-МƏДƏНИ СИСТЕМИНИН ЈАРАНМАСЫНДА ГЫПЧАГ ТҮРКЛƏРИНИН РОЛУ

**А**зәрбајчан халгынын мәншәји илә мәншул

олан тәдгигатчыларын, демәк олар ки, һеч бири бу халгын этнокенезиндә гыпчагларын иштиракыны инкар етмир. Лакин парадоксал һалдыр ки, Азәрбајчан етник-мәдәни системинин формалашмасында онларын ролу бу вә ја дикәр дәрәчәдә дигтәт мәркәзиндән кәнарда галыр. Белә ки, һәр шејдән әввәл, ән кечи ерамызын илк әсрләриндә шималдан (Дәшти — Гыпчагдан) Азәрбајчана даһа бөјүк күтләрләрлә кәлән, јахуд ахын едән вә Чәнуби Гафгазда мәскунлашан гыпчагларын IX-XI әсрләрдәки (вә сонракы!) тәлеји “тәдгигат сферасы”на, бир гәјда олараг, дахил едилмир;

**икинчиси**, Азәрбајчан халгынын тәшәккүлүндә оғуз — сәлчулларын ролу о дәрәчәдә мүтләгләшдирилир ки, һәммин просеслә гыпчагларын, һабелә дикәр кәкдән олан түрк тајфаларынын иштиракына јер галмыр;

**учунчусу**, “язылы” тарих “шифаһи” тарихи, ән’-әнәви олараг, үстәләдијиндән “шифаһи” һәјат јашамыш етносларын кечмишинә гаршы, әслиндә елә бир сијаси-идеоложи мөгсәд күдүлмәдән (бир нөв стихија шәклиндә), биканә јанашылыр вә с.

Әлбәттә, оғуз-сәлчулларын Азәрбајчан етник-мәдәни системинин формалашмасында ролу чох бөјүкдүр — онларын мүкәммәл јазы мәдәнијјәтинә, күчлү дөвләтчилик тәчрүбәсинә малик олмалары, ислам дини әса-сында мәнәви — идеоложи бахымдан јенидән тәшкил

олунмалары (IX-X әсрләр) вә нәһәјәт, II миниллијин әввәлләриндән башлајараг, дүнјаја һаким олмаг (вә дүнјада “низам јаратмаг”) сијасәти јеритмәләри, тәбии ки, бу түрк этносуна Шәргдә гејри-ади мөвге вә’д едирди (бу мөвгени тутдулар да!). Јери кәлмишкән, чох заман дигтәти чәлб етмәјән белә бир факты да хатыр-ладаг ки, үмумијјәтлә, оғузларын “актив дүнја” илә тә-маса чан атмалары (Л.Н.Гумилјовун ифадәси илә десәк, пассионарлыг “еһтирас”ы) онларын Шәргдән Гәрбә (Түркүстандан Азәрбајчана, бурадан да Кичик Асијаја) ахыныны сәбәб олду. Јухарыда һагтында бәһс етдијимиз, дүнјаја (“актив дүнјаја”) һаким олмаг (вә дүнјада “низам јаратмаг”) сијасәти о гәдәр күчләнди ки, оғуз-сәлчуллар јухары тәбәгәнин шәхсиндә өзләрини

а) анчаг түрк кими дејил, һәм бир түрк, һәм бир фарс, һәм дә бир әрәб кими апармаға башладылар;

б) һәр үч мәдәнијјәтин јијәси, давамчысы вә мүһафизәчиси һесаб едиләр;

в) ислам (мүсәлман) дүнјасынын һамиси сәјдылар.

Оғузларын һәммин идиалары Түркүстандан фәргли олараг, Азәрбајчанда артыг өз пассионарлығыны итир-мәкдә олан гыпчаглара гаршы да јөнәлди — тарихчилә-рин ја көрмәзлијә вурдуглары, ја да суи-истифадә етдик-ләри мөһтәшәм “Китаби-Дәдә Горгуд”да әкс олундуғу кими, оғузларла гыпчагларын бир нечә әср давам едән гејри-бәрәбәр “мүбаризәси” башланды. “Китаб” оғузлара мөхсус олса да, бурада “јерли” гыпчагларын “кәлмә” оғузлар тәрәфиндән сыхышдырылмасы нәтичәсиндә “јерлиләр”ин “кәлмәләр”дән инчиклијинин емосијасы һеч дә там инкар олунмур, лакин тәбии ки, тәһриф еди-лир...

Азәрбајчанда чох гәдим заманлардан түркләрин, протүркләрин, алтајларын (прототүркләрин), һәтта про-вә протоалтајларын мәскун олмалары барәдә мүлаһизә-ләр мөвчуддур. Вә белә бир кифәјәт гәдәр гејри-ади мү-лаһизә дә мөвчуддур ки, түркләрин өчдадлары дүнјаја мөһз бурадан — Азәрбајчан јайлымышдыр... һәммин мүла-

һизәләрдә нараһатлыг (вә шүбһә!) доғуран мәсәлә түрк-ләрин провәтәни олараг Азәрбајҗан чоғрафијасынын (чох мәһлуд бир мәканын!) мүгләгләшдириләрәк, әслиндә кениш түрк чоғрафијасына гаршы гојулмасыдыр: түрк-ләрин (вә онларын әчдадларынын) мөһтәшәм тарихини инкар етмәк мүмкүн олмадығы кими, һәмин тарихлә әлвер едиб учуз шөһрәт газанмаг да чәтиндир.

Азәрбајҗанда, јахуд гоншу әразиләрдә түркләрин, јахуд да онларын әчдадларынын нә замандан бәри јашамаларындан асылы олмајараг, фикримизчә бурада (Азәрбајҗанда) түрклүјүн етник-мәдәни систем кими мөһкәмләnmәси тәхминән 2500 илә гәдәр (бәлкә дә даһа чох!) бөјүк бир дөврү әһатә едән ашағыдакы үч мәрһәләдән кечир:

### І. Гыпчаг мәрһәләси (тәхминән е.ә.І миниллијин орталары — б.е. І миниллијинин сону)

Тәхминән е.ә. І миниллијин орталарында түркләр мүстәгил етнос олараг үмумалтај бирлијиндән ајрылыр вә кениш бир чоғрафијада өзләринә мәхсус мәдәнијјәт јарадырлар — һәмин мәдәнијјәтин сәрһәдләри Гәрбә доғру мин километрләрлә узанан бир әразини әһатә едирди ки, бу да Гәрбә доғру һәрәкәтин перспективлијини әкс етдирмәкдән башга бир шеј дејилди. “Милли тарихчиләр“ин (!) чидди-чәһдлә гәбул етдикләри “гәдим Азәрбајҗан түрклүјү“нү нәзәрә алмасаг, Азәрбајҗанда илк түрклүк мөһз јухарыда көстәрилән дөврдә (е.ә.І миниллијин икинчи јарысында) тәзәһүр едир. Вә Хәзәр дәнизи Гәрбә доғру түрк ахынынын гаршысыны алдығындан Азәрбајҗан һәмин ахынын билаваситә өнүндә дејил, солунда олдугуна көрә, бурада Гафгаз дағларынын архасында гәјри-түрк (әсасән, Гафгаз, мүәјјән дәрәчәдә исә Иран) мәншәли етнослар, әкәр белә демәк мүмкүнсә, кизләнә билир, Шимали Азәрбајҗанын етник чоғрафијасы мүрәккәбләширди.

Е.ә. І миниллијин сону — б.е. І миниллијин әввәл-ләриндә түркләрин (артыг һун-гыпчаг түркләриндән сөһ-бәт кедир) Шималдан Азәрбајҗана кәлиши (вә бурада мәскунлашмалары) ардычыл характер алыр. Гыпчаларын кәлиши, һеч шүбһәсиз, бурада јерли (аборикен), јахуд бир нечә әср бундан әввәл кәләрәк мәскунлашмыш әһалинин (протүркләрин, һабелә Гафгаз, Иран етносларынын) мүғавимәти илә гаршылашыр. Лакин “ахын тәчрүбәси“ни, јени әразиләрдә мәскунлашмаг “дипломатиясы“ны чохдан мәнимсәмиш, мүхтәлиф характерли, мүхтәлиф мәдәни инкишаф сәвијјәсинә малик етносларла үнсийјәт јаратмаға габил олан гыпчаг түркләри һәмин әһали илә чох тез бир заманда тәмаса кирдиләр. Чүнки онлар:

а) кифајәт гәдәр дөјүшкән олдугларына, “чөл һәјәти“нын бүтүн проблемләринә вәрдиш етдикләринә көрә, јерли әһалидә дәрһал мәғлубедилмәз образыны јарадырдылар;

б) кәскин тәләбләр, гајда-ганунлар гојараг һәмин әһалини нараһат етмир, үмумийјәтлә, онларын јашајыш тәрзинә әһәмијјәтли тәзјиг көстәрмирдиләр;

в) јерли шәраитә, адәт-ән'әнәләрә — мә'нәви мүһитә ујғунлашыр, бә'зән ону гәбул етмәкдән белә чәкинмирдиләр.

І миниллијин биринчи јарысында гыпчаг түркләри тәдричән Азәрбајҗанын шималында әһалинин әксәријјәтини тәшкил етмәјә башлајырлар — һәтта сасаниләрин көрдүкләри мүхтәлиф тәдбирләр дә бир нәтичә вермир. Мәркәзи һакимијјәтә (Ирана) табе олмајан, өзләринин Дәшти-Гыпчаг вә Шимали Гафгаздакы типдә дәвләтләрини исә јарада билмәјән гыпчаг түркләри Азәрбајҗанда тајфа бирликләри шәклиндә јашамагда давам едирләр. Лакин өлкәнин әсас етник-мәдәни мәнзәрәси ән кечи І миниллијин орталарындан мөһз онлара мәхсус иди.

III-V әсрләрин ермәни, күрчү мәнбәләриндә бу вә ја дикәр мүнасибәтлә ишләнмиш түрк сөзләри онларын дилинә мөһз гыпчаг түркчәсиндән кечмишдир — һәмин

сөzlәр нә гәдәр дәжишликлијә мә'руз галса да, јенә гыпчаг түркчәсинин фонетик хүсусијјәтләрини әкс етдирир; сонракы әсләрдә һәмин мәнбәләрдә ишләнән гыпчаг түркчәси үнсүрләринин сајы бир гәдәр дә артыр: от \хот, арыг, вочхар\, кочкор, алп, хаган, хатун, тенг, чичәк, һун\ һуногур, тархан, бунтург, ајыт вә с.

Гәдим Бизанс, ермәни вә күрчү мәнбәләриндә ишләнән гыпчаг түркчәси элементләри бу дилин Азәрбајчанын шималында, һабелә бүтөвлүкдә Чәнуби Гафгазда кениш јајылмыш, нүфузлу бир дил олдуғуну кәстәрсә дә, шифаһи јадаычылыға үстүnlүк верән гыпчаг түркләри нә Чәнуби Гафгазда (о чүмләдән Азәрбајчанда), нә дә онунла гоншу олан Шимали Гафгазда јазылы абидәләр јаратмамышлар. Лакин онларын зәнкин мифолокијасы, чох күчлү шифаһи халг јадаычылығы нүмунәләри, мүкәммәл шифаһи әдәби дилләри олмушдур.

I миниллијин орталарында мүхтәлиф динләри өз "демократик" характеринә ујғун бир шәкилдә "гәбул етмиш" гыпчаглар VII-IX әсләрдә әрәбләрин тәзјигинә мүгавимәт кәстәрәрәк, Ислам дининин јеканә дүзкүн дүнјакөрүшү ифадә етдијинә инанмамыш, узун әсләрин тәчрүбәсиндән чыхыш едәрәк она лојал мүнәсибәт бәсләмиш, беләликлә дә сых бирләшә билмәмишләр. Вә фикримизчә, гыпчаг түркләринин I миниллијин сонларына доғру Азәрбајчанда сијаси — идеоложи нүфузларыны итирмәсинин бир сәбәб дә бу олмушдур. Исламы гәбул етмиш, онун бајрағы алтында сых бирләшмиш оғуз түркләринин Азәрбајчана, бурадан да Кичик Асијаја јүрүшү исә, әксинә, чох бөјүк идеја-сијаси, мә'нәви потенсиала малик иди.

## II. Оғуз мәрһәләси (I миниллијин сону - II миниллијин орталары)

Оғузларын Азәрбајчана күтләви ахынлары VII-XI әсләри әһатә едир — мүхтәлиф мәнбәләрин вердији бирбаша, јахуд долајы мә'луматлардан ајдын олур ки,

јерли әһали (хүсусилә гыпчаг түркләри) онлара әсаслы бир мүгавимәт кәстәрә билмәсә дә, оғуз түркләри бир сыра хүсусијјәтләрлә нәинки һесаблашмалы, һәтта әһәмијјәтли күзәштләрә дә кетмәли олмушлар.

Гыпчаг ханлары, мәликләри әсләр бөјү Шимали Азәрбајчан оғуз әсилзаделәринә гаршы, уғурсуз да олса, мүбаризә апармыш, һәтта јери кәлдикчә, гејри-түрк мәншәли халглар, тајфалар илә мүвәтәти достлуг әләгәләринә, һәтта иттифаға белә кирмәкдән чәкинмәмишләр.

IX-XI әсләрдә Азәрбајчана даһа бөјүк күтләләрлә кәлән оғузларла јерли гыпчаглары "нүфуз" бахымындан ашағыдакы шәкилдә мүгәјисә етмәк мүмкүндүр:

**Оғузлар** — бөјүк һәрби-сијаси, идеоложи күчә малик идиләр; Чәнуб-Шәрг, Чәнуб вә Чәнуб-Гәрб чинаһлары мөһкәм олдуғуна кәрә, өзләрини Азәрбајчанын һәр јериндә олдуғу кими, шималында да стратежи бахымдан чох раһат һисс едирдиләр; бир нечә әсрлик мүкәммәл јази мәдәнијјәтләри вар иди; "исламын гылынчы" кими гејри-мәһдуд бејнәлхалг миссија дашыјырдылар.

**Гыпчаглар** — Азәрбајчанда өзләрини јерли әһали сајдыларына кәрә, күчлү мүдафиә "инстинкт"инә малик идиләр; Шималдакы һәмтајфалары илә әләгәләри мөһкәм иди.

Һәмин мүгәјисәдән ајдын олур ки, "Дивани-Лүғәт-ит-түрк"үн мүәллифи М.Кашғарлынын кәстәрдији кими, тарих, ајаглары дәјән һәр јердә (о чүмләдән Азәрбајчанда да) оғуз түркләринин хејринә ишләјирди. Лакин онларын мөһз кәлмә олмасы, һакимијјәти төмсил етмәләри јерли әһали илә оғуз түркләри арасында мүәјјән "анлашылмазлыг" да јададырды. Доғрудур, бу "анлашылмазлыг" һәрби-сијаси, идеоложи сәһәдә сонунчуларын хејринә чох асанлыгла арадан галха билирди, лакин етник-мәдәни системин мүәјјәнләшмәси бахымындан "мүнагишә" бир нечә әср давам етмәли олурду. Етник мәдәнијјәтин, дүнјакөрүшүнүн, вәрдишләрин мүхтәлиф

саһәләриндә һәмин мұнағишәнин II миниллијин орталарына гәдәр кетдијини мұшаһидә едирик:

а) оғузлар ислам динини мұчаһидләри олдуглары һалда ғыпчаглар һәмин динә (еләчә дә дикәр динләрә) мұнасибәтдә лојаллыгларыны мұһафизә етмәјә чалышырлар;

б) оғузлар Азәрбајчанын шимал бөлкәләриндә јашајан гејри-түрк тајфаларына фикир вермәдикләри һалда, ғыпчаглар онларла чоһәсрлик әлагәләрини давам етдиридиләр;

в) оғузлар јазылы мәдәнијјәтә кет-кедә даһа чоһ үстүнлүк вердикләри һалда, ғыпчаглар фолклор мәдәнијјәтини мұһафизә едиридиләр вә с.

II миниллијин биринчи јарысында ғыпчаг-оғуз “гаршыдурмасы“ Азәрбајчан әдәби (јазы) дилинин лексикасында да өзүнү көстәрир; Белә ки, “Китаби-Дәдә Горгуд“дан (VII әср) башлајараг, М.Фүзулијә (XVI әср) гәдәр Азәрбајчан јазылы абидәләриндә ғыпчаг сөзләри илә оғуз сөзләринин паралеллији (синонимлији) мұшаһидә едилер:

Ғыпчаг сөзләри	Оғуз сөзләри
ата	баба (ата мә'насында)
чөл	јазы
чағырмаг	оғумаг
ајтмаг	демәк
пајыз	күз
јахшы	ији \ јеј
кетмәк	вармаг
етмәк	ғылмаг
вермәк	сунмаг
дојмаг	ганмаг
бајыр	дышары
чатдырмаг	иләтмәк
исти	сычаг
габаг	гаршы

Бу сөзләрин сајына бир сыра фонетик, грамматик “синонимләри“ дә әлавә етмәк оларды. Лакин елә билирик ки, һагында сөһбәт кедән мәрһәләдә Азәрбајчан әдәби (еләчә дә үмумхалг) дилиндә ғыпчаг хүсусијјәтләри илә оғуз хүсусијјәтләринин паралеллијини јухарыдакы нүмунәләр дә кифајәт гәдәр тәсдиг едир.

Ғыпчаг сөзләри илә оғуз сөзләринин орта әсрләрин бөјүк бир дөврүндә (VII-XVI әсрләрдә) бу чүр ејни бир дилин факты кими ишләнмәси, әдәби дилдә гајнајыб-гарышмасы милли тәфәккүрүн һәр ики түрк этносунун ичтимаи-мәдәни идрак тәчрүбәси әсасында формалашмасы демәк иди.

### III. Азәрбајчан милләтинин тәшәккүлү мәрһәләси (II миниллијин орталарындан сонра)

Ғыпчаг түркләри илә оғуз түркләринин Азәрбајчандакы “мұнағишәси“ II миниллијин орталарындан етибарән ашағыдакы шәкилдә һәлл олунар:

1) Өлкәдә һәм сај үстүнлүјүнә, һәм дә сијаси үстүнлүјә малик олан оғуз түркләри Азәрбајчан милләтинин формалашмасында һәлледијчи рол ојнајырлар;

2) Дөвләтчилијин мәркәзи әсрләр боју Азәрбајчанын чәнубунда олдугуна көрә рәсми мәдәнијјәт (кениш мә'нада) бурада мүтләг әксәријјәт тәшкил едән оғуз түркләри тәрәфиндән инкишаф етдирилир;

3) XVI әсрин әввәлләриндә бирләшмиш — һәм Шималы, һәм дә Чәнубу әһатә едән Азәрбајчан дөвләтини оғуз түркләри јарадырлар;

4) XVII-XVIII әсрләрдә Азәрбајчан мәдәнијјәтинин интибаһи (демократикләшмәси) дөврүндә халгын јаддашында јашајан ғыпчаг дүшүнчә мәдәнијјәти норматив (әдәби-рәсми) мәдәнијјәт сәвијјәсинә даһа күчлү олан оғуз мәдәнијјәтинин тәркибиндә јүксәлир;

5) үмуммилли этник-мәдәни системин формалашмасы илә ғыпчаг — оғуз “гаршыдурмасы“ тәдричән арадан галхыр (јә'ни Азәрбајчан этник-мәдәни системиндә

гыпчаг этносу еһтива олунур). Вә ону да гејд етмәк лазымдыр ки,

а) гыпчаглар милли етник-мәдәни системә бејнәлхалг мәдәнијјәтлә јанашы “јерли” гејри-түрк мәншәли этносларын мәдәнијјәтини,

б) оғузлар исә Азәрбајчанын әлагәдә олдуғу бејнәлхалг мәдәнијјәти кәтирир — беләликлә, мүасир Азәрбајчан етник-мәдәни системи “бејнәлхалг” вә “јерли” мигјаслы гыпчаг түркләри илә бејнәлхалг мијаслы оғуз түркләринин тарихи әлагәләри һесабына II миниллијин орталарындан сонра (XVII-XVIII әсрләрдә) формалашыр. Бунунла белә, Азәрбајчанда гыпчаг рекионал мүһити бу күнә гәдәр галмагда давам едир — гыпчагларын тарихән мәскунлашдырдығлары әразиләр (Азәрбајчанын Күр чајындан шималындакы бөлкәләри, һабелә Чәнуби Гафгазын бә’зи рекионлары) гыпчаг түрклүјүнүн бир сыра адәт-ән’әнәләрини, вәрдишләрини, тәфәккүр, дил хүсусијјәтләрини, антроположи әламәтләрини горујуб сахлајыр. Һәммин әразиләрдә јашајан гејри-түрк мәншәли этносларла гыпчагларын ән азы мин беш јүз иллик тәмаслары да бир чох саһәләрдә өз тарихи ән’әнәсини мүһафизә едир.

Азәрбајчанда гыпчаг түрклүјүнүн тарихи етник-мәдәни мөвгејинә, фикримизчә, биринчи нөвбәдә ашағыдакы кениш мигјаслы просесләр тә’сир кәстәрмишдир.

1. VII-XI әсрләрдә оғуз түркләринин пассионарлығынын күчләнмәси вә бунун нәтичәси олараг II миниллијин биринчи јарысында Гафгаз-Кичик Асија рекионунда онларын һәрби-сијаси мөвгеләринин мөһкәмләnmәси. Бунун әксинә олараг, һәммин мәрһәләдә (II миниллијин биринчи јарысында) гыпчаг түркләринин пассионарлығынын ашағы дүшмәси вә Дәшти-Гыпчаг рекионунда (о чүмләдән дә Шимали Гафгазда) мөһтәшәм гыпчаг (половес) дәвләт бирликләринин парчаланараг зәифләмәси.

2. Ислам дининин Азәрбајчанда вә һәмсәрһәд әразиләрдә јайылараг сијаси-идеоложи, мә’нәви-мәдәни дүшүнчәнин һәрәкәтвәричи гүввәсинә чеврилмәси (Ислам

дининин, артыг гејд олундуғу кими, сосиал дашыјычысы олараг әлкәдә оғузлар чыхыш едир, гыпчаглар бу динә демәк олар ки, лагејд мүнасибәт кәстәрирдиләр).

3. Оғузларын мәдәни дүнја илә (Иран, әрәб дүнјасы, Гәрби Авропа вә с.) бејнәлхалг тәмасларынын кеткәдә күчләнмәси, гыпчагларын исә, әксинә Гәрби Авропа илә тарихи (I миниллијин биринчи, хүсуси илә икинчи јарысы) әлагәләринин, демәк олар ки, кәсилмәси.

4. Шимали Гафгазда кедән мүрәккәб етник-сијаси просесләр нәтичәсиндә Азәрбајчанын шималында мәскунлашмыш гыпчагларла Дәшти-Гыпчаг дүнјасы арасындакы әлагәләрин тәдричән кәсилмәси.

5. Нөһәјәт, XIII-XVI әсрләрдә оғуз түркләринин Азәрбајчанын кениш мә’нада чоғрафијасына артыг ујғунлашмалары вә јерли әһали мөвгејиндән “харичи мүдахиләчиләр”ә — монгол-татарлара, Әмир Тејмура... гаршы дајанараг әлкәнин мүдафиәсинә чәһд етмәләри.

XVII-XVIII әсрләрдә Азәрбајчан етник-мәдәни системинин формалашмасы илә һәммин системин чоғрафијасы да мүәјјәнләшир — хүсусилә оғуз түркләринин мәскунлашдығы Азәрбајчанла Түркијә арасында мә’нәви-мәдәни сәрһәдләр гәрарлашыр, Иран “Шимал иддиалары”ндан әл чәкмәсә дә, фактики олараг, һәммин мә’нада фарс дилинин нисбәтән үстүн олдуғу Чәнуб һүдудларына чәкилир. Вә бунун нәтичәси олараг, Азәрбајчандакы оғуз түрклүјү дахили (Азәрбајчандахили) һәјат јашамаға даһа чох шәраит әлдә едир, — фикримизчә, буна кәрә дә Азәрбајчан милләтинин (вә етник-мәдәни системинин) формалашмасы дәврүндә гыпчаг түрклүјү илә оғуз түрклүјү арасындакы чохтәрәфли, чохсәпкили үнсијјәтин мигјасы мүәјјәнләшир, јә’ни һәммин үнсијјәт артыг мүәјјәнләшмиш чоғрафијада кедир.

Көрүндүјү кими, Азәрбајчан етник-мәдәни системинин формалашмасында гыпчагларын ролу индијә гәдәр тәсәввүр етдијимиздән даһа бөјүк, даһа фәал вә даһа чохтәрәфлидир.

## ҮМУМТҮРК ӘДӘБИ ДИЛИ (ТҮРКИ): ТӘШӘККҮЛҮ, ТӘКАМУЛҮ, ТӘНӘЗЗҮЛҮ

**Ү**мумтүрк әдәби дили (түрки) барәдә апарылмыш арашдырмалар (хүсусилә 50-чи илләрдән сонра) көзләримиз өнүндә, мин илә гәдәр тарихи олан мүкәммәл бир дил тәзаһүрүнүн мәнзәрәсини чызыр — һәммин дил тәзаһүрү орта әсрләр түрк бәдии, елми, ичтимаи-сијаси... тәфәккүрүнүн әсас ифадә формасы олмуш, XVII-XVIII әсрләрдә исә милли (мүасир) түрк әдәби дилләринин формалашмасына әһәмијјәтли тә'сир кәстәрмишдир. Үмумтүрк әдәби дилинин (түркинин) тәшәккүлү, тәкамүлү-кәлә-кәлә рекионал хүсусијјәтләр кәсб етмәси, тәнәззүлү-милли (мүасир) түрк әдәби дилләринин формалашмасы түрколокијанын актуал проблемләриндән бири олараг галыр: үмумтүрк әдәби дили (түрки) нә заман, һансы лингвистик, этнокултуроложи, социал-сијаси әсаслар үзәриндә тәшәккүл тапыр? Нә чүр инкишаф едир? Нечә рекионлашыр? Түркинин рекионлашмасы илә милли (мүасир) түрк әдәби дилләринин тәшәккүлү арасында һансы мүнәсибәтләр мөвчуддур?.. кими суаллар мүасир түрк дилчилијини, үмумән филолокијасыны дүшүндүрмәкдир. Вә түркинин үмумтүрк мәдәнијјәти тарихиндә ојналыгы ролун мијјасыны тәсәввүр етмәк үчүн тәкчә ону демәк кифәјәтдир ки, II миниллијин әввәлләриндән (Ј.Баласағунлуун "Кутадгу билиг"индән, Ә.Јүгнәкинин "Атибәт-үл-һәгаиг"индән, Ә.Јасәвинин "Дивани-һикмәт"индән) XVII-XVIII әсрләрә (...Әбүлгази ханын "Шәчәрәји-тәракимәси"нә,

бир сыра рәсми-ишкүзар сәнәдләрә) гәдәр јүзләрлә, минләрлә бу вә ја дикәр дәрәчәдә мүкәммәл јазылы абидәләр мәһз бу дилдә, јахуд онун мүхтәлиф (әсасән үч) рекионал тәзаһүр формаларында гәләмә алынмышдыр. Орта әсрләр түрк шаирләри, мүтәфәккирләри, ичтимаи-сијаси (дөвләт) хадимләри... түркидә нә гәдәр бөјүк әсәрләр јазмышларса, һәммин әсрләрин түрк катибләри, хәтталлары, рәссамлары да ејни дәрәчәдә бөјүк усталыгла, шөвлә һәммин әсрләрин үзүнү көчүрмүш, көзәл сәнәт нүмунәләри (әлјазма китаблары) јаратмышлар.

Лакин мүәјјән чәһдләри чыхмаг шәрти илә, үмумтүрк әдәби дили (түрки) букүнә гәдәр әтрафлы (вә дүзкүн елми методолокија илә) арашдырылмамышдыр ки, бунун да сәбәбләри әсасән ашағыдакылардан ибарәтдир:

1) хүсусилә әсримизин 30-чу илләриндән е'тибарән түрколокијада һәр бир мүасир түрк дилинин (еләчә дә халгынын) тарихини "мүстәгилләшдирмәк", фактики олараг үмумтүрк контекстиндән чыхармаг, һәр бир түрк халгы үчүн "мүстәгил" кенезис ујдурмаг тенеденсијасы мөвчуд олмушдур;

2) "совет түрколокијасы" үмумијјәтлә түркчәнин тарихини чәялы функционал бир просес кими, кениш мә'нада дүнја мәдәнијјәти тарихинин үзви тәркиб һиссәси кими дејил, әлагәсиз һадисәләр јығымы, бир нөв "музеј материалы" кими тәгдим етмиш, "тарихи грамматика" һәр јердә "әдәби дил тарихи"ни үстәләмишдир;

3) үмумтүрколожи мијјасда ишләмәјә, арашдырмалар апармаға гадир олан кадрларын јетишмәси үчүн (хүсуси милли республикаларда) нәинки шәраит јарадылмамыш, әксинә, бу чүр арашдырмалар Москва төрәфиндән ардычыл олараг мөһдудлашдырылмышдыр.

Лакин бу бир һәгигәтдир ки, үмумтүрк әдәби дили (түрки) дүзкүн методолокија илә (вә һәртәрәфли) өјрәнилмәсә, мүасир (милли) түрк әдәби дилләринин мән-

шәји, типолокијасы барәдә аз-чох елми бир сөз демәк чәтиндир.

Һәр бир мүкәммәл әдәби дил тәзаһүрү кими түрки дә тәшәккүл, тәкамүл вә тәнәззүл дөврләри кечирмишдир:

1. Тәшәккүл дөврү (IX-XII әсрләр).
2. Тәкамүл (рекионлашма) дөврү (XIII-XVI әсрләр).
3. Тәнәззүл (сүгут) дөврү (XVII-XVIII әсрләр).

Мүшаһидәләр кәстәрир ки, үмүмтүрк әдәби дилинин (түркинин) илк, ејни заманда јүксәк нормативлијә, функционал-үслуби имканлара малик нүмунәләри XI-XII әсрләрдә мејдана чыхыр, бу исә о демәкдир ки, түрки бу вә ја дикәр шәкилдә тәхминән I миниллијин сонларындан (тәхминән IX әсрдән) мөвчуддур. I миниллијин сону II миниллијин әввәлләриндә Түркүстанда (хүсусилә Шәрғи Түркүстанда) олдугча интенсив кедән ичтимаи-сијаси, этнокултуроложи просесләр түркинин формалашмасына әсаслы тәһсир кәстәрир ки, һәмин просесләр ашағыдакылардыр:

а) мүхтәлиф түрк этносларынын — тајфаларынын, јахуд бөјларынын, тајфа бирликләринин (түрк будун), еләчә дә мәншәчә түрк олмајан түркдилли этносларын Түркүстанда, хүсусилә онун Шәрғиндә тәмәркүзләшмәси, Түркүстанын чох сүр'әтлә түрклүјүн этночографи мәркәзинә чеврилмәси;

б) ислам дининин түркләр арасында (хүсусилә Түркүстанда) јајылмасы, бунунла бағлы олараг мүхтәлиф түрк этносларынын идеја-мә'нәви, мәдәни интеграсијасынын күчләнмәси;

в) јазы мәдәнијјәтинин (бурада сөһбәт кағыз үзәриндә јазыдан кедир) әввәлки дөврләрлә мүгајисә олунмајачаг гәдәр инкишаф етмәси, әрәб әлифбасынын түрк мәдәни мүһитиндә јајылмасы вә с.

Түркинин тәшәккүлүнүн этнолингвистик шәрти, XI әсрин бөјүк түркологу М.Кашгаринин даһијанә бир ајдынлыгла кәстәрдији кими, мүхтәлиф түрк тајфа дил-

ләринин әдәби сәвијјәдә тәмәркүзләшмә-интеграсијасыдыр — "Дивани-лүғәт-ит-түрк" мүәллифи, әсәринин әсас идејасы олан һәмин әдәби тәмәркүзләшмә-интеграсија мөвгејиндә дурараг, мүхтәлиф түрк тајфа дилләринә мәхсус фонетик, лексик вә грамматик хүсусијјәтләри тәбии һалдан даһа чох "нормадан јајынма", "норманы поэма" кими шәрһ едир. Бу исә о демәкдир ки, I миниллијин сону II миниллијин әввәлләриндә (IX-XI әсрләрдә), бир тәрәфдән, түрк тајфа дилләринин (оғуз, ғыпчаг, карлуг-ујғур...) дифференсасијасы кедирсә (халг дили сәвијјәсиндә), дикәр тәрәфдән, әдәби дил, јахуд јазы дили сәвијјәсиндә тәмәркүзләшмә-интеграсија күчләнир.

V-X әсрләрдә Мәркәзи Асијада кениш јајылан диалектфөвгү (демәк олар ки, әдәби) дил тәзаһүрләри түркинин тәшәккүлү үчүн мәнбә олмушдур — һәмин дөврә аид јазылы абидәләрин (гәдим түрк јазылы абидәләринин) дидли үзәриндәки мүшаһидәләр кәстәрир ки, гәдим түркчә (түркијә гәдәрки јазылы түркчә) кифәјәт гәдәр јүксәк нормативлијә малик олуб, һансыса сијаси һекемонлуға чатмыш бир тајфанын дили, јахуд мүхтәлиф түрк тајфа дилләринин механики (нечә кәлди) јығымы дејил, мүкәммәл, мәркәзләшмиш, һәтта консерватив бир епос дилидир. Бу дил ән азы шифаһи шәкилдә, јахуд шифаһи әдәби дил олараг мин иллик бир тәкамүл дөврү кечмишдир ки, онун да ән азы јарысы јазылы дөврдүр:

"Үзе Көк-Тенгри, асра јағыз Јир кылынтуқда екин ара киси оғлы кылынмыс. Киси оғлынта үзе ечүм-апам Бумын каған, Истеми каған олурмыш. Олырыпан түрк будунын илин, төрүсин тута бирмис, ити бирмис... Төрт булун коп јағы ермис. Сү сүләпән төрт булундакы будуныг коп алмыс, коп баз кылмыс-башлыгыг јүкүн түрмис, тизлигиг сөкүрмис... Илгәрү Кадыркан јышка теги, кирү Темиркапыгга теги контурмыс..." (Күл тигин абидәси).



Гәдим түрк жазылы абидәләринин дили дә үмум-түркчәдир, лакин бунунла (гәдим түркчә илә) түрки арасында әсаслы фәргләр вардыр:

а) гәдим түркчә, әсасән V-X әсрләрдә жазы дили кими ишләнмиш, түрк эпос тәфәккүрүнүн ифадәси олан, халг дили илә әлагәси "үзүлмәмиш", диалектфөвгү (демәк олар ки, әдәби) дил тәзаһүрүдүр — түрки исә орта әсрләрин бундан сонракы дөврүндә мөвчуд олмуш, даһа кениш чоғрафијаны әһатә едән, даһа чох стилизасија имканларына малик, даһа әдәби дил тәзаһүрүдүр;

б) гәдим түркчә, әсасән, өзтүркчәдир, түрки исә кениш, интенсив вә ардычыл бејнәлхалг әдәби-мәдәни дил мүнәсибәтләри мејданында олуб, һәммин мүнәсибәтләри (башга дилләрин тә'сирини) биләваситә әкс етдирир;

в) гәдим түркчә рун, сонра исә ујғур әлифбасында, түрки исә әсасән әрәб әлифбасында жазылмышдыр.

Бунунла белә түрки гәдим түркчәнин варисидир. Вә һәммин варисликдә ујғур жазылы абидәләринин (IX-XI әсрләр) дили кифәјәт гәдәр әһәмијјәтли мөвгејә маликдир: гәдим түркчәнин түркијә, јә'ни кејфијјәтчә јени һадисәјә "чеврилмәсиндә" ујғур жазылы абидәләринин дили өзүнәмәхсус кечид мәрһәләси тәшкил едир. Гәдим түркчәни етник (мили) зәминдә сахлајан, "јад" үнсүрләрин мұдахиләсинә, демәк олар ки, имкан вермәјән "гәдим түркләр"дән фәргли олараг, ујғур түркләри түркчәни мұхтәлиф дилләрин (Һинд, Чин, Тибет, Иран вә с.) тә'сири үчүн ачдылар, мүсәлман түркләр исә даһа да ирәли кедәрәк түркчәни әрәб, фарс дилләри гаршысында, демәк олар ки, мұдафиәсиз гојдулар. Проф. Әһмәд Чәфәроғлу түркләри (биринчи нөвбәдә сәлчуг түркләрини) өз дилләрини бу чүр мұдафиәсиз гојмагда гынајыр, лакин бөјүк түрколог нәзәрдән гачырыр ки, бу, түркләрин ана дилинә лагејдлийи дејил, түркчәни һәм түркләр, һәм әрәбләр, һәм дә фарслар үчүн үмуми олан бир дил (мүсәлманларын үмумүнсијјәт вәситәси сәвијјәсинә) галдырмаг иддиаларынын нәтичәси иди.

I миниллийин сонраларында түркинин норма мәнзәресинин нечә олачағыны мөәјјән едән һәм лингвистик, һәм дә екстралингвистик принципләр гәрарлашыр ки, бунлар әсасән ашағыдакылардан ибарәтдир:

1) I миниллийин орталарында формалашмыш гәдим түркчәнин, бу вә ја дикәр дәрәчәдә "ујғур түркчәси"нин норма-структур, функционал-үслуб ән'әнәләри, "тәчрүбә"си давам етдирилир;

2) түркчә мүсәлман дүнјакөрүшү, идеолокијасы бахымындан хусусилә лексик-семантик саһәдә мөәјјән "редактәјә" мө'руз галыр;

3) ислам халгларынын — әрәбләрин, фарсларын дилләринин түркчәјә тә'сири үчүн кениш мәдәни-идеоложи мејдан ачылыр;

4) әрәб әлифбасы әсаслы бир дәјишиклијә уғрамадан түркчәнин (түркинин) әлифбасы олур;

5) түркинин кениш чоғрафијада (Шәрги Түркүстандан Европанын ичәриләринә гәдәр) фәалијјәти, мұхтәлиф рекионларда түрк халг (тајфа) дилләринин, јахуд ләһчәләринин тә'сиринә мұхтәлиф чүр реаксија вермәси илә әлагәдар, онун (түркинин) рекионал тәзаһүр формаларынын тәшәккүлү үчүн шәраит јараныр.

IX-XI әсрләрдә түркинин һансы этнолингвистик әсасда тәшәккүл тапдығыны мөәјјәнләшдирмәјә имкан верән ән мұһүм мәнбә М.Кашгаринин "Дивани-лүғәт-ит-түрк"үдүр — "Диван" мөәллифи мұхтәлиф түрк тајфа дилләри илә јанашы, һәммин тајфа дилләринин (диалектләринин) фөвгүндә дајанан "хаганијјә түркчәси"ндән бәһс едир. "Хаганијјә түркчәси" оғуз, гыпчаг вә карлуг-ујғур хусусијјәтләринин функционал интегрәсијасындан ибарәт олуб XI-XII әсрләр түрк әдәби дилинин әсасларыны тәшкил етмәкдәдир.

"Дивани-лүғәт-ит-түрк" түркинин мәнбәләри барәдә елми-лингвистик мө'лумат вермәклә јанашы орта әсрләр түрк, јахуд үмумтүрк әдәби дилинин (түркинин) илк нүмунәләрини әкс етдирир:

Көрклүк топуғ өзүнгә,  
Татлығ ашығ азынга,  
Тутгыл гонуг ағырлығ,  
Јазсун чавын будунга.

Јахуд:

Барды әрән гонуг булуб гутга сагар,  
Галды алығ ојуг көрүб евни јыгар.

XI-XII әсрләрде М.Кашгаринин "Диван"ы илә ашағы-јухары ејни дөврдә Ј.Баласагунлунун "Кутадгу билиг" (XI әср), Ә.Јүгнәкинин "Атибәт үл-һәгаиг" вә Ә.Јасәвинин "Дивани-һикмәт" (XII әср) әсәрләри мејдана чыхыр. Бу әсәрләрин, еләчә дә "Гур'ани Кәрим"ин түркчә тәрчүмә-тәфсирләринин (исламын түркләр арасында даһа сүр'әтлә јайылмасына чалышан Бухара руһаниләри бу заман һәтта, мөвчуд ән'әнәни позараг, "Гур'ан"ын "илаһи" әрәб дилиндән түркчәјә чеврилмәсини тәгдир едән фитва вермишдиләр) дили түркинин тәшәккүл-формалашма просесинә әһәмијјәтли тә'сир кәстәрмишдир.

Үмумтүрк, јахуд орта әсрләр түрк әдәби дили (түрки) XI-XII әсрләр мәнбәләриндә "Хаганијјә түркчәси", "Кашгар дили", "Кашгар түркчәси" вә с. адландырылмыш, "түрки" адынын исә сонралар (XIV әсрдә) Нәваинин сәләфи олан чығатај шаирләри ишләтмишләр.

XI-XII әсрләрде тәшәккүл тапан түркинин јенә дә һәмин әсрләрде кедән этнососиал просесләрин нәтичәси олараг мүхтәлиф түрк этнокултуроложи рекионларынын дифференсиасијасы илә әлагәдар олараг рекионал тәзаһүр формалары мејдана чыхыр ки, бунлар ашағыдакылардыр:

1. Шәрг (јахуд Түркүстан) түркиси;
2. Шимал-Гәрб (гыпчаг) түркиси;
3. Чәнуб-Гәрб (оғуз) түркиси.

Шәрг (Түркүстан) түркиси Шимал-Гәрб (гыпчаг) вә Чәнуб-Гәрб (оғуз) түрkilәри илә мүгајисәдә даһа зәнкин, даһа кениш функционал имканлара малик олмуш вә сонунчулардан фәргли олараг, ејни заманда мүх-

тәлиф түрк тајфа дилләринин — Шәргдән карлуг, Шималдан вә Шимал-Шәргдән гыпчаг, Чәнубдан вә Чәнуб-Гәрбдән оғуз тә'сирини һәмишә өз үзәриндә һисс етмишдир. Лакин заман-заман ујғурларын — карлугларын Түркүстанда сосиал-сијаси, етник-мәдени үстүнлүк газанмасы илә гыпчаглар даһа чох Шимал-Гәрбә, оғузлар даһа чох Чәнуб-Гәрбә сыхышдырылыр (XI-XII әсрләрде. Әслиндә сонралар да), карлуг (Чығатај) үнсүрүнүн мөвгеји јүксәлир.

Шәрг (јахуд Түркүстан) түркиси түркинин тәшәккүл дөврүнә дүшән јазылы абидәләрин М.Кашгари "Диван"ы, Ј.Баласагунлунун "Кутадгу-билиг"и, Ә.Јүгнәкинин "Атибәт-үл-һәгаиг"и вә Ә.Јасәвинин "Дивани-һикмәт"инин дил тәчрүбәсинин билаваситә давамьдыр. Түркүстан мүрәккәб этнокултуроложи тәбиәти - мүхтәлиф түрк (вә бир сыра гејри-түрк) этносларын һәмин рекионда бирликдә јашамалары јалныз тәшәккүл дөврүндә дејил, тәкамүл дөврүндә дә бурада (Түркүстанда) мүхтәлиф дил типолокијаларынын тәзаһүрү үчүн тарихи-чографи шәраит олмушдур. Бунула белә, јухарыда гејд едилдији кими, апарычы мөвге кејфијјәтчә карлуг-ујғур (онун давамь олан чығатај) голуна мәнсубдур.

Түркүстан јазылы абидәләринин түркинин бу вә ја дикәр тәзаһүр формасына аид олмасы бахымындан ашағыдакы шәкилдә тәсниф етмәк мүмкүндүр:

а) оғуз абидәләри — "Оғузнамә" (ујғур оғузнамәси), "Мәһәббәтнамә" (XIII әср), Рәбгузинин "Гисасүл - әнбија"сы (XIV әср), Зәмаһшәринин "Мүгәддимәт үл-әдәб"и (XIV әср) вә с.

б) гыпчаг абидәләри — Маһмуд ибн Әлинин "Нәһчүл-фәрадис"и (XIV әср), бир сыра тәрчүмә лүғәтләри вә с.

в) карлуг-ујғур абидәләри — түрколокијада Ә.Нәваинин сәләфләри сајылан шаирләрин әсәрләри (XIV әср), Ә. Нәваинин әсәрләри (XV әср), Ә.Нәваинин билаваситә давамчыларынын әсәрләри (XVI әср), бир сыра

дини әсәрләр, Түркүстан дәвләтләринин түркчә рәсми сәнәдләри вә с.

Шимал-Гәрб (гыпчаг) түркиси Шәрг (Түркүстан), хүсусилә Чәнуб-Гәрб (оғуз) түркисиндән даһа кениш бир әразидә јайылмышдыр. Бураја әсасән ашағыдакы әразиләр дахилдир: Гәрби Асија, Шәрги Европа, Гәрби Европа, Шимал-Шәрги Африка (Мисир) вә с. Шимал-Гәрб (гыпчаг) түркисиндә јазылмыш абидәләр ичәрисиндә лүғәтләр хүсуси јер тутур. "Китаби-мәчмүеји-тәрчү-мани-түрки вә әчәми вә моғоли вә фарси (XIII әср), "Codex Cumanicus" (XIV әср), Әбу һәјјан әл-Әндәлу-синин "Китаби әл-идрак ли-лисан әл-әтрак" (XIV әср), "Китаб әт-төһфөт үз-зәкијјә фи л-лүғәт-ит түркијјә" (XIV әср), Чәмәләддин әт-Түркинин "Китаби-булгат әл-муштаг фи лүғәт ит-түрк вә л-кыфчак" (XV әср) вә с.

Шимал-Гәрб (гыпчаг) түркиси ејни заманда Сејфи Сарајинин "Жүлүстан бит-Түрки" (XIV), Гүтбүн "Хосров вә Ширин" (XIV әср) Б. Фәһинин "Иршадүл-мүлк вә с-сәлатин" (XIV әср), фитваларын тошландығы "Китаб фил-фигһ би-лисанит-түрк" (XIV әср), М.Абдуллаһын "Шәрһүл-мәнар" (XV әср) вә с. әсәрләриндә тәмсил олунур ки, бунларын һамысы ја билаваситә, ја да бил-васитә тәрчүмә китабларыдыр.

Шимал-Гәрб (гыпчаг) түркисинин характеризә едән бир сыра хүсусијјәтләр вардыр ки, онлар әсасән аша-ғыдакылардан ибарәтдир:

1) Шимал-Гәрб (гыпчаг) түркиси, артыг гејд олун-дуғу кими, әсасән, практик мәгсәдләрә хидмәт едән тәр-чүмә лүғәтләринин, дини-әхлаги мәзмунлу тәрчүмә ки-табларынын, рәсми, јахуд ишкүзар сәнәдләрин дилидир вә түркинин һәмин рекионал тәзаһүр формасында ори-жинал бәдии, елми әсәрләр, демәк олар ки, јазылма-мышдыр;

2) Шәрг (Түркүстан) вә Чәнуб-Гәрб (оғуз) түрки-синдән фәргли олараг, Шимал-Гәрб (гыпчаг) түркиси жалныз мүсәлман дүнјасы илә дејил, христиан (Гәрб) дүнјасы илә дә әлагәдә олмуш, әкәр белә демәк мүм-

күнсә, дини-мәдәни еһкамлара мүнәсибәтдә даһа чох сәрбәст бир чәмијјәтин дили кејфијјәтини газанмышдыр;

3) карлуг-ујғурлара вә "исламын гылынчы", јахуд "гылынч мүсәлманы" адыны алмыш оғузлара нисбәтән гыпчаглар даһа сәрбәст, даһа "либерал" дүшүнчә (вә һә-јат) тәрзинә малик олдугларына көрә Шимал-Гәрб (гыпчаг) түркисинини әдәбилик сәвијјәси түркинин ди-кәр тәзаһүр формалары илә мугәјисәдә ашағы олмуш, халг дилиндә кедән просесләри (еләчә дә Гәрби Европа дил-ләри илә ардычыл вә ја тәсадүфи контактлары) өзүндә дәрһал әкс етдирмишдир;

4) гыпчаг јазылы абидәләри чох мүхтәлиф ареал-ларда јарандығына, гыпчаг түркләринин дүшүнчә сәр-бәстлијинә көрәдир ки, түркинин һәмин тәзаһүр фор-масы Чәнуб-Гәрб (оғуз), хүсусилә Шәрг (Түркүстан) түр-кисинин фәал тә'сиринә мә'руз галмышдыр — вә бу тә'-сирләр бә'зән о һәддә чатыр ки, гыпчаглар тәрәфиндән јарадылмасы һеч бир мугәһисә төрәтмәјән бу вә ја ди-кәр абидәнин мәһз гыпчаг түркисиндә олдуғу мугәһисә төрәдир;

5) Шимал-Гәрб (гыпчаг) түркисиндә јазылмыш абидәләрин орфографиясында изаһа кәлән вә ја кәл-мәјән бир сәрбәстлик (түркчәнин фонетикасы мөвге-јиндән әрәб әлифбасына, јахуд әрәб әлифбасы илә ән'әнәви јазы нормаларына мүдахилә вә ја "тәчавүз") мүшаһидә едилир. Бу исә јазы сәрбәстлијинин нәтичә-сидир ки, бир сыра һалларда бу вә ја ди-кәр абидәнин һансы хәтт нөвүндә јазылдығыны мүәјјәнләшдирмәк ол-мур вә с.

Чәнуб-Гәрб (оғуз) түркиси шәрти олараг "Китаби-Дәдә Горгуд"ла (XI әср) - "Китаби-Дәдәм Горгуд әла лисани-таифеји-оғузан"ла башлајыр... Лакин оғузлар (хү-сусилә Азәрбајчана, орадан Кичик Асијаја јайылан сәл-чуглар) Түркүстандакы сәләфләри кими әрәб, фарс дил-ләринә үстүлүк вердикләринә көрә бу дилләр XI-XIII әсрләрдә Азәрбајчанда, Кичик Асијада бөјүк социал-мәдәни нүфуза малик олур; елми әсәрләр әсасән әрәб-

чә, бәдии әсәрләр әсасән фарсча јазылып Хәтиб Тәбризи, Әбүл үлә Кәнчәви, Гәтран Тәбризи, Бәһмәнјар әл Азәрбајчани, Әфзәләддин Хагани, Мүчирәддин Бејләгани, Мәшәти Кәнчәви, Низами Кәнчәви, Чәләләддин Руми кими бөјүк мүтәфәккирләр, сәнәткарлар “түрк оғлу түрк” олсадлар да әсәрләрини мәһз әрәб вә ја фарс дилиндә гәләмә алмышлар. Бунунла белә, онларын дилиндән, тәфәккүрүндән түрклүк сүзүлдүјүнү, демәк олар ки, мүтәхәссисләрин һамысы бу вә ја дикәр шәкилдә е’тираф едир.

Чәнуб-Гәрб (оғуз) түркиси XIII-XVI әсрләрдә ашағыдакы јазылы абидәләрлә тәмсил олунур: И.Һәсән-оғлунун гезәлләри (XIII әср), “Дастаны - Әһмәд Һәрами” (XIII-XIV әсрләр), Әлинин “Гиссеји-Јусиф”и (XIII-XIV әсрләр), М.Зәририн “Јусиф вә Зүләјха”сы (XIV әср), Ј.Мәддаһын “Вәрга вә Күлшаһы” (XIV әср), Сулу Фәһһин “Јусиф вә Зүләјха”сы (XIV әср), Гази Бүрһанәддин, И.Нәсиминин диванлары (XIV әср), һәһиринин “Лејли вә Мәһнун”у (XV әср), М.Ч.Һәһигинин, Кишвәринин диванлары (XV әср), Һәһибинин, Ш.И.Хәһаинин, М.Фүзулинин, М.Әһанинин әсәрләри (XVI әср) вә с. Бураја Ч.ибн Мүһәнна, Һ.Наһчывани, Һүсам вә башгаларынын бир сыра мәшһур тәрчүмә лүғәтләрини дә әләвә етмәк лазым кәлир.

Чәнуб-Гәрб (оғуз) түркиси мүкәммәл әдәби дил тәзәһүрү кими бир сыра өзүнәмәхсус әләмәтләрә малик олмушдур:

1) мүсәлман дүнјасында, хүсусилә XII-XIII әсрләрдән е’тибарән оғуз түркләринин сижәси-мә’нәви нүфузларынын јүксәлмәси, еләчә дә онларын тутдуглары әл-верешли кеополитик мөвгә (һәммин мөвгә һәм Шәрг, һәм дә Гәрб дүнјасы илә ардычыл әләгәләрә шәраит јарадырды) Чәнуб-Гәрб (оғуз) түркисинин тәкамүлү үчүн һәр чүр имканлар ачыр;

2) Кичик Асияја, орадан да Гәрби Авропаја јүрүш едән оғузлар ислам бајрағыны, мүсәлман идеолокијасыны о дәрәчәдә јүксәкләрә галдырдылар ки, мәһз

онларын күчүнә түрк дили үч бөјүк ислам дилиндән биринә чеврилди;

3) оғуз түркләринин сарајларында әрәб, фарс, түрк дилләри бир сыра һалларда мүвази олараг ишләнмәјә, бөјүк сәнәткарлар (мәсәлә, М.Фүзули) үч дилдә әсәрләр јазмаға башладылар;

4) түрк дилини апарычы ислам дилинә чевирмәк идиасынын нәтичәси иди ки, түркчә әрәб, фарс дилләриндән алынмалар һесабына бә’зән сүн’и шәкилдә “зәнкинләшдирилди” вә “үчајағлы” бир дилә чеврилди;

5) Чәнуб-Гәрб (оғуз) түркиси узун заман Шимал-Гәрб (һыпчаг) түркиси илә гаршылығлы әләгәдә олмушдур (һәммин әләгәнин фәаллығы биринчи нөвбәдә оғузларла һыпчаглары әсрләр боју јанашы јашамалары, хүсусилә Мисирдә сых мәдәни контактларә кирмәләринин нәтичәси иди — хүсусилә XV әсрдән е’тибарән Шәрг (Түркүстан) түркисинин Шимал-Гәрб (һыпчаг) вә Чәнуб-Гәрб (оғуз) түркләринә лингвокултуроложи тә’сири сонунчулар арасындакы ујғунлуғлары бир гәдәр дә артырмыш олды.

Үмумтүрк әдәби дилинин (түркинин) рекионал тәзәһүр формалары арасындакы лингвистик норма фәргләри о гәдәр дә бөјүк дејил: а) ән бөјүк фәрг әслиндә фонетик нормада олмалы иди, лакин әрәб әлифбасынын, јазы гәјдаларынын һәммин тәзәһүр формаларынын һәр үчү үчүн әсасән үмуми олмасы бу фәргләри кизләдир; б) лексик норма илә бағлы даһа чох дигтәти о чәлб едир ки, Шәрг (Түркүстан) түркисиндә әрәб, фарс мәншәли алынма сөзләр Чәнуб-Гәрб (оғуз) түркисиндәкиндән аз, Шимал-Гәрб (һыпчаг) түркисиндәкиндән чохдур; в) бир сыра үмуми грамматик категоријаларда (хүсусилә һал, хәбәрлик вә мәнсубијјәт), фе’лә мөхсус бә’зи хүсуси грамматик категоријаларда чүз’и норма фәргләри мүшаһидә едилир.

Үмумтүрк әдәби дили (түрки) XVI әсрдән сонра тәдричән өзүнүн тәнәззүл дөврүнү кечирир вә XVII-XVIII әсрләрдә мүхтәлиф түрк етнокултуроложи

рекионалларында мејдана чыхмыш јазылы абиделәр һәмин тәнәззүл дөврүнүн әламәтләрини әкс етдирир:

а) әсасән түркидә јазылмыш бир сыра абиделәрин дилиндә бу вә ја дикәр рекионун о замана гәдәр гејри-әдәби сајылан фонетик, лексик вә грамматик хүсусијјәтләри кет-кедә даһа чох көрүнмәјә башлајыр;

б) мүхтәлиф түрк етнокултуроложи рекионларында јерли әһәмијјәтли (мигјаслы) фолклорун јазыја көчүрүл-мәси просеси дигәти чәлб едир — “халг китаблары” јараныр;

в) түркијә (јахуд “классик үслуба”) гаршы дуран, кет-кедә лингвистик-мәдәни мөвгеји јүксәлән “фолклор үслубу” тәдричән јазы саһәсиндә дә түркинин фәалиј-јәтини фактик олага мөһдудлашдырыр вә с.

Түркинин тәнәззүлү, фикримизчә, ашағыдакы со-сиал-културоложи сәбәбләрдән ирәли кәлир:

1) XVII-XVIII әсрләрдән е’тибарән түрк халглары, јахуд милләтләри (бунула әлагәдар олага түрк милли әдәби дилләри) формалашмаға башлајыр ки, бу просес истәр-истәмәз үмумтүрк әдәби дилини (түркини) етник-мәдәни әсаслардан тәдричән мәһрум едир;

2) мүстәгил түрк дәвләтләринин мејдана чыхмасы, һәмин дәвләтләрин аз-чох сабит сәрһәдләринин мүәјјән-ләшмәси, милли интибаһ һәрәкаты вә с. стихијалы бир шәкилдә олса да бу вә ја дикәр түрк әдәби дили үчүн өзүнәмәхсус социал-културоложи инкишаф мејлләри мүәјјән едир;

3) түрк халглары, милләтләри (вә дәвләтләри) арасындакы орта әсрләрә мәхсус фәал игтисади, ич-тимаи-сијаси вә мәдәни-әдәби әлагәләр јени дөврдә кифајәт гәдәр пассивләшир — бу чүр әлагә зәифлији түркинин тарихи чоғрафијасынын дағылмасына кәтириб чыхарыр;

4) үмумтүрк мәдәнијјәт мәркәзләри сүгут едир, бу-нун әвәзиндә исә ајры-ајры түрк дилләринин инкишафы үчүн социал-мәдәни шәрт олан милли мәркәзләр мејдана чыхыр вә с.

XVII-XVIII әсрләрдә формалашмагда олан милли (мүасир) түрк дилләри илә тәнәззүл дөврү кечирән түр-ки (онун рекионал формалары) арасында сых, чох спектрли әлагәләр олмушдур. Түркинин јазы-китаб дили нормалары әдәбиләшмә просеси кечирән халг-фолклор дили үчүн нүмунә тәшкил етмиш вә беләликлә, милли түрк әдәби дилләри түркинин рекионал тәзаһүр фор-маларынын билаваситә “нәзарәти” алтында формалаш-мышдыр:

а) Шәрг (Түркүстан) түркиси — өзбәк, ујғур әдәби дилләри;

б) Шимал-Гәрб (гыпчаг) түркиси — әввәл татар, башгырд, сонра газак, гырғыз, кумык, даһа сонра гарачај — балкар, ногај, гарагалпаг, алтај әдәби дилләри;

в) Чәнуб-Гәрб (оғуз) түркиси — Азәрбајчан, түрк, түркмән әдәби дилләри.

Үмумтүрк әдәби дили (түрки), бураја гәдәр деји-ләнләрдән дә көрүндүјү кими, түрк системли әдәби дилләр ичәрисиндә тарихи мөвгејинә (әһәмијјәтинә) кө-рә һеч бири илә мүгајисәјә кәлмир — Асијанын Шәр-гиндән Авропанын Гәрбинә гәдәр мүхтәлиф мәдәнијјәт мәркәзләриндә ишләнән, мүхтәлиф характерли, үслублу јазылы абиделәрдә тәзаһүр едән бу дил орта әсрләр түрк тәфәккүрүнүн әсас ифадә формасы кими кениш јајыл-мыш, дүнјанын бир сыра мүкәммәл әдәби дилләринә мејдан охумушдур.

Түрки гәдим түрк әдәби (епос) дили әсасында тә-шәккүл тапмыш, хүсусилә II миниллијин биринчи јары-сында зәнкич бир тәкамүл тарихи кечирмиш, һәмин ми-ниллијин икинчи јарысында исә мүасир түрк диллә-ринин формалашмасы үчүн нүмунә вермәклә өз тарихи-мәдәни миссијасыны баша чатдырмышдыр.

1997-1998

## БИР ДАҒА ФҮЗУЛИНИН ДИЛИ ЫАГГЫНДА

“Фүзули һансы дилдә јазмышдыр?” суа-

лына бу күн гејдсиз-шәртсиз “Азәрбајчан дилиндә”, јахуд “Азәрбајчан түркчәсиндә” чавабыны вермәк фүзулишүнаслыгда о гәдәр әсаслы һесаб едилмир. Һәтта бөјүк шаирин азәрбајчанлы, Азәрбајчан түркү олдугуна шүбһә етмәјән тәдгигатчылар да Фүзулинин дилинин мәһз Азәрбајчан дили (бу чүр конкрет шәкилдә!) олмасы үзәриндә иһсар еләмирләр... Чүнки шаирин дили XVII-XVIII әһрләрдә гәрарлашан милли Азәрбајчан әдәби дилинин јалһыз тарихи һүдудларындан дејил, тиположи һүдудларындан да кәнарда галыр. Фүзули дилинин тарихи кејфијјәтини, етнокултуроложи тиположијасыны мүәјјәнләшдирмәк үчүн мәсәләјә даһа кениш чоғрафи — лингвистик мигјасда баһмаг лазым кәлир.

... IX-XI әһрләрдә Түркүстанда (әһсәән, Шәрги Түркүстанда) түркдилли етносларын (онларын ичәрисиндә М.Кашғаринин гејд етдији кими, гејри-түрк мәншәли етнослар да вар иди). Сосиал-мәдәни тәмәркүзләшмәсинин нәтичәси олараг, мүкәммәл бир шифаһи (бунун ардынча исә јазылы) әдәби дил формалашыр. Һәмин әһрләрдә ислам дининин гәбулу, јазылымасы вә түркләрин (јенә М.Кашғаринин кәстәрдији кими) гаршысыалынмаз сүр’әтлә мүсәлман дүнјасынын ардычыл мүдафиәчиләринә чеврилмәләри онлары даһа да мүтәшәккилләшдирир — бу мүтәшәккиллик өзүнү етник — сосиал һәјәтын ән мүхтәлиф саһәләриндә, о чүмләдән јазылы әдәби

дил саһәсиндә дә кәстәрир... XI-XIII әһрләрдә Түркүстанда сонралар дили (лексик, грамматик, һәтта үслуби нормасы) Шәргдән Гәрбә доғру бүтүн түркләр арасында кениш јазылан “Кутадгу билиг”, “Әтәбәтүл-һәгаиг” вә “Дивани-һикмәт” кими әсәрләр мејдана чыхыр, илк Гур’ан тәфһирләри јараныр. Бу әсәрләрин дили оғуз, гыпчаг вә карлуг хүсусијјәтләрини (шүбһәсиз, оғуз үстүнлүјү илә!..) өзүндә еһтива едән, V-X әһрләрин кеј-түрк, ујғур јазылы абидәләринин дил тәчрүбәсини јени тарихи — културоложи (вә идеоложи!) сәвијјәдә, кејфиј-јәтдә давам етдирән бир дилдир. Онун фәлсәфи ифадә имканы, поетик мүкәммәллији үзәриндә хүсуси дајанмаға, елә билирәм ки, еһтијач јохдур (бу барәдә В.Радлов, С.Ј.Малов, П.М.Мелиорански, А.Н.Кононов, А.М.Шербак, Ә.Р.Тенишев..., хүсусилә Ә.Чәфәроғлу әтрафлы бәһс етмишләр).

Түркүстанда формалашан үмүмтүрк јазы дили — әдәби дил (түрки) тәхминән XIII әһрдән башлајараг, үч рекионал формада тәзаһүр едир: Шәрг түркиси, Шимал-Гәрб түркиси вә Чәнуб-Гәрб түркиси...

Шәрг, јахуд Түркүстан түркиси даһа кениш функционал имканлара малик олуб, һәм Шимал-Гәрб, јахуд гыпчаг түркисинә, һәм дә Чәнуб-Гәрб, јахуд оғуз түркисинә фәал шәкилдә тә’сир едир — Түркүстанда карлуг — чығатај етнокултуроложи вә лингвистик мүһитинин кет-кедә кенишләнмәси она кәтириб чыхарыр ки, XVII әһрә гәдәр рекионун нәинки карлуг-ујғур саһәсиндә, һәтта оғуз, гыпчаг саһәләриндә дә јазылы дил мәһз карлуг - чығатај хүсусијјәтләри дашыјыр: Гүтбүн “Хосров вә Ширин”, Сејф Сарајинин “Күлүстан” тәрчүмәләринин, “Бабурнамә”нин, Ә.Нәваи әсәрләринин, Әбүлгази ханын “Шәчәрәји-тәракимә”синин... дили кими. Карлуг — чығатај хүсусијјәтләри XIX әһрә гәдәр Шәрг (Түркүстан) һүдудларындан кәнара чыхыб түркинин Шимал-Гәрб, Чәнуб-Гәрб тәзаһүрләринә дә мүәјјән дәрәчәдә тә’сир кәстәрир, лакин јерли дил шәранти һәмин тә’сирләрин кејфијјәт һәддинә чатмасына имкан вермир.

XIII-XIV әсрләрде түркинин — үмумтүрк жазы дилинин Шимал-Гәрб вә Чәнуб-Гәрб рекионал тәзаһүр формаларынын мухтаријјәти артыг габарыг шәкилдә өзүнү һисс етдирир. Шимал-Гәрбдә түрки јерли гыпчаг түрк халг дили, Чәнуб-Гәрбдә исә оғуз түрк халг дили илә гаршылыгылы әлагәдә инкишаф едир. Шимал-Гәрб (Шәрғи Европа, Волгабоју, Урал... әлавә олараг, Мәм-лүк) түркиси әдәбилик сәвијјәсини лазыми жүксәкликдә сахлаја билмәдији һалда, Чәнуб-Гәрб (Азәрбајчан, Кичик Асија...) түркиси максимум әдәбилик, јахуд нормативлик нумајиш етдирир. Нәсими-Фүзули хәтти илә әдәбилији, һәтта демәк олар ки, “мүбһәмлиј”и жүк-сәлән бу дил — түркинин Чәнуб-Гәрб тәзаһүрү, бизим фикримизчә, әрәб, фарс жазы дилләринин ән али үс-лублары илә жарышмалы олур. Түрки Азәрбајчан-Кичик Асија рекионунда ислам мәдәнијјәтинин апарычы ифадә формасы олмаг идиасына дүшүр, она кәрә дә ејни заманда әдәби фарс, әрәб хүсусијјәтләрини өзүндә еһти-ва едән “үчајаглы” дил кејфијјәти газаныр... Бу дил ади инсан дили дејил, тәбии дил дејил, бу дил хүсуси сә-нәткарлығын, хүсуси мәһарәтин дилидир, бу дил илаһи идеолокијянын, илаһи енержинин дилидир — бу дилдә инсан даныша билмәз:

“Әлминнәту лиллаһ ким, фиргеји-әһли -Исламә вә зүмреји-әшаби-иманә бу сәадәт мүјәссәр вә бу адәт мүгәррәр олубдур ки, һәр-маһи - Мәһәррәм тәчдиди - мәрасими - матәм едиб әтрафү чәванибиндән мүтәвәч-чиһи - дәшти - Кәрбәла олурлар вә ол түрбәти - шәриф-дә бүг’ә - бүг’ә мәчлис вә мәһафил гуруб тәкрир - вә-гајеји - Кәрбәлајла шүһәда дағи - мүсибәтин тазә гы-лырлар...”

(“Һәдигәт үс-сүәда”нын “Дибачә”синдән).

... Јә’ни бурада сөһбәт ондан кедир ки, Фүзулинин дили нормача түркинин Чәнуб-Гәрб, јахуд Азәрбајчан - Кичик Асија тәзаһүрү, үслубча исә сөзүн бөјүк мә’на-сында профессионал тәфәккүрүн ифадәси олан али үс-лубдур. Вә бу дил һансыса милли әдәби дилин нәинки

өзү, һеч башланғычы кими дә тәгдим едилә билмәз — ән азы она кәрә ки, милли дилин өз мәнбәсини бу жүк-сәкликдән, бу “мүбһәмлик”дән көтүрмәси нә әмәли, нә дә нәзәри олараг мүмкүндүр. Она кәрә дә мән “Фүзули нәдән шикајәтләнирди?” мәгаләсинин мүәллифи, мөһтә-рәм мүәллимим проф.Т.Һачыјевлә разылашырам ки, бө-јүк шаир “әксәри-әлфазы рәкик вә ибараты һаһәмвар” олан түрк дилини үмумијјәтлә дејил, һәр һансы бир дил кими онун ифадә идеалына чаваб вермәмәкдә мүһакимә вә иттиһам едир... Фүзулинин ифадә идеалы исә чох жүксәкдир...: “Илаһи, вағифи-кејфијјәти - һал вә алими - дәгајиги - әф’алсан, билирсән ки, сәндән гејри мү’ин вә мәзаһирим јохдур вә әтрафү чәванибимдә һасид вә мүанидим чохдур. Әмими — мәкариминдән вә кәрәми - мәрәһиминдән тәвәгтә’ будур ки, бу бинаји-мүчәррәд тә’мириндә вә бу мүлки-мүәббәд тәсхириндә әлфазимә’анидән чәмијји- мәсалиһим мүһәјја гыласан вә әр-баби һасид вә әшаби-инад һүчум етдикчә мәнә мүн’им вә мүсаид оласан. “Иннәкә әла кулли шеј’ин гәдир”... Һәр шејә гадир олан Аллаһдан Фүзулинин истәдији елә бир дил, ифадә гүдрәтидир ки, онунла Аллаһын өзү илә үнсидәтә кирмәк мүмкүндүр:

Еј фејзрәсани - әрәбү түркү әчәм,  
Гылдын әрәби әфсәһи - әһли - аләм,  
Етдин фүсәһаји - әчәми Исадәм,  
Бән түркзәбандан илтифат ејләмә кәм.

... Суал олунур: Фүзулијә вә үмумијјәтлә, түркинин Азәрбајчанда јайылмасына, бөјүк сәнәтин — али үслубун дилинә чеврилмәсинә гәдәр Азәрбајчан халг дили диа-лектфөвгү тәзаһүр формасында мөвчуд идими?..

Шүбһәсиз, мөвчуд иди, бу дилдә “Китаби Дәдә Горгуд” кими мүкәммәл епик әсәрләр јаранмышды, һәт-та ондан даһа әввәл (тәхминән III-VIII әсрләрдә) Азәр-бајчанда гыпчаг түркчәси кифајәт гәдәр кениш фәалиј-јәт имканына малик иди. Лакин һәмнин дил тәзаһүрләри

Чәнуб-Гәрб түркиси илә рәгабәтә кирә билмәзди, чүнки Чәнуб-Гәрб түркиси бир нечә әсрлик мүкәммәл инкишаф тарихи (язы тарихи!) үзәриндә жүксәлир, Шәрг (мүсәлман) тәфәккүрүнүн уғурларыны еһтива едирди. Әлинә гәләм алан һәр бир мүсәлман түрк шаири (хүсусилә Фүзули кими бөжүк шаирләр) эпоханын дил потенсиясына јијәләнмәјә (она һаким олмаға!) чалышырдылар вә буну фәрди јарадычылыг ишинин әсас мәсәләләриндән бири кими гижмәтләндирирдиләр; Танры дәркаһындан имдад истәјәндә дил — ифадә имканыны да нәзәрдә тутурдулар:

Ја рәб, мүсафири - рәһи -  
сәһраји- мөһнәтәм,  
Төвфиг едиб рәфиг,  
бина сидги рәһбәр ет.  
Сәрмәнзили - мурада јетир,  
сәрбүләнд гыл,  
Мәһрум гылма, чүмлә мурадым  
мүјәссәр ет.

1996

## “КОРОҒЛУ”

“Короғлу” дастаны үмумән мүхтәлиф түрк

(вә бир сыра гејри-түрк) халглары арасында бу вә ја дикәр дәрәчәдә јайылса да, мүкәммәл епик јарадычылыг акты олмаг е’тибарилә тарихән Азәрбајчан халгына

— Азәрбајчан түркләринә мәнсубдур. Азәрбајчан “Короғлу”су мәнсуб олдуғу халгын шифаһи әдәбијјатынын (бүтөвлүкдә мәдәнијјәтинин!) интибаһы дөврүндә бөжүк милли-ичтимаи тәфәккүр енержисинин мәһсулу кими мејдана чыхмыш, һәмин халгын бир нечә әсрлик тарихи марағыны, социал-сијаси, идеоложи вә мәһнави-естетик дүнјакөрүшүнү, менталитетини, милли еһтирасларыны әкс етдирмишдир.

“Короғлу”ну, Азәрбајчан ичтимаи-естетик тәфәккүр тарихиндәки мөвгејинә көрә, анчаг “Китаби-Дәдә Горғуд”ла мүгајисә етмәк мүмкүндүр. “Китаби-Дәдә Горғуд” Азәрбајчан халгынын, “Короғлу” исә Азәрбајчан милләтинин формалашдығы дөврүн овгатынын, социал-сијаси, етнографик просесләринин һәр дөврдәки өзүнәмәхсус тәһәһүрдүр. Вә һеч дә тәсадүфи дејил ки, “Короғлу” илә “Китаби-Дәдә Горғуд” арасында гырылмаз семантик-структур (поетик) әлагә вардыр ки, һәмин әлагәни е’тираф етмәдән Азәрбајчан “Короғлу”сунун һәинки кенезисини, һеч типолокијасыны да мүәјјәнләшдирмәк мүмкүн дејил — “Китаби-Дәдә Горғуд”дан “Короғлу” ја гәдәр: түрк-оғуз озаны Азәрбајчан ашығына трансформасија олунур...

“Короғлу”нун Гәрб вә Шәрг вариантлары, тәдгигатчыларын гејд етдији кими, һәм мәзмун, һәм дә

\* XVII-XVIII әсрләр Азәрбајчан интибаһы, онун характери, типолокијасы барәдә бах: Н.Чөфәров. Азәрбајчан интибаһы: проблемләр, мулаһизәләр... Фүзулидән Вагифә гәдәр, -Бакы: “Јазычы” нәш., 1991, с.49-71.



формача бири дикәриндән кифајәт гәдәр фәргләнир — Гәрб вариантлары Азәрбајчан, түрк, ермәни, күрчү, күрд, ләзки вә с., Шәрг вариантлары исә түркмән (“Короғлу”), өзбәк, газәх (һәр икисиндә “Тороғлу”), тачик (“Туругли”, јахуд “Тургули”) вариант вә ја версијаларындан ибарәтдир. Епосун Гәрб вариантлары, демәк олар ки, бүтүнлүклә реал, тарихи һадисәләрдән, әһвалатлардан бәһс етдији һалда, Шәрг вариантлары әфсанәвимифик образлар, сүжетләрлә зәнкиндр, — Гәрб вариантлары әсасән нәслрә, Шәрг вариантлары исә ше’рләдир.

“Короғлу”нун мүхтәлиф вариант, јахуд версијалары үзәриндәки мүшаһидәләр кәстәрир ки, һәмин вариант, јахуд версијалар, араларындакы мәзмун фәргләринин бөјүклүјүндән вә ја кичиклијиндән асылы олмајараг, бир мәнбәдән — Азәрбајчан “Короғлу”сундан төрәмишләр; һәр шејдән әввәл она кәрә ки, тиположи бахымдан бу вариант даһа мүкәммәл, даһа тарихи вә даһа реалистдир, она кәрә дә даһа чоһ төрәмә-артма, импровизасија потенциалына маликдир. Вә короғлушүнас Х.Короғлунун белә бир фикри тамамилә доғрудур ки, ондан артыг мүхтәлиф етник мәншәли халгда “Короғлу” јазылы шәкилдә фиксасија олунса да, “әсас сүжет, көрүнүр, Азәрбајчанда мүәјјәнләшмишдир”.

“Короғлу”нун Гәрбдән Шәргә доғру јайылдығыны күман етмәк үчүн һәр чүр әсас вардыр — Азәрбајчаны, Анадолунун Шәргини әһатә едән чәләлиләр (XVI әсрин сону XVII әсрин әввәлләри) һәрәкаты “Короғлу”нун илк сүжетләрини, јахуд эпизодларыны бу әразидә (Гәрбдә) мејдана чыхармалы, сонра һәмин сүжет вә ја эпизодлар оғуз-түркмәнләр васитәсилә Шәргә нәгл олунмалы иди. Дикәр төрәфдән XVII әсрдә түрк дунјасынын эпик-сијаси бахымдан ән кәркин нөгтәси мәнз Гафгаз (Азәрбајчан) иди ки, бурада јалныз тарих сәһнәсинә чыхмаға

\* Х.Г.Короғлы. Взаимосвязи эпоса народов средней Азии, Ирана и Азербайджана. -М.: изд. “Наука”, 1983, с.169.

һазырлашан бир милләтин — Азәрбајчан милләтинин тәлеји һәлл олунмурду, дикәр оғуз түркләринин (Түркијә түркләринин, түркмәнләрин) милли өзүнүтәшкили просеси дә аз вә ја чоһ дәрәчәдә һәмин рекионла бағлы иди.

Лакин Шәрг “Короғлу”су анчаг мәншәји, бир сыра образ, эпизод-сүжет вә мотивләринә кәрә Гәрб “Короғлу”су илә ејнидир, үмумијјәтлә исә орижинал вариант вә ја версијалардан ибарәтдир — һәр бир түрк халгы (түркмән, өзбәк, газәх вә с.) “Короғлу”ја өз тарихи-етник марағыны, мө’нәви-этнографик характерини, ичтимаи-сијаси проблемләрини кәтирмиш, ону (“Короғлу”ну) һансы эпик, бәдii-естетик сәвијјәә галдырыб-галдырмамасындан асылы олмајараг, өзүнүнкү етмишдир\*.

Азәрбајчан “Короғлу”су Гәрб вариантларынын, гејд олундуғу кими, әсасыны тәшкил едир — “истәр ајры-ајры һиссәләринин, голларынын илк јаранмасында, истәр сә дә јашадығы әсрләр боју даһа да зәнкинләшмәсиндә, чилаланмасында бизә мө’лум олмајан сајсыз-һесабыз сөз сәнәткарларынын иштирак етмиш олдуғу ән әзәмәтли дастанларымыздан бири\*\* “Короғлу” милли тәшәккүл дөврүндә мәнсуб олдуғу халгын, милләтин һансы јарадычылыг (вә кениш мө’нада өзүнүтәшкил!) имканларына малик олдуғуну кәстәрир. Мүтәшәккиллијинә халгын ичтимаи-сијаси проблемләрини әкс етдирмә имканына, естетик-поетик сәвијјәсинә кәрә нә Түркијә түркләринин “Короғлу”су, нә дә ермәни, күрчү, күрд, ләзки вә с. “Короғлу”су Азәрбајчан “Короғлу”су илә мүгајисә олуна билмәз — ејни заманда гејд еләк ки, Гафгазда јашајан гејри-түрк мәншәли халгларын “Короғлу”су әсасән Азәрбајчан “Короғлу”сунун ајры-ајры сүжетләринин вариасијасы, бир сыра һалларда исә биләваситә

\* Бах: Б.А.Каррыев. Эпические сказания о Короглы у тюркоязычных народов, -М.: изд. “Наука”, 1968; Х.Короғлы. Огузский-героический эпос. -М.: изд. “Наука”, 1976.

\*\* М.Һ.Тәһмасиб. Мүгәддимә. — Короғлу. -Бақы: Азәрб.ССР ЕА нәш., 1956, с.6-7.

тәрчүмәсидир. Һеч дә тәсадүфи дежил ки, вахтилә гејри-түрк мәншәли бир сыра гоншу халгларын ифачы-ашыглары мұхтәлиф мәчлисләрдә “Короғлу” нун сүжетини Азәрбајчан түркчәсиндән чевирәрәк өз дилләриндә (ер-мәничә, күрчүчә, ләзкичә вә с.) даньшмыш, дастандакы гошмалары исә мәһз Азәрбајчан түркчәсиндә охумушлар (XVII-XIX әсрләрә аид бир сыра әлјазмалары да буну көстәрир). Јә’ни Гафгаз — Кичик Асија рекионунда “Короғлу” нун апарычы дили Азәрбајчан түркчәси, тәмсил вә тәблиғ етдији идеја-естетик мәдәнијјәт Азәрбајчан мәдәнијјәти олмушдур.

Азәрбајчан “Короғлу” су формалашдығы дөврдән һәм јазыја алынмаға, һәм дә јазылы әдәбијјата тә’сир көстәрмәјә башламышдыр — әлбәтгә, бунун сәбәби јалһыз “Короғлу” нун XVII-XVIII әсрләр Азәрбајчан мәдәнијјәтиндә бөјүк тарихи мөвгејә малик олмасы дежил; һәммин дөврдә, көрүнүр, әсасән интибаһ дүшүнчәсинин тә’сири илә халг әдәбијјаты бөјүк нүфуз газаныр — бунун миғјасыны тәсәввүр етмәк үчүн дејәк ки, XVI-XVIII әсрләр ашыг јарадычылығы нүмунәләри, бир сыра дастанлар јалһыз әрәб (Азәрбајчан түрк) әлифбасында дежил, ермәни вә күрчү әлифбаларында да јазыја алынмыш, дөврүмүзә гәдәр кәлиб чыхмышдыр.

“Короғлу” нун әлјазмалары даһа чоһ олмушдур — бунун бир сәбәби, јухарыда гејд етдијимиз кими, дастанын Гафгазда кениш јайылмасы, әдәби-естетик нүфузу идисә, башга бир сәбәби онун көрүнмәмиш бир сүр’әтлә төрәјиб-артмасы, инкишаф етмәси, гејри-ади потенциал малик олуб кет-кедә јени сүжетләр, мотивләр, идејалар вә с.-лә зәнкинләшмәси иди. “Короғлу” јарадычы ашыға, ел сәнәтқарына дөврүн, күнүн ичтиман

\* Бах: Л.Г.Члаидзе. Об одной неизвестной рукописи эпоса “Короғлы”. - Труды Тбилисского ГУ, 1967, т.21; Х.Г.Короғлы. Взаимосвязи эпоса народов Средней Азии, Ирана и Азербайджана. -М.: изд. “Наука”, 1983, с.182-247; И.Аббасов. Ермәни әлифбасы илә јазыја алынмыш (топланмыш) Азәрбајчан дастанлары вә дастан шерләри. - Азәрбајчан шифаһи халг әдәбијјатына даир төдгиләр, једдинчи китаб, -Бакы: 1987, с.39-51.

проблемләрини үмумиләшдирмәк, һәммин проблемләрә халгын мұнасибәтини билдирмәк, ја аналитик, ја да тәһтәлшүүр бир шәкилдә тәгдир-тәсдиг вә ја инкар етмәк үчүн гејри-мәһдуд имкан верирди. Азәрбајчан халгынын милли интибаһы дөврүндә фолклорун, дастан-епос јарадычылығынын газандығы бу гејри-мәһдуд имканы, импровизасија сүр’әтини јазы әкс етдирә (еһтива едә!) билмирди.

Көркәмли короғлушунас М.Һ.Тәһмасиб, көрүнүр, даһа чоһ совет идеолокијасынын тә’сири алтында белә бир фикир сөјләмишди ки, “дигтәт” едилсә, “Короғлу” эпосунун да Азәрбајчанын Русија илә бирләшмәсиндән сонракы дөврдә даһа да бөјүмә, кенишләнмә мә’насында инкишаф етмәдији ајдын олар. Чүнки бу бирләшмә илә “Короғлу” эпосунун әсас мұбаризә объекти олан Османлы вә Иран истиласы арадан галхмышдыр.\* Әлбәт-тә, бу нәинки көһнәлмиш, һәтга ејни заманда јанлыш фикирдир — һәр шејдән әввәл она көрә ки, “Короғлу” дастаны Азәрбајчан миллиәтинин формалашмасы дөврүндә милли-етнографик мүстәгиллији тәрәннүм едән бир әсәр (епос) олдуғундан о һәр чүр истиланын, һәр һансы јәделли дүшмәнә бојун әјмәјин әлејһинәдир вә нечә ки, совет идеолокијасы Азәрбајчанда милли демократик тәфәккүрү әсасән ифлич етмәмишди, о вахта гәдәр “Короғлу” нун төрәмә, инкишаф едиб зәнкинләшмә потенциалы галырды.

... “Азәрбајчан Русијаја бирләшдији заман бураја кәлмиш илк кенерал јерли әһалидән Короғлу һагтында сорушур... Короғлуну көрмәк истәјир...

Гоча ағсагал бир киши дејир:

— Сән әмр елә узун бујнузлу бир гоч кәтирсинләр...

... Кәтирирләр. Гоча јер газыб гочу бујнузларына гәдәр јерә басдырыр. Сонра атыны миниб чөвләнә

\* М.Һ.Тәһмасиб. Мүгәддимә. — Короғлу. -Бакы: Азәрб.ССР ЕА нәш., 1956, с.8-9.

кәтирир. Чапараг кәлиб кечәндә әжилиб торпага басдырылмыш гочун ики бујнузундан тутур, галдырыб көјә туллајыр. Аты бир гәдәр сүрүб сонра дөндәрир, гылынчыны чәкир, чапараг кәлиб гылынчы илә гочу көјдә ики шаггаја бөлүр. Сонра бир тәрәзи кәтириб шаггаллары чәкдирир, һәр ики шагга мисгал-мисгала бәрабәр кәлир. Гоча дејир:

— Мән Короелунун ән чаван дәлиси Ејвазам. Короелу лазым олмајан јерә кетмәз. Әкәр лазым олса, чағрылмамыш да кәләр\*.

М.Б.Тәһмасиб јазыр: “Бу әфсанә “Короелу“ эпосунун, әкәр белә демәк мүмкүндүрсә, сон сөзүдүр. Бунунла бу әзәмәтли эпосун даһа да бөјүмәк мә’насында инкишафы дајаныр\*\*.

Көркәмли короелушүнасын бу мүлаһизәси дә, принцип е’тибарилә, өзүнү доғрултмур — “әфсанә“дә “Короелу“ дастанынын тәмсил етдији эпик ән’әнә-мәдәнијјәтин һәлә чох күчлү олдуғуну, конкрет тарихи һадисәјә — Азәрбајчанын Русија тәрәфиндән ишғалына мүәјјән мүнәсибәт билдирилдијини көрүрүк. “Короелу“ XVII-XVIII әсрләрдә олдуғу кими XIX әсрдә, XX әсрин әввәлләриндә дә өз эпик һәјәтыны тәрәмә-зәнкинләшмә истигамәтиндә јашамыш, бир сыра голлар мәһз бу заман мејдана кәлмишдир\*\*\*. Лакин, һеч шүбһәсиз, “Короелу“ эпик систем-мәдәнијјәтинин (кениш мә’нада эпосунун!) мүкәммәл бир јарадычылыг акты кими тәзаһүрү XVII әсрдә баш вермишдир, о, халгын бағрындан бир вулкан кими мәһз бу әсрдә пүскүрмүш, сонрақы дөврләрдә исә формалашма-инкишаф, тәрәмә-зәнкинләшмә просеси

\* М.Б.Тәһмасиб. Мүгәддимә. — Короелу. -Баки: Азәрб.ССР ЕА нәш., 1956, с.8-9.

\*\* Јенә орада, с.9.

\*\*\* XIX әсрин орталарында “Кавказ“ гәзетиндә сөјләнмиш ашағыдакы сөзләр дә булу сүбүт едир: “Асијада вә үмумијјәтлә, Шәргдә слә бир јер тапмаг олмаз ки, бу ад (сөһбәт Короелудан кедир — Н.Ч.) орада мөһшүр олмасми. Сиз ону һәтта Бессарабијада, Молдавијада да ешидәрсиниз“... (Кавказ, 1856, №21).

кечирмишдир. Вә бу просес дастанын эпик типолоки-јасынын мүәјјәнләшмәсиндә һеч дә илкин “пүскүрмә“ — доғулуш дөврүндәкиндән аз рол ојнамамышдыр — хүсусилә XVIII әср вә XIX әсрин биринчи јарысында эпос-потенсијадан эпос-сәнәтә доғру мүкәммәл бир тәкамүл дөврү кечмиш, Азәрбајчан интибаһынын, демәк олар ки, бүтүн күчүнү әкс етдирмишдир.

“Короелу“нун тәшәккүл-формалашма тарихини тәхминән ашағыдакы кими дөврләшдирмәк олар:

I. XVI әсрин әввәлләриндән XVII әсрин әввәлләринә гәдәр — мә’нәви-културоложи, естетик потенциалын мүәјјәнләшмәси, XVI әсрин сону XVII әсрин әввәлләриндә Азәрбајчанын өз дөвләт мүстәгиллијини итирмәси илә әлагәдар олараг милли мүәтсгиллик уғрунда мүбаризәнин күчләнмәси нәтичәсиндә эпосун мејдана чыхмасы үчүн мә’нәви, психоложи вә идеоложи шәраитин јетишмәси.

II. XVII әсрин әввәлләриндән орталарына гәдәр — эпосун идеја-естетик әсасларынын, структурунун, илк сүжет-эпизодларынын, әсас образларынын јаранмасы.

III. XVII әсрин орталарындан XVIII әсрин әввәлләринә гәдәр — дастанын әсасән, формалашмасы, дөврүн бөјүк шифаһи сөз сәнәткарлары — ашыглар тәрәфиндән идеја-мәзмун вә поетик структур бахымындан мүкәммәл сәнәт фактына чеврилмәси, ејни заманда илкин вариант, јахуд версијаларын тәшәккүлү.

IV. XVIII әсрин әввәлләриндән XIX әсрин орталарына гәдәр — дастанын эпик потенциалын там күчүндә тәзаһүрү, милли эпоса чеврилмәси, вариантлашманын күчләнмәси, ажры-ажры голларын, јахуд бүтөвлүкдә дастанын јазыја алынмасы, Азәрбајчан ашыгларынын репертуарында әсас әсәрә чеврилмәси, јени голларла зәнкинләшмәси, кәлә-кәлә даһа да чилаланыб мүкәммәлләшмәси.

V. XIX әсрин орталарындан XX әсрин 30-чу илләринә гәдәр — сәнәткарлыг бахымындан даһа да зәнкинләшмәси, хүсусилә ифачы ашыглар тәрәфиндән

мүхтәлиф мәчлисәрдә даһа чох сөйләниб јайылмасы, ардычылы шәкилдә топланмасы, јазылы әдәбијјата, милли ичтимаи тәфәккүрә мүйәјјән тә'сир кәстәрмәси... Вә ХХ әсрин 30-чу илләриндән сонра үмумијјәтлә, ашыг-дастан сәнәтинин сүгуту илә бағлы олараг архаикләшмәси...

Әлбәттә, бу бөлкүдә мүйәјјән шәртилијин олмасы тәбиидир — шәрти олмајан исә одур ки, "Короғлу" XVI әсрин сону XVII әсрин әввәлләриндән ХХ әсрин әввәлләринә гәдәр, јә'ни тәхминән үч әср халгын фолклор тәфәккүрүндә јашамыш, онун гәһрәмәнлыг идеалынын факты, һадисәси кими мөвчуд олмушдур. "Короғлу" мөвчуд олдуғу халгын әхлагына, мә'нәвијјатына, психолокијасына мүкәммәл бир мәктәб сәвијјәсиндә әсрләрлә тә'сир кәстәрмиш, ону кенишлији, чохтәрәфлији, зәнкинлији илә әһатә етмишдир. IX-XII әсрләрдән сонра Азәрбајчан дастан јарадычылығынын милли епос тәфәккүрүнүн потенцијасы мијјасында тәзаһүрү мәһз XVII-XIX әсрләрдә "Короғлу" нун шәхсиндә олмушдур.

Азәрбајчан "Короғлу" су (еләчә дә онун билаваситә тә'сири алтында формалашыб инкишаф етмиш Гәрб вариант вә ја версијалары), әсасән, реал (конкрет) тарихи һадисәләрин ин'икасыдыр вә "Короғлу" гәһрәмәнларынын адларына реал тарихи шәхсијјәтләрин адлары кими тарихи әсрләрдә тәсадүф олунур, — бунунла белә епосун алт гатында (ич структурунда!) зәнкин мифик потенцијанын удулдуғуну көрмәк о гәдәр дә чәтин дејил вә "Короғлу" да һәмин мифоложи гат, демәк олар ки, бүтүнлүклә үст гатын (дыш структурун!), кениш мә'нада реализмин ихтијарындадыр, она табә олмуш, һәтта онун (үст гатын) тәзјиги илә бир сыра һалларда деформасија олунмушдур.

Лакин мүйәјјән мөгамларда алт гатын тамамилә үст гата чеврилдијини көрмәмәк, садәчә олараг мүмкүн дејил...

— Оғул, бурадакы дағларын бириндә бир чүт булаг вар, адына Гошабулаг дејәрләр. Једди илдән једди илә чүмә ахшамы мәшриг тәрәфдән бир улдуз, мәғриб

тәрәфдән дә бир улдуз доғар. Бу улдузлар кәлиб кәјүн ортасында тогтушарлар. Онлар тогтушанда Гошабулаға нур төкүләр, көпүкләниб дашар. Һәр ким Гошабулағын о көпүјүндә чимсә елә гүввәтли бир икид олар ки, дунјада мисли-бәрабәри тапылмаз, һәр ким Гошабулағын сујундан ичсә ашыг олар. Өзүнүн дә сәси елә күчлү олар ки, нә'рәсиндән мешәдә асланлар үркәр, гушлар ганад салар, атлар, гатырлар дырнаг төкәр. Чох икидләр, шаһзадәләр бу су үчүн кәлибләр, анчаг һеч биринин бахты јар олмајыб. Инди једди ил тамам олһаолдур. Вә'дә чатыб, кет, ахтар, Гошабулағы тап..."

Рөвшән һәмин булағы тапыр, бир габ долдуруб башына төкүр, бир габ ичир, бир габ да долдуруб атасына кәтирмәк истәркән көрүр ки, көпүк даһа јохдур, булаг дурулуб. Кор пешман кери дөнүр... Вә Короғлу атасы Алы кишини Гошабулағын јанында дөфн едир.

"Короғлу" дастанында мифоложи образларын бу чүр фәал шәкилдә мејдана чыхмасы, хусусилә баш гәһрәмәнның фәалијјәтинин мифлә бағлылығы епосун мифоложи семантикасынын зәнкинлијини, онун гәдим мә'нәви-естетик јаддаш әсасында јарадылдығыны, дәрин тарихи көкләрә малик олдуғуну кәстәрир. Алы киши вә Короғлу образларынын мифоложи мәншәјиндән бәһс едән М.Сејидов бу бахымдан, һеч шүбһәсиз, һағлыдыр — Алы киши даһа чох "ижә" дир, јахуд танрычадыр, ахырда Чәнлибелин мифик һамисинә чеврилир вә Короғлуну мұһафизә едән, демәк олар ки, бүтүн физики, руһи гүввәләри она (Короғлуја) мәһз Алы киши верир...

Истәр Короғлуда, истәрсә дә "Короғлу" нун диқәр гәһрәмәнларында (онларын һәр бириндә) аз вә ја чох дәрәчәдә илаһи күч вар — дүздүр, һәмин күч дастанда мүмкүн гәдәр кизләдилир, мифик ишығы нә гәдәр

\* М.Сејидов. Алы киши вә Короғлу образларынын прототипләри һағтында. — "Азәрбајчан" жур., 1978, №3.

имкан варса сөндүрүлүр, лакин һәрарәти галыр вә һәр ан һисс едилыр.

“Короғлу” — Азәрбајчан ашыг әдәбијјатынын јүк-сәлиш дөврүнүн мәһсулдар вә гејд етмәк лазымдыр ки, һәмин әдәбијјат фолклорун классик әдәбијјата (нормативлијә) чан атмасы чәһдинин нәтичәси олуб өзүнә-мәхсус фәлсәфи-естетик, поетик хүсусијјәтләрә малик-дир; онлардан башлычасы одур ки, ашыг гәдим түрк мифолокијасы илә суфилији, суфиликлә һәјатилији (реализми) бирләшдирмәјә чәһд едилр... Ашыг сәнәтинин әсас идеја-естетик принципләрини, үмүмән типолокијасыны мүәјјән етмәјә имкан верән әсәрләрдән бири (даһа доғрусу, биринчиси!) мәһз “Короғлу” дур — “Короғлу” нун мүәллифи кимдир? суалына да елә билирик ки, ән доғру чаваб будур: Ашыг! Мүкәммәл ашыг мәктәби олмаса иди, һеч шүбһәсиз, “Короғлу” кими мүкәммәл бир дастан — эпос да олмазды. Ашыг “Короғлу” нун һәм мүәллифи, һәм дә гәһрәмандыр вә тәсадүфи дејил ки, фолклоршүнаслыгда Короғлунун тарихи шәхсијјәт кими чәләли-гијамчы олмасы барәдәки мүлаһизә илә јанашы “шаир-ашыг олмасы фәрзијјәси” дә “ағла-батан” сајылыр. Дастанын гәһрәманы өзүнүн ашыг олду-ғуну бир нечә јердә — ја чидди, ја да зарафатла дејир; мәсәлән:

Салам вердим, салам алмаз,  
Көрдүм кәссин салам сәни.  
Ахчасыз, пулсуз ашығам,  
Пулум јохдур, алам сәни.

Короғлу јалныз физики күчү илә дејил, һагт ашығы олмасы илә дә, һаглы олараг, өјүнүр:

Мејдана кирәндә мејдан таныјан,  
Һагтын веркисинә мән дә ганыјам;

\* В.Вәлијев. Азәрбајчан гәһрәманыг дастанлары. -Бакы: АДУ нәш., 1980. с.34.

Бир икидәм, икидләрин ханыјам,  
Бу әтрафда бүтүн һәр јан мәнимди!..

Вә беләликлә, Ашыг “Короғлу” да өзүнүн сәнәт идеолокијасы үчүн вачиб олан үч фәлсәфи-естетик компонентин өзүнәмәхсус “композиција” сыны тәғдим едилр: мифолокија — суфилик — һәјатилик (реализм).

XVII-XVIII әсрләр (сон орта әсрләр) Азәрбајчан дастанларынын һамысында олдуғу кими, “Короғлу” да да ашыглыг гәһрәманынын, демәк олар ки, һамысыны характеризә едилр — онларын һамысы биринчи нөвбәдә (тәбиәтләри е’тибарилә) ашыгдырлар: сөзләрини сазла дејирләр. Лакин ашыглыг анчаг саз көтүрүб сөз демәкдән ибарәт дејил, мә’нәви-әхлаги бир кејфијјәт олараг, онларын дахили аләмнини мүәјјән етмәкдәдилр.

Вә хүсусилә гејд етмәк лазымдыр ки, “Короғлу” да бу Ашығын автобиографик образы да мөвчуддур.

“Короғлу” эпосу XVII-XVIII әсрләр Азәрбајчан интибаһынын ичтимаи-фәлсәфи, естетик културоложи идејалары әсасында, онларын күчлү тәзјиги илә формалашмышдыр — һәмин интибаһ ашағыдакы әләмәтләрлә тәсдиг олунур:

1) гәдим түрк, түрк-оғуз мифолокијасы дөврүн мәдәнијјәтинин (еләчә дә әдәбијјатынын) кенетик әсасында дајаныр, јарадычылығынын кенератору кими чыкыш едилр;

2) XVII-XVIII әсрләр мәдәнијјәти милли өзүнүдәрк факты оларәг тәзаһүр едилр (һәмин әләмәт мәдәнијјәтин һәм мәзмунучда, һәм дә формасында өзүнү көстәрилр);

3) XVII-XVIII әсрләр мәдәнијјәти, нәтичә е’тибарилә, реалист мәдәнијјәтдилр.

Һәмин әләмәтләр дөврүн ән нәһәнк абидәси олан “Короғлу” эпосуну, әлбәттә ки, биринчи нөвбәдә характеризә едилр.

XVII-XVIII әсрләрде үмумшәрг мәдәнијәтинин дашыҗычысы олан орта әсрләр шәһәринин дағылмасы\*, бунун әвәзиядә Азәрбајҗан кәндинин ичтимаи-мәдәни мөвгејинин күчләнмәси мүшаһидә едилір. Кәндли шәхсијјәти әдәбијјатда (үмумән мәдәнијјәтдә) көрүнүр, кеткәдә бу мөвге даһа да күчләнир. Ејни заманда орта әсрләр шәһәринин јериндә интибах шәһәри мејдана чыхмаға башлајыр ки, бу да хусусилә јени тишли тачир зүмрәсинин формалашмасы, чәмијјәтдә јүксәк нүфуз газанмасына сәбәб олур (тачир тәфәккүрү фолклорда хусусилә ашығ-дастан јарадычылығында өзүнәмәхсус бир фәаллыгла иштирак едир; мähәббәт дастанларында тачирләрин образы јарадылып, тичарәт терминләри, ифадәләри сүр'әтлә метафоралашыр вә с.).

Интибах дөврүндә милли өзүнүдәркин тәркиб һиссәси олараг инсанын — шәхсијјәтин өзүнүдәрки дә күчләнир ки, бунун да әдәбијјатда, хусусилә фолклорда парлаг ифадәсини көрмәмәк мүмкүн дејил. Интибах мәдәнијјәти инсаны чәлләрә салмыр, Мәчнун еләмир (бу мә'нада мәчнунлуғ фәлсәфәси — бүтөвлүкдә Фүзули инкар едилір.\*\* Инсан XVII-XVIII әсрләрдә мәчнун јох, дәли (Короғлу дәлиси) вә Короғлу олмаг сәләһијјәти газаныр... Мähәббәт ону (инсаны) чәмијјәтдән узаглашдырмыр, әксинә, она (чәмијјәтә) даһа да јахынлашдырыр — ашигләр “бута алырлар“, онларын мähәббәти күнаһ јох, “тәгдири-худа“ сајылып...

Интибах әдәбијјаты (әсәри!) инсанын азадлығыны, онун физики, мә'нәви күчүнү, естетикасыны тәрәннүм едир — Короғлу (вә дәлиләри) һеч кимә бојун әјмирләр,

\* Бах: А.А.Рахмани. Азербайджан в конце XVI и XVII века. Баку, изд. “Эли”, 1981, с.198; В.Н.Левиатов. Очерк из истории Азербайджана в XVIII веке. Баку, изд. АН Азерб.ССР, 1948, с.115; Н.В.Цигулевская, А.Ю.Якубовский, И.О.Петрушевский, Л.В.Строева, А.М.Беленицкий. История Ирана с древнейших времен до конца XVIII века. -Л.: изд.ЛГУ, с.300 вә с.

\*\* М.Фүзулини М.Ф.Ахундов XIX әсрдә мөјјән елми-нәзәри мөвгедән инкар етмәздән әввәл, фолклор XVII-XVIII әсрләрдә өзүнәмәхсус стихия илә “инкар етмишди”.

“бир гашыг ган“дан өтрү дүшмәнә јалвармырлар, өз азадлығларыны күзәштә кетмирләр. “Короғлу“дакы һагт, әдаләт, һуманизм гәһрәмәнларын даврашында, фәалијјәтиндә нәинки әхлағи-мә'нәви кејфијјәт, һәм дә дастанын (вә заманын) тәбиәтиндән ирәли кәлән фәлсәфи принцип кими тәзаһүр едир. Гәһрәмәнлығ орта әсрләрә мәхсус хусусијјәтләрини әсасән горуса да, бир сыра бахымлардан һәјатиләшир (реаллашыр), ајдын мәтләбләрә, мөгсәдләрә хидмәт едир, мүчәррәдикдән, “өзүндә шеј“ олмагдан чыхыб кәлә-кәлә инсанын — шәхсијјәтин әләмәтләриндән биринә чеврилмәклә тәдричән орта әсрләр схоластикасыны итирир.

Азәрбајҗан “Короғлу“су Азәрбајҗанын, әсасән, Гәрб рекионалларында, мөјјән дәрәчәдә исә Шәрги Анадолуда формалашмыш, кениш јајылмыш, професионал ашығларын репертуарынын әсасыны тәшкил етмишдир (истәр XX әсрдә, истәрсә дә ондан даһа әввәл мүхтәлиф тәдгигатчы — фолклоршүнаслар, фолклор топлајанлар “Короғлу“ну, әсасән, Газах, Товуз, Шәмкир, Кәнчә рајонларындан, Күрчүстандан топламышлар. Дастанын даһа кениш јајылдығы рекионларда вахтилә көчәри түркмәнләр, јахуд тәрәкәмәләр јашамышлар — тарихи мәнбәләр онлары һакимијјәтә табе олмајан, азадлығсәвәр бир халг кими тәгдим едир. Түркмәнләр күчлү, чәсур идиләр, әсасән, малдарлыгла мәшғул олур, тез-тез гоншу халғларын үзәринә чапғына кедирдиләр. Гачагчылығ, јағмаја кетмә түркмәнләрин һәјат тәрзинә, мәишәтинә онун үзви һиссәси кими дахил олушду. XVII-XVIII әсрләрдә Азәрбајҗан миллиәтинин формалашмасы дөврүндә онлар (түркмәнләр) тәдричән өз мүстәғилликләрини итирсәләр дә, формалашмагда олан миллиәтин менталитетинин мөјјәнләшмәсиндә бөјүк рол ојнадылар.

“Китаби-Дәдә Горғуд“ла “Короғлу“ арасындакы идеја-мәзмун, структур-форма јахынлығынын бир сәбәби

\* Бах: Короғлу. -Баки: Азәрб.ССР ЕА нөш., 1966, с.339-342.

дә һәр ики дастан-эпосун ејни бир этник-мәдәни системин мәһсулу олмасыдыр, фәрг исә һәмин этник-мәдәни системин кечирдији тәкамүллә јанашы дөврүн - заманын дәјишмәсиндәдир ки, бунларын һәр икиси этносун давраһышына, функционал имканларына өзүнә-мәхсус шәкилдә тә'сир кәстәрир. "Китаби-Дәдә Гор-гуд"ун, формалашдығы дөврүн тарихи илә бағлылығы нә гәдәр күчлүдүрсә, "Короғлу"нун өз дөврү илә бағлылығы да о гәдәр күчлүдүр.

"Короғлу" дастанынын идеја-мәзмуну барәсиндә бәһс едәркән ашағыдакылары нәзәрдә тутмаг лазымдыр: биринчиси, эпосун гәдим түрк мифолокијасы вә әски түрк-оғуз епик ән'әнәләри илә бағлы олмасы; икинчиси, конкрет тарихи дөврдәки һадисәләри бу вә ја дикәр шәкилдә әкс етдирмәси; үчүнчүсү, милли интибаһ дүшүнчәсинин (вә әслиндә, һәмин дүшүнчәнин јетишдиридији ашыг сәнәтинин) мәһсулу олмасы.

"Короғлу"да интибаһ тәфәккүрү епик ән'әнәләрә (потенсиала) дајанагаг дөврүн тарихи мәнзәрәсини јарадыр, она көрә дә бурада ("Короғлу" дастанында) һәм кечмиш, һәм инди, һәм дә кәләчәк бир гәһрәман кими иштирак едир.

... Көзләри чыхарылмыш Алы кишинин оғлу Рөвшән — Короғлу Һәсән ханы өлдүрүб Чәнлибелә чәкилир. Орада мәскән салыб халгын икид, гәһрәман оғулларыны башына јығыр, једди мин једди јүз јетмиш једди дәли илә ханлара, пашалара гаршы вурушур.

Короғлунун шөһрәти һәр јана јайлыр, һәтта иш о јерә чатыр ки, хоткарын (Түркијә султанынын) гызы Никар ханым көрмәзә-билмәзә Короғлуја ашиг олур, она намә көндәрир. Короғлу Истанбула кедиб Никары Чәнлибелә кәтирир. Сонра бир сыра хан, паша гызлары да өз истәкләри илә дәлиләрә гошулуб Чәнлибелә кәлирләр.

Короғлу илә Никарын өвлады олмур. Она көрә дә онлар, хүсусилә Никар ханым дәрәд чәкир. Буну көрән

Ашыг Чүнун Тәкә-Түркән еләрини кәзиб Ејвазы тапыр, сонра Короғлу ону улыб Чәнлибелә кәтирир вә өзүнә евлад едир.

Короғлу Чәнлибелдә өз дәлиләри илә хош күнләр кечирир, тез-тез мүхтәлиф сәәрләрә чьхыр, гәһрәманлыг кәстәрирләр. Короғлунуң даһа да шөһрәтләндијини көрән пашалар, ханлар тәдбиј көрмәјә чалышырлар ки, ону арадан көтүрсүнләр. Һәчәл Һәмзәги өјрәдиб Чәнлибелә көндәрирләр. Һәмә Гыраты гачьбырса да, Короғлу кәлиб атыны кери апаыр. Бундан соңна Һәсән паша Болу бәјлә, Әрәб Рејханла мәсләһәтләшип гәрара алырлар ки, Короғлунун үзәрин гошун чәксинлә, Болу бәј Чәнлибел һәндәвәринә кәлир вә Короғлуну "тутуб" кәтирир Әрзинчана. Лаңн Короғлу хилас евб јенидән Чәнлибелә гајыдыр. Сонра Короғлу Әрәб Рејханла һагг-һесаб чүрүтмәк үчү Гарса кедир. Гарса мүһасирәјә дүшүр. Ејваз дәлиләрл кәлиб, Әрәб Рејхан ла тәкбәтәк дөјүшүб ону өлдүрр. Короғлуну хилас едирләр. Ејваз Гарс пашасынын ызы Һүрү ханымла евләнир.

Короғлунун Дәрбәнд пашасын гызы Мө'минә ханымдан олан, үзүнү көрмәдији оғл — Күрдәғлу Чәнлибелә кәлир.

Нечә-нечә дөјүшләр көрән, јолла јоран, мәрдләрә арха олан Гоч Короғлу гочалыр, дәлиләри башындан дағыдыр, Короғлулуғу јерә гојур, Никә ханымла Чәнлибелдә өмрүнүн сон илләрини јашајы... Лакин һәмин илләри сакит, гулағы динч јашамаг Короғлуја гисмәт олмур — Иран шаһы ону тутмаг истәјр, әлдән чыхдығыны көрүб үстүнә гошун көндәрир. Буну ешидән Ашыг Чүнун Чәнлибелә тәрк етмиш дәлиләри јенидән бураја јығыр. Шаһын гошуну дармадағын едилир. Вә Короғлу јенидән давраһыны давам етдирир...

... Әлбәттә, "Короғлу" ваһид сүжет хәттинә малик бир дастан дејилдир, бунула белә бурада чәрәјан едән һадисәләрин кениш миғјасда мүәјјән ардычыллығы мүшаһидә олунур:

1) Алы кишинин һәрәкәтинин дүзкүн анлашыл-мамасы нәтичәсиндә онун көзләринин чыхарылмасы, Рөвшәнин Һәсән хандан өз атасынын интигамыны алмасы, Чәнлибелә сығынмасы;

2) Рөвшәнин Короғлу кими мәшһурлашмасы, онун әтрафында дәлиләрин топланмасы, Никар ханымын Чәнлибелә кәлмәси;

3) мүхтәлиф мөгсәдләрлә (көрүнүр, әсасән јағмаја кетмәк этнопсихолокијасынын тә'сири алтында) мүхтәлиф јерләрә "сәфәр"ләрә кедилмәси, Чәнлибелин шөһрәтинин даһа да артмасы, "сәрһәдләри"нин кенишләнмәси, Ејвазын Чәнлибелә кәлмәси;

4) Чәнлибелин кетдикчә даһа ардычыл шәкилдә хүсусилә хоткар (Түркијә султаны) вә пашалар тәрәфиндән тәһдид олунамасы, Гыратын гачырымасы, Короғлунун "әсир" апарылмасы, Чәнлибели мүдафиә етмәк уғрунда мүбаризә;

5) Короғлунун гочалығы, короғлулугдан әл чәкмәси, лакин мәчбуријјәт үзүндән (бу дөфә Иран шаһы мәчбур едир!) Чәнлибелин (вә Короғлунун) јенидән дирчәлмәси.

Кениш миғјасда сүжет хәттиндә ардычылыгыла јанашы бу вә ја диқәр дәрәчәдә симметрия да вардыр — һәмин симметрия сүжет хәттиндәки шахәләнмәјән (пассив) мөгамларла шахәләнән (актив) мөгамларын мүнасибәтиндә өзүнү көстәрир:

- 1) шахәләнмәјән (пассив) мөгам;
- 2) аз шахәләнән (аз актив) мөгам;
- 3) шахәләнән (актив) мөгам;
- 4) аз шахәләнән (аз актив) мөгам;
- 5) шахәләнмәјән (пассив) мөгам.

Көрүндүјү кими, мүхтәлиф "сәфәр"ләрә чыхылмасы, Чәнлибелин шөһрәтинин артмасы, сәрһәдләринин кенишләнмәси вә с. дастанын кениш миғјасда сүжет хәттиндә ән чох шахәләнән, чохлу голлар — вариантлар, версијалар верән мөгамдыр. Һалбуки 2 вә 4-чү

мөгамлар бундан аз шахәләнир, 1 вә 5-чи мөгамлар исә үмумијјәтлә пассив мөгамлардыр.

Гәдим түрк мифолокијасынын, түрк-оғуз епик ән'әнәләринин әсасында мүәјјәнләшән һәмин симметрияны Чәнлибелин (вә Короғлунун) әлүб јенидән дирилмәси тамамлајыр — бу, дастандан конкрет сәбәблә (Иран шаһы Короғлуну һәбс етмәк истәјир) изаһ едилсә дә, әлүб-дирилән тәбиәт барәдәки гәдимдән кәлән мифоложи тәсәввүрдән башга бир шеј дејилдир.

"Короғлу"нун мәзмуну, социал семантикасы, короғлушүнасларын бир нечә нәслинин дәнә-дәнә гејд етдикләри кими, Азәрбајчанын XVI-XIX әсрләр тарихинин һадисәләриндән кәнарда дүшүнүлә билмәз; дастанын бир епос олараг мүкәммәллијинин башлыча әләмәтләриндән (вә шәртләриндән!) бири онун бу мә'нада тарихилијидир...

"Короғлу"да һағгында сәһбәт кедән дөврүн тарихи ики сәвијјәдә фактлашыр — бунлардан бири конкрет тарихи һадисәләрин, шәхсијјәтләрин дастанда әкс олунамасыдыр (тәдгигатчылар "Короғлу"нун тарихилијиндән данышаркән даһа чох буна диғтәт јетирмишләр), лакин дастанда үмумиләшмиш, "һәзм олунамаш", фәлсәфи-естетик сәвијјәјә галдырылмыш бир тарих дә вардыр.

XVI әсрин 90-чы илләриндә Шәрги Анадолудан башлајан чәләлиләр һәрәкаты XVII әсрин әввәлләриндә, Азәрбајчана, еләчә дә гоншу өлкәләрә јајылыр — бу һәрәкат Османлы — "рум" әсарәтинә гаршы иди. Она көрә дә I Шаһ Аббас чәләлиләр һәрәкатындан истифадә едәрәк Азәрбајчаны Иранын мүстәмләкәсинә чевирә билди. Лакин, тарихи мәнбәләр хәбәр верир ки, һәрәкат бундан сонра да дајанмады, чәләлиләр јерли феодаллары да јағмаламаға башладылар\* ... Искәндәр бәј Мүнши чәләлиләри "үсјана мејлли, фәалијјәтләриндә ардычыл олмајанлар" адландырырды.

\* Бах: Азәрбајчан тарихи. -Бакы: Азәрнәшр, 1994, с.470.

\*\* Јенә орада, с.471.



Чәлалиләрин Шәрги Анадолуда, Азәрбајчанын Гәрбиндә (Шималы илә Чәнубу арасында) јајылдығлары, Короғлу, Дәли Һәсән, Кизироғлу Мустафа бәј, Коса Сәфәр, Танры Танымаз... кими башчылары олдуғу кәстәрилик ки, дастанда һәмин тарихи шәхсијјәтләрин образлары ярадылмышдыр.

“Короғлу”да тарихилик конкрет тарихи һадисәләрин, шәхсијјәтләрин әкс олунмасындан башлајыб, гејд етдијимиз кими, фәлсәфи-естетик сәвијјәгә галдырылып: Короғлу әввәл интигамыны алып, сонра, әсасән, Османлы султанына вә һакимләринә гаршы вурушур, даһа сонра (гочалығында) исә Иран шаһы илә үз-үзә кәлир... Бу бахымдан “Короғлу” дастанында, һәгигәтән, “мүхтәлиф дөврләрдә баш вермиш тарихи һадисәләр бир-биринә говушмушдыр”, лакин һәмин “говушма”да мүәјјән тарихи мәнтиг, һәтта ајдын хронолокија да иштирак едир зәнниндәјик — белә ки, а)Короғлунун гијамчылығ миссијасынын башланмасы XVI әсрин сону XVII әсрин илк илләринә (чәлалиләр һәрәкатынын әввәлине) дүшүр; б) бундан сонра Короғлунун миссијасы кенишләнир — Османлы империјасынын дүшмәнинә чеврилир (әслиндә, Иранын мөвгејиндә дајаныр) ки, бу да XVII әсрин илк рүбүнүн тарихини әкс етдирир; в)нәһајәт, Азәрбајчаны фактики оларағ мүстәмләкәјә чевирмиш Ирана (Иран шаһына!) гаршы мүбаризә дөврү кәлир (XVII әсрин 20-чи илләриндән сонра)... Беләликлә, “Короғлу”да гәһрәманын фәалијјәтиндә тәхминән 20-40 иллик бир тарих билаваситә әкс олунур, лакин дастанын епоса чеврилдији сонрақы дөврләрин ичтимаи-сијаси хүсусијјәтләри дә бураја әлавә олунур ки, бу иши дөврүн интибаһ тәфәккүрү өзүнәмәхсус мәнтиги илә көрүр.

“Короғлу” һансы идејаны, јахуд идејалары әкс етдирир? Бу суала бирмәналы чаваб вермәк чәтиндир, һәр шејдән әввәл она көрә ки, һәр һансы епос мәзмуну е’тибарилә эпохал сәчијјә дашыјыр, ән мүхтәлиф

идејалары, тәсәввүрләри, дүнјакөрүшләри бир јерә јырмаға, мәркәзләшдирмәјә чалышыр — јени дөврүн епосларында исә һәмин мәркәзләшдирмә — концентрасија чәһди даһа күчлү олур. “Короғлу” дастаны, принцип е’тибарилә, Азәрбајчан интибаһынын идејаларыны — халғын (вә шәхсијјәтин) азадлығыны, ојанышыны, дүнјадан кери галмамасыны, һаггә-әдаләт уғрунда мүбаризәни, мә’нәви-әхлағи зәнкинлији вә с. тәрәннүм едир. “Короғлу”да гәһрәмәнлығ, јенә дә интибаһ дүнјакөрүшү илә спектрләндирилир — бурада физики гәһрәмәнлығла мә’нәви гәһрәмәнлығ паралел шәкилдә чыхыш едир, нә һаггәсиз зора, нә дә зорсуз һагга һаггә газандырылып.

Азәрбајчан инсанынын епик образы “Короғлу”да һәм мифик, һәм суфи-пантеист, һәм дә һәјати, реалист рәнкләр, чаларларла чәкилсә дә, һәмин образ бүтөв, мүкәммәл вә башлығасы, чанлыдыр...

“Короғлу” епосунун баш гәһрәманы, һеч шүбһәсиз, епосун мәнсуб олдуғу халғын идеалларынын әсас дашыјычысы Короғлудур — демәк олар ки, бүтүн һадисәләр, әһвалатлар онун әтрафында чәрәјән едир. Вә әслиндә бүтүн дастан, бүтүн мұнағишәләр, бүтүн сүжетләр һәр шејдән әввәл мәнз Короғлунун характерини ачмаға имкан верир.

... Бу ады Короғлуја атасы Алы киши верир — Гырат кими, Мисри Гылынч кими, Чәнлибел кими Короғлу адында да нә исә мифик — илаһи, горујучу бир гүввә вардыр. Бир сыра фолклоршүнаслар “Короғлу” адынын билаваситә мифоложи мәзмуна малик “Короғлу” адындан төрәдији (“ишығ” — гаранлығ оппозицијасы) фикриндәдиләр. Короғлунун кәнчлик ады Рөвшән (фарсча: Ишығлы) да, шүбһәсиз, бу һалда “гаранлығдан доғулмуш ишығ” миф-образынын тәдгигатчыларын јадына тәсадүфи дүшмәдијини, мұлаһизәнин елми мәзмун дашыдығыны кәстәрир.

Короғлу гисасчдан гијамчыја, гијамчыдан азадлығ уғрунда мүбаризә апаран бүтөв бир чәмијјәтин башчысына, халг гәһрәманына чеврилир — баш гәһрәманын бу

\* Бах: Азәрбајчан тарихи. -Бакы: Азәрнәшр, 1994, с.471-474.

чүр төкамүлү жалныз Азербайжан “Короғлу” суна аиддир ки, бу да тарихи Азербайжан мѳити, биринчи нөвбәдә, халгын милли мүстәгиллик, дәвләт мүстәгилији идеаллары илә бағлыдыр. Дикәр вариантларда Короғлунун тарихи-ичтимаи миссиясы Азербайжан “Короғлу” сундакы сәвијјәгә галха билмир.

Азербайжан Короғлусу һәм илаһи мәншәјә, һәм дә илаһи типолокијаја маликдир, һәтта бир гәдәҗ дә ирәли кедиб демәк олар ки, гәдим түрк тәфәккүрүндә мөһкәм јер тутмуш Танры образынын конкрет тарихи дөврдәки трансформудур... Танрычылыг дөврүнүн мә’лум култларынын мәһз Короғлунун диләндә тез-тез хатырланмасы да образын тарихи семантикасы барәдәки тәсәввүрү мүәјјән гәдәр әјаниләшдирир:

Бир заманлар сәфа сүрүб кәзирдим,  
Оңда сәндин мәним гәрдашым, дағлар!  
Нә заман ки, јағы дүшмән кәләндә  
Сәндә чох олурду савашым, дағлар!

Таладым шаһлары, һәлә аз дедим,  
Түрфә көзәлләрә шивә, нәз дедим.  
Нечә тачир-түччар сәндә кизләдим,  
Ачмадын сиррими, сирдашым дағлар!

Короғлујам, кәздијими тапаргым,  
Ғајалар башында гала јапардым,  
Ағ сүрүдән әмлик гузу гапардым,  
Јејиб гуртлар илә улашым, дағлар!

Короғлу образынын илаһи мәзмуну (типолокијасы!) өзүнү гејри-ади күчүндә, гејри-ади һәрәкәтләриндә, функцијасында кәстәрир, лакин интибаһ мәдәнијјәти һәмин илаһи мәзмуну (типолокијаны!)

\* Бу тошманын јазылы мәнбәләрдә мүхтәлиф вариантлары (мәсәлән, Ә.Ғарачадагының “Ше’рләр мәчмүәси”ндә) вардыр, лакин истәр бу вариант, истәрсә дә дикәр вариантлар тәһриф олунмуш, архаик семантикасыны мүәјјән дәрәҗәлә итирмишләр, хусусилә икинчи бәһц даһа чох мүасирләшдирмәгә — тәһрифә мә’руз галмышлар.

инсаниләшдирир, һуманистләшдирир вә Короғлудақы танрылыг инсанилијә чеврилир — инсан (шәхсијјәт) Короғлу дөврүн, заманын тәзјиги илә танры Короғлуну јенир...

Короғлу икиддир, мәрддир, јүксәк мә’нәви кејфиј-јәтләрә маликдир, доста дост, дүшмәнә дүшмәндир, һеч вахт һаггы һаһагын ајағына вермир, тәдбирлидир...

Нә’рә чәкиб дүшмән үстә кәдәндә  
Мејданда кәстәрир һүнәр Короғлу.  
Гулаш голун кәриб шешпәр атанда  
Вурар дағы-дашы дәләр Короғлу.

Билмәк олмаз онун мин бир фе’лини,  
Намәрд гоја билмәз јерә белини.  
Бир дәфә шешпәрә атса әлини,  
Дүшмәнин изини силәр Короғлу.

Дүшәр һәрдән пашаларла давасы,  
Кәсилмәз савашы, чәнки, говғасы,  
Чүнун дејәр, Чәнлибелин атасы,  
Једди мин дәлијә сәркәр Короғлу.

Короғлунун хош күнү дә олур, дәрдли-гәмли күнү дә. Хош күнүндә дәлиләри башына јығыб шајјаналыг мәчлиси гурур, саги доланыр, кефләр дурулур; дәрдли-гәмли күнүндә үзү үстә дүшүр, үч күн үч кечә ач-сусуз јатыр. Кечәл һәмзә кими бир урватсыз кәдәнин ону алдатмасы Короғлуја ағыр кәлир, өзү-өзүнү ғынајыр, мәзәммәт едир:

Уча дағлары дөшләтдин,  
Ағыр алајлар бошлатдын,  
Јүз ил лотулуг ишләтдин,  
Ахыр олдун хам, Короғлу...

Женилмәз физики күчү, дүшмәнин бағрыны жаран дәли нә'рәси “мин бир фе'ли“, Гыраты, Мисри гылынчы Короғлуну бир чәһәтдән характеризә едирсә, бир отурума бир өкүзү кабаб еләжиб јемәси, једди тулут шәраб ичмәси башга бир чәһәтдән сәчијјәләндирир.

Азәрбајчан тарихшүнаслығында Короғлуну тарихи шәхсијјәт кими тәгдим етмәк чәһдләри (вә тәчрүбәси) вардыр — истәр Азәрбајчанда, истәрсә дә Анадолуда онларла Короғлу галасы, бир нечә Чәнлибел, јахуд Чамлыбел мөвчуддур ки, бунлардан бири, јахуд бир нечәси, көрүнүр, тарихи шәхсијјәт олан Короғлуја мәнсуб иди. Лакин дастандакы Короғлу тарихи шәхсијјәт олмуш Короғлудан даһа әзәмәтли, даһа бөјүк, даһа гүдрәтли олмагла јанашы, һәм дә даһа чох тарихидир. Чүнки дастан гәһрәманы Короғлу Азәрбајчан тарихинин бүтөв бир дөврүнүн, јухарыда гејд едилдији кими, идеальдыр, һәмин дөврүн естетик тәфәккүрүнүн билаваситә мәһсулудур...

Короғлунун мүкәммәл бир образ кими ишарәләдији әсас семантика, јә'гин ки, мәрдлик, кишиликир — өзүнүн дедији кими

Гоч гузудан гузу төрәр, гоч олар,  
Гоч икиддән гочаг олар, султаным!  
Мәрд икидләр дава күнү шад олар,  
Мүхәннәтләр начаг олар, султаным!

Чаным гурбан мәрд икидин өзүнә,  
Мәрди өлсә, әлин вурмаз дзинә;  
Фүрсәт дүшсә, дүшмәнинин көзүнә  
Бурма-бурма бычаг олар, султаным!

Мәрд икидләр бир-биринә далдады,  
Чуғулар өлмәјиб сағу солдады;  
Мәрд мејдандан гачмаз, гачса алдады,  
Говға күнү начаг олар, султаным!

Короғлунун мәрдлији, кишилији һәм дүшмән, һәм дә доста мүнәсибәтдә өзүнү кәстәрир; гачаны говмур, фағыра, дүшмән дә олса, әл галдырмыр, досту һеч вахт дарда гојмур... Дәлиләр дүшмән әлинә кечәндә, өлүм ајағында оlanda дә өзләрини мәрданә апарырлар, чүнки билирләр ки, һарада олса Короғлу кәлиб онлары хилас едәчәк.

Азәрбајчан халг әдәбијјаты үчүн сәчијјәви бир мотивә — “намәрдин мәрди алдатмасы“ мотивинә “Короғлу“да раст кәлинир: Кечәл Һәмзә Короғлуну алдадыб Гыраты гачырыр... Лакин дастанда Кечәл Һәмзәјә о гәдәр дә бөјүк нифрәт ифадә олунмур, — о, намәрдлијин үздә олан, көрүнән тәрәфидир, әслиндә исә мәрдә (Короғлуја) јөнәлән намәрдлијин мигјасы даһа бөјүк, көкү даһа дәриндәдир. Гыратын архасынча кәлән Короғлуну Һәмзә јола салыр (“Короғлу Һәмзә илә көрүшүб, ата бир үәнки кәстәрди...“), куја һеч бир күнаһы јох имиш. Вә әслиндә, Короғлу да она бәнд олмур:

“Короғлу белә баһанда көрдү, үәнкини басан Һәмзәди. Деди:

— Ајә, Кәлоғлан! Де көрүм бир гызы ала билдин, ја јох? Дејәсән сир-сифәтини дүзәлдибсән.

Һәмзә деди:

- Чан Короғлу, сир-сифәtimi дүзәлтмишәм, гызы да алмышам. Сәнин бу кәлмәјин дә лап иши дүзәлтди...“

Короғлу мәрдлијинин чәкиси еләдир ки, о (Короғлу) һеч вахт Кечәл Һәмзәләрлә чидди даныша, онларла үз-үзә дајана билмәз, мисри гылынч һеч вахт Кечәл Һәмзә кимиләринин ганына бата билмәз...

Короғлу зарафат еләмәји сеvir — достла да зарафат едир, дүшмәнлә дә...

“Елә бу дәмдә Короғлу өзүнү салды мејдана. Аслан паша көрдү буду, бир ашыг чийиндә саз кирди орталыға.

Деди:

- Ајә, жаншагсанмы?

Короғлу деди:

— Бәли, пашам, жаншағам.

Аслан паша деди:

— Ајә, һеч Короғлунун сөзләриндән билирсәнми?

Короғлу деди:

— Ај паша, изн вер сәнә сөз охујум, сөз олсун.

Короғлу нә адамды ки, онун сөзү белә мәчлисдә охуна?!“

... Тогатда Короғлу бир гарыја гонаг олур, тамам әлдән дүшмүш, ағзында диш адына бирчә көтүк галмыш гарынын үрәјиндән кечир ки, Короғлу ону алыб бурада галсын. Короғлу гарынын үрәјиндән кечәнләри һисс едир... “Гары деди:

— Јахшы свин-ешијин, күрүн-күлфәтин вармы?

Короғлу бахды ки, гары бир тәһәр данышыр. Деди:

— Јох, тәкәм, һеч кәсим јохду.

Гары бир гымчанды. Деди:

— Бәс нијә индијә кими евләнмәмисән?

Короғлу деди:

— Нә билим? Бир һалал сүд әммишин тапа билмәмишәм...”

Бу чүр зарафатлар Короғлу образынын чиддилијини зәдәләмир, әксинә, ону даһа да бүтөвләшдирир, һәјәтиләшдирир. Һәмин сөзләри Короғлунун кечирдији һәјәчанлар, мә’нәви-руһи сарсынтылар барәдә дә демәк олар:

“Бир дә көрдүләр ки, будур Короғлу кәлир. Кәлир, амма нечә кәлир: Дурат једәјиндә, башыны дикиб ашағыја. Өзү дә еләди, еләди ки, елә бил дәјирманчыды. Дәлиләр, ханымлар о саат баша дүшдүләр ки, Кечәл Һәмзә дәјирманда Короғлуну алдадыб Гыраты гачырыб. Һамы башыны ашағы салды. Нә бир салам, нә бир кәлам. Һеч кејфини, һалыны да сорушмадылар...”

Короғлу нечә-нечә сәфәрләрә кетмишди, амма һеч олмамышды ки, гајыданда дәлиләр белә еләсинләр. Амма бу дәфә... Короғлу елә бир һала дүшмүшдү ки, аз галырды көзләриндән јаш кәлсин. Сазы синәсинә басыб гәмли-гәмли деди:

Кечәр дөвран белә галмаз,

Шад ол, көнүл, нә мә’лулсан?!

Дәлиләрим салам алмаз,

Шад ол, көнүл, нә мә’лулсан?!

Кејдијим икид күркүдү,

Дүңја Сүлејман мүлкүдү.

Дөвләт ки, вар, әл чиркиди,

Шад ол, көнүл, нә мә’лулсан?!

Короғлујам, дејим сәнә,

Од тутуб алышды синә,

Ашыглығым бәсди мәнә,

Шад ол, көнүл, нә мә’лулсан?!“

Короғлуну мә’лул едән мәсәләләрдән бири дә онун сонсузлуғудур. Дастанда бунун сәбәби чох прозаик шәкилдә изаһ едилир: “Дејиләнләрә көрә, о бир дәфә чаванлығда Алачалар дағында бөрк дара дүшүб, једди күн — једди кечә мансырада галмышды. Ондан сонра дај ушағы олмурду“. Вә буну әсасландырмағ үчүн Короғлу илә Никарын өвлад һәсрәтинин тәсвиринә кифајәт гәдәр кениш јер верилир. Шүбһәсиз, дастандакы өвлад һәсрәти, истәр Короғлунун, истәрсә дә Никар ханымын кечирдији һәјәчанлар олдугча тәбии, олдугча инсандир, лакин мәсәлә бурасындадыр ки, *Короғлунун өвладсызлығи дастанын идеја-естетик вә поетик мәнтиғи, семантик структуру илә дигтә едилир.*

Короғлунун илаһи мәншәји, Танры образынын өзү-нәмәхәус трансформу олмасы онун (Короғлунун) тәнһа-

лығынын (өвладсызлығынын) кенетик сәбәбидир, анчаг һәммин сәбәб XVII-XVIII әсрләрдә тамамилә архаикләшмиш, функционал (чари) мәнтигини, поетик семантикасыны итирмишди. Она көрә дә ашыглар “једди күн — једди кечә мансырада галмаг” мотивини ујдурмуш, “Короғлунун Дәрбәнд сәфәри“ни (әслиндә, “Күрдәғлунун Чәнлибелә кәлмәси“ голуна) јаратмышдыларса да, һәммин гол дастанын дикәр голлары илә вәһдәт тәшкил етмәмишдир\* .

Короғлу образынын мифоложи-илаһи мәншәји, дахили системи үмумијјәтлә “Короғлу“ дастанынын системлији үчүн чох мүһүм идеја-естетик шәртдир.

М.Һ.Тәһмасиб јазыр: “Гәти сурәтдә демәк олар ки, Азәрбајчан “Короғлу“сунда дини һеч бир шеј јохдур“\*\*\*. Даһа сонра әләвә едир: “Бизим дастанда Короғлунун нә өзүнүн, нә дә дәлилләринин һеч бир фәвгәлтәбии варлыгла әләгәси јохдур“\*\*\*\*. Әлбәттә, заһирән истәр Короғлу, истәрсә дә дәлиләр шәраб ичирләр (“Китаби-Дәдә Горғуд“да олдуғу кими) демәк олар ки, һеч бир дини ајини јеринә јетирмирләр (јенә дә “Китаб“да олдуғу кими), лакин дин анлајышыны кениш мәнәда көтүрдүкдә, јухарыда гејд етдијимиз кими, “Короғлу“нун мүрәккәб (бир гәдәр дә синкретик) дини-идеоложи системи вардыр ки, буну инкар етсәк, Короғлу образынын өзүнүн белә мәзмунуну, хүсусилә дахили (тарихи) мәзмунуну баша дүшмәк мүмкүн дејил.\*\*\*\*

\* Гејд едәк ки, һәтта Азәрбајчан “Короғлу“сунун бир вариантында (һәммин вариант 1936-чү илдә Товузда Ашыг Бүсејн Бозағланлыдан тошланмышдыр). Короғлу өз оғлуну өлдүрүр, сонра голунадакы базубәнддән онун ким олдуғуну таныыр, кәтириб Чәнлибелдә дәфи едир (Бах: Короғлу. - Бақы: Азәрб. ССР ЕА нәш., 1956, с.401.)

\*\* М.Һ.Тәһмасиб. Мүгәддимә. — Короғлу. -Бақы: Азәрб.ССР ЕА нәш., 1956, с.10.

\*\*\* Јенә орада, с.10.

\*\*\*\* Короғлу образынын тарихи семантикасы о гәдәр зәпкин вә сонсуздыр ки, дастан, мүхтәлиф голлар, вариантлар һәммин семантиканы соначан ачмаг күчүндә дејил.

Короғлуја һәм мә’нәви, һәм дә физики күчү, һеч шүбһәсиз, “фәвгәлтәбии варлыглар“ вермишләр (көјдән суја дүшән ишыг шүасы гутсалдыр!) — јалныз Гошабулағын көпүјүндә чимәндән, бир габ долдуруб ичәндән сонра Рәвшән — Короғлу даһа јенилмәз олур, саз чалыб сөз гошур, нә’рәси јери-көјү титрәдир, дәлиләр дара дүшәндә буну јухуда көрүр; тәкчә пәлләвана јох, һагг ашығына, әрәнә чеврилир...

Короғлујам, ону-буну билмәзәм,  
Һәр јетән ләкәјә бојун әјмәзәм;  
Јараданан гејри кимсә билмәзәм,  
Истәр јахшы, истәр јаман бил мәни.\*

Короғлунун атасы Алы кишидир — Алы киши дастанда бир образ кими нә гәдәр мүасирләшдирилсә, һәјатиләшдирилсә дә, бир сыра әләмәтләри онун “бу дунјанын адамы“ олмадығыны көстәрир... Короғлуја фәвгәлтәбии нә верилирсә, мәһз Алы киши васитәсилә верилир, бу мәнәда о (Алы киши) һансыса гәдим (вә мүгәддәс!) бир образын давам-стилизијасыдыр. Вә “о дунја“ илә “бу дунја“ арасында һармонијанын јаранмасына хидмәт етмәклә Алы киши өз функцијасы е’тибарилә сон орта әсрләр Азәрбајчан дастанларындакы Хызыра јахынлашыр.

Күнаһсыз олдуғу һалда дәһшәтли бир шәкилдә чәзаландырылан, әслиндә ејни дәрәчәдә тәһгир едилән гоча илхычы өз оғлунун (Короғлунун!) шәхсиндә “күнаһкар“лардан әбәди, сону көрүнмәјән интигам алмағын

\* Һәммин бәнд Күрчүстан Дәвләт Музејиндә сахланан бир әлјазмасындадыр (бах: Короғлу. -Бақы: Азәрб. ССР ЕА нәш., 1956, с.438) — бурада Короғлунун һеч дә тамамилә “кафир“ олмадығы көстәрилир. XIX әсрин әввәлләринә аид башга бир әлјазмасында исә Короғлунун шиәлијиндән сәһбәт кедир:

Аләм билсин: Мән Әлијә нөкәрәм,  
Дүшмәнин көзүнә мизраг тикәрәм.  
Мејданда көлләдән бостан әкәрәм,  
Истә, Тәкәлидән дәлиләр кәлсин... (бах: Јенә орада, с.429).

әсасыны гојур — еләдији јахшылығын мугабилдә көзләри чыхарылмыш, дүнја ишыгына һәсрә гојулмуш Алы кишинин бу интигамы Короғлунун ханлара, пашалара гаршы мубаризәсинин тәһтәлшүүр кенератору, апарычы дахили (имилиссит) сәбәбидир ки, дастанда, фактики олараг, мұхтәлиф социал-психоложи сәбәбләрлә јенидән мотивләшмишдир. Јалныз Һәсән ханын өлдүрүлмәсиндән вә Һәсән пашанын Чәнлибелә кәтирилиб Гыратла Дурата меһтәр гојулмасындан башга...

Алы киши оғлу Рөвшән — Короғлуја дејир: “Нә гәдәр ки, мисри гылынч сәнин белиндә, сән дә Гыратын белиндәсән, өзүн дә бу Чәнлибелдәсән, сәнә һеч кәс дов кәлә билмәјәчәк”<sup>\*</sup>.

Мисри гылынч, Гырат, Чәнлибел!..

Мисри гылынч Короғлунун әсас силаһыдыр вә демәк олар ки, илаһи мәншәјә маликдир... “Һәлә ушағлыгда бир күн Рөвшән чөлдә ојнадығы вахт јердән бир даш тапмышды. Даш балача иди, амма чох ағыр, чох да санбаллы иди. Өзү дә ишым-ишым ишылдајыр, пар-пар парылдајырды.

Алы киши дашы о үзүнә, бу үзүнә чевириб јохлады. Бахды ки, даш көјдән дүшмүш илдырым парчасыдыр“. Һәммин дашы Алы киши бир мисри гылынч гајыранын јанына апарыб деди:

— Уста, бундан мәнә бир гылынч чәк.

... Уста једди күнә дашдан бир гылынч гајырды. Елә ки, гылынч һазыр олду, уста бахды ки, гылынч нә гылынч. Валлаһ, бу елә бир гылынчдыр ки, күн кими јаныр, ај кими ишыг сачыр“.

Короғлу илк дәфә түфәнк көрәндән сонра “инди намәрд дүнјасы, бия әјјамыды. Бундан сонра икидлик бир гара пула дәјмәз. Мән бу күндән Короғлулуғу јерә гојурам“ дејир, Мисри гылынчы белиндән ачыб јерә атыр, лакин чох кечмир ки, түфәнкли дүшмәнә гаршы һәммин гылынчла вурушуб галиб кәлир. Вә мисри

\* Короғлу, с.33.

гылынч дастанда мәрдијин, икиддијин, Короғлулуғун атрибутларындан бири кими чыхыш едир.

Гојун бәдојлар кишнәсин,  
Мисри гылынчлар\* ишләсин...

Гырат\*\* , еләчә дә Дурат, дастанда дејилдији кими, дәрја ат чинсиндәндир. — Гыратын елә хүсусијјәтләри вар ки, ону нәинки башга атлардан, Дуратдан да ајырыр: әввәлә, Короғлунун үрәјиндән кечәнләри билир, икинчиси, досту дүшмәндән сечир, үчүнчүсү Короғлуну һеч вахт дарда гојмур...

“... Короғлу аты чөвлана кәтириб гызмыш шир кими онларын үстүнә чумду.

Бир јандан Короғлу, бир јандан Гырат аз вахта дәстәни гатым-гатым гатлајыб әлдән-ајагдан салдылар. Гырылан гырылды, галанлар да гачыб дағылдылар. Короғлу дәстәни дағылмыш көрүб, Гыраты илдырым кими сүздүрдү, чәкилиб бир јанда дуран Дәли Һәсәнин үстүнә сүрдү. Үзүнү она тутуб алды көрәк нә деди:

Гыраты кәтирдим чөвлана, инди  
Варса икидләрин, мејдана кәлсин!...  
Көрсүн мән дәлинин инди күчүнү,  
Бојансын әндамы ал гана кәлсин!...

\* Мисри гылынч, әслиндә, “Мисирдә һазырланмыш гылынч“ демәкдир вә көрүндүјү кими, “Короғлу“да хүсусиләшмиш мисри гылынчла јанашы, “мисри гылынчлар“ да ишләнир. Мугајисә ет: Әрәб ат (“Әрәби атлар олан јердә бир гулуну олмазмы олур. “Китаби-Дәдә Гөрүд“), јахуд: Әрәб аты.

\*\* “Гырат“ сөзүнүн мұхтәлиф стимолокијалары верилмишсә дә, фикримизчә бу адын “Тара ат“ (Тобол татарларындан В.Радловун топлалдығы бир әфсанәдә Короғлу — корун оғлунун аты “Тара ат“дыр) адындан төрәнмәси даһа чох өзүнү доғрулдур. Әләвә сдәк ки, М.Һ.Тәһмасиб бундан фәрғли олараг, “гыр“ сөзүнү “гор“ (од) сөзү илә мугајисә етмишдир (Бах: М.Һ.Тәһмасиб. Азәрбајчан халг дастанлары. Орта әсрләр. Бәкы, 1972, с.142). М.Сејидов да һәммин фикирдәдир ки, Гырат — “Од ат“ демәкдир (М.Сејидов. Кәстәрилән мәғаләси).

Короғлунун өз атына мәнәббәти хусусилә Кечәл Һәмзәнин Гыраты апармасы голунда бүгүн күчү илә һисс едилир — һеч вахт һеч кимә јалвармајан Короғлу Кечәл Һәмзәјә јалварыр, ондан хаһиш едир ки, Гырата јахшы бахсын, алданыб учуз сатмасын...

Короғлунун Гырата сөзү икидин икидә сөзүдүр — елә мөғамлар олур ки, о өз атындан мәрһәмәт диләјир, она сығыһыр:

Архам гары дүшмән, габағым учурум,  
Апар Чәнлибелә мәни, Гыратым!  
Сәнә сығыһмышам, гуртар бу дардан,  
Апар Чәнлибелә мәни, Гыратым...

Гырат да Короғлу кими Чәнлибелдә Гошабулағын көпүклү сујундан ичмишдир, одур ки, онда да нә исә илаһи күч вардыр (ејни заманда јада салаг ки, Гыратла Дүрат дан јери јеничә ағаранда дәрјадан чыхмыш ики ајғырын илхыдакы ики мајјана јахынлашмасындан доғулмушлар).

Дастанын ахырында Короғлу Гыратын налларын сөкүб чөлә бурахыр, лакин өз саһибинә вәфалы олан ат Чәнлибелдән кетмир, Короғлунун дар күнүндә јенә дә онун көмәјинә чатыр. Вә беләликлә, Гырат дастанын идеја-мәзмунуна тә'сир едәчәк гүдрәтли бир образа чеврилир (гејд едәк ки, истәр түрк-оғуз, истәрсә дә оғуз - Азәрбајчан гәһрәмәнлыг эпосларында икид атсыз тәсәввүр олунмур).

“Короғлу“да ән мүкәммәл образлардан бири Чәнлибелин образыдыр — һәмин образ дастана ашағыдакы шәкилдә кәлир:

“... Кетдиләр, кетдиләр, бир уча дағын башына чатдылар. Алы киши сорушду:

— Оғлум, бура нечә јердир?

Рөвшән деди:

— Ата, бура һәр тәрәфи сылдырым гајалыг, чәнли, чискинли бир дағ белидир.

Алы киши сорушду:

— Оғлум, бах көр, бу бел ки, дејирсән, бунун һәр тәрәфиндә бир уча гаја көрүнмүр ки?

Рөвшән деди:

— Ата, көрүнүр. Бири сағында, бир дә солунда. Өзү дә башлары гардыр.

Ата деди:

— Оғул, мәним ахтардығым јер елә бурадыр. Мән бураны чох јахшы таныјырам. Чаван вахтларда бурада чох ат ојнатмышам, чох чејранлара ох атмышам, чох чүјүрләр овламышам. Бура мәним көһнә ојлағымдыр, бураја Чәнлибел дејирләр. Биз бурада јурд салмалыјыг...”

Шүбһәсиз, бурада Чәнлибел өз мифик типолокија-сындан, бир образ олараг, мәрһум едилмиш, лакин мифик мәншәјини һеч дә тамамилә итирмәмишдир; Алы киши образы кими Чәнлибел образы да кенезиси е'тибарилә күчлү мифоложи семантикаја маликдир — Чәнлибел садәчә чоғрафи мөкан олмасындан башга мүһафизәдичи мөкандыр. Мәсәләнин бу чөһәтинә хусуси диггәт јетирән М.Сејидов Чәнлибели түркләрдә кениш јәјылмыш дағ култу илә әлагәләндирир.

Дастанда һәм *Чәнлибел*, һәм *Чардағлы Чәнлибел*, һәм дә *Чардағлы бел* адланан бу гутсал мөкан (Түркијә вариантларында Чамлыбел), фикримизчә, сонралар чәнлә-думанла бағланмышдыр; әслиндә исә, көрүнүр ишыгла, дан јери илә (мүгајисә ет: чән-чан-дан) әлагәдардыр.

... Чәнлибелә дүшмән ајағы дәјмир, лакин дост үзүнә һәмишә ачыгдыр.

Чәнлибелин конкрет олараг һарада јерләшмәси барәдә мүбаһисәләр олмушдур, лакин бир мәсәлә ајдындыр ки, бу чүр мүбаһисәләрә сон гојмаг мүмкүн дејил, чүнки ирәлидә гејд етдијимиз кими, Чәнлибел

\* М.Сејидов. Алы киши вә Короғлу образларынын прототипләри һағында. - “Азәрбајчан” жур., 1979, №9, с.191.

конкрет бир мөкән дежил, мүчәррәд (вә мүкәммәл) образдыр....

Короғлу онун өз тәрәфиндән сынаныб-сечилән дәлиләрлә әһатә олуңмушдур — дастанда онларын сајы каһ једди мин једди јүз, каһ једди мин једди јүз јетмиш, каһ једди мин једди јүз јетмиш једди... кәстәрилик. “Чәнлибелдә дәлиләрин сајы күнү-күндән артырды. Иш кәлиб о јерә чатмышды ки, Короғлу һај вуруб дүшмән үстүнә кедәндә једди јүз јетмиш једди ғылынч бирдән чәкиликди. Короғлу дәлиләри дәстәләрә ајырыб һәр дәстәни бир сәркәрдәјә тапшырмышды. Сәркәрдәләр арасында Дәли Һәсән, Дәли Мейтәр, Чопур Сәфәр, Дәли Мейди, Балајпозан, Түпдағыдан, Тохмагвуран, Јери-дөнмәз, Дәли Әһмәд вә Исабалы кими икидләр вар иди ки, һәр бири јүз оғлана бәрәбәр иди”.

Короғлу дәлиләринин һәр бирини хүсуסי шәкилдә сынадыгдан сонра Чәнлибелә кәтирмиш, онлары өз гардашы, өвлады кими севмиш, һәр биринин севинчини севинчи, кәдәрини кәдәри билмишдир — мәсәләнни мәһз бу чүр олдуғуну кәстәрмәк үчүн Короғлунун Дәмирчиоғлуна мүнәсибәтини өрнәк кәтирмәк кифәјәтдир: Дәмирчиоғлунун гочағлығы, горхмазлығы она, әслиндә тәсадүфән раст кәлән Короғлуну һејран едир, она гушу гонур, сонра нә’рәси илә Дәмирчиоғлуну рам едиб Чәнлибелә кәтирир, Әрзурум сәфәринә — Телли ханымы кәтирмәјә дә мәһз ону кәндәрир...

Гырпынмады көзүн, гачмады рәнкин,  
Аләмә јајылар савашын, чәнкин,  
Аллам хәрачыны Һиндин, Фирәнкин,  
Кәндәррәм Ирана, Турана сәни.

— Кәндәрир, анчаг јары чаны Дәмирчиоғлунун јанында галыр... “Вә’дәдән чоһ кечмишди. Дәмирчиоғлундан хәбәр кәлмәди. Короғлуну фикир кәтүрмүшдү. Үрәјинә даммышды ки, Дәмирчиоғлунун башында бир иш вар. Амма һәлә көзләјирди ки, бир-ики күн дә

кечсин, көрсүн нә олур. Кечәнин бир вахты бир дә јухуда көрдү ки, бир диши лахлајыб ағзы ган илә долду. Сәксәниб јухудан ајылды. Елә бир нә’рә чәкди ки, бүтүн дәлиләр јухудан галхдылар...”

Короғлунун бирчә сөзү бу олду ки,

Ат белинә, дәлиләрим,  
Сизә гурбан чан, јерисин!..  
Тутулубду Дәмирчиоғлу,  
Икид пәһләван јерисин!..

Вә дәлиләр башында Әрзурума јола дүшүр, Дәмирчиоғлуну хилас едиб Телли ханымла бирликдә Чәнлибелә кәтирирләр.

XVI әсрин сонун XVII әсрин әввәлләриндән башлајараг Азәрбајчанын, еләчә дә Шәрги Анадолунун мүхтәлиф рекионларында “дәли” ләгәби илә мәшһур гијамчылар, гачағлар, гисасчылар олмушлар. “Короғлу”ја да һәмин ләгәб мәһз бурадан — ичтиман һәјатдан кәлмишдир. Хүсусилә Дәли Һәсән адына XVII әсрин тарихи мәнбәләриндә даһа чоһ тәсадүф едилир.

“Дәли”, мә’лум олдуғу кими, икид, горхмаз, дөјүшчү (көрүнүр, һәм дә азад адам) мә’насындадыр (“Дәли Гарчар” адына “Китаби-Дәдә Горгуд”да раст кәлирик). XVII-XVIII әсрләр гәһрәмәнлык эпосу, үмумијјәтлә, эпос тәфәккүрү үчүн бу ад — “дәли” ады өзүнәмәхсус ингилаби анлајыш ифадә едир вә милли интибаһ дүшүнчәси илә күтләвиләшир...

Короғлу өз дәлиләри илә фәхр едир, дара дүшәндә онлары хатырлајыр, онлара күвәнир:

Чалхаланыб дөјүндүјүм,  
Арха вериб сөјүндүјүм,  
Говға күнү өјүндүјүм,  
Нәр дәлиләр јериндәми?



Короғлунун бир дәли нә'рәси кифајәтдир ки, бүтүн дәлиләр бир көз гырпымында атланыб әмрә мүнәзир дурсунлар, ән ағыр дөјүшдә кирсинләр... Лакин дәлиләрин һәр бири өзү-өзлүјүндә бир шәхсијјәтдир, голу бағлы гул дејилләр — Короғлу онларла һесаблашмајанда дәлиләр “инди ки биз дәлиләрин сөзү Короғлунун јанында бир чүрүк гоздур, дај бизим бурада галмағымыздан нә чыхсын” дејә бирбаша онун өзүнә наразылығларыны билдирмәкдән, һәтта ашағыдакы шәкилдә изаһ етмәкдән белә чәкинмирләр:

Тәзә сөвдәкәр олубсан,  
Бу сөвдан мүбарәк олсун!  
Альш-вериш өјрәнибсән,  
Бу сөвдан мүбарәк олсун!...

Бунунла белә нә дәлиләр Короғлудан, нә Короғлу дәлиләрдән әл көтүрмәји ағылларына белә сығышдыр-мырлар — Короғлу дәлиләрини нә гәдәр севирсә, дәлиләр Короғлуну ондан бир нечә дөфә дә артыг севириләр:

“Елә ки ара сақитләшди, Мәһбуб ханым јавашча гапыны ачыб кәлди Бәлли Әһмәдин јанына. Деди:

— Һардан кәлдијини билирәм, анчаг де көрүм кимсән, Короғлусанмы?

Бәлли Әһмәд күлдү, деди:

— Ханым, мән һара, Короғлу һара? Мән һеч Короғлунун бир дырнағы да ола билмәрәм. Мәним адым Бәлли Әһмәддир. Өзүм Короғлунун лап о нәверим дәлиләриндән биријәм.

Мәһбуб ханым онун бир мәсти-бәстинә бахды, бир бој-бухунуна бахды, бир гол-бачағына бахды; үрәјиндә деди: “Јох, јалан дејир. Бу һеч нәверим-зад дејил. Короғлунун лап адлы-санлы дәлиләриндән биридир”.

Короғлунун дәлиләри ичәрисиндә Дәли Һәсәнин хүсуси мөвгеји вар — әввәла, о, Чәнлибелә кәлмиш илк дәлидир (һәтта Алы киши оғлуна демишди ки, “бу һән-дәвөрдә мәшһур бир гачаг вар, адына Дәли Һәсән дејир-

ләр, өзүнү бирчә ондан көзлә“), икинчиси, Короғлу бир јана кедәндә Чәнлибелә, дәлиләри, ханымлары һеч кимә јох, мәһз Дәли Һәсәнә тапшырыб кедир — һамы ону “Чәнлибелли гоч Короғлунун сәркәри” кими таныјыр. Вә беләчә һәр дәлинин — Дәли Һәсәндән Дәли Мәһтәрә гәдәр Чәнлибелдә өз јери, өз мөвгеји вардыр; дөнә-дөнә бәркә-боша дүшмүш, чәтинликләрдән чыхмыш, мәрдлик көстәрмишләр...

Дәлиләр Короғлуну нә гәдәр севириләрсә, Никар ханымы да аз гала о гәдәр севириләр — Короғлудан инчијиб дағылышмағ истәјән дәлиләр мәһз Никар ханым сақитләшидирир, Короғлуну исә әркјанә тәнбеш едир:

Утан, гоч Короғлу, утан!  
Дағларың дамәнин тутан!  
Сәнин кими баша чатан  
Елин гәдрини нә билир?..

Никар ханым — Түркијә султанынын (хоткарын) гызыдыр\* ; олдугча фәдакар, көзәл, ағыллы, лакин реал, һәјати бир инсандыр... Короғлуну көрмәдән, адына-санына көрә она ашиг олур вә мәрд-мәрданә белә бир намә јазыб көндәрир:

Башына дөндүјүм, ај гоч Короғлу,  
Әкәр икидсәнсә, кәл апар мәни!  
Һәсрәтиндән јохду сәбрим, гәрарым,  
Инчидир сәрасәр аһу-зар мәни!

Чәнлибел үстүндә әсрәмиш нәрсән,  
Дүшмән габағында дајанан әрсән,  
Тамам дәлиләрә икид, сәркәрсән,  
Ахтарсан, тапарсан дүз илгар мәни.

\* Бир нечә вариантда Никар ханым Һәсән ханым гызыдыр. Бах: М.Һ.Тәһмасиб. Мүгәддимә. - Короғлу. -Бақы: Азәрб. ССР ЕА нәш., 1956, с.13.

Мән хоткар гызыјам, Никардыр адым,  
Шаһлара, ханлара мөһәл гојмадым,  
Бир сәнсэн дүнјада мәним мурадым,  
Истәрәм өзүнә ејлә јар мәни!

Јә'гин ки, бу, дастан јарадычылығында сонракы дөврләрә мөхсус “реаллашдырма”, “дүнјәвиләшдирмә” просесинин мөһсулудур, әслиндә исә, көрүнүр, Никарын Чәнлибелә кәлмәси нә исә мифик (бәлкә дә мифик төсәввүфи) бир еһтијачдыр (јә'ни Никар Короғлуја бута верилмишдир) — дигтәт јетирин:

“Елә ки, Короғлу намәни охујуб әһвалатдан һали олду, Дәли Меһтәри чағырды ки;

— Гыраты јәһәрлә, мән Истамбула кедәси олдум.

Дәлиләр јербәјердән дедиләр: “Короғлу, дәли олма, сәнин Истамбулда нә ишин вар? Билмирсәнми ки, пашалар сәнин ганына јерикләјир. Кедәрсән, тугуларсан.

Короғлу деди:

— Јох, бојнума дејин, кәлиб кетмәлијәм...”

Бурада Короғлу әслиндә өз бугасынын архасынча кедән бир ашигдир...

Короғлу илә Никар арасында олан севки, гаршылыгы ешг, бири-бирини анламаг, дујмаг габиліјјәти дастанын әввәлиндә нә гәдәр күчлүдүрсә, сонунда да бир о гәдәр күчлүдүр. Дүшмәнләр Никары ондан ајырыб падшаһын һүзуруна апармаг истәјәндә, ган төкмәмәјә сөз версә дә, гоч Короғлу дөзә билмир. “...Елә бир нә'рә чәкди ки, дағлар, дашлар ләрзәјә кәлди. Деди:

Ај һәзәрәт, ај чамаат,

Үрәк зәрд олду, зәрд олду!..

Кенә намәрдин сөзләри,

Чана дәрд олду, дәрд олду!

Достуму атдым дамана,

Рәгиби кәлсин јамана,

Кор олсун белә замана,

Намәрд мәрд олду, мәрд олду!

Короғлујам, дад һазарам,

Адым дәфтәрә јазарам,

Нә гәдәр сәфил кәзәрәм,

Адым гурд олду, гурд олду!”

Короғлунун Никара, Никарын Короғлуја мөһәббәтини (һәмин мөһәббәтин зәрифлијини) кәстәрән эпизодлардан бири дә өвладсызлыг һәсрәти чәкән Никара Короғлунун тәскинлик вермәк истәдији, лакин бачармадыгы јердир...

Телли Никар мә'лум дурар,

Әл гојнунда, бојнун бурар.

Мүжканын синәјә вурар,

Көз охшајар, гаш инилдәр...

Ејваз — Короғлунун јалныз икид дәлиләриндән бири дејил, һәм дә оғуллуғудур — Короғлу илә Никар ханымын өвлад һәсрәтини көрән Ашыг Чүнун Тәкә-Түркмәндә (Короғлу да һәмин тајфадандыр) гәссаб Алынын (Короғлунун да атасы Алыдыр!) оғлу Ејвазы ахтарыб тапыр вә Короғлуја мәсләһәт көрүр ки, ону өзүнә оғул еләсин. Короғлу Тәкә-Түркмәнә кәлир, фүрсәт тапыр Ејвазы гачырыр, лакин онлары көрән гәссаб Алынын хатиринә дәјмәмәк үчүн аты сахлајыб ондан хаһиш едир ки, Ејвазын Чәнлибелә кетмәсинә мане олмасын: “Ејвазы мәним әлимдән алма. Гој апарым, сәндән кәм бахсам, бу папаг мәнә һарам олсун. Һәр вахт да ки, истәсән кенә дә өз оғлундур. Елә о да, мән дә”... Вә гәссаб Алы Короғлунун бу јалварышлары гаршысында даһа е'тираз еләмир.

Никар ханым Ејвазын көзләриндән өпүр, көјнәјинин јахасындан кечириб өзүнә оғул еләјир вә Ејваз, доғрудан, да истәр Никар ханыма, истәрсә дә Короғлуја сәдагәтли оғул олур.

Ашыг Чүнунун тәғдиматындан белә мә'лум олур ки, Ејваз һәлә Чәнлибелә кәлмәмишдән Тәкә-Түркмән-

дә, кәнч олмасына бахмајараг, һәм икидји, мәрдији, һәм дә көзәллији, нәчиблији илә ад чыхармыш, һөрмәт — иззәт газанмышдыр...

Әји гылынч белиндә,  
Тә'рифи мәрдләр дилиндә,  
О Тәкә-Түркмән елиндә  
Гәссаб оғлу Ејваз көрдүм.

Мә'рәкәдә башда дуран,  
Мејданда икидләр јоран,  
Һәрдән пишвазына вәран  
Гырх инчәбелли гыз көрдүм.

Лачын кими көјдә сүзәр,  
Намәрдләр бағрыны әзәр,  
Мәчлисиндә саги кәзәр,  
Ортада сәһбәт-сөз көрдүм.

Чәнлибелдә һәм дәлиләр, һәм ханымлар, һәм дә Короғлу илә Никар ханым тәрәфиндән ән чох севилән Ејваздыр — она Хан Ејваз да дејирләр... “Бир дә бахдылар ки, буду, бир дәстә атлы чапа-чапа кәлир, габагларында Ејваз. Амма Ејваз нә Ејваз... Әрәб атын үстүндә, мисри гылынч дәстиндә, елә сүзәр, елә сүзәр ки, елә бир охду, јајындан гопуб. Дурна телини дә ки санчыб башына, елә бил гејсәр баласыдыр, башына чыгта гојуб“...

Ејвазын да Короғлу кими Тәкә-Түркмәндән олмасы, һәр икисинин атасынын Азәрбајчан “Короғлу“сунда мәһз Алы адланмасы, Короғлунун Ејвазы оғуллуға көтүрмәси вә с. һәммин образлар арасында мифоложи мәншә бахымындан нә исә јахын әлагәнин, һәтта вәһдәтин олдуғуну демәјә әсас верир. Дастанда һәммин әлагә, јахуд вәһдәтин мифоложи мәзмуну унутулмуш, ајры (реал!) мотивләр ортаја чыхараг мифолокијаны сыхышдырмышдыр:

Чаным гәссаб, көзүм гәссаб,  
Гој апарым мән Ејвазы,  
Јерә салма сөзүм, гәссаб,  
Гој апарым мән Ејвазы.

Ејваз дејиб Никар ағлар,  
Көјсүнү чал-чарпаз дағлар,  
Апармасам, гара бағлар;  
Гој апарым мән Ејвазы.

Короғлујам, мән чапарам,  
Гијамәт олуб гопарам.  
Разы олма зорнан апарам,  
Гој апарым мән Ејвазы.

Ејваз дара дүшәндә Короғлунун кечирдији һәјәчаны тәсәввүр етмәк мүмкүн дејил — бу һәјәчанын бир сәбәби Ејвазын икид бир Короғлу дәлиси олмасыдырса, икинчи (вә әсас) сәбәб Короғлунун она бәсләдији аталыг мәһәббәтидир... “Дүнја Короғлунун көзүндә гаралды. Елә бил ки, Чәнлибел башына доланды. Әлини атыб Гыратын јүјәниндән тутду. Елә гәзәблә ата сычрады ки, Гыратын әвәзинә ајры ат олсајды, чохдан бели сынмышды. Ондан үзүнү Коса Сәфәрә тутуб деди:

Хәбәр верин дәлиләрим ојансын,  
Тутулубдур бир Ејвазым, әлдәди!  
Мисри гылынч гызыл гана бојансын,  
Тутулубдур бир Ејвазым әлдәди!

Јатмышдым, ашкара көрдүм душуму,  
Әзәлдән мән билирдим ишими, -  
Чәкин, јәһәрләјин чәрләмишими,  
Тутулубдур бир Ејвазым, әлдәди!

Душманларым тамашаја дурарлар,  
Шад олубан кеф мәчлиси гуарлар.  
Короғлу кетмәсә, јә'гин гыарлар,  
Тутулубдур бир Ејвазым, әлдәди!..“

Ејвазын Әрәб Рејханла вурушмасы, Гүрү ханыма севкиси дастанын ән көзәл, ән тә'сирли, ән драматик сәһифәләриндәндир, лакин һәмин сәһифәләрдә дә Короғлунун һәјәчанлары, психоложи реаксијасы Ејвазын-кындан даһа күчлүдүр. Ејваз, демәк олар ки, емосијасыздыр...

Дастанда Ашыг Чүнунла, Хоча Әзизин образлары дашыдыглары ичтимаи-естетик семантикаја көрә дигтәти чәкир.

Ашыг Чүнун, әслиндә, Әрзрумлу Чәфәр пашанын ашығыдыр — “Чүнун чох дөвранлар сүрмүш, чох мәчлисләр көрмүш бир устад иди. Чох өзүндән дәм вуран ашыгларын сазыны әлиндән алыб јола салмышды, чох чаванлары да өјрәдиб, әлинә саз вериб ашыг еләмишди“.

Чәфәр паша пашалары јығыб мәшвәрәт едир ки, Короғлунун артмагда олан нүфузунун габағыны нечә алыб, ону нечә мәһв етсинләр. Һәмин мәчлисдә Ашыг Чүнун дүшүнүр ки, “еј дили-гафил, бу нечә ола биләр ки, мән Ашыг Чүнун олам, ајағым дәјмәмиш јер, көзүм көрмәмиш адам олмаја, амма Чәнлибелә кедиб Короғлуну көрмүјәм“. Вә бу фикирлә дә бир күн Чәнлибелә кедир... Ашыг Чүнун һагт ашығы дејил, анчаг һалал ашыгыдыр. Чәнлибелдә чох бөјүк һөрмәтлә гаршыланыр, Короғлунун ән јахын достуна, сирдашына чеврилир.

Ашыг Чүнун һәгигәтән, “дахили аләми, мә'нәви кејфијјәти илә өзүндән чох-чох әввәл јаранмыш озан-лара бәнзәјир“ вә проф. В.Вәлијевин ону Дәдә Горғудла мүгајисә етмәси тамамилә тәбиидир\*, лакин көркәмли фолклоршүнасын “Ашыг Чүнун XVII әср ашыгларына

\* В.Вәлијев. Азәрбајҗан гәһрәманлыг дастанлары. -Бақы: АДУ нөш., 1980, с.35.

јалныз саз чалыб-охумасы илә охшајыр“\* мұлаһизәси, фикримизчә, өзүнү доғрултмур. Һәр шејдән әввәл она көрә ки, XVII әсрин, демәк олар ки, бүтүн бөјүк ашыглары “дәдә“ адыны дашымыш, озан ән'әнәсинә сөјкәнмишләр — Ашыг Аббас Туфарганлы, Хәстә Гасым, Сары Ашыг тәкчә ашыг-шаир дејил, һәм дә “дәдәләр“ идиләр. Вә Ашыг Чүнун да һаггында сөһбәт кедән дөврә мұвафиг бир сәнәткардыр...

Ашыг Чүнун һагтын, әдаләтин тәрәфиндәдир вә елә она көрә дә Чәнлибелә кәлиб чыхыр, лакин онун сәнәти — функцијасы еләдир ки, ел-ел, оба-оба кәзир (бу миссија да ашыға озандан кечир), дүнјаны көрүр.

... Доландым нечә ојағы,  
Кечдим дүзү, ашдым дағы,  
Һәләб гәсри, Бағдад бағы,  
Дөшәнмиш пајандаз көрдүм.

Кедәндә мәнә олду туш,  
Гарс, Кағызман, Истанбул, Муш,  
Чанаггала, Сарыгамыш —  
Икидләрин шаһбаз көрдүм.

Алачалардан ашанда,  
Әрзрүму долашанда,  
Гәнимләртәк савашанда  
Көзү ганлы, хырсыз көрдүм...

Ашыг Чүнунун кәздији, көрдүјү бу јерләр, әслиндә, тәхминән Короғлунун ат ојнатдығы јерләрдир.

... Вә Короғлунун, мә'лум олдуғу кими, өзү дә ашыгыдыр, лакин Ашыг Чүнундан фәргли олараг, Короғлунун ашыглығы онун үчүн сәнәт дејил, мә'нәви-әгли кејфијјәтдир... “Короғлуну чәкиб мәчлисә апардылар.

\* В.Вәлијев. Азәрбајҗан гәһрәманлыг дастанлары. -Бақы: АДУ нөш., 1980, с.35.

Амма бахдылар ки, бу ашыг неч онлар көрөн ашыглардан дежил. Бож уча, күрәкләр енли, сүјсүн еләди ки, кәл сүјсүнү кими. Божунун әти кирдин-кирдин, бығлар кәлә бујнузу кими. Сириндән, сифәтиндән зәһм төкүлүр. Мәчлисдәки пашалардан бири деди:

— Ашыг, хара ашығысан?

Короғлу деди:

— Гафын анры тајынданам, ағын алым!“

Короғлу заһирән ашыға охшамаса да, дахилән, фитрәтән ашыгдыр вә неч дә тәсадүфи дежил ки, дәлиләрлә онун арасында инчиклик жараныб һамыдан безәндә “ашыгыным бәсди мәнә, шад ол, көнүл, нә мә’лулсан?!“ дејә өзүнә “тәскинлик верирди“.

Короғлунун јахын достларындан бири дә Хоча Әзиздир...

Хоча Әзиз дә Ашыг Чүнун кими чәтин күнүн достудур.

... “Хоча Әзиз көрдү нә?... Тутулан Ејвазды, Дәмирчиоғлуду, бир дә Бәлли Әһмәдди. Дүнја-аләм Хоча Әзизин көзүндә гаралды. Деди: “Еј дади-бидад! Бу залым оғлу залым ушағлары өлдүрәчәк“. Галды мат-мәәттәл ки: “Нә тәһәр еләјим. Мәним бурада әлимдән бир иш кәлмәјәчәк. Тичарәт дежил ки, мин дәнә Бағдад тачирини бир хоруга јүк еләјим...“ Лакин Хоча Әзиз чыхыш јолу тапыр вә Короғлуја хәбәр вериб дәлиләрин хилас едилмәсинә наил олур.

“Короғлу“да тачир тәфәккүрү, бәзиркан дүшүнчәси илә бағлы образлар, ифадәләр, демәк олар ки, фәәл шәкилдә ишләнир, мәсәлән:

Мејданда икидик сатды,

Кәлмәди, күнү јубатды...

Јахуд:

Бир гулум гачыбды, ады Имирзә,  
Вермәздим әллијә, алтмыш, јүзә,  
Варыны, јохуну төкүн Тәбризә,  
Дәјәрә-дәјмәзә сатын, кәтирин.

Јахуд да:

Гәдәм гојуб һәрдән-һәрдән јеришләр,  
Бу гылыгда чодар олмаз, һај олмаз.  
Беш-беш верәр, она беш-он беш бағышлар,  
Бу гылыгда чодар олмаз, һај олмаз.

Тичарәт дүшүнчәсинин интибаһ дөврүндә милли ичтимаи тәфәккүрдә бу чүр фәәллығы, артыг гејд олундуғу кими, тачир силкинин чәмијјәтдәки мөвгеји илә бағлы иди.

Лакин “Короғлу“да Хоча Әзиз тачир-бәзиркан синфинин јеканә нүмајәндәси дежил — Әһмәд тачир-башы да онлардандыр, анчаг бир фәрги вар ки, Хоча Әзизин әлиндән тачирликдән башга бир иш кәлмир, Әһмәд тачирбашы исә чоһбилмиш, һарамзаданын биридир, нә гәдәр алчаг иш десән әлиндән кәлир...

Фикримизчә, Хоча Әзизин дашыдығы титул да тәсадүфи дежил (әкс һалда о да Әһмәд тачирбашы кими үмуми титулла чыхыш едәрди) — “хоча“ садәчә тачир, јахуд бәзиркан дежил, дүнја илә алыш-веришини баша вурмуш, ән азы тичарәтдә јеткинләшмиш, јүкүнү тутмуш адамдыр. Вә “Короғлу“ формалашдығы дөврдә јашамыш Хәстә Гасым дејәндә ки, “Хәстә Гасым күнү кечмиш гочады, кәлән бәзирканды, кедән хочады“, ону нәзәрдә тутурду ки, инсан бу дүнјаја бәзиркан кими, јә’ни дүнја илә алыш-вериш еләмәјә кәлир, дүнјадан кедәндә исә хоча кими, јә’ни алыш-веришдән газандығлары илә кедир.

Короғлунун досту Хоча Әзиз дә бәзирканлығын јүксәк мәрһәләсинә галхмыш, дојмуш, мүдрик адамдыр...

Короғлу нә гәдәр күчлү олса да, фә’лән өзүндән даһа күчлү бир социал-әхлаги системә гаршы дурур: бураја хоткар, шаһ, пашалар, ханлар вә онларын өтрафында долашанлар дахилдир ки, дастанда һәммин адам-

ларын, демәк олар ки, һамысы јалныз Короғлунун дејил, һагтын-әдаләтин дә дүшмәмләри кими тәғдим едилір-ләр. Әлбәттә, “Короғлу”нун мә’лум дөврдә бүтүнлүклә синфи мүбаризәни әкс етдирән бир әсәр олдугуну сөјләјән совет фолклоршүнаслығынын һәмин мәшһур мүлаһизәси көһнәлмишдир — Короғлуну гејдсиз-шәртсиз “әмәкчи халгын нүмајәндәси, султанларын, шаһларын, хан вә бәјләрин барышмаз дүшмәни” е’лан етмәк дә, јә’гин ки, мәсәләјә елми јох, сијаси-идеоложи мүнәсибәтин нәтичәсидир... Әслиндә исә, Короғлу намәрдлијин, мүхәннәтлијин вә һагсызлығын дүшмәнидир — о, һәр шејдән әввәл, көзләри кор едилмиш атасынын гисасыны алып (биринчи Һәсән хандан, сонра исә Һәсән пашадан), Никар ханымы кәтириб хоткарла (Түркіјә султаны илә) дүшмән олу (көрүндүјү кими, бурада да шәхси мүнәсибәт өн пландадыр, падшаһын (Иран шаһынын) она етмәк истәдији намәрдлијә дөзә билмир (гиблеји-аләм гошун көндәрир ки, Короғлуну тутуб өлдүрсүнләр, зәнәни дә апарыб она чатдырсынлар). Вә нәһајәт, диқәр чоһсајлы мүнәгишәләр кәлир ки, бунларын һамысы төрәмәдир (һәмин төрәмә имканы гејримәһдуддур).

Короғлуну тәһдид едән дүшмәнләрин намәрди мәрдиндән чоһдур, анчаг мәрди дә вар — онларын бири Тәкә-Түркмән елиндән олан Әрәб Рејһандыр... “Әрәб Рејһан атын чөвлана кәтириб Короғлунун үстүнә сүрдү. Дава башланды. Јетмиш једди фәндин һамысыны ишләтдиләр. Амма һеч бири о биринә дов кәлә билмәди. Нә гылынчдан кар ашмады, нә низәдән иш чыхмады, нә амуддан мурад һасил олмады. Ахырда Короғлу гәзәбләниб атдан дүшдү. Палтарынын әтәкләрини белинә санчды. Голларыны чырмады, мејданда кәрдиш еләмәјә башлады. Әрәб Рејһан да атдан дүшдү, күшт башланды. Каһ онун дизләри мејданы котан кими сөкүрдү, каһ бунун дизләри. Короғлу көрдү, јох, Әрәб Рејһан да балача чанавар дејил. Ахырда гәзәбләниб елә бир дәли нә’рә чәкди ки, дағ-даш сәсә кәлди. Әрәб Рејһанын адамлары

һамысы гырғы көрмүш чүчә кими гачыб дағылдылар. Короғлу ону башына галдырыб јерә вурду. Синәсинә чөкүб хәнчәри боғазына дајады. Әрәб Рејһан бир дөфә дә олсун нә динди, нә сәсини чыхартды, нә дә аман истәди...”

Әрәб Рејһан Дәли Һәсән, јахуд Кизир оғлу Мустафа бәј кими Короғлунун достуна чеврилә билмир, һабуки Короғлу илә Әрәб Рејһанын арасында дүшмәнчилик үчүн елә бир сәбәб јохдур; јалныз о вар ки, Тәкә-Түркмәндә һәлә индијә кими онун сөзүнүн габағына сөз дејән олмајыб (Короғлу исә Чәнлибелдән кәлиб Тәкә-Түркмәндән Ејвазы апарыб!). Елә бу иддиасына көрә дә Әрәб Рејһан, нәтичә е’тибарилә, Короғлуја гаршы Һәсән пашанын рәһбәрлији (вә хоткарын бирбаша көстәриши) илә һазырланан гәсдин иштиракчысына (намәрде!) чеврилир, она көрә дә Ејвазын әлиндә һәлак олу.

Намәрдлик, мүхәннәтлик вә һагсызлыг — “Короғлу”да нә гәдәр конкрет “гәһрәманлар”ла тәзаһүр етсә дә, ејни заманда үмумиләшир, мүчәррәд образлар сәвијјәсинә галхыр вә һәмин мүчәррәдлијиндә мәрдлијә, сәдәгәтә вә һагга гаршы дурур.

... Короғлу мәрдлији гала дүнјада,  
Икид кәрәк башда севда гајнада,  
Дава күнү сәр мејданда ојнада —  
Мејдандан гачана намус, ар олсун!..

Шүбһәсиз, “Короғлу” дастанындакы дүшмән образынын формалашмасына хүсусилә XVII-XVIII әсрләрдә Азәрбајҗанда кедән ичтимай-сијаси просесләр мүәјјән тө’сир көстәрмишдир; мә’лум олдугу кими, һәмин әсрләрдә Азәрбајҗан Иранла Түркіјә арасында һәрби, сијаси вә идеоложи мүбаризә мејданына чеврилмишди. Кет-кедә кејфијјәт һәддинә чатан мә’нәви-мәдәни интибах исә өлкәнин ачыначаглы вәзијјәти илә барышмаг истәмир, мүстәгиллик руһу ашылајыр, мүдахиләјә гаршы чыхырды... “Короғлу” Гафын бу төрәфини “анры тө-

рәф“индән абыранда, әслиндә, милли ичтимаи тәфәк-күрдә мүүжәнләшмиш һәмин тәсәввүрү әкс етдиридди...“Тары сорушду ки:

— Гоһаг, сазындан көрүрәм јаншагсан. Амма һеч бизим јерләрин јаншағына охшамырсан.

Короғлу деди:

— Мән Гафын анры тәрәфләриндәнәм. Бизим јерләрин адамлары елә белә олур“. “Елә ки, Ашыг Чүнун әјләшди, Мәһбуб ханым сорушду:

— Ашыг, һардан кәлиб, һараја кедәнсән? Кимин ашығысан?

— Ханым, Гафын о тәрәфиндәнәм.

Мәһбуб ханым бу сөзү ашыгдан ешитчәк сорушду:

— Ашыг, Короғлуну таныјырсан?...“ Әһмәд Тачир-башы Гафын бу үзүндән (Азәрбајчандан) о үзүнә (Рума, јахуд Түркијә) мал апаранда Короғлу онун гаршысыны кәсиб дејир: “Нә гәдәр ки, мән сағам, Гафын бу үзүндән о үзүнә кәрәк бир аршын без дә кетмәјә“. Нүмунәләрин сајыны артырмаг да олар, лакин елә бунлар да, фик-римизчә, кифајәтдир ки, дастан-епос формалашдығы дөврдә Азәрбајчанла Түркијә арасында мүүжән сәрһәд олдуғу анлашылсын.

Ирана кәлдикдә исә, мүнәсибәтин Түркијә нис-бәтән мүрәккәб, бир сыра һалларда исә һәтта зиддиј-јәтли олдуғуну көрүрүк — Короғлу да бә’зән “салубан кедәрәм мүлки-Ирана, оллам Әли гулларынын јекрәнки“ дејир, бә’зән дә Ирана гаршы дурур (һәмин зиддијјәт, Азәрбајчанын о заманкы сијаси-ичтимаи мөвгејинин нәтичәсидир).

Вә “Короғлу“да дүшмән образынын кенишплан-лылығы мәһһур “мүхәннәт өлкәси“ ифадәсиндән дә көрүнүр:

Чәфәр паша, букүн гисас күнүдүр,  
Мүхәннәт өлкәси кәрәк талана!..  
Мәрд икидләр говға күнү дүшөндә  
Шәрбәт дејиб өз ганына јалана.

“Короғлу“нун олдуғча мүкәммәл вә мүкәммәл олдуғу гәдәр дә еластик структуру вардыр — артыг гејд едилдији кими, дастандакы бүтүн әһвалатлар онун баш гәһрәманынын фәалијјәти илә әлағәдардыр. Азәрбајчан “Короғлу“суну топлајыб нәшр етдирән — А.Ходзко, Һ.Әлизадә, хүсусилә М.Һ.Тәһмасиб дастанын нә гәдәр мүкәммәл шәкилдә ортаја чыхмасына чалышсалар да, бу чәһд нәтичәсиз галмышдыр, чүнки “Короғлу“нун мөвчуд олмуш сүжетләринин, јахуд голларынын һамысыны бир јерә топламаг, практик олараг, гејри-мүмкүндүр. Әввәла, епосун хүсусилә XVII-XVIII әсрләрдә мүүжәнләшмиш бир сыра сүжет вә епизодлары јазыја алынмадан уну-дулмуш (јалныз ше’р нүмунәләри галмышдыр), икинчи тәрәфдән, бә’зи сүжетләр, јахуд голлар даһа кениш јайылмыш, һәм камилләшмиш, һәм дә популарлыг газанмышдыр (әксинә, бә’зи голлар анчаг бу вә ја дикәр ашығын репертуарында мұһафизә олунмушдур), нәһајәт, бир сыра сүжетләрин ајры-ајры епизодлары бир-биринә гарышмыш, чарпазлашмыш, мүхтәлиф голларын онларла вариантлары мејдана чыхмышдыр ки, бүтүн бунлар Азәрбајчан “Короғлу“сунун ваһид елми-тәнгиди мәтнини һазырламаг ишини һәмишә чәтинләшдирмишдир. Лакин бу чәһәти гејд етмәк лазымдыр ки, Азәрбајчан “Короғлу“су вариантлары илә бирликдә бүтөв бир систем тәшкил едир.\*

Епос-дастанын структурундакы еластиклик һәм диахрон, һәм дә синхрон бахымдан өзүнү көстәрир:

а) диахрон бахымдан — бу вә ја дикәр сүжет, епизод мөвчуд олур, кәлә-кәлә ја мәзмун, ја формача

\* “Короғлу“нун Анадолу вариантлары үзәриндә апардығымыз мүшәһидәләр, һәмин вариантларын Азәрбајчан “Короғлу“сунун мүхтәлиф вариантлары илә мұгајисәси дә буну көстәрир. Мүшәһидә вә мұгајисәләр ашағыдакы мәтнләр әсасәндә апарылмышдыр: Азәрбајчан “Короғлу“су — Короғлу. -Бакы: 1941, топлајаны Һ.Әлизадә; Короғлу. -Бакы: 1956, тәртиб едәни М.Һ.Тәһмасиб.

Anadolu “Koroglu”su - Koroglu. -Ankara, 1963, derleyen F.Arslanar; Koroglu Destani, Ankara, 1973; anlatan Behcet Mahir, derleyenler Mehmet Kaplan, Mehmet Akalin, Mukan Bali.

дәјишир вә ја тамамилә архаикләшиб унудулур, јахуд јени сүжет, эпизод тәшәккүл тапыб мүәјјәнләшир;

б) синхрон бахымдан — мүхтәлиф ашыглар ејни заманда дастанын мүхтәлиф сүжетләрини, эпизодларыны ифа едирләр, интензив вариантлашма кедир вә вариант чохлуғу чарпазлашмаја имкан верир.

“Короғлу” нун сүжет, јахуд голларыны әсас сүжет хәттинә мүнәсибәтинә көрә ики сәвијјәдә нәзәрдән кечирмәк мүмкүндүр:

1. Билаваситә әсас сүжет хәтти илә бағлы олуб бир нөв синтагматик характер дашыјан сүжетләр, јахуд голлар: “Алы киши”, “Короғлу илә Дәли Һәсән”, “Короғлунун Истанбул сәфәри”, “Ејвазын Чәнлибелә кәтирилмәси”, “Һәсән пашанын Чәнлибелә кәлмәси”... “Короғлунун гочалығы”.

2. Әсас сүжет хәттиндән кәнара чыхыб бир нөв парадигматик характер дашыјан сүжет, јахуд голлар: “Дәмирчиоғлунун Чәнлибелә кәлмәси”, “Короғлунун Бағдад сәфәри” (јахуд “Дурна тели”), “Дуратын итмәси”, “Короғлунун Дәрбәнд сәфәри”...

Биринчи сәвијјәдә нисбәтән икинчи сәвијјә даһа еластикдир вә көрүнүр, хусусилә XIX әсрдә вә XX әсрин әввәлләриндә халг ашыглары дастаны даһа чох икинчи сәвијјәдә кенишләндирмиш, инкишаф етдирмишләр — тәсадүфи дејилдир ки, 60-70-чи илләрдә, һәмин сәвијјәдәки ахтарышлары әкс етдирән “Короғлунун Губа сәфәри”, “Мисри ғылынчын оғурланмасы”, “Мөрчан ханымын Чәнлибелә кәлмәси”, “Короғлунун Ширван сәфәри”, “Короғлунун Түркүстан сәфәри” вә с. кими сүжет — голлар ашкара чыхарылымыш, бә’зиләри нәшр едилмишдир.

\* Бу барәдә бах: АДУ-нун “Елми әсәрләр”и, дил вә әдәб. Серијасы, 1967, №1; Азәрбајҗан дастанлары (топлајыб нәшрә назирлајан А.Нәбијев. -Бақы: “Кәчлик” нәш., 1977; В.Вәлијев. Азәрбајҗан гәһрәманлыг дастанлары. - Бақы: АДУ нәш., 1980, с.53-58.

Азәрбајҗан “Короғлу” сунун ијирми бешдән артыг (мүхтәлиф вариантларыны чыхмаг шәрти илә) голу үзәриндә апарылымыш мүшаһидәләр эпос-дастанын мөвчуд олдуғу тарих боју, чох бөјүк импровизасија, ичтимаи-естетик сифаришә ујғун јени голлар вермәк имканына малик олдуғуну көстәрир.

“Короғлу” эпосу Азәрбајҗан (интибах!) милли тәфәккүрүнүн бәдии-естетик күчүнү, кениш мө’нада поетикасыны (поетик әсасларыны!) әкс етдирир. Бурада формал бахымдан нағыл-дастан тәһкијәси, диалоглар вә мүхтәлиф формалы ашыг ше’рләри бир-бирини әвәз едир.

Нағыл-дастан тәһкијәси (гејд едәк ки, Азәрбајҗанын бә’зи јерләриндә “Короғлу” дастаны әвәзинә “Короғлунун нағылы” ифадәси дә ишләнмишдир) эпосун әсас ифадә формасыдыр, һәтта дејәк ки, “Алы киши” голу әсасән нағыл-дастан тәһкијәсиндән ибарәтдир, ди-кәр голларда да башлыча информасијаны мөһз һәмин тәһкијә верир:

“... Һәсән паша хоткарын сағ әли иди. Һәмишә онун әзиз күнләриндә сүфрәсинин башында отурадды. Ағыр күнләриндә дә јастығынын дибини кәсирди. Өзү дә һәм паша иди, һәм дә бачарылы гошун бөјүју иди. Дава дәскаһынын мин бир фәнд-фе’лини синәдәфтәр еләмишди. Индијә кими хоткар ону һансы гуллуға буюрмушдуса, бирә беш јеринә јетирмишди.

Гәрәз, Һәсән паша да бу мөчлисдә иди. Елә ки, сәс-күј галхды, хоткар фикир вериб көрдү ки, бу данышанларын һеч бири гошун чәкиб Короғлунун үстүнә кетмәк фикриндә дејил, һамы ондан горхур. Елә бир тәһәр еләмәк истәјирләр ки, иланы Сејид Әһмәд әли илә туталар”.

Азәрбајҗан дастанлары үчүн сәчијјәви олан бир сыра нағыл-дастан формуллары “Короғлу” тәһкијәси үчүн дә характерикдир; мәсәлән: “Күнләрин бир күнү...”, “Дәли Һәсән бир Короғлуја бахды, бир дөнүб башынын адамларына бахды...” “Аз кетди, чох дајанды,



чох кетди, аз дајанды, бир чүмә күнү кәлиб Истанбула чатды; Гәрәз, кечәни јатдылар, сәһәр олду...“, Короғлу бир Никара бахды, бир дәлиләрә бахды, үрәји телләнди...“, “Дејирләр ки, бу дәфә Короғлунун јолу Нахчыван шәһәринә дүшдү...“, “Инди бунлар бурда галсынлар, ешит Дәмирчиоғлундан: Аз кетди, чох дајанды, чох кетди, аз дајанды, јолда јел олду әсди, булагда мәнзил кәсди, күнләрин бир күнү кәлиб Чардағлы Чәнлибелә чатды“, “Бунлар бурда дејиб ешитмәклә олсунлар, сәнә кимдән дејим, Чәфәр пашадан“, “Инди Чәфәр пашаны гарын ағрысында гојаг, көрәк Ашыг Чүнунун иши нечә олду“, “Елә ки, сөз тамам олду...“, “Устад дејир ки, ...“, “Сазла дедији ким сөzlә дә деди ки...“, “Буну дејиб...“, Гәрәз, узун баш ағрысы олмасын“, “Сөз тамама јетишиди“, “Короғлу охумағында олсун, паша гулаг асмағында, дәлиләр дә көзләмәјиндә, сәнә кимдән дејим, кимдән дејим, Кизир оғлу Мустафа бәјдән“, “...Дүшдү јолун ағына. Паји-пијада, күнә бир мәнзил, тәјји-мәназил, орда ајла-иллә, бурада мүхтәсәр диллә...“, “Аз кетди, чох кетди, кечәни күндүзә гатды, күндүзү кечәјә гатды, өзүнү Тогат шәһәринә јетирди“, “Короғлу ајагдан кејинди башдан гыфылланды“, башдан кејинди ајагдан гыфылланды“, “Гәрәз, Короғлу өјрәнмәлисини өјрәнди, билмәлисини билди“, “Бахды ки, бир тојду, бир тојду кәл көрәсән“ вә с. вә и.а.

Һәмин формуллар “Короғлу“да, нүмунәләрдән дә көрүндүјү кими, кениш лингвостилистик вариантлара маликдир. Вә ејни заманда бураја дастаны ифа едән ашығын јери кәлдикчә динләјичиләрә мүрачиәтләрини дә дахил етмәк лазым кәлир.

“Короғлу“нун нәсриндә тәһкијәни чох заман о гәдәр дә кәркин драматик-психоложи мәзмун дашымајан, даһа чох тәһјикәдәки информасијаны давам етдирән, мүәјјән гәдәр гүввәтләндиричи диалоглар тамамлајыр:

“Дәлиләр дүшмәнә елә бир һај вердиләр ки, бир нәфәр дә олсун падишаһ гошунундан саламат гуртарыб гајыда билмәди. Елә ки, дава гуртарды, дәлиләр һамысы

кәлди, Короғлу атын башыны чевирди ки, Чәнлибелә галхсын, Ашыг Чүнун әл атыб јапышды Гыратын јүјәниндән, Короғлу дајанды. Дәлиләр дә дајандылар. Ашыг Чүнун сөзә башлады. Деди:

— Короғлу, бу нечә вахт иди ки, дәлиләри башындан дағытмышдын. Короғлулуғу јерә гојмушдун. Де көрүм инди нә фикирдәсән? Кенә дә төк галмаг истәјирсән, ја дәлиләри јанында сахлајырсан?

Короғлу деди:

— Јох, Ашыг Чүнун! Дүздү, мән Короғлулугдан әл чәкмишдим. Амма бахырам ки, бу, олан иш дејил. Нә гәдәр ки, хоткарлар, падишаһлар, пашалар, ханлар бу намәрд дүнјада ағалыг еләјирләр, мән Короғлулуғу јерә гоја билмәјәчөјәм.

Ондан үзүнү дәлиләрә тутду, деди:

— Нә гәдәр ки, онлар вар, биз дә варыг!...“

Епос-дастанын бәдии чәһәтдән мүкәммәллилијиндә, психоложи-естетик енержисинин тәзаһүрүндә ашыг ше’рләри (кәрајлылар, гошмалар, тәчнисләр, варсағылар, чығалы гошмалар вә с.) мүһүм рол ојнајыр — онларын мүтләг әксәријјәти Короғлунун адындан сөјләнир (елә буна көрә дә, белә бир мүлаһизә вар ки, Короғлу адлы халг гәһрәманы илә јанашы, һәмин адда халг ашығы да олмушдур); бир сыра әлјазмаларында әкс олунмуш, Короғлуја мәхсус ше’рләр дә мөвчуддур, лакин һәмин ше’рләрин чохуна дастанын мәлум вариантларындан һеч бириндә тәсадуф олунмур.

Короғлуја мәхсус (даһа доғрусу, сон бәндиндә Короғлунун ады чәкилән) ашыг ше’рләринин бир гисми вахтилә мөвчуд олмуш сүжетләрдән, голлардан дүшүб галмышса, көрүнүр бир гисми дә ја Короғлу адлы ашыг, ја да Короғлунун ады илә диқәр халг ашыглары тәрәфиндән мүстәгил олараг јарадылмыш, милли епос тәфәккүрүнүн өзүнәмәхсус тәзаһүр акты, типич олмушдур — мәсәлән:

\* Бах: Короғлу. -Бақы: Азәрб.ССР ЕА пош., 1956, с.405-448.

Үч жашындан беш жашына варанда  
 Јеничә ачылан күлә бәнзәрсән,  
 Беш жашындан он жашына варанда  
 Арыдан сачылмыш бала бәнзәрсән.

Он дөрдүндә севда енәр башына,  
 Он бешиндә јаван кирәр душунa,  
 Чүнки јетдин ијирми дөрд жашына,  
 Боз, буланыг ахан селә бәнзәрсән.

Отузунда кәклик кими сәкәрсән,  
 Икидлик еләјиб ганлар төкәрсән,  
 Гырхында сән әл һарамдан чәкәрсән,  
 Сонасы овланмыш келә бәнзәрсән.

Әллисиндә әлиф гәддин чәкиләр,  
 Алтмышында өн дишләрин төкүләр,  
 Јетмишиндә гәддин, белин бүкүләр,  
 Карваны кәсилмиш јола бәнзәрсән.

Сәксәниндә синир јенәр дизинә,  
 Дохсанында губар гонар көзүнә,  
 Короғлу дер, чүнки јетдин јүзүнә,  
 Уча дағ башында кола бәнзәрсән.

Короғлу адындан дејилмиш, јахуд јазыја алынмыш (Ә.Гарачадағинин XIX әсрин әввәлләринә аид “Ше’рләр мәчмүәси“ндә) бу гошма эпос-дастанын һәр һансы сүжети, эпизоду илә, чәтин ки, билаваситә әлагәдар олсун, лакин бурада әксини тапмыш идеја-мәзмун бүтөвлүкдә “Короғлу“нун өзүнү јетирмиш интибаһ тәфәккүрүнүн мәһсулудур.

Бунула белә эпос-дастанын елә гошмалары да вардыр ки, Короғлунун характеринин, психолокијасынын, јахуд конкрет мәгамдакы овгатынын билаваситә

тәзаһүрүдүр — бураја хүсусилә дөјүшә чағыран “Һојду, дәлилләрим, һојду!” тигли ше’рләр дахилдир:

Һојду, дәлилләрим, һојду,  
 Јеријин мејдан үстүнә!  
 Һавадакы шаһин кими,  
 Төкүлүн ал ган үстүнә!

Гојун бәдөјләр кишнәсин,  
 Мисри гылынчлар ишләсин,  
 Кими тәнаб гылынчласын,  
 Киминиз дүшмән үстүнә!

Короғлу чәкәр һашаны,  
 Бәјләр ејләр тамашаны,  
 Мән өзүм Аслан пашаны...  
 Һәрәниз бир хан үстүнә!

... “Короғлу бир дәли нә’рә чәкиб“ бу ашыг гошмасыны охујур, јә’ни һәмин гошма дастанда Короғлуја аид характерик бир әламәт кими образлашмыш “нә’рә”нин давамдыр.

Һәлә гәдим түркләр дөјүшә кирәркән бәркдән гышгырар, һај-күј салар, дүшмәни горхудардылар, бу ән’әнә монгол-татар гошунунда да давам едирди (тәхминән “ура!“ чәкмәк шәклиндә), XVI әсрдән сонра өзүнү дүшмән гошунуна вуран икидин нә’рә чәкмәси (Һој! Һој! Һој... Һаа! Һаа! Һаһаа!... Һеј! Һеј! Һејј... вә с.) барәдә мүхтәлиф мәнбәләрдә кениш бәһс олунур — Короғлунун нә’рәси исә даһа дөһшәтлидир, аллаһ веркисидир...

“Һојду, дәлилләрим, һојду“ тигли гошмаларла јанашы һәрбә-зорбалар да дигтәти чәкир.

“Короғлу“да һәрбә-зорбалар эпосун вә онун гәһрәманынын характериндән ирәли кәләрәк, әсәрин поетик типолокијасына әсаслы тә’сир кәстәрәчәк сәвијјәдәдир; һәмин һәрбә-зорбаларын, демәк олар ки, һамысы

Короғлунун дилиндән сөйләнилер вә бөжүк тә'сир күчүнә, дастанын поетик интонасијасында хүсуци мөвгејә маликдир. Мәсәлән, Короғлу Дәли һәсәнә белә бир һәрбә-зорба кәлир:

Гыраты кәтирдим чөвлана, инди  
Варса икидләрин мејдана кәлсин!...  
Көрсүн мән дәлинин инди күчүнү,  
Бојансын әндамы ал гана, кәлсин!...

Горхум јох пашадан, султандан, хандан,  
Кәлсин мәнәм дејән, кечирдим сандан,  
Әрләр далдаланыб горхмасын гандан,  
Ат сүрсүн, говғаја мәрданә кәлсин!...

Короғлу өјилмәз јағыја, јада,  
Мәрдин әскик олмаз башындан гада;  
Нә'рәләр чәкәрәм мән бу дүнјада,  
Көстәрәм мәншәри дүшмана, кәлсин!...

Епос-дастанда әсас јери дөјүшкән әһвал-руһијјәли гошмалар тутса да, јухарыда гејд олундуғу кими, гәһрәманларын, хүсусилә баш гәһрәманын психоложи овгатыны әкс етдирән халг ше'рләри дә мүөјјән мөвгејә маликдир:

Кәлһакәл, пашанын гызы,  
Кәлинчән көзләрәм сәни,  
Сабаһ чыхан дан улдузу,  
Чыхынчан көзләрәм сәни.

Гәбрими газ гаты-гаты,  
Үстүмдә бөзәт Гыраты,  
Ахыр бир күн гијаматы  
Олунчан көзләрәм сәни.

Короғлунун јары көјчәк,  
Ағ үзүнә төкүб бирчәк,  
Мәдәд ејлә, бир әнчәм чәк,  
Чәкинчән көзләрәм сәни.

Епосун баш гәһрәманынын икидлији, мәрдлији, чәнкавәрлији илә јанашы инчәруһлулуғу, һәссаслығы, бир сөзлә, зәнкин дахили дүнјасы бу вә буна бәнзәр лирик-психоложи мөгамларда өзүнүн ајдын ин'икасыны тапыр...

“... Короғлу бахды ки, Ејваз һәлә һеч ата минмәјиб. һеч дејәсән, минмәк фикриндә дә дејил. Сорушду ки:

— Ејваз, нә көзләјирсән? Нијә минмирсән?]

Ејваз чаваб вермәди. Короғлу бир дә сорушду. Ејваз јенә дә чаваб вермәди. Короғлу үчүнчү дөфә сорушанда Ејваз сазы көтүрдү. Көзләрини доландырыб бир дөфә әтрафы бахды, деди:

Уча дағларын башында  
Ала-дәмкил гар көрүнүр.  
Мәним бу дәли кәнлүмә  
Бир алакәз јар көрүнүр.

Көрүндү достумун кәнди,  
Әмәјдим ләбиндән гәнди,  
Ачылды көксүнүн бәнди,  
Гојнунда чүт нар көрүнүр.

Короғлу дөнүб Ејвазын бахдығы тәрәфә баханда нә көрдү? Көрдү ки, һүрү ханым гулач сачлары төкүб кәрденинә, бојнуну гојуб чијнинә, елә бахыр, елә бахыр, елә бил бир дәнә јаралы чејранды. Короғлу мәсәләни баша дүшдү. Елә бу фикирдә иди ки, нә еләсин, Ејваз адлы сөзүн о бири ханәсини деди:

Мән Ејвазам, дөзәммәрәм,  
Ал кејиниб бөзәммәрәм,  
Чәнлибелдә кәзәммәрәм,  
Дүнја мәнә дар көрүнүр.

Мәсәл Короғлу үчүн лап ајдын олду. Дај фикир-ләшмәјә јер галмады. Ата бир гырманч вурду, Ырүнүн јанына чатанда әлини узадыб дик көтүрдү, гојду тәркинә, дүзәлди јола. Ејваз да галхыб ата минди...

“Короғлу“нун поетик структурча мүкәммәллилијини, еластиклијини, интонасијача һармониклијини шәртләндирән сәбәбләрдән бири эпос-дастанын тәшәккүл тапыб формалашдығы дилдир — милли интибаһ дөврүнүн зәнкин ифадә имканларыны өзүндә еһтива етмиш Азәрбајчан түркчәсидир\*, онун (Азәрбајчан түркчәсинин) XVII-XVIII әсрләрдә өзүнү хүсуси шәкилдә көстәрән импровизасија потенциалыдыр ки, бу барәдә, өтәри дә олса, ајрыҗа данышмаға еһтијач һисс едилир.

“Короғлу“ формалашдығы дөврүн Азәрбајчан түркчәсинә мәхсус бир сыра хүсусијјәтләри нүмајиш етдирир — дастанда Короғлунун өзүнүн мәнз Азәрбајчан түркчәсиндә данышдығыны, һәтта она јахын олан Түркијә түркчәсини јахшы билмәдијини көстәрән марағлы бир факт-эпизод мөвчуддур:

... Истанбула кәлән Короғлу бир әфәндијә хоткарын дилиндән бир намә јаздырмағ истәјир ки, “бу намәни сәнә верән адам мәним чавушумдур. Мәним барикаһымда мәнә олан һөрмәт кәрәк она да ола“. Лакин әфәнди Короғлунун “долашығ адам“ олдуғуну көрүб ајры шеј јазыр: “Никар ханым, бу адам гулдурдур. Ораја чатчағ тутуб асдырарсан!“ Короғлу, әфәндинин көзләмәдији һалда, кағызы алыб бахыр вә дејир: “Сән

\* Азәрбајчан түркчәсинин XVII-XVIII әсрләр милли интибаһ дөврүндәки нормалары вә функционал үслүб хүсусијјәтләри барәдә кениш мә’лумат үчүн бах: Н.Чәфәров. Азәрбајчан түркчәсинин миллиләшмәси тарихи. - Бақы: 1995.

елә билмә ки, мән савадсызам. Мән дедим сән јазасан ки, сизин дилиниздә олсун. Ал дүзәлт!“,

Короғлу “сизин дилиниздә“ дедикдә Түркијә түркчәсинин Истанбул шивәсини нәзәрдә тутурду... Өз дили исә, һеч шүбһәсиз, Азәрбајчан “Короғлу“сунун дили — Азәрбајчан түркчәси иди.

“Короғлу“нун дили садәчә халғ данышығ дили дејилдир — халғ дилинә әсасланан, хүсуси үслүб типолокијасы илә сечилән фолклор (даһа дәгиг десәк, ашығ!) дилидир ки, о, зәнкин лингвопоетик ифадә имканларына маликдир. Бу бахымдан бир сыра дил — мөгам фигурларыны нәзәрдән кечирәк. Онлардан бири мугајисәдир...

Мугајисә Азәрбајчан, үмүмән түрк дастан-эпослары үчүн олдуғча сәчијјәвидир вә һәммин мугајисәләрдә әсәрин јараныб формалашдығы дөврүн бәдии зөвгү, естетик характери тәзаһүр едир — “Короғлу“дакы мугајисәләр (кениш мә’нада метафоралашдырма) “Китаби-Дәдә Горғуд“да олдуғу кими реалистдир; мәсәлән: Јарпағ кими баш бөдәннән төкәрәм; чај кими чошмушам; Чәнлибел үстүндә әсрәмиш нәрсән; Ејвазым бәнзәр лачына; Дава күнү гызмыш нәрди. Бу кәлән Ејваз, бу кәлән; белә баханда көрдү Бағдад бағларында хурманын сајы вар, амма дәлиләрин сајы јохду; Шир кими гызарам мејдан ичиндә, Тәпиниб бағрыны јарарам, паша; Думан төк јурдуну, јуваны бүрүр, Тамам дағы, дашы јарарам, паша; Билмирәм баһарам, јохса ки, гышам, Горх о замандан ки, гајнајам, чошам, Гырылмаз гајајам, тәрпәнмәз дашам, Фәрһад күлүнкүнү чала гојмарам; Адлы-санлы дәлиләр һамысы јан-јана дүзүлүб гурбанлығ мал кими јатыр; Төкүлүбдү гаш-габағын, Боранмы, гышдымы нәди?; Короғлујам, гоч оғлујам, гочам мән; һавада дөвр едән тәрлан гушам мән, Сарлар шикарымы ала гојмарам, Чағтал әнији гурд олмаз, Јенә гурд оғлу гурд олу; Чәнлибелдән сәни дејиб кәлмишәм, Ала көзлүм, гыз бирчәк-лим Гырат, кәл!; Паша, Короғлуја кәлә-кәләләр нә еләјә билиб ки, сәнин кими кәртәнкәләләр нә еләсин?

Һансы икидин сону јохду. Очаг јаныр, даш инилдәр; Синәси дөшәкди, мәмәси балыш; Гаршу јатан гарлы дағлар Бахар гарына күмрәнәр, Икид һичран чәкәр, өлмәз, Бахар јарына күмрәнәр; Бәјләр, биз сәһра гурдујуг, Гузу гапмаг ишимиз вә с. вә и.а.

“Короғлу”да баш гәһрәман, онун дәлиләри, һәтта мүсбәт мә’нада дүшмәнләри гурда бәнзәдилер ки, бу мүгајисәнин дәрин тарихи-мифоложи көкләри вардыр:

Короғлу дејиләм, она тимсалам,  
Һәм Рүстәми Залам, һәми Салсалам,  
Нечә хошкарлары тахтындан салам,  
Гәнимләр үстүндә улајан мәнәм.

Јахуд:

Бир ач гурдам, кәлдим бура,  
Әјри ғылынч бојнун вура...

Јахуд да:

Османлы гошуну кәлир гурд кими,  
Вар кет, әчәм оғлу, дурма бу јердә...

“Короғлу”дакы мүгајисә — метафоралашдырма сә-  
нәткарлығынын јүксәклијини “дүшмәнин кәлдији”  
мә’луматыны вермәк үчүн ишләдилән ашағыдакы бән-  
зәтмә — образ да тәсдиг едир:

Дағлара дүшүб алача,  
Пајыздымы, јаздымы ола?  
Дејәсән гурд-гуш һәрләнир,  
Гарғадымы, газдымы ола?...

Дастанын дилиндәки поетик нәфәс кенишлији,  
импровизаторлуғ һәмин дастаны јарадан халғын дил-  
үслүб (вә тәбии ки, әдәби-естетик тәфәккүр)

ахтарышларынын һансы сәвијјәдә, һансы метафорик  
дүшүнчә типолокијасында кетдијини кәстәрир — һәм  
уғурлары, һәм дә нечә дејәрләр, гүсурлары көрмәјә  
имкан верир.

“Короғлу”да елә уғурлу тәсвирләр ишләнир ки,  
онлар һәр һансы персонажын характерини, тәфсилата  
јер вермәдән ајдын шәкилдә мүәјјәнләшидирир. Мәсә-  
лән, “... Кечәл Һәмзә сајылмајан, урваты олмајан бир  
адам иди. Мәсчидә гојмаздылар ки, башмаг оғурлајар,  
төвләјә гојмаздылар ки, гушгун оғурлајар. Кечәл Һәмзәјә  
кеф мәчлисидә башлананда кәлиб бир тәһәр өзүнү  
салмышды ичәријә ки, гарныны дојурсун...” “Кечәл  
Һәмзә чарығыны кејди, патавасыны бәркитди, дәстәр-  
ханына бир-ики чөрәк гојуб белинә бағлады, дүшдү  
јолун ағына...” “...Буну дејиб Кечәл Һәмзә елә ағлады,  
елә ағлады ки, көзүнүн јашыны былдыр-былдыр төкдү.  
Короғлунун кечәлә јазығы кәлди”.

Јахуд:

“Короғлу Гыраты налбәндин габағына чәкәндә  
Дәмирчиоғлу дуканын ичиндә иди. Бахды ки, атасынын  
јанына бир мүштәри кәлиб, палтарындан чодара охша-  
јыр, амма сир-сифәти лап пәһләван сир-сифәтидиир.  
Дәмирчиоғлунун мүштәријә гушу гонду. Амма елә ки,  
Короғлу башлады налбәндлә зарафат еләмәјә, наллары  
әзиб кери гајтармаға, Дәмирчиоғлуна хош кәлмәди. Бир  
истәди ки, чыхыб онун чавабыны версин, сонра лә’нәт  
шејтана дејиб көзләди ки, көрсүн ишин ахыры нә олур”.

Јахуд да:

Ахыр әчәл кәлди, јетди, һај, һарај!...  
Чәкдијим говғалар битди, һај, һарај!...  
Түфәнк чыхды, мәрдилик кетди, һај, һарај!...  
Мәнми гочалмышам, ја зәманәми?...

“Короғлу” дастаны тәшәккүл тапдығы дөврән  
букүнә гәдәр Азәрбајчан шифаһи халғ әдәбијатынын

(хүсусилә ашыг сәнәтинин) мөһтәшәм әсәрләриндән бири кими милли мәдәнијјәтин етник үзәриндә даһа мөһкәм дајалмасында, инкишаф едиб зәнжинләшмәсиндә һеч бир дикәр әсәрлә мугәјисәјә кәлмәјән бир ичтимаи-естетик мөвгејә, нүфуза малик олмушдур.

1997

## АЗӘРБАЈЧАН ДИЛИ, ТҮРК ДИЛИ, ЈОХСА АЗӘРБАЈЧАН ТҮРКЧӘСИ?

“Азәрбајчан дили” ифадәси 30-чу илләрин

тәхминән орталарындан е’тибарән ардычыл шәкилдә ишләнмиш вә сон илләр мәтбуатда кедән мугәјисәләрдән, мугәјисәләрдән дә көрүндүјү кими, о гәдәр мөһкәмләнмишдир ки, әкәр һәтта күнү бу күн мәсәлә үмумхалг сәсвермәсинә гојулса, “түрк дили“, јахуд “Азәрбајчан түркчәси“нә (вә ја “Азәрбајчан түрк дили“нә) јох, “Азәрбајчан дили“нә үстүнлүк вериләр — көрүнүр, бу барәдә мугәјисә ачмаға еһтијач јохдур вә мәсәләнин мөһз бу чүр олдуғуну адичә мараглананлар белә, е’тираф едәрләр... Анчаг иш бунула гуртармыр — һәр шејдән әввәл она көрә ки, “Азәрбајчан дили“ ифадәси чәми-чүмләтаны јарым әсрлик бир тарихә малик олдуғу һалда, һәмин мәзмунда “түрк дили“ ифадәсинин тарихи мугәјисәјә кәлмәјәчәк гәдәр гәдимдир; икинчиси, һеч олмаса мугәјисәләрә мә’лумдур ки, “түрк дили“нин 30-чу илләрдә “Азәрбајчан дили“ илә әвәз олунмасы нормал сијаси-културоложи шәраитдә (вә халгын ирадәси илә!) кетмәмишдир; нәһәјәт, үчүнчүсү, “Азәрбајчан дили“ ифадәси, бир гајда олараг, о тәсәввүрләрлә мугәјисә едилир ки, һәмин тәсәввүрләри бизим һал-һазырда дүшдүјүмүз гејри-мүнасиб вәзијјәт доғурур, мөһкәмләндирир. Вә одур ки, Азәрбајчан миллин дилинин бундан сонра нечә адланачағы мәсә-

ләсинә бахыларкән милли тәфәккүрүн букүнкү сәвиҗәси илә җанашы, потенцијасы да нәзәрә алынмалыдыр — милли тәфәккүр мөвчуд ифадә вариантларынын анчаг бири үзәриндә деҗил, һамысы үзәриндә дүшүнмәҗә јөнәлдилмәли, имкан даирәсиндә һәтта “мәчбур едилмәлидир”.

Биз кифајәт гәдәр мүрәккәб мәсәләләри кет-кедә о гәдәр садә шәкилдә (!) һәлл еләмәҗә адәт етдик ки, ахырда “ура” илә мүстәҗил Азәрбајҗан дәвләти гурмаг хәјалына да дүшдүк — бу чүр “фолклор тәфәккүрү” илә сон бир нечә илдә о гәдәр проблемләр јаратмышыг ки, һәммин проблемләрин миҗасыны белә, тәсәввүр еләмәк чәтиндир. Елә она көрә дә һәр һансы бир проблеми лазыми профессионалыгла мүхтәлиф проблемләрин әсаслы мудахиләсинә мә’руз галмадан шәрһ етмәк, демәк олар ки, мүмкүн деҗил. Вә биз һәр шеҗә “сыфыр”-дан деҗил, “минус”-дан башламаға мәчбуруг...

Азәрбајҗан дәвләтинин (вә милләтинин) дилинин гәрарла “түрк дили” адландырылмасы, даһа доғрусу, 30-чу илләрә гәдәрки адын бәрпасы тарихи бахымдан нә гәдәр әдаләтли бир иш олса да, мүасир бахымдан ахырачан аңлашылан бир иш деҗилди вә бу күн һәммин мәсәләҗә объектив мүнәсибәт артыг тәләб едир ки, дилимизин нә чүр адландырылмасынын мүнәсиблијиндән әввәл, тәләсик гәбул едилмиш гәрардан ирәли кәлән “вәзијјәт” шәрһ олунсун. Һалбуки тәләсмәҗиб, мәсәләни бир нечә ил давам едән ән мүхтәлиф сәвијјәли музакирәләрин объектинә чевирмәк вә нәтичә е’тибарилә, үмумхалг сәсвермәси кечириб сон сөзү (!) демәк оларды... Милли Мәчлис чох гејри-профессионал шәкилдә музакирә едиб, мүәјјән гәрара кәлиб, анчаг гәрар фактики олараг, јеринә јетирилмир; демәли, сон сөз һәлә деҗилмәҗиб — демәли, артыг гејд олундуғу кими, “сыфыр”-дан јох, “минус”-дан башламаг лазым кәлир.

Милли Мәчлисин гәрарыны, тәбии ки, анчаг онун өзү тәкзиб едә биләр. Анчаг һансы потенциал әсасында?.. Сабаһ, јахуд о бири күн гәрар вериб “түрк дили”-н-

дән “Азәрбајҗан дили”-нә гајытмаг дүзкүн олмазды вә белә бир тәсәввүр јарадырды ки, әввәлки гәрар тамамилә сәһв имиш, бу дилин ады, үмумијјәтлә, “түрк дили” деҗилмиш... Мәсәләни бу чүр һәлл еләмәк — “түрк дили”-ндән “Азәрбајҗан дили”-нә кечмәк милләтин психолокијасына, букүнкү дәвләт гуручулуғуна да өз мәнфи тә’сирини көстәрәрди. Она көрә дә мәсләһәтдир ки, Милли Мәчлисин гәрары һәләлик өз гүввәсиндә галсын, анчаг бир ил, ики ил музакирәләр давам етирилсин (көрүнүр, ингилаби етираслар сојудугча, музакирәләр даһа тәмкинлә кедәчәк, даһа мөһсулдар олачаг), имкан олан кими үмумхалг сәсвермәси кечирилиб мәсәлә һәлл едилсин.

Объективлик наминә (бәри башдан гејд едәк ки, биз нә “Азәрбајҗан дили”-нин, нә дә садәчә олараг, “түрк дили”-нин тәрәфдарыҗыг, ән мүнәсиб, ән елми ад “Азәрбајҗан түркчәси”, јахуд “Азәрбајҗан түрк дили”-дир) мөвчуд мулаһизәләри аз-чох системли шәкилдә нәзәрдән кечирәк:

1. “Азәрбајҗан дили”-нин сахланмасынын даһа мүнәсиб олдуғуну көстәрән, јахуд сүбут едән мулаһизәләр, дәлилләр, әсасән, ашағыдакылардан ибарәтдир:

— биз јарым әсрдән артыгдыр ки, “Азәрбајҗан дили” ифадәсини кифајәт гәдәр уғурла ишләдирик вә һәммин ифадә бизим милли тәфәккүрүмүздә өзүнә мөһкәм јер тутмуш, сабитләшмишдир; елә исә јох јердән нијә проблем чыхарырыг вә дилин адыны нијә дәјиширик?

— “Азәрбајҗан дили” мә’лум олдуғу кими, “Азәрбајҗан халгы, јахуд милләти”, “Азәрбајҗан дәвләти”, “Азәрбајҗан тарихи”, јахуд “әдәбијјаты” илә аңолокија тәшкил едир; әкәр “Азәрбајҗан дили” јох, “түрк дили”, јахуд “Азәрбајҗан түркчәси” десәк, онда мувафиг олараг, јени аңолокија тәклиф етмирикми (түрк халгы, јахуд милләти, Азәрбајҗан түрк дәвләти, Азәрбајҗан түрк тарихи, јахуд әдәбијјаты...)?..

— Азәрбајҗанда гәдим заманлардан (лап елә олсун сон заманлардан! - Н.Ч.) мүхтәлиф мәншәли халqlар,

етнослар јашајырлар вә этногенетик процес давам едир — белә олан һалда дилин мөвчуд (!) адыны дәјишиб “түрк дили“ гојмаг гејри-түрк мәншәли халглары, этнослары һәјәчанландырмырмы, онларын милли һејсијјәтинә тохунмурму?.. Азәрбајчан милләти мүхтәлиф этнослардан тәшәккүл тапмыш уникал бир милләтдир вә һеч јахшы олмазды ки, һәмин этнослардан һәр һансы бири габардылсын, о бириләрлә мүгајисәдә хүсуси мөвгејә чыхарылсын;

— биз “Азәрбајчан дили“ әвәзинә “түрк дили“ни ишләтсәк, ики дилин (сөһбәт Азәрбајчан түркчәси илә Түрkiјә түркчәсиндән кедир) бир ады одур ки, бу да дүзкүн дејил вә үмумијјәтлә, һәмин дилләр бир-биринә чох јахын олдуғундан Азәрбајчан түркчәси Түрkiјә түркчәсинин тә’сири алтына дүшә биләр (нечә ки, XX әсрин әввәлләриндә белә бир тәһлүкә олмушду);

— нәһәјәт, мәкәр дилин ады “Азәрбајчан дили“ шәклиндә галанда онун түрк дилләриндән бири олмасы инкар едилир?..

Көрүндүјү кими, “Азәрбајчан дили“нин тәрәфдарлары бир гајда олараг, мүдафиә мөвгејиндә дурурлар вә чох истәрдик белә анлашылмасын ки, һәмин мөвге анчаг гејри-түрк мәншәли азәрбајчанлыларын мөвгејидир — “Азәрбајчан дили“нин мүдафиәсинин гносеоложи әсаслары тәсәввүр едилдијиндән даһа мөһкәмдир: бурада тәкчә Азәрбајчанын этногенетик мүрәккәблији дејил, әлли илин күтләви тәблиғаты, милли мөсәләдә мүәјјән волјунтаризм мејлләри дә өз ишини көрмүшдүр.

“Азәрбајчан дили“нин тәрәфдарлары дилимизин мәнз бу чүр адландырылмасыны онун мүстәгиллији үчүн шәрт һесаб едилрәр, анчаг бурада бир “тәһлүкә“ вар ки, һәмин мүстәгиллик үмумтүрклүкдән тәчрид олунмаг еһтирасынын мөһсулу олсун.

II. Ашағыдакы мүлаһизәләрин мүәллифләри милләтимизин дилинин мәнз “түрк дили“ адландырылмасыны истәјирләр:

— гәдим дөврдән 30-чу илләрә гәдәр дилимизин ады мәнз “түрк дили“ (шүбһәсиз, мүхтәлиф вариантларда: түрк дили, Азәрбајчан, јахуд Гафгаз түркләринин дили, түрк-татар дили...) олмушдур, һәмин ады букүнкү милли өзүнәгајытма дөврүндә бәрпа етмәк еһтијачы јараныр;

— “Азәрбајчан дили“ халгын ирадәсинин мөһсулу дејил, тәсадүфдән-тәсадүфә мүәјјән мәнбәләрдә бир нечә дөфә ишләнмишсә дә, һәмин ад 30-чу илләрдә халга јухарыдан зорла гәбул етдирилмишдир вә она көрә дә “Азәрбајчан дили“ни сахламаг репрессия илә барышмаг, халга гаршы тарихи тәчавүзлә разылашмаг демәкдир;

— “Азәрбајчан“ јерин адыдыр, јер адынын дөвләт ады кими ишләнмә тәчрүбәси олдуғу һалда, дил (көрүнүр, еләчә дә халг) ады кими ишләнмә тәчрүбәси јохдур вә “Азәрбајчан дили“ бу мө’нада тамамилә гејри-дәгиг ифадәдир;

— “түрк дили“ милләтин етник әсасларынын нәдән ибарәт олдуғуну көстәрмәклә јанашы, дилимизин мүасир түрк дилләри арасындакы хүсуси мөвгејини билаваситә әкс етдирир.

Милли Мөчлис һәмин мүлаһизәләрә әсасланараг дөвләт дилинин түрк дили олдуғуну гәрара алдыгдан сонра чәмијјәтдә бир тәрәфдән мүәјјән разылыг һисси јарандыса, диқәр тәрәфдән әсаслы, јахуд әсассыз наразылыглар да өзүнү көстәрди — гејд олунду ки, гәрар лазыми кенишликдә мүзакирә олунмадан гәбул едилмиш, бир сыра мүһүм мөсәләләр нәзәрә алынмамышдыр: биринчиси, “түрк дили“ дедикдә Азәрбајчан түркчәсинин, јохса Түрkiјә түркчәсинин баша дүшүлдүјүнү мүәјјәнләшдирмәк олмур (јери кәлмишкән, бу анлашылмазлыг орта вә али мөктәб дәрсликләринин адында өзүнү даһа ачыг шәкилдә һисс етдирир); икинчиси, лазыми тәблиғат апарылмадығына көрә адын ичтимаи-күтләви гәбулу бөјүк психоложи манәә илә растлашмышдыр; үчүнчүсү, Милли Мөчлисин гәрары түркчүлүк вә Түрkiјәчилик



“тәблиғат”ы дөврүнә дүшдүҗүндән мүәҗҗән компанијанын нәтичәси тәсәввүрүнү доғурмушдур.

“Азәрбајҗан түркчәси“, бизим фикримизчә, ән азы ашағыдакы сәбәбләрә көрә, дилимизин адыны билдирмәк үчүн даһа јарарлыдыр:

а) “Азәрбајҗан дили“ артыг мүәҗҗән мүбаһисәләрин объекти олмуш, мүхтәлиф бахымлардан наразылыглар доғурмуш вә нәһајәт, Мишли Мәчлис һәр нечә олурса олсун конкрет гәрар гәбул етмишдир. Азәрбајҗан чәмиј-јетинин бир һиссәси һәмин гәрары бәјәнмәсә дә, бир һиссәси ону һәтта јеканә дүзкүн гәрар кими алгышламышдыр ки, бу да чәмијјәтдә мүәҗҗән овгат јаратмышдыр.

Икинчиси, “Азәрбајҗан дили“, биз буну нә чүр изаһ етсәк дә, 30-чу илләрдә “Јухары“дан (сөһбәт 30-чу илләр Москвасындан кедир) зорла гәбул етдирилмиш, һәмишә дә демократик тәфәккүрдә анлашылмазлыг төрәтмишдир. “Түрк дили“нин исә зәнкин ишләнмә тәчрүбәси вар — М.Фүзули бу чүр дејиб, М.Ф.Ахундов бу чүр дејиб, М.Һ.Шәһријар бу чүр дејиб...

Үчүнчүсү, “түркчә“дә Шималла Чәнуб бирләшир, бир ад алтына дүшүр ки, бу да бизим үчүн ән азы перспектив бахымдан хырда мәсәлә дејил.

б) “түрк дили“ һазыркы һалда, неч олмазса, практик бахымдан уғурсуздур — онсуз да биз “бура түркчәси“ни (гејд едәк ки, ХХ әсрин әввәлләриндә бу чүр дә дејибләр) “Түркијә түркчәси“ндән фәргләндримәк үчүн “Азәрбајҗан түрк дили“ шәклиндә ишләтмәлијик. Чүнки “мән түрк дилиндә данышырам“ дејәндә анлашылмыр ки, конкрет олараг мән һансы дилдә данышырам: Түркијә түркчәсиндә, јахуд Азәрбајҗан (бураја һәм Шимал, һәм дә Чәнуб тәзаһүрләри дахилдир) түркчәсиндә? Вә јахуд мүхтәлиф түрк дилләриндән һансында?..

в) “Азәрбајҗан түркчәси“, јахуд “Азәрбајҗан түрк дили“ни рәсми ад олараг гәбул етмәклә, әслиндә, гејри-рәсми мәгсәдләрлә “Азәрбајҗан дили“, јахуд “түрк

дили“нин ишләдилмәсинә е’тираз олунмур — бир мүд-дәт ким нечә истәјир о чүр десин, анчаг даһа уғурлу варианта рәсми үстүнлүк верилсин, о вахтачан ки, милли тәфәккүрдә мүәҗҗән стабиллик јарансын...

Бураја гәдәр дејиләнләрдән белә мә’лум олур ки, үзәриндә дүшүнмәк, саф-чүрүк етмәк үчүн кифајәт гәдәр фактлар, мүлаһизәләр вар — даһа о дөвр дејил ки, әмәлли-башлы көтүр-гој етмәдән гәрарлар гәбул олсун, “сон сөз“ дејилсин. Вә сон илләрин тәчрүбәси көстәрди ки, һәтта нәтичә е’тибарилә онун хејринә олса белә, халгын ирадәсини зорламаг јахшы неч нә вермир, әксинә, вәзијјәти мүрәккәбләшдирир, анлашылмазлыг јарадыр.

## АЗӘРБАЈЧАН ТҮРК ДИЛИ

**А**зәрбајчан түрк дили, һәр шејдән әввәл,

мүәјјән тәкамүл просесинин мәһсулудур вә она көрә дә Азәрбајчан түрк дилинин мүасир проблемләрини һәлл едәркән тарихә әсасланмаг лазым кәлир. Лакин чох тәәссүф ки, һәмин тарихи һәрә бир чүр тәсәввүр едир, мүтәхәссисләрлә јанашы, гејри-мүтәхәссисәләрин ("һә-вәскар"ларын) сон ишләр мәтбуаты ағзына көтүрмүш мүхтәлиф мүлаһизәләрини дә бураја әлавә етсәк, мүрәккәб бир "Азәрбајчан түрк дили тарихи" тәсәввүрү илә гаршылашырыг. Һеч шүбһәсиз, Азәрбајчан түрк дили тарихинин һәлли кифәјәт гәдәр чәтин олан проблемләри мөвчуддур, бунунла белә, үмуми мәсәләләр артыг ајдынлашдырылмышдыр... Ән кечи IX-XI әсрләр-дән мүстәгил Азәрбајчан түрк дили (һәм үмумхалг дили, һәм дә әдәби дил кими) фәәлијјәт көстәрир. Вә бу күн "мүстәгил Азәрбајчан түрк дили мөвчуддурму?" суалы мәнә елә кәлир ки, сағлам тәфәккүр зәмниндә мејдана чыхмыр - бу белә бир јанлыш тәсәввүр јарадыр ки, куја "үмуми түрк дили"нин мөвчудлуғуну гәбул еләмәк түркчүлүкдүр, Азәрбајчан түрк дилинин мөвчудлуғуну гәбул еләмәксә түркчүлүк дејил... Мәсәлә исә, әслиндә, башга чүрдүр...

Мүхтәлиф түрк дилләринин һамысы һеч дә ејни тәкамүл сәвијјәсинә малик дејил — ән чох инкишаф

етмиш дилләр Шәрг (Түркүстан), Шимал-Гәрб (Урал-Волгабоју) вә Чәнуб-Гәрб (Гафгаз-Кичик Асија) түрк етник-културоложи рекионларында јерләшир: Шәргдә-өзбәк, түркмән, газар; Шимал-Гәрбдә-татар; Чәнуб-Гәрбдә-түрк вә Азәрбајчан түрк дилләри... Гәдим (еләчә дә илк орта әсрләр) түрк дили өрнәкләри үзәриндәки мүшаһидәләр көстәрир ки, мүхтәлиф түрк дилләри тәшәккүл тапана гәдәр (ерамыздан әввәл I миниллијин орталарындан бизим еранын X әсринә гәдәр) үч түрк дил ән'әнәси мөвчуд олмушдур: 1) Һун, јахуд гыпчаг, 2) оғуз; 3) карлуг-ујғур. Татар, газар дилләри-һун, јахуд гыпчаг; түрк, түркмән дилләри - оғуз; өзбәк дили - карлуг-ујғур дил ән'әнәләринин билаваситә варисидир. Азәрбајчан түрк дилинин әсасында исә һун, јахуд гыпчаг ән'әнәси илә оғуз ән'әнәси дајаныр вә демәли, әсасән бир "мәнбә"јә малик түрк дилләриндән фәргли олараг Азәрбајчан түрк дили ики "мәнбә" дән кәлир. Бу исә, һеч шүбһәсиз, бизим дилимизә диқәр түрк дилләри илә мүгајисәдә бөјүк үстүнлүк вермәклә јанашы, онун һәр һалда өзүнәмәхсус бир һадисә олдуғуну көстәрир

Азәрбајчан түрк дилинин тәшәккүл тарихинин ерамыздан әввәлки минилликләрә апарыб чыхаранларла јанашы, сон дөврләрә кәтирәнләр дә вардыр - мәсәлә исә бундан ибарәтдир ки, бизим дилимиз ики мәрһәләдә тәшәккүл тапмышдыр: 1) ерамыздан әввәл I миниллијин орталарындан бизим еранын V әсринә гәдәр; 2) V әсрдән X әсрә гәдәр

Биринчи мәрһәләдә Азәрбајчан түрк дили һун, јахуд гыпчаг ән'әнәләри әсасында мүәјјәнләшмиш, ән кечи I-V әсрләрдә артыг мүкәммәл бир дил кими фә-алијјәт көстәрмишдир - буну һәмин әсрләрә мөхсус ју-нан (Бизанс), ермәни вә күрчү мәнбәләриндәки Азәр-бајчан түрк сөзләри дә тәсдиг едир. Азәрбајчан шифаһи халг ше'риндә, хүсусилә гоншу Шимал халгларынын ди-линә кечмиш нүмунәләрдә һун-гыпчаг үнсүрләринин мүтләг үстүнлүјү көстәрир ки, Азәрбајчан түрк дили өз тәшәккүл тарихинин илк мәрһәләсиндә һун-гыпчаг

хүсусијјәтлери бир дил олмушдур. Икинчи мәрһәлә оғузларын Азәрбајҗана күтләви ахынын илә башлајыр вә "кәлмә" оғуз хүсусијјәтләринин "жерли" гыпчаг хүсусијјәтләринә "гарышмасы" илә баша чатыр. Лакин гејд етмәк лазымдыр ки, "гарышма" просеси узун заман-һәтта демәк олар ки, индијә гәдәр давам едир, бунула белә, һәмин просес IX-XI әсрләрдән етибарән, көрүнүр, кејфијјәт һәддинә чатдығына көрә сонралар олдуҗа ләнк кетмишдир.

XI-XII әсрләрдә Азәрбајҗан түрк дилиндә мәнбәләрә тәсадүф олунмур - бу исә о демәк дејил ки, бу чүр мәнбәләр, үмумијјәтлә, мөвчуд олмамышдыр Азәрбајҗан фолклорунун ән көзәл нүмунәләри (мәсәлән, "Китаби-Дәдә Горгуд") мәнһз бу әсрләрдә мејдана чыхмыш вә Азәрбајҗан түрк дилинин тарихи кејфијјәтини бүтүн күчү илә нүмајиш етдирмишдир. Ә. Хаганинин, хүсусилә Н.Жәнчәвинин дилиндә ишләнән түрк мәншәли сөзләр, ифадәләр о гәдәр чохдур ки, онлар XI-XII әсрләрин дил мәнзәрәси барәдә мүйјән тәсәввүр јарадыр. Елә XI-XII әсрләрдән башлајараг үмумхалг дилиндә (вә нәтичә етибарилә әдәби дилдә) мувазилик, паралеллик өзүнү көстәрир: мән-бән, демәк-ајтмаг, кетмәк-вармаг, чағырмаг-оғумаг, чөл-јазы, сөз-сав (чаб), дурмаг-дајанмаг вә с.

Әлбәттә, белә бир суал ортаја чыха биләр: Азәрбајҗанын түрк дили даһа чох хун-гыпчаг, ја оғуз хүсусијјәтләринә әсасланыр? Бу суала бир-баша чаваб вермәк чәтиндир, лакин ону демәк мүмкүндүр ки, бән, ајтмаг, вармаг, сав кими билаваситә оғуз хүсусијјәтләри мүйјән мүддәт Азәрбајҗан түрк дилинә мәхсус олса да, сонрақы дөврләрдә арадан галхмыш, хун-гыпчаг хүсусијјәтләри даһа әсаслы һадисә олдуғуна көрә үстүн кәлмишдир.

XIII-XIV әсрләрдән башлајараг Азәрбајҗан түрк дилинин кифәјәт гәдәр чох мәнбәләринә тәсадүф олунур - бунун бир сәбәби Азәрбајҗан түрк әдәби дилинин мүкәммәлләшмәсидирсә, икинчи сәбәби Азәрбајҗанда етник вә ичтимаи-сијаси мунасибәтләрдә өзүнү көстәрән таразлыгдыр: әввәл монгол-татарларын, сонра исә

Тејмурләнкин һүчумлары өлкәнин тәсәррүфат һәјатына нә гәдәр бөјүк зијан вурдуса, Азәрбајҗан түрк дилинин о вахта гәдәр кениш јайылымыш әрәб, хүсусилә дә фарс дилинин нүфузуну сындырмасына бир о гәдәр көмәк етди вә И. Һәсәноғлудан И.Нәсимијә, И.Нәсимидән М.Фүзулијә гәдәр Азәрбајҗан түрк әдәби дили, мүтәхәсисләрин көстәрдији кими, әсасән ики үслуб формасында тәзәһүр едир: классик үслуб вә фолклор үслубу.

XIII-XIV әсрләрдә Азәрбајҗан түрк дилиндә оғуз хүсусијјәтләри XV-XVI әсрләрдәкинә нисбәтән күчлү олмушдур - биринчиси она көрә ки, Шәргдән (Орта Асијадан) Кичик Асијаја оғуз ахыны XV-XVI әсрләрдә тәдричән дајаныр; икинчиси исә, Азәрбајҗан түрк дили кетдикчә даһа чох өз тарихи хүсусијјәтләрини (бунлар хун-гыпчаг хүсусијјәтләриндән ибарәт иди) габардыр. Көрүнүр, хүсусилә XI-XII әсрләрдә гыпчагларын Шимали Гафғазда фәаллашмасы, Мәмлүк түрк мөдәнијјәтинин инкишафы да бурада мүйјән әһәмијјәт кәсб едир.

XVII-XVIII әсрләрдә Азәрбајҗан түрк дилинин тарихиндә әсаслы чеврилиш баш верир, лакин һәмин чеврилишин мәзмунуну анламаг үчүн она гәдәрки тәкәмүл просесини тәсәввүрдә чанландырмаг лазымдыр. Һәр шејдән әввәл, Азәрбајҗан түрк дили диалектләринин мүасир системи мүйјәнләшир вә үмумхалг дилинин чоғрафијасы, әсасән, гәрарлашыр; икинчиси, сабит етник-ичтимаи муһит формалашыр ки, бунун да нәтичәсиндә һәм үмумхалг дили, һәм дә әдәби дил мөһкәм социал әсаслара малик олур; үчүнчүсү, Шәрг дилләри илә әлагәләр интенсивлијини итирир, әдәби дил бир гајда олараг билаваситә үмумхалг дилинә дајаныр (һәтта дил системи илә нитг нормасы ејниләшир). Азәрбајҗан түрк дилини тарихиндә XVII-XVIII әсрләр ән чох онула әләмәтдардыр ки, һәмин әсрләрдә милли дил тәшәккүл тапыр - артыг бундан сонрақы дөврүн дилини "јени Азәрбајҗан түрк дили" адландырмаг мүмкүндүр. Милли дилин тәшәккүлү, үмумијјәтлә, Азәрбајҗан

мәдәнијәтиндә өзүнүн көстәрән миллиләшмә просесинин тәркиб һиссәсидир

ХІХ әсрин сону -ХХ әсрин әввәлләриндә Азәрбајчан түрк дили олдугча мүрәккәб тарихи-културоложи шәраитдә фәалијјәт көстәрир — үмумхалг дилиндә әсаслы бир тәбәддүлат мүшәһидә олунмаса да, әдәби дилә мүнәсибәтдә мүәјјән тенденсијалар мејдана чыхыб күчләнир, һәтта бир сыра һалларда сијаси-идеоложи мәзмун кәсб едир: бунларын биринчиси шәргчилик, икинчиси исә гәрбчилик тенденсијасындан ибарәтдир. Шәргчиләр Азәрбајчан түрк дилиндә Шәргдә, гәрбчиләр Гәрбдә дајаг ахтарырлар - әслиндә исә, бу дајаг һәм Шәргдә, һәм дә Гәрбдә олмалы иди; үчүнчү тенденсија (бу, демократ-маарифчилик тенденсијасы иди) мөвчуд радикал мејлләри бирләшдирмәклә даһа мүкәммәл мөвге тутур вә принцип е"тибарилә мүасир Азәрбајчан түрк әдәби дилинин типолокијасыны, характерини һазырлајырды.

Көрүндүјү кими, Азәрбајчан түрк дилинин мүхтәлиф түрк дилләри ичәрисиндә мүәјјәнләшмиш тарихи мөвгејини данмаг мүмкүн дејил вә нәзәр алмаг лазымдыр ки, Азәрбајчан түрк дили бөјүк тарихә малик мүстәгил бир халгын дилидир, она көрә дә диллә бағлы һәр һансы мәсәләнин изаһында мүтләг вә мүтләг бу тарих көз өнүндә дајанмалыдыр. Азәрбајчан түрк дилини бир даһа "түркләшдирмәјә" һеч бир еһтијач јохдур... Лакин бу, о демәк дејил ки, биз "үмуми түрк дили" идејасыны инкар едирик: сәһбәт ондан кедир ки, бир мәсәлә о биринә гарышдырылмасын вә ана дилинин проблемләринә һәддиндән артыг сәрбәст мүнәсибәт көстәрилмәсин...

1992

## БӨЈҮК МӘДӘНИЈӘТИН ӨВЛАДЫ, ЈАХУД ВАРИСЛИЈИН ПОЕТИКАСЫ

“Г атарлар бу јерләрдә шәргдән гәрбә,

гәрбдән дә шәргә кедирдиләр... Дәмир јолунун һәр ики тәрәфи илә интәһасыз сары торпаг чөлләрин көбәји һесаб едилән Сары Өзәк дүзәнлији узанырды. Чоғрафијада һәр шеј Гринвич меридианына көрә өлчүлдүјү кими, бу јерләрдә дә бүтүн мөсафәләр дәмир јолу илә һесабланырды. Гатарлар исә шәргдән гәрбә, гәрбдән дә шәргә кедирдиләр...”

Шәргдән гәрбә, гәрбдән дә шәргә чапан һун атларынын ајаг сәсләрини ешидирсинизми?... Енин дахилиндәки гәдимлијә, енин вә динләјин, — сиз о сәсләри мүтләг ешидәчәксиниз...

Ч.Ајматов она көрә нәһәнк сәнәткардыр ки, мин илләрин зәнкин түрк мәдәнијәтини өзүндә мәһз тарихи инкишаф мәнтиги илә еһтива едир, — онун тәфәккүрүндә будизмин дә, иудаизмин дә, христианлығын да, исламын да фәлсәфи-естетик анлајышлары ардычыл шәкилдә түрк мәдәнијәтинин идрак принципләринә табе олур, һәмин принципләр бахымындан ишләнир, — бу мө'нада Ч.Ајматов мәдәни-тарихи мөвчудлуғумузун археоложи ибтидасындан кәлир... Түрк мәдәнијәтинин гәдимдән бәри үмумдүнја мәдәнијәти сферасында (вә онун үзви тәркиб һиссәси кими) тәгдим олунмаг тәчрүбәси мөвчуддур. V-X әсрләрин түрк епосуну — Алп Өр Тонга барәдәки нәғмәләри хатырлајын, — инсанын дүнјадакы јери һаггында фәлсәфи үмумиләшдирмәләр түрк

эпосунда мөһәлли һүдудлары жарыр, тәк бир мәдәниј-јәтин факты олараг галмыр, үмумдүнја мәдәнијјәтинин кениш фәзасына чыхыр. Јахуд мүсәлман интибаһы дөврүнү јада салын. Түрк мәдәнијјәтинин јаратдығы нә варса — “Оғузнамә” ләрдән тутмуш “Хәмсә” ләрә гәдәр, демәк олар ки, һамысы үмумдүнја естетик тәфәккүрүнүн тәләбләри сәвијјәсиндәдир, — бу әсәрләрә гапалылыг јаддыр. Милли мәдәнијјәтләрин тәшәккүлү дө түрк мәдәнијјәтини дүнја мәдәнијјәти олмаг стихиясындан мөһрум етмир. XVII-XVIII әсләрдән е’тибарән истәр үмумтүрк, истәрсә дө үмумдүнја мигјасында милли мәдәнијјәтләрин гаршылыгы мүнәсибәтинин типолокијасы дөјишсә дө, бир ганунаујғунлуг галыр; бу ондан ибарәт-дир ки, һәр һансы түрк мәдәнијјәти үмумдүнја мигјасына тәчрид олунмуш шәкилдә дејил, үмумтүрк кон-тексти илә галхыр, ону өзүндә еһтива едә билирсә гал-хыр, онун үмуми факты ола билирсә галхыр. Ч.Ајтма-товун јарадычылығы буну сүбүт едир.

Түрк халглары әдәбијјатында профессионал нәсрин тәшәккүлү, демәк олар ки, сон илләрә аиддир; индинин өзүндә дө нәсрин минимал профессионализмдән узаг нү-мунәләри һәтта күтләви шәкилдә мејдана чыхмагдадыр, бу исә ону көстәрир ки, нәср тәфәккүрүнүн ахтарыш-лары һәлә дө үмумән ихтисаслашмадан кедир; бир тә-рәфдә нәһәнк сәнәт әсәрләри јараныр, о бири тәрәфдә исә гаршысы алынмаз бир сүр’әтлә кағыз корланыр... Варислик әлагәси исә, шүбһәсиз, профессионализм әса-сында мүөјјән олунур (әслиндә, кағыз корламанын да варислији бар, лакин бу, артыг филологи шәрһин мөвзусу дејил), һәмин әлагәнин мәзмуну ондан ибарәт-дир ки, түрк халгларында нәср тәфәккүрү ше’р тәфәк-күрүндән јараныр; бу просеси әввәл фолклор кечирир, сонра охшар һал јазылы әдәбијјатда тәкрат олунур... Әлбәтгә, нәср тәфәккүрүнүн ше’р тәфәккүрү әсасында тәшәккүлү үмумән тәбәдүлат јарадыр, жанр мүнәси-бәтләри дөјишир... Ч.Ајтматов түрк халглары нәсриндә кедән тарихи просәсләри, демәк олар ки, бүтүн

дәгиглији илә әкс етдирир, — онун ахтарышлары түрк нәср тәфәккүрүнүн инкишаф стихиясы илә бүтүн мөгамларда үст-үстә дүшүр... 50-чи илләрин сону, 60-чы илләрдә Ч.Ајтматов “Чәмилә”, “Тырмазы јайлыгы гова-ғым мәним”, “Көшәк көзү”, “Илк мүәллим”, “Ана тар-ла”, “Әлвида, Күлсары” повестләрини јазыр — охшар-лығы бахын: бу заман И.Һүсејнов да, Ә.Әјлисли дө тәх-минән ејни проблемләрлә бағлы силсилә повестләр үзә-риндә ишләјирләр; һәм дө охшарлыг тәкчә проблема-тикада дејил, тәфәккүр мәдәнијјәтинин ејнијјәти вар, — чәсарәтлә демәк олар ки, 60-чы илләрдә “Чәмилә”ни, јахуд “Ана тарла”ны И.Һүсејнов да, Ә.Әјлисли дө јазар-дылар (јә’ни әслиндә јазыблар да)... Еләчә дө “Адамлар вә ағачлар” һәм Ч.Ајтматовун, һәм И.Һүсејновун, һәм дө нечә дејәрләр, Ә.Әјлислинин әсәридир. Сөһбәт бундан кедир...

“Ағ кәми”, “Еркән дурналар”, “Дәниз кәнары илә гачан алабаш” әсәрләри илә Ч.Ајтматов повест һүдудуну ашмадан новаторлуг едир, — бу, о заман иди ки, И.Һүсејнов да, Ә.Әјлисли дө ахтарышда идиләр. 60-чы илләрин сәвијјәси онлары да гане етмирди. Нәсрин ин-кишаф стихиясыны һәрә бир чүр аңлады, она көрә дө һәрә бир јолла кетди, — даһа “Мөшһәр” нә Ч.Ајтматовун, нә дө Ә.Әјлислинин әсәри иди, буну И.Һүсејнов јазмышды; “Күр гырағынын мешәләри”ни дө Ә.Әјлисли тәк јазды... Лакин түрк нәсринин ахтарышлары кениш мигјасда көтүрәндә парчаланмады; 70-чи илләрдә Ч.Ајт-матову дүшүндүрән мөтләбләр ејни заманда Анары, Елчини, М.Сүләјманлыны, С.Азәрини... дө дүшүндүрүр-дү, — онларын бу илләрдәки әсәрләриндә бир овгат үј-ғунлуғу көрүнмәкдәдир. Ејни овгат 70-чи илләрин өзбәк, газах нәсриндә дө мүшаһидә едилир (*У.Умарбәјов, А.Кекилбәјев...*).

Ч.Ајтматовун да, И.Һүсејновун да, Ә.Әјлислинин дө 50-чи илләрин сону, 60-чы илләрин әввәлләриндә јаздылары әсәрләриндә мүһарибә ағрылары габарыгдыр, лакин бу ағрыларын көкүнүн бир гәдәр дө дәриндә

олдуғуну хисс етмәмәк мүмкүн дежил. 30-чу илләрин — репрессия дөврүнүн дәрдрәри дә бу дөврдә мұһарибә дәрди адына чәкилир, беләликлә, дәрд мүчәррәдләширди, публисистик конкретликдән хилас олурду, сәнәтин һәгиги фактына чеврилирди.

Ч.Ајтматов “Күн вар әсрә бәрабәр”, хусусилә “Чәллад көтүјү” романлары илә 70-чи илләрдәки ахтарышларыны тамамлады, — үмумтүрк нәср тәфәккүрүнүн ики нәһәнк абидәси гаршысында дүнја мат галды, она көрә үмумтүрк дежирик ки, бу романлар нә проблематикасына, нә дә поетикасына көрә тәк дежилдир, онларла ејни заманда И.Һүсејновун “Идеал”, “Әбәдијәт”, Ј.Сәмәдоғлунун “Гәтл күнү” романлары да јаранмышды; әлбәттә, һәмин әсәрләри мұгајисә етмәк фикриндә дејилик. Лакин факт фактылығында галыр ки, Ч.Ајтматовун јарадычылығы инкишафынын ән гүдрәтли вахтында да түрк нәср тәфәккүрү контекстиндәдир, ондан кәнара чыхмыр, әксинә, онун кејфијјәтини мүәјјән едир, потенциалыны ашкарлајыр, — ону дүнја нәсри мијјасына галдырыр.

“Күн вар әсрә бәрабәр” романына јазычы, принцип е’тибарилә, “Дәниз кәнары илә гачан алабаш” повестиндән кәлди, — һәр ики әсәрдә дүнја мифоложи-фантастик мәнтиглә дәрк олунур, лакин повестдә фантастика мифолокијаја, романда исә мифолокија фантастикаја табедир. Һәм повестдә, һәм дә романда этнографик натураллыг көзләнилир, реал ичтимаи мүнәсибәтләр нә мифик, нә дә фантастик метафоралар архасында сәрт симасыны итириб естетикләшмир. “Күн вар әсрә бәрабәр” романында тарихилик, тарихи дәјәрләр ичтимаи мөвчудлуғун шәрти кими верилир, тәсдиг олунур ки, тарихини итирән халг мәнлијини итирмиш кимидир, бу күнүндән мәһрум едилмиш кимидир; тәсдиг олунур ки, вәтән хиссини итирән кәс инсанлығыны итирмиш кимидир, кәләчәјиндән мәһрум едилмиш кимидир, — халг она көрә халгдыр ки, тарихи вар; инсан она көрә инсандыр ки, вәтәни вар...

“Татарлар бу јерләрдә шәргдән гәрбә, гәрбдән дә шәргә кедирләр... Бу јерләрдә дәмир јолунун һәр ики тәрәфи илә интәһасыз сары торпаг чәлләрин көбәји һесаба едилән Сары Өзәк дүзәнлији узанырды. Чоғрафијада һәр шеј Гринвич меридианына көрә өлчүлдүјү кими, бу јерләрдә дә бүтүн мөсафәләр дәмир јолу илә һесабланырды. Татарлар исә шәргдән гәрбә, гәрбдән дә шәргә кедирдиләр...”.

Енин дахилиниздәки гәдимлијә... Енин вә динләјин, — тарихин сәси һәр јердән кәсилсә дә, инсанын ичиндән кәсилмир... О заман кәсилир ки, инан гурујур...

“Чәллад көтүјү”ндә ән ади реаллыглар метфоралашыр, ән гејри-ади метафоралар реаллашыр, — инсан өз мифик һамисинин — ичинин гатилинә чеврилир вә онун фақиәси башлајыр... Ч.Ајтматов христиан фәлсәфәсинә мурачиәт едир, она көрә ки, күнаһкарлығын, изтирабын вә нәһәјәт, е’тирафын психоложи мәнтигини ачмаг үчүн христианлығын аңлајышлары даһа кениш имкан верир, — о, мәншәји е’тибарилә кәләләрин фәлсәфәсидир, һәјатдан, керчәкликдән әлини үзүб ичи илә тәк галмыш адамын јашамаг етирасыны ифацә едир... “Чәллад көтүјү”ндә христиан фәлсәфәси естетик идракын әсас пријому дежил, түрк мифоложи тәфәккүрү контекстиндә мөвчуд олуб онун типолокијасыны дашыјыр, М.Булгаковун Иисусу илә Ч.Ајтматовун Иисусуну, јахуд һәр ики сәнәткарын Понти Пилатыны мұгајисә едәк; М.Булгаков символлашдырыр, мифоложи образын естетик мәнтигинә варыр, Ч.Ајтматов исә феномонологи шәрһ верир, һәјат әләмәти ахтарыр... Шүбһәсиз, бу, түрк мифолокијасынын мәнтиги илә дүшүнмәкдән ирәли кәлир; “Чәллад көтүјү”ндә христиан фәлсәфәсинин аңлајышлары вар, мәнтиги исә јохдур.

“Күн вар әсрә бәрабәр”дә манкуртлуғун мифоложи планда тәгдими илә реал планда тәгдими арасында мөсафә вар, “Чәллад көтүјү”ндә һәмин мөсафә итир... Ч.Ајтматов бу мөгамдан е’тибарән артыг јазычы кими јох, философ кими дүшүнүр, бүтүн күчүнү инсанын

өзүнү өзүндөн хилас етмөжө жөнөлдир; онун шәрһинә көрө, инсан — чөмијјәт мүнәсибәти абсурд синхрон мүнәсибәт (екзистенсиалистләрин гәбул етдији кими) дејил, инсан ичтимаи варлығы бүтүн тарихи илә өзүндө еһтива едир, одур ки, онун ичтимаи идракы, һәр шејдән әввәл, дахилиндә кедир; инсан дахилинә ендикчә чөмијјәтдән, әхлагдан узаглашмыр, бәлкә, она даһа да јахынлашыр; Ч.Ајтматовун фәлсәфәсинин гуманизми бундадыр...

Ч.Ајтматовун елә образлары вар ки, композисијадан јараныр, елә образлары да вар ки, композисијаны јарадыр; “Чәллад көтүјү”ндәки Ағбөрү композисија гурулана гәдәр дә јазычынын тәфәккүрүндә мөвчуд олур, Иисус исә аналожи мәнтиглә мәтнә дахил едилир (Ағбөрүнүн реал гаршылығы јохдур, Иисусун реал гаршылығы вар, — бу, Авдидир), — үмумијәтлә, беләдир ки, түрк мифолокијасында образ сүжетдән күчлү олур, сүжет унутулса да, образ галыр вә тәкчә анлајышы дејил, һәм дә мәнтиги ишарәләјир. О образ ки, башга мөдәнијјәтин фактыдыр, түрк контекстинә өзүнүн сүжет, һеч олмаса, мотив мөәјјәнлији илә кәлир.

“Чәллад көтүјү” илә “Гәтл күнү” арасында поетик структурча ујғунлуг олдуғуну гејд етдик, лакин заһирән ујғун олмајан елә бир мөғам да вар ки, онун үзәриндә дајанмага еһтијач дујуруг: “Гәтл күнү”ндә һәр заман хәтти өз үслубу илә, “Чәллад көтүјү”ндә исә бүтүн заманлар бир үслубла тәгдим олунур, — сәбәби одур ки, “Гәтл күнү”ндә јазычы заман мүхтәлифлијини функцијаларын тарихи мәзмунунда јох, формаларда көрүр, форма метафоралашыр. “Чәллад көтүјү”ндә исә форма фолклорда олдуғу кими, замана мүнәсибәтдә нејтраллашыр... Метафоралашма илә нејтраллашманы исә әслиндә ејни естетик принцип идарә едир.

Ч.Ајтматовун мәнтиги илә синтаксиси арасындакы әлағә һансыса “академик” стихија илә низама салыныр, — һәмин стихија түрк дастанларынын һамысында вар;

Ч.Ајтматов бу мә’нада да түрк мөдәнијјәтинин феноменидир.

“Татарлар бу јерләрдә шәргдән гәрбә, гәрбдән дә шәргә кедирдиләр... Бу јерләрдә дөмир јолунун һәр ики тәрәфи илә интәһасыз сары торпаг чөлләрин көбәји һесаб едилән Сары Өзәк дүзәнлији узанырды. Чоғрафијада һәр шеј Гринвич меридианына көрә өлчүлдүјү кими, бу јерләрдә дә бүтүн мөсафәләр дөмир јолу илә һесабланырды. Татарлар исә шәргдән гәрбә, гәрбдән исә шәргә кедирдиләр...”

Енин дахилиниздәки гәдимлијә... Енин дахилиниздәки һәгигәтә... Енин вә динләјин, — һәгигәт инсандан башламыр, инсан һәгигәтдән башланыр.

ТАРИХИ ӨЗҮНҮДӘРКИН  
МЭНТИГИ ВӘ МҮАСИР ӨЗҮНҮТӘСДИГИН  
Е М О С И Ј А С Ы

(Олжас Сүлејменовун поезијасы барәдә  
мулаһизәләр)

**М**үасир үмүмтүрк әдәбијјаты дүнја мигјасында ән чох ики көркәмли сәнәткарын јарадычылығы илә тәмсил олунур: нәсрдә Чинкиз Ајтматов, поезијада исә, һеч шүбһәсиз, Олжас Сүлејманов — һәр ики сәнәткар түрк тарихи-мәдәни рекионларындан ән зәнкини олан Орта Асијада доғулмуш, һәр икиси, тәәссүфлә гејд едирик ки, әсасән рус дилиндә јазыр, тәәссүф етмәклә јанашы, һадисәнин тарихи мәнтигини дә е’тираф едирик). Бунула белә, һәр икисинин естетик тәфәккүрү гәдим тарихә малик түрк мәдәнијјәтинин билаваситә тәзаһүрүдүр...

О.Сүлејменов дүнјанын бизә мә’лум олан, бәлкә дә, јеканә шаиридир ки тәфәккүрү ејни заманда һәм зәнкин етнографик потенциала, һәм дә мүасир поетик “дипломатија”ја маликдир — натурализмлә аналитизмин бу чүр үзвү вәһдәтини верән икинчи бир шаири тәсәввүрә кәтирмәк гејри-мүмкүндүр...

У каждого —

века своих десантов.

Любой из нас был сильным, если мог.

У каждого аллаха —

Владизапад,

У каждого Христа —

Владивосток.

Мы все — татары, варвары, алла!

О, аз гала илаһи идракла бу күндә тарихи көрүр, бу күнү тарихин контекстиндә дәрк едир вә бу күнү тарихин мигјасы илә өлчүр:

Не дорожи, Россия,

ермаками,

Да здравствуют Владимир  
твой!

Поэты шли подальше

джихангиров,

И если этот путь необходим,

то пусть, клянусь,

они владеют миром,

как сердцем человеческим.

Моим.

О.Сүлејменов 60-чы илләрин әввәлләриндән бу чүр “дүшүнүрдү” вә бу, о заман үчүн јасаг олунмуш “дүшүнчә” иди — етнографик тәфәккүрлә мүасир поетик “дипломатија” онун јарадычылығында елә илк илләрдән өзүнү көстәрир, белә бир тәсәввүр јарадыр ки, О.Сүлејменов түрк ичтимаи-естетик тәфәккүрүнүн һазырладығы потенциала классикләр кими тәрәддүсүз кәлиб чыхыр — ону тарихи тәкамүл мәнтиги илә гаврајыр вә бу гаврајышда мәһз аналитик кими чыхыш едир:

... Степные дороги —

летописные строки.

Я умею читать эти тропы.

Караваны тянулись,

траву приминали таборы,

миновали кочевья,

оставив на глинах

метафоры.



Олжас кенетик-тарихи (вә универсал) метафоранын мәнтигинә табе олу — һәммин мәнтиг әсасында поетик идрак импровизасијалары едир вә бунлар эпос импровизасијаларыны хатырладыр.

“Кәл чат“, “Тарағач“, “Турд балалары“, “Куман маһнысы“, “Сәһрада кечә“ кими 60-чы илләрин әввәлләриндә јазылмыш шерләрдә Олжас өз ичиндә кечмиши ахтарыр, “чөл ганунлары илә“ поетик әхлагыны мүәј-јәнләшдирир:

По азимуту кочевых родов.  
По карте, перечеркнутой  
историей,  
по желтым венам  
древних городов  
я протекал  
последней кровью донора,  
Здесь долг я понял  
перейти года,  
возвысить степь, не унижая горы...

Мәһз 60-чы илләрин әввәлләриндә өзүнү чох-чох гәдимләрдән кәлән вә заман-заман мүхтәлиф рекионал әлагәләрдә камилләшән бир мәдәнијјәтин дашыјычысы кими һисс едир — тәдричән бу һисс инкаролуназ мәнтигини формалашдырыр...

Һәммин мәнтиг формалашана гәдәр шаир ғыса, лакин кәркин дахили зиддијјәтләр, өзү-өзү илә мүбаризә дөврү кечирир — тәблиғ олуна синхрон “дүнја“ илә уну-дулмагда олан тарихи “дүнја“нын “разылашдырылмасы“ анчаг һәр ики дүнјаја јахшы бәләд олан шаирин поетик тәфәккүрүндә мүмкүн иди вә бу натурал “разылашдырылма“, һеч шүбһәсиз, һачанса өз аналитик формасыны тәғдим етмәли иди... Бизим мушаһидәләримизә кәрә, Олжасын 60-чы илләрин икинчи јарысындакы јарадычылығы һәммин ониллијин биринчи јарысындакы јарадычылығына нисбәтән даһа аналитик мәзмуна маликдир —

аналитизми онда көрүрүк ки, әввәл шаир субъекти өз етник мәдәни системиндә еһтива олуна, онун емосијасында итир, сонракы илләрдә исә, әксинә, даһа чох етник мәдәни систем шаир субъектиндә, онун бүкүнкү (!) мәнтигиндә еһтива олуна. Вә Олжас “тарих“дән ирәли кедир...

Мы вернемся, если не забудем,  
что былое — будущего ген,  
и такие правды явим людям,  
вскормленным вином сухим легенд.  
Зашумят вокруг сады густые,  
встанут города, прольются реки.  
Как улыбку, сохрани  
во веки —  
свое имя — Госпожа Пустыня...

Түркүн етник һәсрәтини онун гәдәр кәзәл дујан башга бир түрк шаирини тәсәввүрә кәтирмәк, садәчә олараг, мүмкүн дејил, — бу, сәһра, чөл јазы һәсрәтидир вә бу һәсрәт интим бир характерә маликдир: Олжас гәдим түрк чөлләри боју Шәргдән Гәрбә чапан бир атлыја бәнзәјир...

60-чы илләрин ше’рләриндә сөзү “киши кими“ демәк — киши мәнтиги (вә интонасијасы) мүәјјәнләшир вә бу мәнтиг (интонасија) сонракы илләрдә артыг Олжас јарадычылығынын поетик (һәтта демәк олар ки, үмуми һуманист) характеринә чеврилир. Бунун сәбәби ондадыр ки, Олжасын поетик тәфәккүрү чох гәдим мәнбәләрдән кәлир — XI-XII әсрләрдән е’тибарән түрк поезијасында: һәм Мәркәзи Асија, һәм Урал-Волгабоју, һәм дә Гафгаз — Кичик Асија рекионунда ејни вахтада Иран мотивләри, метафоралары, интонасијасы вә с. гүввәтләнди, түрк ше’ри эпос сәрбәстлијини, нәфәс кенишлијини итирди вә поетик өзүнүфадә әруз стандартларына табе олду. Олжас әрузагәдәрки дөврлә әруздан-сонракы дөвр арасында көрпү салды...

Если б звался я, дурак, Хайямом,  
если б я, проклятый, был Хафизом,  
если б был я Махамбетом, я бы!..  
Только все стихи уже написаны,  
Так в горах любили и в степях,  
так любили — и смеясь и плача.  
Разве можно полюбить иначе!..  
Я люблю тебя, как  
я — тебя...

Хәјҗама, Һафизә гәдәр мөвчуд олан мәдәнијјәт, мә'нәвијјат, емосија букүнкү түрк ше'ринә бу чүр һәм аналитик дәрки, һәм дә натураллығы илә кәлир: “анчаг бүтүн ше'рләрим җазылыб артыг мисрасыны, елә билрик ки, кифајәт гәдәр кениш тарихи мәзмунунда анламаг лазымдыр...

О.Сүлејменовун 60-чы илләрдәки поетик тәфәккүрү 70-чи илләр үчүн контекст олур — 60-чы илләрдәки ахтарышлары о гәдәр зәнкин метафорик потенциала маликдир ки, һәммин потенциал 70-чи илләрин поетик “дипломатија”сы үчүн тамамилә кифајәт едир: нәинки билаваситә нүмунә көстәрилмәли, һәтта, мәсәлән, “Аз, буки веди...” кими ше'рләрдә дә һаггында бәһс олунан “дипломатија”ны мүшаһидә етмәк чәтин дејил...

Бунунла белә, 70-чи илләрдә Олјас, әсасән, экспериментчидир — мәһз бу илләрдә поетик эксперимент үчүн мүмкүн олан бүтүн мәгбул үсуллары тәчрүбәдән кечирир; о экспериментләр ки, 20-30-чу, 50-чи илләрдә әсасән Гафгаз — Кичик Асија, мүәјјән гәдәр исә диқәр түрк мәдәни-тарихи рекионларында вулгар шәкилдә мејдана чыхыр, ејни вулгарлыгла инкар олунур вә елә бир нәтичә вермир (биз һәтта бөјүк Назим Һикмәтин җарадычылығыны да нәзәрдә тутурут). Олјас һәммин экспериментләри јени (вә мәгбул!) сәвијјәдән тәгдим едир.

“Биз — көчәријик“ тили ше'рләр шаирин җарадычылығынын һаггында бәһс олунан дөврү үчүн характерик

олмагла јанашы, сонрақы ониллијин җарадычылыг перспективини дә мүәјјән едир.

Зәнкин эпос мәдәнијјәтиндән кәлмәк шаирин 70-чи илләрдәки ше'рләри (үмумән поетик тәфәккүрү) үчүн даһа чох характерикдир — “Акын Сметин сон сөзү“ буна ән характерик нүмунә ола биләр; бурада Олјасын исте'дады милли эпоса мүнәсибәти, ону дәрк етмәси илә һәммин эпосу җарадан мә'нәви-мәдәни күч сәвијјәсиндәдир — бурада Олјас озандыр, акындыр, онун “Сон сөз“ү аз гала оғузнамә парчасыдыр...

70-чи илләрин ше'рләриндә О.Сүлејменовун дәрин этник көкләри вә мүасир мәзмуну олан филологи тәфәккүрү өзүнү әкс етдирир — һәммин тәфәккүр шаирин экспериментләрини елми әсасла тә'мин едир... Олјас этник емосијамызы — интеллектимизин, һиссләримизин мүхтәлиф реаксијаларыны “реконструксија“ етмәклә, онун тарихи мәнтигини ашкарламагла бу күнүн вә сабаһын һәм милли ичтимаи, һәм дә фәрди емосијасыны әкс етдирир. Реконструксија онун ше'рләрини тәкчә бу чүр мәзмун бахымындан сәчијјәләндирир, һәмчинин форма, гурулуш, техника бахымындан да шаир гәдим түрк поезијасынын бүтөв потенциалындан фајдаланмаг имканына маликдир. Вә әслиндә, гәдим түрк поезијасы елә бир “гадаған“ олунмуш “архив“дир ки, мүасир түрк шаирләриндән, демәк олар ки, анчаг Олјас Сүлејменов ораја “кирә билир“ — һалбуки о, “архив“дән хәбәрсиз галан кифајәт гәдәр күчлү сөз усталарымыз гәләм чалыр вә сабаһа ја һеч нә, ја да исте'дадлары мугабилдә чох аз шеј гојуб кедирләр. Бу бахымдан Олјасын ше'рләри үмумтүрк поезијасы мәктәбидир — букүнкү түрк шаирләри һәммин мәктәби кечмәлидир...

Мы спокойны,  
мы отстали,  
нам приученным верхом,  
надоела жизнь бегом:  
мы коней в себе загнали,  
возвращаемся пешком...

... 70-чи илләрин сонунда јазылмыш бу мисралар бүтөв бир этносун, халгын интеллектуал, емоционал вә физиоложи агрысыны әкс етдирир — јенә дә ади тарихи натурализм вә гејри-ади мүасир “дипломатија”...

70-чи илләрин сону 80-чи илләр... О.Сүлејменов мәһз бу илләрдә мүасир үмумтүрк поезијасынын ән көркәмли нүмајәндәси кими дүнја шөһрәти газаныр — “ингилабчы”дан “тәкамүлчү”јә чеврилир. Вә мәһз бу илләрдә онун исте’дадынын норматив академик мәзмуну е’тираф олунур. О, 70-чи илләрин экспериментләр мәктәбини кечдикдән (вә ејни заманда һәмин экспериментләрилә мүасир рус поезијасы вә рус дилини зәнжинләшдирдикдән) сонра јенидән 60-чы илләрә — өз “көк”үнә гајыдыр.

Дүнјанын тарихи мәзмуну, инсанын етник-културоложи талеји, сивилзасијанын кәләчәји кими мәсәләләр Олжасын 80-чи илләрдәки јарадычылығынын әсас мөвзусудур — О.Сүлејменов дүнјаны, инсаны етник мүәјјәнлијиндә көрүр вә көстәрир, ондан кәнарда һеч бир сивилзасија тәзаһүрүнү демәк олар ки, гәбул етмир. Вә бу бахымдан О.Сүлејменов һәтта бөјүк С.Вурғуну белә кечир...

80-чи илләрин ади мәһәббәт ше’рләриндә дә о, гејри-ади исте’дад саһибидир...

“Мечтай”, — я говорил тебе, —  
мечта — произведение слабых.  
Расческой разрежай листы  
романов будущего века,  
они боятся темноты,  
они не переносят света.  
Не испугайся тех страниц,  
пустых, белеющих как поле,  
листай и вглядывайся:  
в них  
Мы снова встретимся с тобою...

Олжасын “мәһәббәт”индә нә исә фөвгә’линсан бир кејфијјәт вар — бу, һәр шејдән әввәли, һәмин “мәһәббәт”ин фөвгә’лфизиоложилијиндә вә фөвгә’лзаманлылығында ортаја чыхыр, ејни заманда исә гәрибә бир “ибтидаилик” бүтүн бу фөвгә’л кејфијјәтләри натураллашдырыр.

О.Сүлејменов нә 60-чы, нә 70-чи, нә дә 80-чи илләрин шаиридир — өз мәнтиги вә емосијасы илә үмумән дөврүмүзүн шаиридир вә демәли, һәм кечмишин, һәм дә кәләчәјин шаиридир. Онун ше’рләри, онун јарадычылығында мејдана чыхан тарихи өзүнүдәркин мәнтиги вә мүасир өзүнүтәсдигин емосијасы олмасајды, ән азы түрк поезијасы өз тарихи (вә мәншәји) илә практик әлагәсини итирәчәкди — биз буну бүтүн тәдгигатчы мәс’улијјәти илә дејирик: тәчрүбә көстәрир ки, мүасир түрк шаирләринә мүсәлман поезијасы барјерини кечмәк, даһа дәрин гатлардан кәлмәк чох чәтиндир. Аллаһын мәдһиндән көзәли мәдһинә, көзәли мәдһиндән көзәл дүнјанын мәдһинә... орадан да мәзмуну мә’лум олан вә олмајан һәр һансы абсурдун мәдһинә гәдәр “енә-енә” кәлмиш мүсәлман түрк поезијасынын “хилас”ы үчүн мүәјјән чәһдләрин олмасына бахмајараг, ән бөјүк аддымы Олжас атды вә сабаһын түрк поезијасына кениш фәалијјәт мејданы ачды.

О.Сүлејменов барәдәки мулаһизәләримизи шаирин сон илләрдә јаздығы ше’рләриндән биринин ашағыдакы мисралары илә битиририк:

Я так и поступал, клянусь,  
дорога.  
Не всем, кто ждал, помог,  
ведь я не бог,  
что в силах одинокого поэта?  
На все вопросы не нашел  
ответа,  
но людям я не лгал,  
хотя и мог...

## ҮМУМТҮРК ӘДӘБИ ДИЛИ ЈАРАТМАГ МҮМКҮНДҮРМҮ?

**Н**ечә илләрdir ки, мұхтәлиф сәвијјәли түрколожи конфранс, жығынчаг вә көрүшләрдә бу суал мејдана чыхыр вә мұхтәлиф сәвијјәли инсанлардан чаваб тәләб еdir... Һәмин суала дәрһал “јох!” чавабы вериб чан гуртармаг, садәчә олараг, мүмкүн дејил. Чүнки бурада сөһбәт һеч бир әсасы олмадан јени дил јаратмаг кими нәтичәсизлијини чохдан сүбут етмиш бир тәшәбүсдән кетмир.

Биринчиси, әсләр боју үмуми бир түрк әдәби дили мөвчуд олмуш, мәнсуб олдуғу халга (халглара) мүәјјән сәвијјәдә хидмәт етмишdir.

Икинчиси, XIX әсрин сонлары XX әсрин әввәлләриндә белә (јахуд буна бәнзәр) бир дил уғрунда кифәјәт гәдәр ағыллы адамлар мүбаризә апармыш, һәтта бир сыра уғурлар газанмышлар (Һ.Зәрдабинин “Әкинчи”си, И.Гаспралынын “Тәрчүман”ы, Ә.Һүсејзадәнин “Фүјүзат”ы...).

Үчүнчүсү, он илләр боју сүн’и шәкилдә бир-бириндән тәчрид олунмуш түрк халглары совет империясынын сүгутундан сонра бир-биринә јахынлашдыгча сых гаршылыглы үнсijјәтә күчлү еһтијач һисс еdirләр...

Елә исә үмумтүрк әдәби дили нечә јарадылмалыдыр, јахуд јарана биләр? Чаваблар мұхтәлифdir:

1) мүасир техниканын — электрон һесаблама машынларынын көмәји илә мұхтәлиф түрк дилләриндә ән чох јажылмыш сөзләр, грамматик формалар сечилир,

комплектләшдирилир... вә үмумтүрк әдәби дили кими истифадәјә тәгдим едилir;

2) мүасир түрк әдәби дилләриндән бири (ән чох инкишаф етмиши!) үмумтүрк әдәби дили олараг гәбул едилir;

3) мүасир түрк әдәби дилләриндән бири (ән чох инкишаф етмиши, ортаг анлашма үчүн ән јарарлысы) сечилир, үзәриндә даһа бир јүнкүл үмумиләшдирмә әмәлијјаты апарылыр вә үмумтүрк әдәби дили олараг гәбул едилir;

Биз үчүнчү варианты даһа мөгбул һесаб едирик... Лакин һансы дил? Азәрбајчан дили, түрк дили, јохса өзбәк дили?... Түрк дили (Түркијә түркчәси) даһа мүнасиб дејилми?..

Суал олунур: ким өз (!) түркчәсини бурахыб “сечилмиш” бир дилә үстүнлүк верәчәкdir?

Елә исә кәлин өзбәклә, газакла, гырғызла, татарла, башгырдла... русча данышмагда давам едәк. Вә сабаһ, јахуд о бири күн Түркијә түркү дә бизимлә инкилисчә данышачагдыр.

Үмумтүрк әдәби дили һамы үчүн дејил — һәр бир түрк өз дилиндә данышсын, јазсын... Анчаг мүәјјән сәвијјә вар ки, орада ортаг (үмумтүрк характерли!) үнсijјәт гачылмаздыр.

Биз дә гачмајаг!..

МҮНДӘРИЧАТ

Түрк дүнјасынын фәхри, јахуд бөјүк түркләрдән бири..... 3

Үмүмтүрк әдәбијјаты тарихи: проблемләр, мула-низәләр..... 29

Гәдим түрк эпосу..... 43

Түрк-Иран етник-мәдәни әлагәләри тарихиндән..... 88

“Китаби-Дәдә Горғуд“ун дили..... 92

Азәрбајҗан етник-мәдәни системинин јаранмасында ғыпчаг түркләринин ролу..... 96

Үмүмтүрк әдәби дили (түрки): төшөккүлү, тәка-мүлү, тәнәззүлү..... 106

Бир даһа Фүзулинин дили һаггында..... 120

“Короғлу“..... 125

Азәрбајҗан дили, түрк дили, јохса Азәрбајҗан түркчәси..... 185

Азәрбајҗан түрк дили..... 192

Бөјүк мәдәнијјәтин өвләды, јахуд варислијин поетикасы..... 197

Тарихи өзүнүдәркин мәнтиги вә мүасир өзүнүгәсдигин емосијасы..... 204


Үмүмтүрк әдәби дили јаратмағ мүмкүндүрмү?..... 212

рәдә бәлә (јәхүд бәлә) бир-биринән тәңдәш  
 гәдәр әдәби диләләр мүһәдәрә. Әдәби диләләр  
 сәдә әдәби диләләр әдәби диләләр. Әдәби диләләр  
 и. Гәдәри диләләр "Тарихи" әдәби диләләр "Фүзу-  
 лун" әдәби диләләр.

Үчүнчүсү, әдәби диләләр бәлә сәдә диләләр  
 рәдә диләләр әдәби диләләр түрк диләләр сәдә диләләр  
 рәдә диләләр сәдә диләләр сәдә диләләр сәдә диләләр  
 сәдә диләләр сәдә диләләр сәдә диләләр сәдә диләләр...

Едә илә әдәби диләләр сәдә диләләр сәдә диләләр  
 мәдәни диләләр, јахуд һәдәс бәләләр "Тарихи" мүһәдәрәләр:

1) мүһәдәрәләр сәдә диләләр сәдә диләләр сәдә диләләр  
 сәдә диләләр сәдә диләләр сәдә диләләр сәдә диләләр  
 сәдә диләләр сәдә диләләр сәдә диләләр сәдә диләләр...



Нəшријатын директору *Агајев Балакиши*  
Мəтбəə үзрə директор мұавини *Нəриман Дунјамальјев*  
Баш редактор *Əлизадə Мəммəd*  
Редаксија мұдири *Улдуза Чаныјева*  
Нəшријат редактору *Улдуза Чаныјева*  
Корректору *Мəтанət Шамил гызы*  
Компјүтер тəртибчиси *Сəадət Абдуллазадə*

Лығылмаға верилмишдир: 26.02.1998-чи ил.

Чапа имзаланмышдыр: 10.03.1998-чи ил. Гарнитуру јүксəк чап үсулу и  
Физики чап вəрəги 14,4 в. Учот нəшр вəрəги 15. Сифариш № 10.  
Тиражи: 1000(500). Чилддə тижмəти мұгавилə илə.

---

Бақы Университети Нəшријаты  
Бақы - 370602, П.Лумумба күчəsi, 23.  
БДУ мəтбəəsi.